
वेद विविध बहुमूल्य विचार-रूप रत्नों के रत्नाकर | 
हैं। मानव के लिए उपयोगी समस्त ज्ञान-विज्ञान, सदुपदेश 
` एवं सत्मेरणाएँ इनमें निहित हैं । कहीं ईशस्तुति की दिव्य 
| तरंग है; कहीं जीवन को ऊँचा उठानेवाली उदात्त 
प्राधैनाएँ हैं; कहीं उपासना द्वारा भक्त का भगवान्‌ ॥ 
मिलन है, कहीं विविध विषयीं का सजीव चित्रण है; कहीं 
ओषधिविज्ञान एवं चिकित्साशास्त्र की चर्चा है; कहीं कृषि . 
एवं व्यापार की प्रेरणा है; कहीं qien, वृष्टि, अरण्य एवं 
सरिताओं के गीत हैं; कहीं राष्ट्रभक्ति एवं राष्ट्रोत्यान का 
सन्देश है; कहीं जागरण एवं उद्बोधन की सुवितर्या हैं; 
कहीं गुरु-शिष्य की आचार-संहिता है; कहीं धर्म-अर्थ- 
काम-मोक्ष की मंजुल कथा है; कहीं यज्ञ की पावनता है; 
कहीं त्याग, दान एवं तपस्या की परम्परा है, कहीं विश्व- 
शान्ति का संगीत है। 
परमेश्वर के गुण-कमं-स्वभाव, उपासना, आशा- 
वादिता, माधुयं, पापमोचन, मानव-शरीर के महत्त्व, 
भाचायं-शिष्य, आश्रय-व्यवस्था, विश्वबन्धुत्व, राष्ट्रोन्नति 
में राजा-प्रजा के उत्तरदायित्व, शिक्षाशास्त्र, भक्ति एवं 
कर्म, यज्ञचिकित्सा, योगसिद्धि, वैदिक काथ्यालंकार, अर्थ- 
ब्यवस्था, मानवता, प्राणदायिनी वर्षा आदि कई विषयों 
से सम्बन्ध रखते हैं। 
निबन्ध जिन-जिन विषयों पर लिखे गए हैं उन-उन 
विषयों से सम्बद्ध भावनाएं उनमें पूर्णतः व्यक्त हो सकें, 
इसका प्रयास किया गया है। निबन्धों में जो उदात्त 
१ भावनाएं, जो आदशं, जो प्रेरणाएं, जो मर्यादाएँ, जो 
जीवन-सूत्र प्रदर्शित हैं उनका आकलन पढ़कर ही किया 
जा सकता है। 

पुस्तक-वितरण को तिथि नीचे अंकित है | इस 
तिथि सहित २० वें दिन तक यह पुस्तक पुस्तकालय में 
वापिस आ जानी चाहिए। अन्यथा १० पेसे के हिसाव 
से विलम्ब-दण्ड लगेगा । 

वेद विविध बहुमूल्य विचार-रूप रत्नों के रत्नाकर हैं। मानव के लिए 
उपयोगी समस्त ज्ञान-विज्ञान, सदुपदेश एवं सत्प्रेरणाएं इनमें निहित हैं। कहीं ईश- 
स्तुति की दिव्य तरंग है; कहीं जीवन को ऊँचा उठानेवाली उदात्त प्रार्थनाएँ हैं; 
कहीं उपासना द्वारा भक्त का भगवान्‌ से मिलन है; कहीं विविध विषयों का सजीव 
चित्रण है; कहीं ओषधिविज्ञान एवं चिकित्साशास्त्र की चर्चा है; कहीं कृषि एवं 
= व्यापार की प्रेरणा है; कहीं पर्जन्य, वृष्टि, अरण्य एवं सरिताओं के गीत हैं; कहीं 
राष्ट्रभक्ति एवं राष्ट्रोत्थान का सन्देश है; कहीं जागरण एवं उद्बोधन की सुक्तियाँ 
हैँ; कहीं गुरुशिष्य की आचार-संहिता है; कहीँ धर्म-अर्थ-काम-मोक्ष की मंजुल 
कथा है; कहीं यज्ञ की पावनता है; कहीं त्याग, दान एवं तपस्या की परम्परा है; 
कहीं विश्वशान्ति का संगीत है । 

वेदों में कलेवर की दृष्टि से सबसे बड़ा ऋग्वेद हे । इसके दो प्रकार के 
विभाजन मिलते हैं--एक है मण्डल-अनुवाक-सुक्त-ऋचा का, दूसरा है अष्टक- 
अध्याय-वर्ग-ऋचा का | इनमें द्वितीय विभाजन अर्वाचीन है, जो अध्ययन-अध्यापन 
- की सुविधा की दृष्टि से किया गया है। ऋग्वेद में कुल १०५५२ ऋचाएँ हैं। कुल 
सुक्त १०२८ तथा कुल वर्ग २०२४ हैं । इनमें अष्टम मण्डल या षष्ठ अष्टक के ११ 

बालखिल्य सुक्त भी सम्मिलित हैं, जिनकी ऋक्‌-संख्या ८० हे । 
ऋग्वेद में बहुत-से देवों और देवियों की स्तुति मिलती है। देवों में अग्नि, 
इन्द्र, वायु, वात, मातरिश्वन्‌, रुद्र, पर्जन्य, त्वष्टृ, बृहस्पति, सोम, वरुण, मित्र, 
अर्यमन्‌, सवितृ, पूषन्‌, विष्णु आदि उल्लेखनीय हें । ये सब एक ही जगदीश्वर के 
विभिन्न नाम हैं, साथ ही समाज या राष्ट्र में राजा, सेनापति, न्यायाधीश, गृह- 
पति आदि के, प्रकृति में आग, विद्युत्‌, सूर्य, बादल, वायु आदि के तथा शरीर में 
आत्मा, मन, प्राण आदि के भी वाचक होते हैं। वैदिक देवियों में अदिति, उषस्‌, 
आपः, इडा, सरस्वती, भारती, राका, सिनीवाली, कुहू, अग्नायी, वरुणानी, पृथिवी, 
द्यौ: आदि प्रसिद्ध हैं । ये जगन्माता, भूमि, उषा, पूर्णिमा, अमावस्या, राष्ट्र-सभा, 
राजकीय सेना, विदुषी नारी, सद्गृहिणी आदि की वाचक हैं। कुछ युगल देवता 
भी वणित हुए हैं, यथा--अश्विनौ, मित्रावरुणा, इन्द्राग्नी, इन्द्रावरुणा, इन्द्रवायू 
आदि । ये सूर्य-चन्द्र, अग्नि-जल, प्राण-अपान, स्त्री-पुरुष, अध्यापक-उपदेशक आदि | 
युगलों का बोध कराते हैं। कुछ देवगणों का भी उल्लेख हुआ है, यथा --मरुत:, re 

ऋभवः, वसवः, रुद्राः, आदित्याः, जो प्राणणण, पवनगण, सुर्यरश्मिगण, ब्राह्मण- 
वगं, क्षत्रिय-वर्ग, वेश्य-वर्ग आदि के बोधक हैं । 

ऋग्वेद स्थात-स्थान पर परमेशवरोपासना, यज्ञ, धनसंचय, दान, परोपकार, 
राजनीति, वीरता, विद्याध्ययन, कृषि, व्यापार, श्रद्धा, अलक्ष्मीनिवारण, रोग- 
मुक्ति, दीर्घायुष्य, संगठन आदि का सन्देश देता है । एक सुक्त (१०/८५) में सोम 
और सूर्या के विवाह के रूपक द्वारा विवाह के आदर्शों का वर्णन है। पुरुषसूक्त 
(१०/६०), नासदीयसुक्त (१०/१२६) आदि में सूष्ट्युत्पत्ति-सम्बन्धी गूढ़ 
दार्शनिक चिन्तन प्रस्तुत किया गया है। ऋग्वेद में परमात्मा, जीवात्मा, मन, प्राण 
आदि के रहस्यों का भी वर्णन है। परमात्मा और जीवात्मा को एक वृक्ष पर बैठे 
दो सखा पक्षियों के रूप में चित्रित किया गया है । कतिपय संवाद-सुक्त भी पाए 
जाते हैं,, यथा अगस्त्य-लोपामुद्रा-संवाद (१/१७९), विश्‍्वामित्र-नदी-संवाद 
(३/३३), यम-यमी-संवाद (१०/१०), पुरुरवा-उर्वंशी-संवाद (१०/९५), सरमा- 
पणि-संवाद (१०/१०८) । ये संवाद-सुक्त संवादात्मक शैली द्वारा विविध शिक्षाओं 
को देते हैँ । कुछ दान-स्तुतियाँ भी मिलती हैं, जो दान के महत्त्व को प्रतिपादित 
करती हैं। 

यजुर्वेद (वाजसनेयी माध्यन्दिन शुक्ल यजुवेदसंहिता) में ४० अध्याय तथा 
कुल १६७५ मन्त्र हैं। इन्हें कर्मकाण्ड में कण्डिका कहा जाता है। कर्मकाण्डपरक 
व्याख्या के अनुसार यजुर्वेद में दर्शपौर्णमास, वाजपेय, राजसुय, सौत्रामणि, अश्व- 
मेध, पितृमेध आदि यज्ञों का वर्णन है । किन्तु स्वामी दयानन्द ने कर्मकाण्ड का ag- 
सरण न करते हुए स्वतन्त्र भाष्य किया है, जिसके अनुसार इस वेद में ईश्वर, जीव, 
योग, मोक्ष, राजा-प्रजा, गुरु-शिष्य, अध्यापक-उपदेशक, गृहस्थाश्रम, भौतिक 
विज्ञान, शिल्पविद्या, कृषि, पशुपालन, सैन्य व्यवस्था, युद्ध, यज्ञ, शिवसंकल्प आदि 
विभिन्न विषयों का प्रतिपादन है । कर्मकाण्ड के विनियोगों को भी स्वामी दयानन्द 
स्वीकार करते हैं, उन्हें छोड़कर जो युक्ति-प्रमाणविरुद्ध एवं मन्त्रार्थविरुद्ध हैं। इस 
वेद के रुद्राध्याय (अ० १६), पुरुषमेधाध्याय (अ० ३ १) एवं ईशावास्याध्याय 
(अ० ४०) ने अत्यन्त प्रसिद्धि पाई है। 'आ ब्रह्मन्‌ ब्राह्मणो ब्रह्मवर्चसी जायताम्‌? 
(२२/२२) आदि राष्ट्रीय प्रार्थना इसी वेद की देन है। 

सामवेद (कोथुमसं हिता) प्रमुखतः पूर्वाचिक और उत्तराचिक में विभक्त है। 
मध्य में दस मन्त्रों का एक महानाम्नी आचिक भी है। पूर्वाचिक में आग्नेय, tz, 
पावमान तथा आरण्य काण्ड या पर्व हैं, जिनमें क्रमशः ११४, ३५२, ११९ एवं ५५ 
मन्त्र हुँ । सामवेद की कुल मन्त्रसंख्या १८७५ है। इस वेद में ज्ञान, कर्म और 
भक्ति का सुन्दर समन्वय है | पावमान काण्ड सम्पूर्ण भगवद्भक्ति द्वारा आनन्द- 
प्राप्ति का वर्णन करता है। सामवेद की ऋचाओं पर अनेक गान बने ži 

अथवंवेद में २० काण्ड तथा कुल ५९८७ मन्त्र हैं। इसमें विषयों का वैविध्य 

पाया जाता है। कुछ सूक्त ब्रह्मविद्याविपयक हैं, जिनमें केनसूक्त (१०/१२), 
स्कम्भसूवत (१०/७), ज्येष्ठब्रह्मसूक्त (१०/८), उच्छिष्टसूक्त (११/७) प्रमुख 
हें । अत्यन्त चारुता के साथ ब्रह्माविद्या के रहस्यों का वर्णन करने के कारण इस 
वेद का दूसरा नाम ब्रह्मवेद भी है । अध्यात्म-विषयक प्राणसूक्त (११/४) एवं 
यन्मन्युसूक्त (११/८) भी प्रसिद्ध हैं। कुछ gaa ब्रह्मचर्याश्रम-विषयक हैं, जिनमें 
IFAR (११/५), मेखलासूक्त (६/३३), मेधासुक्त (६/१०५), श्रद्धा-मेधा- 
सुक्त (१९/६४) उल्लेखनीय हुँ । गृहस्थ के विषय में कुलयाकन्या-सुक्त (१/१४), 
पतिवेदन-सूकत (२/३६), शाला-सूक्त (३/१२) एवं चतुर्दश काण्ड के विवाह- 
सम्बन्धी दोनों सूक्त द्रष्टव्य हैं। १५वें काण्ड के व्रात्य-सूक्तों में वानप्रस्थ एवं 
संन्यास का दिग्दर्शन मिलता है। अथववेद में आयुर्वेद का विस्तृत वर्णन उपलब्ध 
होता है, जिसमें अपामार्ग, पिप्पली, रोहिणी, पृश्निपर्णी आदि ओषधियों का बर्णन 
SHAT, कास, कुष्ठ, ज्वर, क्लीवत्व, गण्डमाला, हृद्रोग, कामला आदि रोगों 
की चिकित्सा, सर्पविष आदि विषों का दूरीकरण, आयुष्यवर्धन आदि आ जाते हैं। 
रोगक्ृमि-विनाश के भी कई सूक्त हैं । राजा के निर्वाचन, राज्याभिषेक, राजनीति, 
राष्ट्रसमृद्धि, शत्रुविजय आदि का भी विस्तृत वर्णन उपलब्ध होता है। अभय, 
अभ्युदय, सांमनस्य, यश, वर्चस्व, स्वस्ति, पापनाशन आदि की सजीव प्रार्थनाएँ 
भी हैं । मणिधारण, पशुपालन, ब्रह्मक्षत्र, कृषि, वाणिज्य आदि के विषय भी वणित 
हुए हैं 

इस प्रकार चारों वेदों के कुल २०३८९ मन्त्रों में अनन्त ज्ञानराशि का भण्डार 
भरा हुआ है। वेदों का स्वाध्याय एवं अध्पापन करते हुए समय-समय पर मेरा 
ध्यान कुछ वैदिक विषयों की ओर आकृष्ट होता रहा तथा उनसे स्वयं चमत्कृत 
होकर यह इच्छा होती रही कि इत वैदिक विचारों को लेखों के माध्यम से वेद- 
प्रेमी जनता तक भी पहुंचाऊं । इस विचार से प्रेरित होकर मैं आर्य पत्र-पत्रिकाओं 
में बैदिक विषयों पर कभी-कभी लेख लिखता रहा, जो आर्य जनता द्वारा चाब से 
पढ़े जाते रहे | इधर मेरी कुछ पुस्तके भी प्रकाशित हुई, जिन्हें विद्वद्वर्ग एवं ard- 
जनों का प्रचुर आशीर्वाद प्राप्त हुआ । मेरे वेदप्रेमी पाठकों की ओर से यह माँग 
प्रायः आती रही कि मैं समय-समय पर पत्र-पत्रिकाओं में छपे अपने लेखों को 
पुस्तकाकार प्रकाशित करा दूं । मुझे भी उनका यह विचार रुचिकर प्रतीत हुआ । 
वैदिक-साहित्य-सम्बरधी मेरे प्रकाशित लेख कई प्रकार के हुँ । कुछ मन्त्रव्याख्यात्मक 
हैं, कुछ किन्ही वैदिक विषयों पर विचारात्मक हैं, कुछ सूक्तिसंकलनात्मक हैं, कुछ 
तरंगात्मक हैं, — उपनिषदों की कथाओं पर हैं। मेरे १५ वेदिक लेखों का एक 
छोटा-सा संकलन सन्‌ १६५० में (दयानन्द संस्थान' से महात्मा श्री वेदभिक्षुजी ने 
“प्रार्थनापुष्पाऊजलि नाम से 'जनज्ञान' के विशेषांक रूप में प्रकाशित किया था, जो 
यद्यपि कम पाठकों तक पहुँच पाया, तो भी विशेष प्रेरणादायी सिद्ध हुआ। 

अब मैंने अपने विचारात्मक एवं तरंगात्मक वैदिक लेखों का संग्रह किया तो 
देखा कि उनसे दो ग्रंथ तैयार हो गए। प्रस्तुत ग्रंथ उन्हीं में से एक है। इसके कुछ 
लेख पहले गुरुकुल-पत्रिका, वेदवाणी, आर्य मित्र, आर्यमर्यादा, परोपकारी, जनज्ञान,. } 
वेदसविता, आयंजगत्‌, आयंसन्देश, वैदिक विज्ञान, वैश्वानर आदि के अंकों में छप 
चुके हैं। दयानन्द-संस्थान द्वारा प्रकाशित 'प्रार्थनापुष्पाञ्जलि' के लेख भी ले लिये 
गए हैं। कुछ लेख सर्वथा नवीन हैं। दूसरे ग्रंथ में अपेक्षाकृत बड़े निबन्ध रखे गए 
हैं, जिनमें कुछ महर्षि दयानन्द की वेदव्याख्या-विषयक हैं और कुछ 'वेद के अनेक 
देवों में एक ईश्वर की झाँकी', 'वेदार्थ के ऐतिहासिक पक्ष पर कुछ नोक-झोंक', 
विदो में पुनरुक्ति की समस्या', 'बेदों में तथाकथित मांसभक्षण पर विचार” आदि 
विषयों पर हैं । 
प्रस्तुत पुस्तक का नाम वैदिक मधुवृष्ट' रखा गया है। वेद में अध्यात्म- 
चिन्तन, कतंव्योपदेश, प्रकृतिविषयक ज्ञान आदि विभिन्न विषयों का मधु भरा हुआ 
है। उसी मधु को बेद-पिपासु पाठकों के लिए बरसाने का इस ग्रन्थ में प्रयास है । 
पाठक प्रत्येक निबन्ध में बेद के किसी विशिष्ट मधु का आस्वादन कर सकेंगे । 
इस पुस्तक में छोटे-बड़े ३२ निबन्ध हैं, जिनमें लगभग ३५० वेदमन्त्र तथा 
वहुत-से मन्त्र-खण्ड आ गए हैं। प्रवाह को बनाए रखने की दृष्टि से, साथ-साथ मन्त्रो 
| के पदार्थ प्रायः नहीं दिए गए हैं, परन्तु प्रत्येक निबन्ध के अन्त में पदार्थ दर्शा दिए 
गए हैं, जिससे जो पाठक पदार्थ-बोध करना चाहें कर सके | निबन्ध परमेश्वर के 
गुण-कर्म-स्वभाव, उपासना, आशावादिता, माधुर्य, पापमोचन, मानव-शरीर के 
महत्त्व, आचार्य-शिष्य, आश्रम-व्यवस्था, विश्वबन्धुत्व, राष्ट्रोन्नति में राजा-प्रजाः 
के उत्तरदायित्व, शिक्षाशास्त्र, भक्ति एवं कर्म, यज्ञचिकित्सा, योगसिद्धि, वैदिक 
काव्यालंकार, अर्थव्यवस्था, मानवता, प्राणदायिनी वर्षा आदि कई विषयों से 
सम्बन्ध रखते हैं । निबन्धो की सूची प्रारम्भ में दी जा रही है । निबन्ध जिन-जिन 
विषयों पर लिखे गए हैं उन-उन विषयों से सम्बद्ध भावनाएं उनमें पूर्णतः व्यक्त हो 
सके, इसका प्रयास किया गया है । निबन्धों में जो उदात्त भावनाएं, जो आदर्श, जो 
प्रेरणाएँ, जो मर्यादाएँ, जो जीवन-सूत्र प्रदर्शित हैं उनका आकलन पढ़कर ही किया 
जा सकता है। पुस्तक के अन्त में अकारादि के अनुक्रम से मन्त्रानुक्रमणिका दे दी 
गई है । 
विविध पत्र-पत्रिकाओं से मेरे लेखों का संग्रह करने में मेरे पुत्र Sto विनोदचंद्र 
विद्यालंकार ने विशेष श्रम किया है । आयुष्मती कु० किरणमयी ने कई लेखों की 
प्रतिलिपि करके सहयोग दिया है । इन्हें वेदमाता का आशीर्वाद प्राप्त हो । 
प्रकाशन का भार 'गोविन्दराम हासानन्द, दिल्ली' के वर्तमान अध्यक्षः 
श्री विजयकुमारजी ने ग्रहण करके मुझे निश्चिन्त कर दिया, तदर्थ उनका विशेषः 
रूप से आभारी हूं । - रामनाथ वेदालंकारः 

वैसे तो सभी वेदमन्त्र अनूठी भावगरिमा से भरे हुए हैं, पर गायत्री मन्त्र 
भारतीय जनमानस में महामन्त्र के रूप में आदृत हुआ है । मनु ने इसकी महिमा के 
विषय में लिखा है कि परमेष्ठी प्रजापति ने तीनों वेदों से इसके एक-एक पाद को 
दुहा है। उन्होंने इसका जप ओंकारपूर्वक तथा भूः, भुवः, स्व: इन व्याह्ृतियो-सहित 
करने का विधान किया है और यह लिखा है कि जो वेदन्न विप्र दोनों संध्याकालों | 
में इस मन्त्र का जप करता है उसे वेद पढ़ने का पुण्य प्राप्त हो जाता है ।' यह भी 
कहा है कि जो द्विज उक्त विधि से एक हजार बार जप करता है, वह महीने-भर में 
बड़े-से-बड़े पाप से ऐसे छूट जाता है जैसे साँप केंचुली से । मनु यह भी लिखते हैं 
कि जो तीन वर्ष तक निरालस्य होकर प्रतिदिन इसका अध्ययन करता है वह पर- 
ब्रह्म को प्राप्त कर लेता हे 1° 

ओउम्‌ तथा व्याहृतियों-सहित लिखने पर प्रचलित गायत्री मन्त्र का यह रू 
होता है-- 


ओरेम्‌ AAA: स्वः। 
तत्‌ सवितुर्वरेण्यं, भर्गो देवस्य धीमहि । 
धियो यो नः प्रचोदयात्‌ ॥“ 
FEO ३.६.२.१०; यजु ० ३.३५, २२.६, ३०.२, 
३६.३; साम० Jo १३.४.३ 
इस गायत्री के तीन नाम प्रसिद्ध हैं-गायत्री ऋचा, सावित्री ऋचा और गुरु- 
मन्त्र । गायत्री नाम का प्रथम कारण इसका गायत्री छन्द में निबद्ध होना है । जिस 
छन्द में तीन पाद होते हैं तथा प्रत्येक पाद में आठ-आठ अक्षर होते | उसे गायत्री 
छन्द कहते हैं। यदि किसी पाद में एक अक्षर कम हो अर्थात्‌ ८ अक्षरों के स्थान पर 
| ७ ही अक्षर हों तो वह छन्द निचृद्गायत्री कहलाता है । प्रस्तुत गायत्री भी निचृद्‌- 
l गायत्री है, यतः इसके प्रथम पाद में ७ ही अक्षर हैं । गायत्री छन्द वाले यद्यपि अन्य 
a at अनेक मन्त्र हैं तथापि गायत्री छन्द वाले मन्त्रों में अपनी विशेष अरथंगर्भता के 
| कारण प्रस्तुत मन्त्र गायत्री कहा जाने लगा । गायत्री नाम का दुसरा कारण इसका 
| गमनार्थक “गै' धातु से निष्पन्न होना है । इसके द्वारा भक्त भगवान्‌ के तेज की 
प्राप्ति का गान करता है, अतः इसका नाम गायत्री है । उक्त ऋचा का नाम सावित्री 
इस कारण है क्योंकि इसका देवता सविता हे, अर्थात्‌ ऋचा सविता-विषयक है या 

सविता के तेज की इसमें प्रार्थना है । 
अब विचारणीय यह है कि यदि, जैसा मनु ने कहा है, ऋग्वेद, यजुर्वेद, साम- 
: वेद इन तीनों वेदों से इस गायत्री ऋचा का एक-एक पाद दुहा गया है, तो ऐसा 
होना चाहिए कि प्रत्येक पाद स्वयं में पूर्णं अर्थवाला हो । ऐसा नहीं होना चाहिए 
कि प्रत्येक पाद को अलग-अलग पूर्ण अर्थवाला न मानकर दूसरे पादों से शब्दों को 
लेकर अन्वय करें । प्रचलित अर्थ-प्रक्रिया यह है--(बयम्‌) सवितुः देवस्य तत्‌ 
बरेण्यं भगः धीमहि, यः नः धियः प्रचोदयात्‌ । परन्तु इसमें प्रत्येक पाद का स्वतन्त्र 
अर्थं नहीं रहता । अतः आगे हम इस मन्त्र की ऐसी व्याख्या उपस्थित कर रहे हैं, 
जिसमें प्रत्येक पाद स्वतन्त्र रहता है। 
मन्त्र का देवता 'सबिता' है। सविता प्रकृति में सूर्य का नाम है सूर्य के समान 
जो परम प्रकाशमान तथा प्रकाश का स्रोत है, वह परमेश्वर सविता है। सविता 
प्रभु स्वयं ही प्रकाशमान नहीं है, किन्तु सूर्यसम प्रकाशक होकर वह हम मानवों के 
हृदय में भी अपने उस प्रकाश को प्रेरित करनेवाला है। सविता का अर्थ प्रेरक होता 
है, प्रेरणार्थक q धातु से यह शब्द बना है । 
अब हम मन्त्र के भाव पर आते हैं। मंत्र के तीन भाग किए जा सकते हैं। तीन 
ही उसके चरण हैं, एक-एक चरण में एक-एक भाग आ जाता है। पहला भाग है-- 


© 


“तत्‌ सवितुर्वरेण्यम्‌ ।” भक्त अपने भगवान्‌ सविता के तेज और प्रकाश पर मुग्ध 
होकर कहता है--अहा ! देखो, सविता प्रभु की ज्योति कैसी वरणीय है ! जो एक 
बार इसकी झाँकी पा ले, वह इसपर लट्टू होकर आनन्द से नाचने लगे । जो एक 
बार इसके दर्शन कर ले, फिर वह इसे पाने के लिए लालायित हो उठे | सचमुच 
सविता की ज्योति ऐसी ही उज्ज्वल है। उपनिषत्कार उसकी महिमा का गान करते 
हुए कहते हैं-- ; 
“न तत्र सूर्यो भाति न चन्द्रतारक, 
नेमा विद्युतो भान्ति कुतोऽयमर्निः। 
तमेव भान्तमनुभाति सर्व, 
तस्य भासा सर्वमिदं बिभाति n 
"ण्केठ० उप० ५.१५ 
अर्थात, ऐसी दिव्य उसकी ज्योति है कि उसके आगे सुर्य-चाँद-तारे सब फीके 
पड़ जाते हैं। बिजली की चमक उसके आगे कुछ नहीं, अग्नि की तो बात ही क्या | 
उसी ज्योति के पुञ्ज में से थोड़ी-सी ज्योति लेकर ये सब चमक रहे हैं। 
तो उस ज्योति के लिए इस गायत्री मन्त्र में भी भक्त कह रहा है कि उस 
सविता की ज्योति बड़ी स्पृहणीय है। यह बिल्कुल स्वाभाविक है कि जब कोई 
व्यक्ति कोई अद्भुत वस्तु देखता है या उसके विषय में सुनता है, तब एकदम उसके 
मुख से उस वस्तु की स्तुति निकल पड़ती है। बैसे ही उपासक भगवान्‌ की दिव्य 

अर्थात्‌ ऐसी है कि उसे देखकर हर कोई चाहेगा कि यह ज्योति मुझे भी मिल जाए । 

स्तुति के बाद प्रार्थना की वारी आती है। मनुष्य जिसकी स्तुति करता है उसे 
फिर अपने लिए मांगता हे । इसलिए सविता के प्रकाश की स्तुति के उपरान्त भक्त 
कह उठता है--'भर्गो देवस्य धीमहि । सविता के जिस प्रकाश की ऐसी स्तुति है 
हम चाहते हैं कि वह स्पृहणीय प्रकाश हमारे अन्दर भी स्थित हो जाए; उसके 
दिव्य आलोक से हमारा हृदय भी जगमगा उठे | 

मन्त्र का तीसरा भाग है--'धियो यो नः प्रचोदयात्‌' | सविता के प्रकाश को 
हम अपने अन्दर क्यों धारण करना चाहते हैं ? इसलिए कि वह आकर हमारी बुद्धि 
को प्रेरित कर देवे । मानो हमारी वुद्धि प्रसुप्त पड़ी है, सविता प्रभु का प्रकाश उसे 
आकर जगा देगा और क्रिया में प्रेरित कर देगा, जैसे कि सविता सुर्य का प्रकाश i 
प्रातःकाल आकर सोये हुए प्राणियों को जगा देता और कर्मों में प्रवृत्त कर देता है । 


। 
ज्योति को देखकर उसकी स्तुति कर रहा है कि उस सविता की ज्योति वरणीय है 


हमारे हृदयो में प्रकाशक व प्रेरक सविता का उदय हो जाने पर हमारी बुद्धि के 

आगे एक उजाला खिल उठेगा, जिस उजाले में वह गहन-से-गहन विषयों का विवे- 
चन कर सकेगी | हमारे आगे से अज्ञान का अँधेरा मिट जाएगा और ज्ञान-प्रकाश | 
से हमारा अन्तःकरण आलोकित हो उठेगा। जैसे निष्क्रिय पड़ी किसी मशीन को । 
कारीगर आकर प्रेरणा दे देता है, फिर वह चल पड़ती है और नयी-तयी वस्तुएँ | 
उस मशीन से बनकर निकलने लगती हैं, वैसे ही निष्क्रिय-सी बनी हुई हमारी बुद्धि 
को सविता अपने प्रकाश से एक प्रेरणा दे देगा । उस प्रेरणा को पाकर हमारी बुद्धि 
` नवीन-तवीन कल्पनाओं और नवीन-नवीन विज्ञानों की सृष्टि करने में समर्थं हो 
| सकेगी । सविता के प्रकाश की किरण को पाकर हमारी बुद्धि कुण्ठित व किकतंव्य- 
विमूढ़ नहीं रहेगी, अपितु कुशाग्र तथा विवेक की ज्योति से आभासित व स्फुरित हो 
| उठेगी । वैदिक कोष निघण्टु के अनुसार धी शब्द प्रज्ञा और कर्म“ दोनों का वाची 
है। सविता प्रभु के द्वारा प्रदत्त अन्तःप्रकाश से हमारी बुद्धियाँ और क्रियाएँ दोनों Í 

ही लक्ष्य की ओर प्रेरित हो सकेगी । 

यह इस गायत्री मन्त्र का भाव है। इससे हम कल्पना कर सकते हैं कि इस 
मन्त्र को इतना अधिक गौरवास्पद स्थान क्यों प्राप्त हुआ है और क्यों यह समस्त 3 
आर्य जाति का मूलमन्त्र बना हुआ है । यह है बुद्धि और ऊध्वंगति की स्फुरणा का 
गीत? | हमने अपने मुल मन्त्र में बढ़िया-बढ़िया स्वादिष्ट भोजन नहीं माँगे, असीम 
| धन-दोलत नहीं माँगी, स्त्री-पुत्र-परिजन नहीं मांगे, हमने माँगी है “दिव्य प्रकाक्ष 
i से जगमगाती हुई बुद्धि और दिव्यक्रिया'। निःसंदेह वेदमन्त्रो में ऐसी प्रार्थनाएं हैं 
| कि हमें उत्तमोत्तम भोजन मिलें, भरपुर ऐश्वर्य मिलें, सो वर्षे की आयु मिले, स्त्री- 
Í पुत्र-परिजन मिलें, पर अपने मूलमन्त्र में हमने इन्हें नहीं माँगा हे | हमारी मुल माँग 
है बुद्धि और क्रियाशीलता की । बुद्धि का झरना हमारे अन्दर झर पड़े तो बुद्धि के 

बल से तथा क्रियाशीलता से अन्य सब ऐश्वर्यो को हम सहज में ही उपलब्ध कर 
सकते हैं । बुद्धि cad हो गई, सक्रियता, ऊर्ध्वगति एवं लक्ष्य की ओर प्रसरण आ 
गया तो मानो सब-कुछ मिल गया | 

तिरुक्त में एक प्रसंग आता है कि जब ऋषि पैदा होने बन्द हो गए तब मनुष्य 
देवों से बोले---अब कौन हमारा ऋषि होगा, जो हमें मार्ग दर्शाएगा ? तब देवों ने 
उन्हें कहा कि 'तर्क' को ही तुम अपना ऋषि समझो । अर्थात्‌ जिस विषय में तुम्हें 
संशय उपस्थित हो उसे बुद्धि की कसौटी पर कसकर देख लो । बुद्धि तुम्हारे लिए 
ऋषि का काम करेगी । किन्तु यदि बुद्धि कुण्ठित हो या अर्ध-निद्रित-सी पड़ी रहने- 
वाली हो, तब वह ऋषि का काम नहीं कर सकती । इसीलिए इस गायत्री मन्त्र में 
मनुष्य प्रार्थना कर रहा है कि सविता अपने प्रकाश से हमारी बुद्धियों को प्रकाशित, 
तीक्ष्ण, सजग व क्रिया में प्रवृत्त कर देवे, जिससे हम पुरुषार्थी होकर सन्मार्ग पर 
अग्रसर हो जाएँ | 

अब इस गायत्री ऋचा के आरम्भ में जो 'ओ३म्‌ भूर्भुवः स्वः' लगाया गया है 
उसका आशय भी देख लेना चाहिए | ओ३म्‌ परमात्मा का सर्वश्रेष्ठ नाम है जो 'अ, 
उ, म के योग से बना है । 'अ' से सृष्टि की उत्पत्ति, 'उ' से उत्पन्न सृष्टि का धारण 
तथा 'म्‌” से उत्पादित तथा धारित सृष्टि का अन्त में समय आने पर संहार सूचित 
होता है, अतः सृष्टि का उत्पादक, धारक एवं संहारक प्रभु ATR’ है। अ, उ, म्‌' 
के सम्बन्ध में भी मनु का कथन है कि ये वेदत्रयी से दुहे गए हँ, अतः ओम्‌ तीनों 
वेदों का सार है । भूः, भुवः, स्वः से क्रमशः पृथिवी, अन्तरिक्ष तथा at लोक सूचित 
होते हैं। जैसे सविता सुर्य अपनी किरणों से तीनों लोकों में पहुँचा हुआ है, वैसे ही 
ओकारपदवाच्य परमेश्वर भी तीनों लोकों में व्यापक हे । इस प्रकार प्रथम परमे- 
शवर के सृष्ट्युत्प त्ति-स्थिति-संहारकर्ता के रूप को तथा उसके पृथिवी, अन्तरिक्ष एवं 
द्यौ लोक में व्यापक होने के रूप को साक्षात्कार करने के उपरान्त ही भक्‍त भायत्री 
ऋचा के गान में प्रवृत्त होता है । भूः, भुवः, स्वः से परमेश्वर की सच्चिदानन्दस्व- 
रूपता भी हृदयंगम होती हे । उपासक प्रभु के दिव्य तेज को तीनों लोकों में संत्र 
फैला हुआ देखकर कहता है कि यह तो सबके लिए बड़ा ही वरणीय है, ग्राह्य है | 
फिर दूसरे चरण में कहता है कि मैं चाहता हूँ थह तेज मुझे भी मिल जाए, मेरे 
अन्दर स्थिर हो जाए । फिर तीसरे चरण में कहता है कि वह सविता प्रभु अपने 
तेज से मेरी बुद्धि एवं मेरे कर्म को आलोकित कर दे, दिव्यता की ओर प्रेरित कर 

दे। 

पाद-टिप्पणियाँ एवं पदार्थ 


“~ 


- एतदक्षरमेताँ च जपन्‌ व्याहूतिपूविकाम्‌ । 
सन्ध्ययोर्वेदविद्‌ विप्रो वेदपुण्येन युज्यते ॥ मनु ० २.७७ 

२. सहस्नकृत्वस्त्वभ्यस्य बहिरेतत्‌ त्रिक द्विजः। 
महतोऽप्येनसो मासात्‌ त्वचेवाहिविमुच्यते ॥ वही, शलोक ७८ 

३. योऽधीतेऽहन्यहन्येतांस्त्रीणि वर्षाण्यतन्द्रितः | 
स ब्रह्म परमभ्येति वायुभूतः खमूतिमान्‌ ॥ वही, श्लोक ८२ 

४. (सवितुः) सविता देव का (तत्‌) वह प्रकाश (वरेण्यम्‌) वरणीय है, चाहने 
योग्य है । (देवस्य) सविता देव के (भर्गः) उस प्रकाश को (धीमहि)हम धारण 
कर लेवें | (यः) जो सविता देव अपने प्रकाश से (न: धियः) हमारी बुद्धियों व 
कर्मो को (प्रचोदयात्‌) प्रेरित कर देवे, स्फुरित कर देवे । 

५. धी:=कर्मं (निघं० २.१), प्रज्ञा (निघं० ३.६) । 

६. अकारं चाप्युकारं च मकारं च प्रजापतिः । 

वेदत्रयान्निरदुहद्‌ भूर्भुवः स्वरितीति च ॥ मनु ० २.७६ 

'उप त्वाग्ने दिवे दिवे, दोषावस्तधिया वयम्‌ । 
नमो भरन्त एमसि॥ Ao १.१.७ 

ऋग्वेद के इस मन्त्र में भक्तजन भगवान्‌ के प्रति अपने हृदयोद्गार प्रकट 
करते हुए कह रहे हैं कि हे प्रभो, हम प्रतिदिन साय॑-प्रातः आपकी उपासना करते 
हैं । 'उपासना' का अर्थ है समीप बैठना (उप--समीप, आसना--बँठना) । एवं 
प्रभु की उपासना का अर्थ हुआ प्रभु के समीप बैठना । हम सभी मनुष्य कभी न कभी 
प्रभु के समीप बैठने की स्थिति में होते हैं। प्रयत्न से ऐसी स्थिति भी लाथी जा 
सकती है कि हम जब चाहें तब प्रभु के समीप बैठ जाएँ। मैं यहाँ दार्शनिक भाषा 
नहीं बोल रहा। दार्शनिक दृष्टि से तो प्रभु सदा ही हमारे समीप है और हम उसके 
समीप हैं, क्योंकि वह सवंव्यापक है । परन्तु यदि हम उसके सान्निध्य का अनुभव 
नहीं करते तो वह समीप होता हुआ भी हमसे दूर है । इसीलिए तो उपनिषद्‌ के 
ऋषि ने गाया है--'तद्‌ दूरे तदु अन्तिके”, वह दूर भी है और समीप भी है। 

विद्वान्‌ लोग कहा करते हैं कि उपासना योग की समाधि-अवस्था में होती है, 
और वे ठीक ही कहते हैं । पर मैं उनकी बात का खण्डन न करता हुआ भी सर्व- 
साधारण से यह कहना चाहता हूँ कि उपासना को योगियों के लिए ही सीमित न 
समझिए। आप और मैं सभी उपासना का आनन्द ले सकते हैं, भले ही हम योग- 
समाधि की उच्च स्थिति तक न पहुँचे हों । 

हम सब प्रतिदिन प्रातः-सायं सन्ध्योपासना करते हैं प्रभु के साथ मिलने का 
प्रयत्न करते हैं । सर्वप्रथम गायत्री मन्त्र द्वारा शिखा बाँधते हुए प्रभु से मिलने की 
भावना को अपने अन्दर दृढ़ करते हैं। फिर आचमन द्वारा हृदय को पवित्र करते 
हैं। फिर जल से अंगस्पश करते हुए एक-एक इन्द्रिय को निमन्त्रण देते हैं कि प्रभु- 
मिलत में तुम सहायक होना, बाधक नहीं । फिर मार्जन-मन्त्र से सिर, नेत्र, कण्ठ, 
हृदय आदि सब अवयवों के दोषों को बुहारकर साफ कर देते हैं। फिर प्राणायाम 
द्वारा बुहारे हुए दोषों को जलाकर पवित्रता सम्पादन करते हैं। फिर अघमर्षण- 
मन्त्रों से यह भावना जागृत करते हैं कि प्रभु के पदार्पण के लिए स्वच्छ किए हुए 
हमारे इस देव-मन्दिर में यदि कोई पाप डेरा डालने आएगा तो उसका हम डटकर 
मुकाबला करेंगे । फिर मनसा-परिक्रमा द्वारा सब दिशाओं की परिक्रमा कर हम 
देखते हें कि कहीं कोई शत्रु हमें अपवित्र करने के लिए तथा प्रभु-मिलन में बाधक 

` 


होने के लिए घात लगाए तो नहीं बैठा है । यदि कोई ऐसा पाप-शत्रु दीखता हैं तो 


` 


उसे हम उस दिशा के अधिपतियों, रक्षकों और इषुओं के शिकंजे में कसकर चकना- 
चूर कर देते हैं । इस प्रकार सर्वात्मना अपने-आपको प्रभु-मिलन के लिए तैयार कर 
उपस्थान-मंत्रो से हम प्रभु के सान्निध्य का अनुभव करते हैं। आनन्द-विभोर ह 
हम पुकार उठते हैं--- 
तच्चक्षदेवहितं पुरस्ताच्छुक्रमुच्चरत्‌ | 
पश्येम शरदः शतं, जीवेम शरदः शतम्‌, 
MTA शरदः शतं, प्रब्रवाम शरदः शतम्‌, 
अदीनाः स्याम शरदः शतं, भूयश्च शरदः 
शतात्‌ ॥ यजु ० ३६.२४ 
अहा ! यह JÄTA प्रकाशक, प्रभु मेरे अन्दर उदित हो गया है। मैं वैसे ही उस- 
की समीपता का अनुभव कर रहा हुँ जैसे कोई सामने-स्थित वस्तु की समीपता का 
अनुभव करता है। इस ज्योति के प्रति मैं मुग्ध हूँ। इसके प्रकाश में मैं सौ वर्षों 
तक देखता रहूँ, सौ वर्षो तक जीता रहूँ, सौ वर्षों तक सुनता रहूँ, सौ वर्षों तक 
प्रवचन करता रहें, सौ वर्षो तक अदीन बना रहूँ । सौ ही क्यों, सौ से भी अधिक 
वर्षों तक जीवन की सब क्रियाएँ करता <2 । केवल मैं अकेला नहीं, हम सभी सौ 
और सौ से भी अधिक वर्षों तक इन कार्यों को करते रहें । 
फिर हम गायत्री मन्त्र का पाठ करते हैं और प्रार्थना करते हैं कि उपासना की 
इस वेला में हमने प्रभु के जिस अद्भुत तेज की झाँकी पाई है वह तेज हमारी बुद्धियों 
को नया मोड़ देवे, नई दिशा में प्रेरित कर देवे। फिर हम आनन्द-विह्वल हो प्रभु 
के चरणों से लिपट जाते हैं- 
नमः शंभवाय च, मयोभवाय च। 
नमः शंकराय च, मयस्कराथ AU 
नमः शिवाय च, शिवतराय च॥ --यजु० १६.४१ 
यह है हमारी दैनिक उपासना का ब्यौरा । पर यहाँ प्रश्‍न यह उपस्थित होता 
है कि हम प्रभु की उपासना क्यों करें ? 


ag माता-पिता है 


बालक स्वभावतः अपने माता-पिता के पास बैठने में सुख मानता है। बालक 
पढ़ रहा है, भोजन कर रहा है, पर वह माँ को अपने पास से हिलने देना नहीं 
चाहता | माँ कहती है तू तो कहानी पढ़ रहा है, में यहाँ बैठी क्या करूंगी, कुछ और 
काम कर लेती हूँ । पर बालक उसे पकड़कर बैठा लेता है, नहीं तुम यहीं बैठी रहो । 


बड़ा सुहावना दिन है, बादल छाये हुए हैं, कहीं घूमने जाने की योजना बनती है । 

पर जब बालक को पता चलता है कि पिताजी नहीं चल रहे तो वह कहता है मैं तो 
पिताजी के बिना नहीं जाता । बात क्या है? माता-पिता का सान्निध्य बालक को 
क्या देता है? आखिर कुछ तो वालक को मिलता ही हे, तभी तो ag उनके बिना 
व्याकुल होता है । इसी प्रकार भक्तों को भी भगवान्‌ के सान्निध्य से कुछ मिलता 
है । भगवान्‌ भक्तों की माता है, भक्तों का पिता हे-- 

"त्वं हि नः पिता वसो त्वं माता शतक्रतो बभूविथ। 

अधा ते सुम्नमीमहे I —2Eo ८.३८; ११ 

“हे शतक्रतो इन्द्र, हे सैकड़ों कर्म करनेवाले प्रभो, हे निवासक, तू ही हमारा 

पिता है, तू ही माता है । इसलिए हम तुझसे सुख की याचना करते हैं 1” 


अद्भुत सोमरस 


भक्त को भगवान्‌ से क्या मिलता है यह वेद के शब्दों में सुनिए । भक्त को 
भगवान्‌ से मिलता है सोम-रस, जिसके लिए वेद गाते हैं-- 
“स्वादुष्किलायं मधुमाँ उतायं, 
तीव्रः किलायं रसवाँ उतायम्‌ । 
उतो न्वस्य पपिवांसमिन्द्रं, 
न कश्चन सहत आहवेषु ॥ +-क० ६.४७.१ 
जिसने प्रभु से मिलनेवाले आनन्द-रस को पा लिया है उसके मुख से सहसा 
उद्गार निकल पडते हें--'आहा, यह HAT स्वादु है ! केसा मधुर है ! कैसा तीव्र 
है ! केसा रसीला है ! जिसने इसे पी लिया उसे देवासुर-संग्रामों में कोई असुर 
परास्त नहीं कर सकता ।” 


सोम का झरना 


इसी रस का एक बार स्वाद लेकर भक्तजन आतुरता के साथ पुकार उठते 

= | 

“स्वादिष्ठया मदिष्ठया पवस्व सोम धारया | l 

इन्द्राय पातवे सुत: ॥ --साम० ४६८ | 

“हे प्रभु से झरनेवाले आनन्द-रस, तुम अपनी स्वादुतम धारा के साथ मेरे | 
अन्दर झरो, तुम अपनी अतिशय मस्ती लानेवाली धारा के साथ मेरे अन्दर झरो । 


| 
-AHT कज AGE i 
तुम मुझ-आत्मा के पान करने के लिए प्र्न त होते हो 1” | 

तरंगों का झूला 


उपासना करने पर प्रभु भक्‍त PUATA साथ आनन्द-सागर की तरंगों में 
झुलाता है -- 
“परि प्रासिष्यदत्‌ कविः, सिन्धोरूर्मावधिश्रितः । 
कारं बिभ्रत्‌ पुरुस्पृहम्‌ ॥ --सांम० ४८६ 
कवि प्रभु स्वयं आनन्द-सागर की लहरों पर उतरा रहा है । जब भक्त उपा- 
सना करता हुआ उसके समीप पहुँचता है तब वह उस अतिशय प्यारे अपने उपासक 
को (कारु को) अंगुलि पकड़कर अपने साथ तेराने लगता है और लहरों में झुला- 
झुलाकर कृत्य-क्ृत्य कर देता हे | 6 i al od 
fi CGS 


WN 5 कस 
१." ५ m ie í 


तेरो उपासना करें 


अतः, आइए, हम भी उस प्रभु को उपासना केरे. ` 
अम्भो अमो महः सह इति त्वोपास्महे वयम्‌ ॥ ` 
अम्भो अरुणं रजतं रजः सह इति त्वोपास्महे वयम्‌ ॥ 
उरुः पृथुः सुभूः भुव इति त्वोपास्महे वयम्‌॥ 
प्रथो वरो व्यचो लोक इति त्वोपास्महे वयम्‌ ॥ 
-अथर्व० १३.४.५०--५३ 
हे प्रभो, आप (अम्भः) रसमय हैं, आनन्दस्वरूप हैं, (अमः) बली हैं, (महः) 
महिमाशाली हैं, (सहः) साहसी हैं (इति त्वा उपास्महे बयम्‌) इस कारण हम आप- 
की उपासना करते हैं। 
हे प्रभो, आप (अम्भः) हम प्यासों के पानी हैं, (अरुणं) प्रकाशमय हैं, (रजतं) 
हम गरीबों की चाँदी हैं, (रजः) हम निबेलो का रक्त हैं, इस कारण हम आपकी 
उपासना करते हैं । 
हे प्रभो, आप (उरुः) सर्वशक्तिमान्‌ हैं, (पृथुः) सवंव्यापक हैं,(सुभूः) सत्स्वरूप 
हैं, (भुवः) चित्स्वरूप हैं, इस कारण हम आपकी उपासना करते J I 
हे प्रभो, आप (प्रथः) प्रख्यात हैं, (वरः) वरणीय हैं, वर देनेवाले हैं, (व्यचः) 
विस्तीर्ण हैं, (लोकः) सवंद्रष्टा हैं, इस कारण हम आपकी उपासना करते हें । 
आपकी उपासना हमें रस प्रदान करे, आनन्द प्रदान करे, सद्गुणो का प्रवाह 
प्रदान करे। 
तमस्ते अस्तु पश्यत, 
पश्य सा पश्यत ॥ अथव ० १३.४.५५ 
हे सबंदर्शी, आपको नमस्कार हो । हे सर्वदर्शी, मुझे भी देखो । 

१. (अग्ने) हे तेजस्वी पथ-प्रदर्शक प्रभो, (वथम्‌) हम सब (दिवे दिवे) 
प्रतिदिन (दोषावस्तः) सायं-प्रात: (धिया) ध्यान द्वारा (नमो भरन्तः) 
नमस्कार की भेंट लाते हुए (त्वा) तेरी (उपएमसि) उपासना करते हैं । 

२. (वसो) हे निवासक प्रभु, (त्वं हि) तू ही (नः) हमारा (पिता) पिता हे । 
(शतक्रतो) हे शतप्रज्ञ शतकर्मा प्रभु, (त्वम्‌) तू ही (माता) माता (बभूविथ) 
है। (अध) इसलिए हम (ते) तेरे (सुम्नम्‌) आनन्द का (ईमहे) माँगते हैं। 

३. (अयम्‌) यह सोमरस, आनन्दरस (किल) निश्चय ही (स्वादुः) स्वादु है, 
(उत) और (अयम्‌) यह (मधुमान्‌) मधुर है । (अयम्‌) यह (किल) निश्चय 
ही (तीव्रः) तेज है, (उत) और (अयम्‌) यह (रसवान्‌) रसीला है । (उतो नु) 
और (अस्य पपिवांसम्‌) इसके पीनेवाले (इन्द्रम्‌) आत्मा को (आहवेषु) 
देवासुर-संग्रामों में (कश्चन) कोई भी (न सहते) पराजित नहीं कर सकता । 

४. (सोम) हे आनन्द-रस, तू (स्वादिष्ठया) स्वादिष्ट और (मदिष्ठया) मस्ती 
लानेवाली (धारया) धारा के साथ (पवस्व) प्रवाहित हो। तू (इन्द्राय 
पातवे) जीवात्मा के पीने के लिए (सुतः) निचोड़ा गया है। 

५. (कविः) कवि प्रभु (सिन्धोः) आनन्द-सिन्धु की (GAY) लहरों पर (अधि- 
श्रितः) सवार हुआ-हुआ, (पुरुस्पृहम्‌) बहुत प्यारे (कारम्‌) स्तुतिकर्ता को 
(बिभ्रत्‌) पकड़े हुए (परिप्रासिष्यदत्‌) तेर रहा है, झूल रहा है । 

ग्रात्य की आसन्दी 


अथर्ववेद का एक छोटा-सा कथानक है । एक बार व्रात्य किसी राज्य में गया। 
वह लगातार एक वर्ष तक खड़ा रहा। देवों का ध्यान उसकी ओर गया और 
उन्होंने उससे पूछा--त्रात्य, खड़े क्यों हो ? व्रात्य ने कहा, मेरे लिए आसन्दी (राज- 
कीय चौकी) लाइए, तब HAS । उन्होंने तुरन्त आसन्दी बनानी आरम्भ कर दी। 
ग्रीष्म और वसन्त उसके दो पाये (पैर) हुए, शरद्‌ और वर्षा शेष दो पाये । बृहत्‌ 
और रथन्तर लम्बाई की पाटियाँ बनीं, यज्ञायज्ञिय तथा वामदेव्य चौड़ाई की 
पाटियाँ | ऋचाओं के तारों से ताना तना गया, यजुः के तारों से वाना डाला गया । 
उसपर Aaa’ का बिछौना लगाया, ब्रह्म” की चादर बिछायी। 'साम' का आसन 
बिछा, 'उद्‌गीथ' का तकिया लगा । इस प्रकार जब आसन्दी बनकर तैयार हो गयी, 
तब व्रात्य उसपर बैठा । सब देवजन उसके परिचारक बन गए । संकल्प उसके दूत 
बने । सब भूत दरबारी बनकर उसके पास आ बैठे, उसके “उपसद” हो गये। जैसे 
उस व्रात्य के सब भूत उपसद” हो गए, वैसे ही जो इस रहस्य को समझ लेता है, 
उसके भी सब भूत 'उपसद' हो जाते हैं ।' 


area कोन है ? 


बेदोत्तरकालीन साहित्य में अधिकतर व्रात्य शब्द निन्दित अर्थो में प्रयुक्त 
हुआ है । व्रात्य उसे कहा गया है जिसके जातकर्मादि संस्कार नहीं होते, और उसे 
पतित माना गया है ।? पर कहीं-कहीं ब्रात्य' का प्रयोग अच्छे अर्थो में भी हुआ 
है । प्रश्‍नोपनिषद्‌ में प्राण को व्रात्य कहा है, जिसका अर्थ शंकराचायं ने 'जिसे 
संस्कार की आवश्यकता ही नहीं, अर्थात्‌ जो स्वभावतः शुद्ध है ऐसा किया है । 
बाद के युग में व्रात्य शब्द का जो भी अर्थ रहा हो, पर अथवंवेद के इस प्रकरण में 
व्रात्य निःसंदेह अच्छे अर्थो में प्रयुक्त हुआ है । उपर्युक्त कथानक में व्रात्य विराट्‌ 
परमेश्वर है । उसे व्रात्य इस कारण कहा है, क्योंकि वह ब्रतनिष्ठ है । जगत्‌ की 
उत्पत्ति, जगत्‌ का धारण, यथासमय जगत्‌ का संहार, समग्र नियम-व्यवस्था, TIT- 
पुण्य का फल-प्रदान आदि अनेक व्रतों को उसने स्वेच्छा से ग्रहण किया हुआ है । ब्रत 
अर्थात्‌ जन-समुदाय का हितकारी होने से भी वह व्रात्य कहलाता है । वह ब्रात्य 
समस्त जगत्‌ का सम्राट्‌ है । अन्य मानवी राजा मानो सव उसी के सामन्त हैँ। 

व्रात्य खड़ा क्यों रहा ? 


ऐसा जगत्‌ का अद्वितीय सम्राट्‌ किसी राष्ट्र में पहुंचा है। उस राष्ट्र के 
वासियों को चाहिए तो यह कि सब प्रकार से उसके स्वागत का आयोजन करें, 
किन्तु किसी का उसकी ओर ध्यान नहीं जाता । ध्यान देने की वहाँ किसी को फुर्संत 
ही नहीं । सारा राष्ट्र विलासी जीवन में रत है। न वहाँ धर्म है, न सत्कर्म है, न 
विद्या है, न सत्य है, न न्याय है। वह राष्ट्र पतन की चरम सीमा को पहुँचा हुआ 
है। वहाँ तो व्रात्य के विरोधी असुर का स्वागत हो रहा है । ब्रात्य देखता है कि इस 
राष्ट्र में मेरे योग्य स्थान नहीं है, अतः वह वहाँ खड़ा ही रहता है | असल में ब्रात्य 
सवंत्र ही है। जो उसे बैठने के लिए आसन देते हैं, उनके यहाँ वह बैठ जाता है । 
जो आसन नहीं देते और उसे बैठाना नहीं चाहते, वहाँ वह खड़ा रहता है । इसी 
प्रकार उस राष्ट्र में भी वह खड़ा रहा। व्रात्य के लिए खड़ा होने, बैठने आदि का 
व्यवहार आलंकारिक है। जिस राष्ट्र में परमेश्वर की पूजा होती है, उसके आदेशों 
का पालन होता है, वहाँ वह बैठा हुआ है, ऐसा कहा जा सकता है। जहाँ उसका 
नाम-कोतंन करनेवाला कोई नहीं है, वहाँ मानो वह्‌ खड़ा हुआ है । 


देवों का ध्यान गया 


जव कोई राष्ट्र बहुत दिनों तक पतित रहता है और वहाँ ईश्वर का निवास 
नहीं रहता, तब कुछ ऐसे देवजन उस राष्ट्र में जन्म लेते हैं, जिन्हे राष्ट्र का यह 
पतन और राष्ट्र की यह ईश्वरविमुखता अखरते हैं । उन्हें यह असह्य हो जाता है 
कि हम व्रतपति एवं सर्वेजन-हितकारी परमेश्वर का आतिथ्य न करें। वे प्रयत्न 
करते हैं कि उस राष्ट्र के सब लोग परमेश के पुजारी हों तथा पुण्य कर्मो में संलग्न 
हों। राम, श्रीकृष्ण, बुद्ध, शंकराचार्य, ऋषि दयानन्द आदि इसी देवकोटि के 
पुरुष रहे हैं । इसी प्रकार इस कथानक में भी देवों का ध्यान इस ओर गया। 
इसी बात को कहानी के रूप में इस तरह कह दिया गया है कि उन्होंने व्रात्य से 
कहा कि है व्रात्य, तुम खड़े क्यों हो, हमारे राष्ट्र में बैठते क्यों नहीं ? व्रात्य ने उत्तर 
दिया- मेरे योग्य आसन्दी ही नहीं है, बढ कहाँ ? 


आसन्दी का अभिप्राय 
जब कोई सत्पुरुष हमसे मिलने आता है, तब हम उसे बैठने के लिए उसके 


योग्य आसन, चौकी, कुसी आदि देते हैं। इसी प्रकार व्रात्य जब हमारे राष्ट्र में 
अतिथि बनकर आया है, तब हमें उसे आसन प्रदान करना चाहिए । उसका आसन 

क्या है ? जैसे वह स्वयं भौतिक शरीर-धारी नहीं है, वैसे ही ये भौतिक कुर्सी, 
पलंग, मखमली Te आदि उसके आसन नहीं हो सकते । उसे आसन देने का अभि- 
प्राय है राष्ट्र में उसके बैठने योग्य वातावरण उत्पन्न करना । बहुत दिनों की बात 
है, एक बार किसी संस्था के संचालकों ने महात्मा गांधीजी को अपने यहाँ आने का 
निमन्त्रण भेजा । महात्माजी ने कुछ बातें लिख भेजीं--क्या आपके यहाँ खह्र 
पहना जाता है? हरिजनों के साथ भेदभाव तो नहीं रखा जाता ? क्या आप लोग 
सुत कातते हैं आदि? यदि आपकी संस्था में इन बातों की प्रवृत्ति है, तो मैं आऊंगा, 
अन्यथा नहीं । मानो ये बातें ही महात्माजी के बैठने योग्य आसन थीं । ऐसे ही 
किसी राष्ट्र में परमेश्वर का वास हो, परमेश्वर वहाँ बैठे, इसके लिए कुछ अनुकूल 
परिस्थितियों की आवश्यकता है । उन्हीं परिस्थितियों को व्रात्य की आसन्दी या 
चौकी कहा जा सकता है । देवपुरुषों ते उन परिस्थितियों को राष्ट्र में उन्नत करने 
का यत्न किया । इसी को प्रकारान्तर से इस रूप में भी कह सकते हैं कि उन्होंने 
व्रात्य के बैठने के लिए आसन्दी बनानी आरम्भ कर दी। 


आसन्दी के चार पेर 


सर्वप्रथम पैर या पाये कल्पित किए जाने चाहिएँ, क्योंकि उन्हीं के ऊपर 
राजकीय आसन्दी का सारा ढाँचा खड़ा होना है । ग्रीष्म, वसन्त, शरद्‌ और वर्षा 
ही उसके चार पैर हुए । यों तो वर्ष में छह ऋतुएं होती हैं, पर हेमन्त तथा शिशिर 
को शरद्‌ के ही अन्तर्गत कर लेने से पूर्वोक्त चार ऋतुएँ हो जाती हैं । आगे 
आसन्दी के जो भी अंग बताये जायेंगे अर्थात्‌ व्रात्य के बैठने योग्य जो भी परि- 
स्थितियाँ कही जायेंगी, उन सव का आधार ये ही ऋतुएं होंगी । इस कारण इन्हें 
चौकी के पैर कहा गया है । अभिप्राय यह है कि देवों ने यह प्रयत्न किया कि जो 
भी हम ब्रात्य के अनुकूल परिस्थितियाँ उत्पन्न करें, वे सभी ऋतुओं में अर्थात्‌ सारे 
वर्षभर बनी रहें, ऐसा न हो कि क्षणिक रूप में बे आएँ और चले जाएँ । 
चारों पाटियाँ 


पाये बन जाने के अनन्तर पाटियों की बारी आयी। वृहत्‌ और रथन्तर 
लम्बाई की पाटिया बनीं और यज्ञायज्ञिय तथा वामदेव्य चौड़ाई की पाटियाँ । ये 
चारों साम के भेद हैं । देवपुरुपो ने अपने राष्ट्र में साम-गान का अधिकाधिक प्रचार 
किया। गीति ईश्वर-भक्ति को जगाने में बहुत सहायक ह । इस सामगान के 
प्रचार से परमेश्वर के निवास के लिए और अधिक अनुकूल परिस्थिति पैदा हो 
(गयी । मानो आसन्दी की पाटियाँ बनकर तैयार हो गयीं । बृहत्‌ आदि चारों शब्दों 

से अन्य भी विशेष भाव सुचित होते हैं । 'बृहत्‌' विशालता, उदारता तथा महत्त्वा- 
कांक्षी होने का द्योतक है । इसलिए बृहत्‌ को पहली पाटी बनाने का भाव यह भी 
हे कि देवपुरुषो ने यह प्रयत्न किया कि सब राष्ट्रवासी विशाल और उदार हृदय 
वाले हों, संकुचित प्रवृत्ति और स्वार्थ-भावना को छोड़ें तथा मनों में ऊँची 
आकांक्षाएँ संजोएं | दुसरी पाटी “रथन्तर' है। रथन्तर शब्द का अर्थ है-- रथ 
द्वारा मार्ग को पार करने की कला' | सब मनुष्यों को शरीररूपी उत्तम रथ मिला 
हुआ है । उस रथ की सहायता से कैसे विघ्त-बाधाओं से भरे हुए विकट मार्ग को 
तय करके लक्ष्य तक पहुँचा जा सकता है, यह विद्या रथन्तर-विद्या कहलाती है। 
देव-पुरुषों ने इस विद्या का भी राष्ट्र में प्रचार किया । उन्होंने अपने देशवासियों. 
का ध्यान आक्ृष्ट किया कि तुम्हें यह मानव-योनि या मनुष्य-रथ प्राप्त हुआ है, 
इस रथ पर तुम निरुद्देश्य मत बैठे रहो । जीवन में लक्ष्य बनाओ और उस तक 
पहुँचने के लिए शरीर-रथ को काम में लाओ । यह आसन्दी की दूसरी पाटी तैयार 
हो गयी । तीसरी पाटी 'यज्ञायज्ञिय' है । यज्ञायज्ञिय शब्द यज्ञ-कर्मो को सूचित करता 
है । अतः इसे पाटी बनाने का भाव है कि देव-पुरुषों ने राष्ट्र में यज्ञ-कर्मो का प्रसार 
किया । ब्रह्मयज्ञ, देवयज्ञ, पितृयज्ञ, अतिथियज्ञ, भूतयज्ञ, इन पंचयज्ञो तथा अन्य 
विभिन्न यज्ञो को प्रोत्साहन दिया । चौथी पाटी 'वामदेव्य' है । वाम का अर्थ श्रेष्ठ 


या सुन्दर होता है | इस प्रकार राष्ट्र में सत्यं, शिवं, सुन्दरम्‌' की भावना का प्रचार 


ही वामदेव्यरूपी चौथी पाटी का निर्माण है। 
ताना-बाना 


पाटियाँ तैयार हो गयीं । अव उनपर बुनावट डाली जानी हैं । ऋचाएँ ताने 
के तन्तु बनीं और यजु: बाने के तन्तु | इस प्रकार ऋक्‌ और यजु: के तन्तुओ से वह 
आसन्दी बुनी गयी । ऋग्वेद का सम्बन्ध ज्ञानकाण्ड से है और यजुर्वेद का कर्म- 
काण्ड से । अतः ऋचाओं से ताना तनने का भाव है कि उन देव-पुरुषों ने राष्ट्र में 
अधिकाधिक ज्ञान का प्रसार किया | ऐसा प्रयत्न किया कि सब प्रकार के ज्ञान- 
बिज्ञानों में हमारा देश शिरोमणि हो जाए। इस तरह ज्ञान का ताना तना गया। 
परन्तु केवल ताना किसी काम का नहीं, जव तक उसमें वाने के तार न डाले जायें । 
इसी प्रकार केवल ज्ञान किसी समाज या राष्ट्र की उन्नति के लिए पर्याप्त नहीं है, 
जब तक उसके साथ उससे मेल खाते कर्म न.हों । अत: जब देव-पुरुषों ने ज्ञान के 
साथ कर्मो का भी प्रचार किया, तब मानो उस आसन्दी का बाना भी पुर गया। 
अब उस राष्ट्र के लोग मूर्खता को छोड़कर विद्याग्रहण में और सदाचरण में समय 
व्यतीत करने लगे। एवं व्रात्य के बैठने योग्य बहुत-कुछ परिस्थिति उत्पन्न होः 
गयी । 

अन्य साज 


पाये बन गये, उनमें पाटियाँ पड़कर आसन्दी का ढाँचा वन गया | ताना-बाना 
डालकर बुनावट भी कर दी गयी, किन्तु अभी अन्य साज तो बाकी ही है । क्या 
सारे जगत्‌ का सम्राट्‌ खाली चौकी पर बैठ जाएगा ? नहीं, [अभी तो उसपर 
fasta विछना चाहिए, विछौने के ऊपर बढिया-सी मखमली चादर बिछनी 
चाहिए | चादर के ऊपर एक सुन्दर-सा कढ़ा हुआ आसन होना चाहिए t ढासने के 
लिए तकिया या मसनद भी चाहिए । तब ब्रात्य उसपर बेठेगा | 

कथानक में कहा है कि उस बुनावट के ऊपर विदस्‌' का विछोना बिछाया 
गया । वैदिक कोष निघण्टु (२.१०) के अनुसार ‘Faq’ का अर्थ धन है । अतः 
वेदस्‌ का विछौना विछाने का अर्थ है राष्ट्र को पूर्ण धनधान्य-सम्पन्न और समृद्धि- 
शाली वना देना । अन्यथा, जो राष्ट्र धन-हीन है, जहाँ के लोगों के पास दो समय 
पेट भरने को अन्न नहीं है, उस राष्ट्र में परमेश्वर को कौन पूछेगा ? 

बिछौना भी बिछ गया, अब उसके ऊपर एक चमकती चादर चाहिए, जिससे 
वह आसन्दी जगमगा उठे। 'ब्रह्म' ही वह चादर है। ब्रह्म का अर्थ है अध्यात्म- 
विद्या । यदि उस धन-दौलत के विछौने को अध्यात्म-विद्या की चादर से नहीं ढका 
जाएगा, तो वह एकांगी होने से राष्ट्र के लिए बड़ी घातक और दुःखदायी वस्तु 
सिद्ध होगी । धन के नशे में चूर होकर कौन उन्मत्त नहीं हो जाता ? इसलिए जहाँ 
एक ओर धन है, वहाँ साथ ही उन धनी लोगों में अध्यात्म-पिपासा, योगाशभिरुचि, 
अन्तर्मुखी वृत्ति होती भी आवश्यक है। तभी वह देश ईश्वर के वासयोग्य हो 
सकता है । नहीं तो, ब्रह्मभावना-रहित इन्द्रियाँ धत को विलास की वस्तु ही 
समझेंगी । 

बिछौने पर चादर भी बिछ गई | अब उसपर एक सुन्दर सुनहरा आसन होना 
चाहिए, जिसके ऊपर ब्रात्य mı ‘ara’ ही वह आसन हे। साम का सम्बन्ध 
उपासनाकाण्ड से है 1 साम' शान्ति और भवित का प्रतीक है । लोग सच्ची शान्ति 
के अनुरागी हों, भक्ति उनका सोमरस हो, जीवन को समस्वरता-युक्त तथा संगीत- 
मय बताना उनका ध्येय हो, सामवेद की ऋचाओं का गान करते हुए वे भक्ति में 
लीन रहते हों, ऐसी अवस्था जिस राष्ट्र की हो जाए, वहाँ ब्रात्य नहीं बैठेगा, तो 
और कहाँ वेठेंगा ? 

पर अभी आसन्दी पर तकिया, मसनद या ढासना तो लगा ही नहीं। आराम 
से बैठने के लिए उनका होना भी आवश्यक है । देवपुरुष बड़े कुशल होते हैं, उन्होंने 
उसकी भी व्यवस्था कर दी है। उद्गीथ' ही उसका तकिया या मसनद है । 
उद्गीथ का अर्थ है ओंकार या प्रणव-जप | देवपुरुषों की प्रेरणा से राष्ट्र के वासी 
लोग अपने अन्दर परमेश्वर को बद्धमूल करते के लिए ओंकार का जप भी करने 

लगे। अब किस बात की कमी रही? अब तो राजकीय चौकी के सब अंग पुर्ण हो 
गए, पुरा साज एकत्र हो गया । अब तो व्रात्य को बैठना ही चाहिए । 


व्रात्य बेठ गया 


यह लीजिए, व्रात्य बैठ गया । जो असन्तुष्ट होकर निरन्तर वर्ष-भर खड़ा रहा 
था, वह आज सुप्रसन्न होकर बैठ गया है। किन्तु अब भी सावधानी की आव- 
श्यकता हे । बड़ी कठिनाई से ब्रात्य ने बैठना स्वीकार किया है। कहीं ऐसा न हो 
कि उसके सत्कार में कुछ त्रुटि रह जाए और वह्‌ रुष्ट होकर फिर उठ खड़ा हो, 
देवपुरुषों का अब तक का सब प्रयत्न व्यर्थ हो जाए । नहीं, देवजनों को इसकी भी 
पुरी चिन्ता है । जो अपने सुख-दुःख की परवाह न कर अहनिश व्रात्य की आसन्दी 
को बनाने में, देश में ईशवरवासयोग्य वातावरण पैदा करने में, सचेष्ट रहे हैं, उन्हे 
क्या इसकी चिन्ता नहीं होगी कि ब्रात्य के बैठने के पश्चात्‌ उसके आतिथ्य में कुछ 
त्रुटि न रहे ? 


परिचारक, दूत और दरबारी 


सब देवजन व्रात्य के परिचायक (परिष्कन्द) बन गए हैं वे सर्वात्मना उसकी 
आराधना में लीन हैं। जव एक बार उन्होंने अपने देश में उसे बैठा लिया है, तो 
अब वे उसे अप्रसन्न होकर उठने नहीं देगे। जो बातें उसे प्रिय हें उनका वे देश में 
सतत प्रचार करते रहेंगे | 

पर दूत कोन बनेगा ? जब व्रात्य Wale वनकर राजकीय आसन्दी पर आरूढ 
हो गया है, तो उसके दुत भी होने चाहिएँ, जिन्हे राष्ट्र मै इधर-उधर भेजकर वह 
कार्य कराएगा। संकल्प ही उसके इतस्तत: भेजे जानेवाले दूत (प्रहाय्या:) हैँ। 
मानवी सम्राटो की तरह उसे शरी रधारी दूतों की अपेक्षा नहीं है। उसके संकल्पो 
में बड़ा सामर्थ्य है। अपनी संकल्प-शक्ति से ही उसने सृष्टि रची है और सृष्टि को 
धारण भी कर रहा है। वे उसके संकल्प ही उसके लिए दूतों का कार्य करेंगे । जैसे 
कोई मनुष्य-राजा अपनी किसी प्रजा को कोई सन्देश भेजना या प्रेरणा करना 
चाहता है तो दूतों द्वारा करता है, वेसे ही वह जिस व्यक्ति में जो प्रेरणा भरना 
चाहेगा, अपने संकल्प से ही भर देगा | 

जब राष्ट्रवासियों ने ऐसे विलक्षण सम्राट्‌ को अपने मध्य सिंहासन पर बैठा 
लिया है, तब कौन है जो उसके उपसन्न न हो, दरबारी बनकर उसके दरबार में 
उपस्थित न हो ? सब भूत, सव देशवासी उसके चरणों में शीश झुका रहे हैं और 
उन्होंने अपने सब आपसी झगड़े, अपनी सब फरियादें उसी पर छोड़ दी हैं। वे 

अपने-आपको उसके दरवार में बैठा हुआ अनुभव करते हैं और प्रतीक्षा कर रहे हैं 
कि वह किन कत्तंव्य-कर्मो की, किन राज-नियमों की, हमारे लिए घोषणा करता 


है । जो उसका आदेश होगा, उसे पालन करने के लिए सव नर-नारी तैयार हैं । 
क्या हम व्रात्य नहीं बन सकते ? 


कथानक के अन्त में कहा हे कि चाहें तो हम भी व्रात्य बन सकते हैं । व्रात्य 
की इस महिमा को हम हृदयंगम करें और अपने जीवन में घटाने का यत्त करें । 
हम भी उस बड़े व्रात्य के समान व्रतनिष्ठ वने, जन-समुदाय का नेतृत्व करने की 
शक्ति अपने अन्दर उत्पन्न करें । तव हमें भी जनता ऊंचा आसन देगी और हमारे 
भी सब लोग 'उपसद' बनेंगे, अपनी-अपनी समस्याएँ लेकर सुलझाने के लिए हमारे 
समीप आएंगे और हमारे निर्णय तथा आदेश की प्रतीक्षा में खड़े रहेंगे। हमारे 
मुख से जो कुछ निकलेगा, उसका अक्षरश: पालन करने में वे गौरव अनुभव करेंगे | 
हम खड़े होंगे तो हमें बैठाने के लिए सबकी आँखें हमारी ओर लगी रहेंगी । 


पाद-डिप्पणियाँ 


१. स संवत्सरमूर्ध्बोऽतिष्ठत्‌ | तं देवा अब्रुवन्‌ व्रात्य कि नु तिष्ठसीति (१) । 
सोऽब्रवीदासन्दीं मे संभरन्त्विति (२) । तस्मं ब्रात्यायासन्दीं समभरन्‌ (३) | 
तस्या ग्रीष्मश्च वसन्तश्च द्वौ पादावास्तां शरच्च वर्षाश्च द्वौ (४) | बृहच्च 
रथन्तरं चानूच्ये आस्तां यज्ञायज्ञियं च वामदेव्यं च तिरश्च्ये (५) । ऋचः 
उ यजूँपि तिर्यञ्चः (६) । वेद आस्तरणं ब्रह्मोपबहणम्‌ (७) | 
सामासाद उद्गीथोऽपश्रयः (5) । तामासन्दीं व्रात्य आरोहत्‌ (९) । तस्य देव- 
जना: परिष्कन्दा आसन्‌, संकल्पाः प्रहाय्या: विश्वानि भूतान्युपसदः (१०) । 
विश्वान्येवास्य भूतात्युपसदो भवन्ति य एवं वेद (११) । 

अथर्ववेद, काण्ड १५, पर्याय ३ 

२. सावित्रीपतिता व्रात्या भवत्त्यार्यविगहिताः ।--मनु० २.३६ । 
व्रात्यः संस्कारहीन: स्यात्‌ ।--अमरकोश २.७.५३ 

३. 'ब्रात्यरत्वं प्राणैकपिः~प्रथमजत्वादन्यस्य संस्कर्तुरभावादसंस्कृतो व्रात्यस्त्वं, 
स्वभावत एव शुद्ध इत्यभिप्रायः ।-प्रश्‍न STO २.११ का शांकरभाष्य | 

ग्रहो, में क्या था, क्या हो गया | 


प्रायः व्यक्तियों, जातिथों और देशों के जीवनो के इतिहास में उत्थान और 
पतन के उलट-फेर होते रहते हें। जो आज शिखर पर ares है वही कल भूमि पर 
गिरा हुआ दृष्टिगोचर हो सकता है। मनुष्य का कत्तेव्य है कि वह अपने उज्ज्वल 
भूत को स्मरण कर वर्तमान को भी उज्ज्वल बनाने का प्रयत्न करे इसी भावना 
को जागृत करानेवाला एक वैदिक वर्णन यहाँ दिया जाता है । यह किसी व्यवित- 
विशेष का इतिहास नहीं है, किन्तु शिक्षा देने के लिए रचा गया एक काल्पनिक 
चित्र है। 
मित्रो, आओ, आज मैं तुम्हें अपने अतीत और वर्तमान की कथा सुनाऊं। मैं 
किस प्रकार एक उन्मुक्त पक्षी की भाँति आकाश में स्वच्छन्द विहार किया करता 
था और अब पर-कटे पक्षी को तरह ऊपर से नीचे गिरा पड़ा हुं, वह सब कहानी 
तुम्हें कहूँ । 
'प्र मा युयुज्त्र प्रयुजो जनानां, 
वहामि स्म पूषणमन्तरेण । 
विश्वे देवासो अध मामरक्षन, 
दुःशासुरागादिति घोष आसीत्‌ ॥ --ऋ० १०.३३.१ 
एक दित्त था जब मैं कटिबद्ध होकर कार्यक्षेत्र में उतरा हुआ था । मेरे अन्दर 
अपार उत्साह था, असीम क्रियाशक्ति थी । प्रयत्न और पुन: प्रयत्न, बिना लक्ष्य 
पर पहुँचे दम न तोड़ना, यही मेरे जीवनमार्ग का पाथेय था । जो भावनाएँ मनुष्य 
को प्रयत्न में प्रेरित करती हैं, वे मेरे अन्दर उमड-उमडकर उठती थीं । मैं अपनी | 
वत्तेमान अवस्था से ऊँचा Vs, यही भावना मेरे अन्दर हिलोरें मारती थी । मैं | 
सोचता था कि भूमि से मैं अन्तरिक्ष में उड जाऊं, अन्तरिक्ष से द्युलोक में पहुँच जाऊं 
और द्युलोक में भी अपनी उडान को विराम न देकर उससे भी आगे स्वर्लोक की 
यात्रा में संलग्न हो जाऊं । मैं सोचता था कि मैं अहनिश आगे बढ़ता रहें । जो मेरे 
बराबर के हैं उनसे आगे निकल जाऊं, और जो मुझसे आगे हैं उन्हें भी पीछे छोड़ | 
दूं। मैं चाहता था कि मैं ज्ञान में सर्वोपरि हो जाऊं, कर्म में सर्वोपरि हो जाऊं, i 
उपासना में सर्वोपरि हो जाऊं | इस प्रकार की मनुष्य को उच्चता की ओर प्रेरित 
` करनेवाली महत्त्वाकांक्षाओं से मैं प्रेरित था । 
इसीका परिणाम था कि मैं अपने अन्दर 'पूषा' को धारण किये हुए था । मेरे 

हृदयाकाश में मानो सदा परिपुष्ट सुर्य उदित रहता था । मेरे अन्तस्तेज का एक- 
एक कोना परिपुष्ट सुर्य की रश्मियो से उद्भासित रहता था । कहीं भी अज्ञान, 
अविवेक, मोह, तामसिकता, ईर्ष्या, द्वेष, भय आदि के अन्धकार की सत्ता नहीं | 
साथ ही 'पूषा' नाम से स्मरण किये जाने वाले सर्वात्मना परिपुष्ट तथा सर्वपोषक 
अजर-अमर-अक्षय परमेश्वर को भी मैं सदा अपने हृदय में वसाये रखता था | 
प्रतिपल, प्रतिकार्य में उन 'पुषा' प्रभु को मैं स्मरण रखता था । 

उन दिनों कभी मैं अपने-आपको अरक्षित अतुभव नहीं करता था । सव दिव्य 
गुण, सब देवजन और सब प्राकृतिक दिव्य पदार्थ (विश्वे देवासः) मेरे रक्षक बने हुए 
थे। मेरे अन्दर विद्यमान अहिंसा, सत्य, अस्तेय, ब्रह्मचर्य, अपरिग्रह, शौच, सन्तोष, 
तप, स्वाध्याय, ईश्वर-प्रणिधान आदि दिव्य गुण पाप, अनाचार, अनैतिकता आदि 
के बड़े से बड़े आँधी-तुफानो से मेरी रक्षा करते थे । साथ ही देश में रहनेवाले सब 
मनुष्य और देवजन भी मेरी रक्षा के लिए उद्यत थे । मुझे अपनी रक्षा की चिन्ता 
स्वयं नहीं करनी पड़ती थी, अपितु मुझे अपना महान्‌ नेता मानकर देशवासी ही 
मेरी रक्षा के लिए चिन्तित रहते थे । मुझे जरा-सा सिर-दर्द होने पर देश के बडे- 
बड़े चिकित्सक अपनी सेवाएं देने के लिए मेरे पास दौड़े चले आते थे । मुझे जरा-से 
धन की आवश्यकता होने पर देश के बड़े-बड़े धनपति अपनी समस्त पूँजी मेरे चरणों 
पर न्यौछावर करने के लिए लालायित रहते थे । मुझे जरा-सा शत्नुभय होने पर 
“बड़े-बड़े वीर योद्धा मेरे लिए प्राण अपित करने को तैयार रहते थे। ऐसा गौरवमय 
मेरा जीवन था । इसके अतिरिक्त प्राक्ृतिक-पदार्थ-रूप जो तीसरी श्रेणी के देव हैं, 
वे भी मेरे रक्षक बने हुए थे सूर्य, वायु, अग्नि, पर्वत, नदी, समुद्र, वादल आदि 
किसी भी पदार्थ की शक्ति नहीं थी कि मुझसे विद्रोह करे। ऐसा महान्‌ मेरा 
व्यक्तित्व था कि ये सब मानो मेरे अनुचर बने हुए थे । 

इस प्रकार के महान्‌ अद्वितीय गुणों से अलंकृत मैं जहाँ भी जाता था. वहीं मेरा 
'स्वागत-सत्कार होता था । लोग मेरा जय-जथकार करते थे। 'दुःशासुः आगात्‌'- 
'दु:शासु: आगात्‌'--'स्वागत हो इस दुर्जेय का-'स्वागत हो इस दुर्जय का' यही 
नारा सबके मुखों से सुनाई पड़ता था । जहाँ मैं पहुँचता था वहाँ के दुजेनों के चेहरों 
पर भय के चिह्न दिखायी देने लगते थे और उनके Yar से भी 'दुःशासु: आगात्‌'- 
‘SMG: AMA ,— भरे, यह दुर्जेथ आ पहुंचा “अरे, यह दुर्जेय आ पहुंचा' ऐसे 
l भयमुलक शब्द निकलने लगते थे । मैं दुर्जनों को विदलित करता हुआ, सज्जनों को 
| हषित करता हुआ अपनी ऊर्ध्वारोहण की यात्रा में प्रवृत्त रहता था । 

यह है मेरे अतीत जीवन की एक झाँकी । पर अब ? अब तो यह सब एक 
कहानी होकर रह गया है- 
| भसं मा तपन्त्यभितः सपत्नीरिव qa: । 
| नि बाधते अमतिर्नग्नता जसुर्चनं वेवीयते मतिः ॥२॥ 

अब तो मेरी ऐसी अवस्था है, मानो मैं किसी विस्तीर्ण सरोवर से निकलकर 
एक सीमित कुएं के अन्दर जा पडा हुं । सरोवर में मैं स्वतन्त्रतापूर्वंक विहार कर 
सकता था, वहाँ कोई रुकावट नहीं थी; किन्तु इस HE में तो चारों ओर ईंटों की 
पक्की दीवार है। ये ईंट मुझे बुरी तरह संतप्त कर रही हैं। जिस प्रदेश में निवास 
कर रहा हूँ वह प्रदेश ही कुआं है, और चारों ओर स्थित विविध जड़-चेतन पदार्थ 
उस कुएँ की इंटे हैं। ये मेरे चारों ओर स्थित पदार्थ मुझे उसी तरह संतप्त करते हैं 
जैसे अनेक पत्नियों वाले पुरुष को वे पत्नियाँ सताती हैं। जैसे अनेक पत्नियाँ पुरुष 
को अपनी-अपनी ओर आकृष्ट करती हैं, पर सुख नहीं दे पातीं, वैसे ही चारों ओर 
स्थित ये विविध पदार्थं भी अपनी ओर आकृष्ट करके मुझे सुख से वंचित रखते हैं। 
कभी मैं जिह्वा से स्वादिष्ट पदार्थो की ओर आकृष्ट होता हूँ, कभी आँख से सुन्दर 
वस्तुओं की ओर आकृष्ट होता हूँ । इस प्रकार संसार के विविध विषय मेरी इन्द्रियों 
को अपनी-अपनी ओर खींचते हैं और उसका परिणाम होता है संताप । विषयों की 
ओर खिचा हुआ मैं निरन्तर संतप्त हो रहा हूँ । 
विषयों में पड़कर मेरी बुद्धि भी भ्रष्ट हो गई है। जहाँ पहले मेरी बुद्धि का 
सिक्का हर कोई मानता था और मैं अपनी बुद्धि के बल से लोगों की जटिल से 
जटिल समस्याओं को सुलझाकर उन्हें चमत्कृत कर देता था, वहाँ आज मैं मति- 
हीनता से पीड़ित हो रहा हूँ । यदि मैं किसी को अपनी बात सुनाना चाहता हूँ तो 
संसार मुझे मुखं कहकर मेरी बात की उपेक्षा कर देता है । 
नग्नता भी मुझे व्याकुल कर रही है । पहले मैं भूखों को भोजन देता था, नंगों 
का शरीर ढकता था, किन्तु आज मैं स्वयं भूखा-नंगा हूँ मैं आज निर्धन हे, निवेल 
हुं, क्षीण हूँ । आज मेरी मति काँप रही है 1 जैसे बाज के आगे चिड़िया की मति 
कुछ काम नहीं करती, बैसे ही विपत्तियों को सामने देखकर मेरी मति भी चरमरा 
गयी है । 
अब मैं क्या HS, कहाँ जाऊं, अपनी दीन दशा किसके आगे निवेदन करूँ ? 
“मृषो न शिश्ता व्यदन्ति माध्यः 
स्तोतारं ते शतक्रतो । 
सक्कत्‌ सु नो मघवन्निन्द्र मुडया- 
ऽधा पितेव नो भव ॥३॥ 


हे इन्द्र, हे प्रभो, सब स्थानों पर भटककर अन्त में मैं तुम्हारी ही शरण आया 


हँ । मेरी दशा की ओर दृष्टि तो डालो ! जिस प्रकार आटे से पान कराये गये सुत 
को चुहियें खा जाती हैं, उसी प्रकार मुझे विविध आधियाँ, विविध मानसिक 
चिन्ताएँ खाये जा रही हैं। इस चिन्तारूपी चुहियों से खाया जाकर मैं निरन्तर 
जजेरित हुआ जा रहा हूँ । हे देव, तुम तो शतक्रतु हो, बड़े से बड़े विकट कर्मों को 
अनायास ही सम्पन्न कर देनेवाले हो । तुम्हारी कृपादृष्टि होने पर पंगु पर्वत को 

लाँघ सकता है, अंधा देखने की शक्ति पा सकता है, गूंगा वाचाल हो सकता है, रंक 
राजा हो सकता है,“ तो फिर मुझ दीन की दशा को सुधारना तुम्हारे लिए क्या 
कठिन है ! 

हे प्रभु, तुम मघवा' हो, अपार ऐश्वर्य के राजा हो । अपने ऐश्वर्यों के एक-दो 
कण मुझपर भी वखेर दो । मुझे मतिहीन से मतिमान्‌ कर दो, नग्न से वस्त्राभूषित 
कर दो, निर्धन से धनवान्‌ कर दो, निर्वल से बलवान्‌ कर दो । देवाधिदेव, एक 
बार फिर अपनी कृपादृष्टि को मेरी ओर फेर दो । अपने स्तोता को फिर से सुखी 
कर दो । मेरे पिता बन जाओ । पिता की तरह मुझ अबोध शिशु के सब अपराधों 
को भुलाकर मेरे रक्षक और परित्राता हो जाओ। 

मैं अपनी वर्तमान अवस्था से तंग आ गया हूँ । व्याकुल होकर पुकार मचा रहा 
हूँ। मेरा उद्धार करो, मेरा उद्धार करो ! 


पाद-टिप्पणियाँ एवं पदार्थ 


१. (जनानां प्रयुजः) मनुष्यों को प्रयत्न में प्रेरित करनेवाली भावनाओं ने (मा 
gga) मुझे प्रयत्न में प्रेरित किया हुआ था । मैं (अन्तरेण) अपने अन्दर 
(पूषणं वहामि स्म) परिपुष्ट सुर्य को धारण किये रहता था, या 'पूषा' प्रभु 
को धारण किये रहता था। (अध) और (विश्वे देवासः) सब दिव्य गुण, सब 
देवजन तथा सब दिव्य प्राकृतिक पदार्थ (माम्‌ अरक्षन्‌) मेरी रक्षा करते थे । 
जहाँ कहीं मैं जाता था, वहाँ (gmg: आगात्‌) यह दुर्जय पुरुष आ गया है' 
(इति घोषः आसीत्‌) यह आवाज उठती थी । 

. पृथिव्या अहमुदन्तरिक्षमारुहमन्तरिक्षाद्‌ दिवमारुहम्‌ । 
दिवो नाकस्य पृष्ठात्‌ स्वर्ज्योतिरगामहम्‌ ॥--यजु० १७.६७ 

३. आप्नुहि श्रेयांसमति समं क्राम ।--अथर्वं ° २.११.१-५ 

४. (पर्शवः) कुएँ की ईटें-संसारकूप के पाश्वंस्थ पदार्थ (सपत्नी: इव) एक पति 

वाली अनेक स्त्रियों के समान (मा संतपन्ति) मुझे सता रहे हैं। (अमतिः) 
मतिहीनता (नग्नता) नंगापन, (जसु:) क्षीणता--निर्धवता और निर्बलता 
(निबाधते) पीडित कर रही हैं । (वेः न) पक्षी की मति के समान (मतिः वेवी- 
यते) मेरी मति काँप रही है । 

५. (शतक्रतो) हे सैकड़ों कर्मों को करनेवाले प्रभो, (ते स्तोतारं मा) तेरे स्तोता 


“0 

मुझको (आध्यः व्यदन्ति) चिन्ताएँ खाये जा रही हैं, (मुषः न शिश्ना) जैसे 
चुहिएँ आटे से पान कराये सूत को खा जाती हैं। (मघवन्‌ इन्द्र) हे ऐश्वयों के 
राजा प्रभो, (सकृत्‌ नः सु ASA) एक बार तो मुझे सुखी कर दो । (अध नः 
पिता इव भव) और मेरे लिए पितृतुल्य हो जाओ । 
६. नीचा सन्तमुदनयः परावृजं प्रात्धं श्रोणं श्रवयन्त्सास्युकथ्यः । 
AZO २.१३.१२ 

जीवन के काले और yaa दिन 


(ऋग्वेद, मण्डल ६, सुक्त ९) 


‘aera कृष्णमहरर्जुनं च वि वर्तते रजसी वेद्याभिः । 
वैश्वानरो जायमानो न राजाऽवातिरज्ज्योतिषाग्निस्तमांसि ॥१॥ 

एक काला दिन है और एक श्वेत दिन है । ये दोनों अपने-अपने ज्ञातव्य घटना- 
चक्रों के साथ द्यावापृथिवी के अन्दर घूमते रहते हैं। घनघोर निशा की कालिमा से 
भूतल कृष्णवर्ण हो रहा है, नक्तंचर जीव इतस्तत: घूम रहे हैं, सर्वत्र काले दिनों का 
साम्राज्य छाया हुआ है | इतने में ही प्राची में वैश्वानर सुर्य की ज्योति झाँकती हुई 
दिखाई देती है सूर्यदेव राजा बनकर गगनमण्डल के सिंहासन पर ares होते 
हैं। देखते ही देखते काले दिन का साम्राज्य छिन्न-भिन्त हो जाता है और अपनी 
शुभ्र मुस्कराहट से सबको धवल करता हुआ श्वेत दिन सुशोभित होने लगता है | 

इस प्राकृतिक घटना-चक्र के समान ही हमारे जीवनों में भी काले दिन और 
श्वेत दिन आया करते हैं। कभी ऐसा समय आता है जब चारों ओर अन्धकार-ही- 
अन्धकार दिखाई देता है, निराशा की काली घटाएं छा रही होती हैं, मार्ग नहीं 
दीखता, हम किकत्तेव्यविमूढ हुए होते हैं | अनेकों ऐसे दिन आते हैं जब हमारा मन 
शोकातुर होता है, नाना चिन्ताएँ हमें सता रही होती हैं, उनसे निकलने का कोई 
उपाय नहीं सुझता । कभी धनहानि का दुःख है और कभी अपने किसी प्रियजन के 
=e के कारण आँखों के आगे अंधेरा छा रहा हे | यह संसार असार दीखता है, 
जीवन दुभर प्रतीत होता है। ऐसी भी घड़ियां आती हैं जब अन्तरात्मा की बाणी 
“सुनाई देनी बन्द हो जाती है, आत्मसूर्य पर मोह का आवरण छा जाता है और हम 
कुमार्ग पर चलने लगते हैं। थे सव जीवन के काले दिन हैं । 

पर ये काले दिन सदा नहीं रहते । शीघ्र ही श्वेत दिन का आगमन होता है । 
जीवन के इन निराशा, भय, शोक, अज्ञान, अविवेक, तामसिकता के अन्धकारों को 
चीरकर आत्मसुर्य की दिव्य ज्योति उदित होती है । वैश्वानर आत्मा राजा बनकर 
'हृदयासन पर विराजमान होते हैं । इन्द्रिय-रूप सब प्रजाओं को प्रकाश मिल जाता 
। है। एवं कभी काला दिन और कभी श्वेत दिन, यह चक्र मनुष्य के जीवन में चलता 
। रहता है। 
आज दुर्भाग्य से मेरा जीवन भी काले दिन का क्रीडास्थल बन गया है। 

कालिमा से ग्रस्त होकर मैं कुछ भी नहीं देख पा रहा-- 
"arg तन्तुं न विजानाम्योतु, 
न यं वयन्ति समरेश्तमानाः । 
कस्य स्वित्‌ पुत्र इह वक्त्वानि, 
परो वदात्यवरेण पित्रा ॥२॥ 
जीवन के पट को बुनने के लिए ताना कौन-सा तनूं और बाना कौन-सा डालूं, 
यह मैं कुछ भी नहीं जान पा रहा । ही मुझे यह समझ में आ रहा है कि संसार में 
जीवन-पट को बुननेवाले जो सिद्धहस्त बुतकर हैं, वे किस नमूने के जीवन-पट को 
gaa हैं, जिससे मैं उसी नमूने को सामने रखकर अपने जीवन को भी उसके अनु- 
रूप बुन सकूँ । अब मैं किससे qo, किसे अपना गुरु बनाऊँ ? कौन-सा ऐसा ज्ञानी 
पुत्र है जो काल की दृष्टि से अपने पिता से 'अवर' होता हुआ भी ज्ञान की दृष्टि से 
उससे 'पर' हो गया है? वही पुत्र, वही सद्गुरु, मुझे जीवन-पट को बुनने के विषय 
में वक्तव्य ज्ञान दे सकता है । अतः मैं उसी की खोज में हूँ । पर ऐसे अद्भूत ज्ञानी 
को मैं कहाँ पाऊं ? जगत्‌ के किस कोने में जाकर ढूंढूँ महान्‌ राजनीतितज्ञों में उस- 
की खोज करूँ या समाज-सुधारकों में उसे पाने का यत्न HS ? दीनो की कुटियो में 
ad या धनियो के राजभवनों में खोज. ? नगरों की खाक छानूँ या हिमालय की 
कन्दराओं में जाकर दृष्टि दौड़ाऊं? नहीं, नहीं, वह इनमें से किसी स्थान पर नहीं 
मिलेगा । मेरा गुरु तो मेरे अन्दर ही बैठा हुआ है 
नस इत्‌ तन्तुं स विजानात्योतुं 
स वक्त्वान्यृतुषा वदाति। 
य ई चिकेतदम्‌तस्य गोपा 
अवश्चरन्‌ परो अन्येन पश्यन्‌ ॥३॥ 
भेरा शरीरस्थ आत्मा ही मेरा गुरु है। उसका नाम वैश्वानर अग्नि है क्योंकि 
वह शरीर की सब प्रजाओं का नेतृत्व करने की क्षमता रखता है । वह जीवन-पट के 
ताने को भी जानता है, बाने को भी जानता है, और किस नमूने का जीवन-पट FAT 
जाना चाहिए यह भी जानता है। वह अमर है, “अमृतस्य गोपाः' है, तो भी वह 
शरीर में जन्म लेता है । वह अपने जन्मदाता पिता से 'अवर' भी है और 'पर' भी 
है | उसका शरीर बाद में उत्पन्न होने से वह पिता से अवर है, किन्तु आत्मरूप में 
ag पिता से भी पहले विद्यमान था, और ज्ञान में भी वह पिता का पिता है | वह 
समय-समय पर मुझे वक्तव्य ज्ञानों का उपदेश करता भी रहता है, किन्तु मैं ही 
काले दिन के आसुरी कोलाहल से बधिर हुआ रहने के कारण उसकी दिव्य वाणी 
को सुन नहीं पाता । 
उस आत्मरूप वैश्वानर ज्योति को शरीर में स्थापित करनेवाले प्रभु मुझे 
"निरन्तर कह रहे हैं-- 

*अयं होता प्रथमः पश्यतेमम्‌ 
इदं ज्योतिरमृतं मर्त्येषु । 
अयं स जज्ञे ध्रव आ निषत्तो 
ऽमर्त्य॑स्तन्वा वर्धमानः॥। YU 
“यह आत्मा श्रेष्ठ 'होता' है, जीवनरूपी यज्ञ का संचालक है । तुम इसे देखो, 
यह मार्त्यं शरीर में रहनेवाली अमर ज्योति है । यह आत्मा शरीर में प्रकट होकर, 
स्थिर होकर उसमें aor हुआ है और शरीर की वृद्धि के साथ बढ़ रहा है, महि- 
मान्वित हो रहा है ।” 
और शरीर में केवल यह आत्मरूपी ज्योति ही नहीं है- 
"qa ज्योतिनिहितं दृशये कं 
मनो जविष्ठं पतयत्स्वन्तः । 
विश्वे देवाः समनसः सकेता 
एक क्रतुमभि वियन्ति साधु ॥५॥ 
देखने के लिए, ज्ञान-प्राप्ति के लिए, सब मनुष्यों के अन्दर एक अन्य ध्रुव, 
वेगवत्तम ज्योति निहित है, जिसे 'मन' कहते हैं । इस मन से समना?” होकर देव- 
जन सम्यकू प्रकार से किसी क्रतु को अर्थात्‌ किसी बड़े संकल्प को, तदनुकूल विचार 
को तथा तदनुकूल महाकर्म को करने में समर्थ होते हैं। संसार में जो भी महापुरुष 
हुए हैं, जिन्होंने कोई नवीन उज्ज्वल कार्य किए हैं, उन सबके अन्दर यह मनरूपी 
ज्योति जाज्वल्यमान रही है । इसी ज्योति के कारण वे कोई महासंकल्प कर सके, 
उस संकल्प की पुति के लिए विचारश्पुंखला को फैला सके, योजनाएँ बना सके, 
तथा जब तक उन्हें कार्यसिद्धि नहीं मिल गई, तब तक उन योजनाओं की पुति के 
लिए कटिबद्ध और कार्य॑संलग्न रह सके | 
बाह्य सामाजिक महापुरुषों के समान ही शरीर-नगरी में जो आँख, नाक, 
कान आदि ज्ञानेन्द्रियरूपी महापुरुष बैठे हुए हैँ, वे सब भी(ज्ञानग्रहणरूपी महाकार्य 
को इस मनोरूप ज्योति के माध्यम से ही सम्यक्‌ प्रकार कर पाते J | 
यह सब ठीक है । पर मेरी तो अवस्था ही भिन्न है, 
fa मे कर्णा पतयतो वि चक्षुर, 
वीदं ज्योतिहू दय आहितं यत्‌ । 
वि मे मनश्चरति दूर आघोः 
कि स्विद्‌ वक्ष्यामि किमु न्‌ मनिष्ये ॥६॥ 
मेरे दोनों कान इधर-उधर भाग रहे हैं, मेरी आँखें इधर-उधर भाग रही हैं, 
मेरी नासिका, मेरी रसना, मेरी त्वचा, मेरी सभी ज्ञानेन्द्रियाँ इधर-उधर जा रही 
हैं। ऐसा हो क्यों न, क्योंकि हृदय में निहित मेरी आत्मज्योति ही धूमिल हो गई 
है । इसके धूमिल पड़े जाने से मत भी तम-आच्छन्त होकर श्रेष्ठ HY न करता हुआ 

नाना कुत्सित विचारों में उलझ गया है । ऐसी अवस्था में भला मैं क्या कोई ऊंची 
ज्ञान की बात बोलूं, क्या कोई उच्च मनन-चिन्तन करूँ ! मेरी शरीर-तगरी का, 
मेरी देवपुरी अयोध्या का, सारा साम्राज्य ही अस्तव्यस्त हो गया है। राजा के सो 
जाने से किसी राज्य की जो अवस्था हो जाती है, वही अवस्था आत्म-रूपी सम्राट्‌ 
के सो जाने. से मेरी शरीर-तगरी की हो गई है। अब आवश्यकता इस बात की है 
कि मेरा आत्म-सम्राट्‌ जागरित होकर मनरूपी सचिव को प्रकाश तथा प्रेरणा प्रदान 
करने लगे, जिससे प्रेरित होकर मन समस्त इन्द्रियों को अपनी उच्च वृत्तियों से 
प्रभावित कर सके । अतः मैं तो अपने आत्मा को जगाने के लिए बार-बार पुकार 
मचा रहा हूँ-- 

“fara .देवा अनमस्यत्‌ भियाना- 

स्त्वामग्ने तमसि तस्थिवांसम्‌ । 

वेशवानरो अवतु ऊतये नो 

अमर्त्यो अवतु ऊतये न: NON 

हे मेरे आत्मन्‌, हे मेरे वैश्वानर राजन्‌, तुम क्यों अन्धकार से, आवृत हो गए ? 

तुम्हारी ही ज्योति से.तो मेरे शरीर के सारे. देव ज्योतिष्मान्‌ बने हुए थे। जैसे 
असमय में ही अकस्मात्‌ सूर्य के पुणंग्रहण को प्राप्त हो जाने पर, अन्धकारग्रस्त हो 
जाने पर, पशु-पक्षियों में कोलाहल मच जाता है, उनके चेहरे पर उद्टिग्नता के चिह्न 
दिखाई देने लगते हैं, वैसी ही गति हे मेरे आत्मन्‌, तुमपर पूर्णग्रहण लग जाने से, 
तुमपर अन्धकार छा जाने से, मेरे शरीरस्थ सब देवों की हो गई है । तुम सुर्य हो, 
मन चाँद है, तुम्हारी ही ज्योति से वह प्रकाशित है । तुम्हीं बुझ गए, तो मन भी 
बुझ गयाः। न तुम्हारा प्रकाश रहा, न मन का प्रकाश रहा | As अवस्था देख सब 
इन्द्रियदेवों में खलबली मच गई है । प्रकाश न पाकर वे. भी निस्तेज हुए जा रहे हैं। 
वे सब भयभीत हुए-हुए, आपके शरणागत होकर आपको नमस्कार कर रहे हैं और 
पुकार मचा रहे हैं--हे देव,तुम्हारे प्रकाश के बिना हम जीवित नहीं रह सकते, तुम 
अपनी इस क्रीडा को.बन्द करो, अधिक देर हमें अन्धकार में न रखो, अपनी रश्मियों 
से आवरण को छिन्न-भिन्न कर हँसते हुए हमारे सम्मुख प्रकट हो जाओ। तुम 
अमर हो, तुम हमारे कर्णधार हो, तुम हमारे रक्षक हो; रक्षा करो, रक्षा करो ! 


‘5 टु मन्त्र-पदार्थ 


१.. (अहः च कृष्णम्‌) एकः काला दिन है, (अह: अर्जुनं च) और दूसरा श्वेत दिन 
, है। ये दोनों (वेद्याभिः) ' अपनी ज्ञातव्य घटनाओं के साथ (रजसी) द्यावा- 

पृथिवी में (विवर्तेते) घूमते रहते हैं। (राजा न.जायमान:) राजा के समान 
प्रकट होता हुआ (वैश्वानरः अग्निः) वैश्वानर अग्नि अर्थात्‌ सुर्य या आत्मा 
(ज्योतिषा) अपनी ज्योति से (तमांसि) काले दिन के अन्धकारों को (अवा- 
तिरत्‌) विच्छिन्न कर देता हे [तब श्वेत दिन आता है]। 

२. (न अहं तन्तुं विजानामि) न मैं ताने को जानता हूँ, (न ओतुं विजानामि) न 
बाने को जानता हूं, (समरे अतमानाः) संसार-संग्राम में गति करते हुए 
विद्वज्जनरूपी जुलाहे (यम्‌) जिस जीवन-पट को (वयन्ति) बुनते हैं, उसको 
भी (न विजानामि) मैं नहीं जानता । (कस्यस्वित्‌ पुत्रः) भला किसका पुत्र है, 
जो(अवरेण पित्रा परः) ज्ञान में अपने पिता को अवर' करके तथा स्वयं 'पर' 
होकर (इह्‌) इस संसार में (वक्त्वानि वदाति) वक्तव्य ज्ञानों का उपदेश कर 
सकता है । 

३. (सः इत्‌) वह आत्मा ही (तन्तुं विजानाति) ताने को जानता है । (सः ओतं 
विजानाति) वही बाने को जानता है।(सः) वही (ऋतुथा) ऋतु-ऋतु में, समय- 
समय पर (वक्त्वानि वदाति) वक्तव्य ज्ञानों का उपदेश करता है, (य: अमृतस्य 
गोपाः) जो अमरता का सं रक्षक आत्मा (अवः चरन्‌) एक रूप से 'अवर' होता 
हुआ भी (अन्येन परः) दूसरे रूप से 'पर' होकर (पश्यन्‌) देखता-भालता हुआ 


य 


(ई चिकेतत्‌) इस सबको जानता है । 
४. (अयम्‌) यह आत्मा (प्रथम: होता) श्रेष्ठ होता' है--जीवनयज्ञ का संचालक : 
है, (इदम्‌) इसे (पश्यत) देखो । (मत्येषु) मरणधर्मा शरीरों के अन्दर (इदम्‌ , 


अमृतं ज्योतिः) यह अमर ज्योति है । (अयं सः अमर्त्यः) इस अमर आत्मा ने 
(जज्ञे) शरीर में जन्म लिया है, (ध्रुवः आनिक्तः) यह शरीर में स्थिर रूप से 
आकर स्थित हो गया है, और (तन्वा) शरीर के साथ (वर्धमानः) महिमा को 
प्राप्त हो रहा है। 

[ 7 (दृशये) ज्ञान-दर्शन के लिए (ध्रुवं ज्योतिः मनः) एक ध्रुव ज्योति मन भी 
(निहितम्‌) शरीर के अन्दर निहित है, जो कि (पतयत्सु अन्तः जविष्ठम्‌) गति 
करनेवाले पदार्थों में सबसे अधिक वेगवान्‌ है। (विश्वे देवाः) समस्त देवजन 
अथवा समस्त इन्द्रियगण (समनसः) उस मन से युक्त होकर (सकेताः) सज्ञान 
होकर (साधु) सम्यक्‌ प्रकार से (एक क्रतुम्‌) किसी महासंकल्प को (अभि- 
वियन्ति) आगे ले जाते हैं। 

६. (मे कर्णा) मेरे दोनों कान (वि पतयत:) इधर-उधर भाग रहे हैं, (चक्षुः वि 
पतयति) आँख इधर-उधर भाग रही है, (इदं ज्योतिः) यह आत्मरूपी ज्योति 

| भी (यत्‌ हृदये आहितम्‌) जो हृदय में निहित है (वि पतयति) इधर-उधर भाग 

| रही है। (मे मनः) मेरा मन (दूरे आधीः) बहुत दूर नाना चिन्ताओ में 
| (विचरति) भटक रहा है । ऐसी अवस्था में (किस्विद्‌ वक्ष्यामि) भला मैं क्या 

कोई ऊँची बात बोल सकूंगा, (किमु नु मनिष्ये) क्या कोई उच्च चिन्तन कर 
सकूँगा ! 


, (अग्ने) हे आत्मन्‌ | (तमसि तस्थिवांसं त्वाम्‌) तुझे अन्धकार के आवरण के 


अन्दर स्थित हुआ देखकर (विश्वे देवाः) सब देव, सब इन्द्रियगण (भियानाः) 
भयाकुल हो (अनमस्यन्‌) नमस्कार कर रहे हैं, और पुकार मचा रहे हैं कि 
(वैश्वानरः) यह सबका नायक आत्मा (ऊतये) रक्षा के लिए (न: अवतु) हमें 
प्राप्त हो जाए, (अमत्ये:) यह अमर आत्मा (ऊतये) रक्षा के लिए (न: अवतु) 
हमें प्राप्त हो जाए । 

मैं चाहता हूँ कि संसार का प्रत्येक मानव सत्य की साधना करनेवाला हो, 
और प्रत्येक सत्यसाधक के ऊपर मधु बरसे, मधु का झरना झरे | पवन अपनी शीतल 
मन्द लहरियों के साथ मधु वहाकर लाएँ। कल-कल करती अरिताएँ अपनी सलिल- 
'घाराओं के साथ मधु प्रवाहित करती हुई आएँ । रसभरी ओषधियाँ अपने अमृत- 
रस से हमारे जीवनों में मधु संचारित करें। इन सबसे मधु पाकर हम मधुमय al 
जाएँ। 
मधु वाता ऋतायते, 
मधु क्षरन्ति सिन्धवः | 
माध्वीः सन्त्वोषधीः ।। ---ऋ० १.६०.६९ 
कभी अपने श्याम आँचल से माता के समान सबको आच्छादित करती हुई ५ 
और कभी अपनी शान्त, मधुर, चटकीली चन्द्रिका को छिटकाती हुई विश्वामदायिनी 
रात्रियाँ हमारे लिए मधुमती हों । जागृति और नवस्फूति देनेवाली स्वणिल उषाएँ 
'मधुमयी हों । समस्त पार्थिव लोक मधुमय हों । पितृतुल्य पालनकर्त्ता द्युलोक भी 
मधुमय हो | 3 
“मधु नक्तमुतोषसो, 
मधुमत्‌ पार्थिव TH: । 
मधु द्योरस्तु नः पिता ॥ — Ho १.९०.७ 
E= पत्रों का दुकूल ओढे हुए वे वृक्ष-वनस्पति हमारे लिए मधुमय हों। 
रश्मियों से जगत्‌ को प्रकाशित करनेवाला पावन qa मधूमय हो । अपने स्तनों से 
-अमृतोपम दूध को क्षरित करनेवाली गौएँ मधुमयी हों । 
'मधुमान्नो वनस्पति- 
aqai अस्तु सूर्य: । 
माध्वीर्गावो भवन्तु न: ॥ --क्० १.६०.८ 
| अहा ! यह सामने मधुमयी लता दिखाई दे रही है। यह 'मधुयष्टि' अपने 
| अन्दर मधुरस को लेकर उत्पन्न हुई है । है मधुलता, मधु के लिए हम तुझे खनन 
| -करते हैं। तु मधुमय है, हमें भी मधुमय कर, हमें भी मधुमय कर । 
i इड्यं वीरुन्मधुजाता, मधुना त्वा खनामसि t 
मधोरधि प्रजातासि, सा नो मधुमतस्कृधि ॥ - अथवे० १.३४.१ 

मेरे जिह्वाग्र पर मधु हो, जिह्वामूल में मधु हो। हे मधु, तुम मेरे एक-एक ज्ञान 
में, एक-एक संकल्प में, एक-एक कर्म में रम जाओ, तुम मेरे चित्त में बस जाओ। 
“जिह्वाया अग्ने मधु मे, जिह्वामूले मधूलकम्‌ । 
ममेदह क्रतावसो, मम चित्तमुपायसि॥--अथर्व० १.३४.२ 
मेरा घर से निकलना मधुमय हो, निकलकर कमे-क्षेत्र मै पग रखना मधुमयः 
हो। मेरी वाणी में मधु हो, प्रत्येक गति-विधि में मैं साक्षात्‌ मधु हो जाऊं । 
“मधुमन्मे निक्रमणं, मधुमन्मे परायणम्‌ । 
वाचा वदामि मधुमद्‌ भूयासं मधुसन्दृशः॥ --अथवं० १.३४.३ 
अहा, प्रकृति में सर्वत्र मधु रमा हुआ है। ये रम्य पर्वत-मालाएँ सिर उठाए, 
खड़ी हैं, इनके अन्दर भी मधु है । इनके अन्दर हरियाली का मधु है, इनके अन्दर 
स्रोतों और झरनों का मधु है, इनके अन्दर वृक्ष-लताओं और फल-फूलों का मधु है 
इनके अन्दर वनों की शान्ति का मधु है, इनके अन्दर पाषाणों की कठोरता का मधु, 
है । वह मधु हमें भी प्राप्त हो । बादलों के अन्दर भी मधु है, सरसता का मधु है, 
पवित्रता का मधु है | 
गायों के अन्दर भी मधु है, गोरस का मधु हे, परोपकारिता का मधु है,. 
सोम्यता का मधु है, अहिसा का मधु है, नातृत्व का मधु है, सरलता का मधु है वह 
मधु हमें भी प्राप्त हो । 
अश्वों के अन्दर भी मधु है, बल का मधु है, वेग का मधु है, शक्ति का मधु है,. 
पुरुषत्व का मधु हे । वह मधु हमें भी प्राप्त हो । 
द्राक्षासव THT आसवों के अन्दर भी मधु है, बलोत्तेजकता का मधु है, विका र- 
शामकता का मधु है, स्वास्थ्यवर्धकता का मधु है । वह मधु हमें भी प्राप्त हो । 
"यद्‌ गिरिषु पवंतेषु, गोष्वश्वेषु यन्मधु । 
सुरायां सिच्यमानायां, यत्‌ तत्र मधु तन्मयि॥ -अथवं० ९.१.१८: 
हे अश्विदेवो, तुम भी हमारे जीवनों में मधु भरो, ऐसा मधु भरो जैसा सर- 
घाओं (मधुमाक्षिकाओं) का मधु होता है, जिसमें मिठास-ही-मिठास होती है । 
हे यावापृथिवी, तुम अश्वियुगल कहलाते हो, तुम मधुरस से परिपूर्ण हो, हमें 
भी मधुरस प्रदान करो । हे सूर्यचन्द्र, तुम भी अश्विद्वय नाम से प्रसिद्ध हो, तुम्हारे 
अन्दर भी अनुपम मधु भरा है, हमें भी उस मधु से सनाथ करो । हे अहोरात्रो, तुम 
भी 'अश्विनो' हो, तुम भी मधु से विकसित हो, उस मधु का विकास हमारे अन्दर 
भी करो । हे प्राणापानो, तुम्हारी भी अश्विसंज्ञा है, तुम भी मधुसिक्त हो, हमें भी 
मधुसिक्त करो । हे शल्यचिकित्सक तथा ओषधिचिकित्सक वैद्यो, तुम भी अश्वि- 
युगल हो, तुम्हारे पास भी मधु है, जिस मधु से तुम दुःखियों का दुःख, रोगियों का 
और आतुरों की आतुरता हरते हो। उस मधु में से कुछ अंश हमें भी प्रदानः 
करो। 

हे शुभ मधु के अधिपतियो, हमें ऐसा मधुमय कर दो कि हमारे अंग-अंग में 
मधु का वास हो जाए। हमारे आत्मा में मधु हो, हमारे प्राण में मधु हो, हमारी 
इन्द्रियों में मधु हो । तुम हमारी वाणी में वर्चस्विता का मधु उत्पन्न कर दो, जिससे 
हम परस्पर वर्चस्वती वाणी ही बोलें । 
“अश्विना सारघेण मा, मधुनङ्क्तं शुभस्पती । 
यथा वर्चस्वतीं वाचमावदानि जनाँ अनु॥ --अथवं० ६.१.१९ 
अन्त में मैं पुन: प्रकृति की एक-एक कणिका से मधु की पुकार करता हूं । मेरे 
उपर मधु-वर्षा हो, मेरे राष्ट्र पर मधु-वर्षा हो, भूमि के सब राष्ट्रों पर मधु-वर्षा 
हो, मानवमात्र मधु से स्नात हो जाए । 


मन्त्र-पदार्थ 


. (ऋतायते) सत्य आचरण के इच्छूक मनुष्य के लिए (वाताः) वायुएँ (मधु) 
मधु (क्षरन्ति) झराती हैं, (सिन्धवः) नदियाँ (मधु) मधु (क्षरन्ति) झराती 
हैं। इसी प्रकार (ओषधीः) ओषधियाँ (नः) हम सत्याचरणवालो के लिए 
(माध्वीः) मधुर (सन्तु) हों । 
२. (नक्तम्‌) रात्रि (उत) और (उषसः) उषाएँ (नः) हमारे लिए (मधु) मधुर 
हों, (पाथिवं रजः) पाथिव लोक (मधुमत्‌) मधुर हो । (नः पिता) हमारा 
पितृतुल्य (द्यौः) द्युलोक भौ (नः) हमारे लिए (मधु) मधुर हो । 
३. (नः) हमारे लिए (बनस्पतिः) वनस्पति (मधुमान्‌) मधुमय हो, (स्यः) सुर्य | 
(मधुमान्‌ अस्तु) मधुमय हो । (गावः) धेनुएँ व सुयं-किरणें (नः) हमारे लिए ह 
6 मधुर (भवन्तु) हों । § 
४. (इयम्‌) यह (वीरुत्‌) लता (मधुजाता) मधुरस के साथ पैदा हुई है । (मधुना) ई 
मधु के निमित्त (त्वा खनामसि) हम तुझे खोदते हैं । तू (मधोः अधि) मधु में 
से (प्रजाता असि) उत्पन्न हुई है । (सा) वह तू (नः) हमें (मधुमतः) मधुमय 
(कृधि) कर दे । 
५. (मे) मेरी (जिह्वायाः) जीभ के (अग्रे) अग्रभाग पर (मधु) मधु हो, (जिह्वा- 
मुले) जीभ के मूल में (मधूलकम्‌) महुआ हो। हे मधु, तू (मम इत्‌ अह) 
| निश्चय ही मेरे (क्रतौ) कर्म में (अस:) स्थित हो जा, (मम) मेरे (चित्तम्‌) 
चित्त में (उषामसि) आ जा । 
. (मे) मेरा (निक्रमणम्‌) निकलना (मधुमत्‌) मधुर हो, (मे) मेरा (परायणम्‌) 


~ 


an 

कार्यक्षेत्र में दूर-दूर जाना (मधुमत्‌) मधुर हो। मैं (वाचा) वाणी से (मधुमत्‌) 
मधुर (वदामि) बोलूं | (मधुसन्दृशः) मधु जैसा (भूयासम्‌) हो जाऊं । 


. (यत्‌) जो मधु (गिरिषु) बादलों में, और (पर्वतेषु) पहाड़ों में है, (यत्‌ मधु) 


जो मधु (गोषु) गायों में, और (अश्वेषु) घोड़ों में है, (यत्‌ मधु) जो मधु (aa) 
वहाँ (सिच्यमानायां सुरायाम्‌) सींची जाती हुई सुरा मे, आसवों में है, (तत्‌) 
वह मधु (मयि) मुझमें हो । 


- हे (शुभस्पती) शुभ मधु के अधिपति (अश्विना) अएवीदेवो, तुम (मा) मुझे 


(सारघेण) मधुमक्खियों के सदृश (मधुना) मधु से (अङक्तम्‌) उज्ज्वल 
करो, (यथा) जिससे, मैं (जनान्‌ अनु) लोगों के प्रति (वर्चस्वतीं वाचम्‌) वर्चे- 
स्वती वाणी (आ वदानि) बोलूं । 

जाने-अनजाने मैं अनेकविध पाप करता हूँ कभी मैं ईश्वरीय नैतिक नियमों 
को भंग करता हूँ, कभी राष्ट्र के नियमों को तोडता हूँ, कभी सामाजिक नियमों का 
उल्लंघन करता हूँ, कभी संघ-संस्था आदि के नियमों की उपेक्षा करता हूँ, कभी 
पारिवारिक नियमों को ठुकराता हूँ और कभी मानवीयता के नियम का तिरस्कार 
करता हूँ। मेरा यह पाप या नियमभंग मुझ तक ही सीमित नहीं रहता। मेरा 
प्रभाव मेरे साथी-संगियों पर पड़ता है, उन साथी-संगियों का प्रभाव उनके मित्रों । 
पर पड़ता है । इस प्रकार शनैः-शनैः सारा समाज ही कलुषित हुआ जा रहा है। । 
एवं पाप करके मैं केवल अपनी ही हानि नहीं, अपितु समस्त समाज और राष्ट्र की 
हानि कर रहा हूँ | 
मैं राज्य के किसी अच्छे विभाग में एक उच्च पदाधिकारी था । सत्यनिष्ठा 
और ईमानदारी में मैं प्रसिद्ध था । लोग मेरा उदाहरण प्रस्तुत किया करते थे । मुझे 
देख मेरे अधीन कार्य करनेवाले कर्मचारी भी कभी सत्य से विचलित नहीं होते 
थे। पर प्रलोभन आने पर मैं अपनी उस सत्यतिष्ठा पर स्थिर नहीं रह सका । एक 4 
बार किसी धनी पुरुष ने अपना कार्य सिद्ध कराने के लिए मुझे पाँच सह् रुपयों 
का प्रलोभन दिया। मैंते उस कार्य को सार्वजनिक हित में अच्छा न समझते हुए भी 
धन के लोभ से कर डाला | यह मेरा आचरण पाप था । 
` मैं एक बड़ा राजकीय इंजीनियर था । बनते हुए सड़क-पुल-बाँधों का निरीक्षण ) 
| किया करता था। गंगा के एक छोटे बाँध के निर्माण के लिए दस लाख रुपये का हु 
ह ठेका एक ठेकेदार ने लिया। पचास हजार रुपये मेरे सन्मुख रिश्वत के रूप में | 
प्रस्तुत किये गये । बाँध में रेत भर दिया गया । वह बाँध एक बरसात भी खडा न 
रह सका । गंगा की धार उसे बहा ले गयी | देश का दस लाख रुपया मिट्टी में मिल' 
गया । पर मुझे क्या, मेरी मुट्ठी में पचास सहस्र रुपया आ चुका था। अब मैं 
सोचता हे वह पाप था। 
| मैं किसी संस्था में अध्यापक था। पर मुझे परिश्रम से पढ़ाने तथा छात्रों को 
| योग्य बनाने से कुछ सरोकार न था। बिना पढाय भी छात्रों को परीक्षा में पास 
कराने की एक कुंजी मेरे पास थी। छात्रों को परीक्षा में नकल करवाकर शत- 
प्रतिशत परिणाम ला दिखाना मेरे बायें हाथ का खेल था। पर मैं अब समझता ह 
कि मेरा वह कार्य देश के प्रति विश्वासघात था । देश के भावी नागरिको, बच्चो के 

निर्माण का जो उत्तरदायित्व मैंने अपने ऊपर लिया था, उसे न निभाकर मैं पाप 
का ही अजंन करता रहा हूं । 

मैं एक न्यायाधीश था, मेरे न्याय का सिक्का सब मानते थे । यह मनुष्य नहीं 
भगवान्‌ की ओर से भेजा हुआ देवदूत है, ऐसा मेरे विषय में लोग कहते थे। पर 
एक मुकदमे में मैं अन्याय कर गया, झूठे को सच्चा सिद्ध कर गया, क्योंकि मेरी जेब 
गरम कर दी गई थी । पर मैं मानता हूं वह पाप था । 

मुझे बम्बई जाना था। मन ने कहा सौ-डेढ़ सौ रुपया किराये में क्यों फूंका 
जाये ? बिना टिकट यात्रा करना भी तो एक कला है, क्यों न उसका ही प्रदर्शन करूँ ! 
मैं बड़ी सफाई से बम्बई की यात्रा कर आया। किराये में एक पैसा भी खर्च न 
हुआ | पर आज मैं अनुभव करता हूं, वह रेलवे विभाग के प्रति पाप था। 

यों कहने को कहानियाँ और आप-बीतियाँ बहुत हैं। कहाँ तक सुनिएगा ! मैं 
अपने नगर के गांधी-उद्यान में अपने परिवार के साथ भ्रमणार्थं निकल गया । पौधों 
और फूलों से सुसज्जित एक सुन्दर स्थान देखकर वहीं आसन जमाया । फलोंवाले 
से केले-सन्तरे खरीदे; मूंगफलियाँ खरीदीं। गन्नेवाला आया तो गन्ने ले लिये । 
खाकर छिलके तथा खोइयाँ इधर-उधर बखेरकर उस रमणीक स्थान को अच्छा- 
खासा कूड़ाघर बनाकर हम चल पड़े। अब सोचता हूं, सार्वजनिक स्थानों की 
पवित्रता की दृष्टि से यह भी एक पाप है। 

मैंने अपने जीवन में अनेकों बार असत्य-भाषण किया है, चोरी की है, हिसा 
की है, लूटपाट की है, सज्जनों को सताया है, माता-पिता एवं गुरुजनों का अपमान 
किया है, मित्रों से विश्‍वासघात किया है, छल किया है, अन्य बहुत-से पाप किये हैं । 
आज ईश्वर की कृपा से मेरे अन्दर सद्बुद्धि उत्पन्न हो गयी है । मैं आज संकल्प 
करता हूँ कि पाप को अपने पास नहीं आने दूंगा । 

'अपेहि मनसस्पतेऽपक्राम परश्चर । 
परो निऋत्या आचक्ष्व बहुधा जीवतो मनः॥ 
—FEo १०.१६४.१ 

ओ मेरे मन को वश में कर लेनेवाले पाप-विचार, दूर हो जा, मेरे पास से 
कदम बढ़ा जा, परे भटकता फिर। जा, कष्टापत्ति से जाकर कह दे कि मेरा मन 
खाली नहीं है। मुझ जीवित-जागरित का मन तो अनेक उत्तमोत्तम विचारों में 
लगा हुआ है । उसे तेरे स्वागत की फुर्संत नहीं है । अरे ! यह क्या, तू जाकर फिर 
खोट आया । मेरे पास आकर बहकी-बहकी बातें मुझे फंसाने के लिए करने लगा | 
पर खबरदार-- 

*परो$पेहि मनस्पाप किमशस्तानि शंससि | 

परेहि न त्वा कामये वृक्षां वनानि संचर 
गृहेषु गोषु मे मन: ॥ --अथवे० ६.४५.१ 

हुर हा जा, आ मन के पाप : क्यों तू आकर बुरी-बुरी सलाहें दे रहा है? चल, 
लम्बा बन यहाँ से, मुझे तेरी चाह नहीं हे। जाकर वृक्षो से टक्कर मार, वनों में 
भटकता फिर । मेरा मन तो गो-सेवा में तथा घर के अन्य उपयोगी कार्यों में लगा 
हुआ है । मुझे तेरा आतिथ्य करने का अवकाश कहां है ! 
अरे ! तु अब भी मेरे साथ चिपटा हुआ है, छोड़ने का नाम ही नहीं लेता । 
अच्छा ले, तू मुझे नहीं छोड़ता तो मैं ही तुझे छोड़ देता हुँ । यह देख, तेरी लपेट को 
मैं बलात्‌ खोल रहा हुं-- 
यो नः पाप्मन्‌ न जहासि तमु त्वा जहिमो वयम्‌ ॥ 
--अथर्व० ६.२६.२ 
ओ पाप, तू सूर्य की किरणों में जाकर जल जा, अग्नि के धुएं में घुट जा, शीत 
के पाले में गल जा, नदी के झागों के साथ बह जा-- 
शमरीचीर्धूमान्‌ प्रविशानु पाप्मन्‌ 
उदारान्‌ गच्छ उत वा नीहारान्‌ | 
नदीनां फेनां 1 तान्‌ विनश्य ॥ — HAS ६.११३.२ 
आज मैंने पापों का मनोवैज्ञानिक विश्लेषण करके देख लिया हे ! कुछ पाप ऐसे 
हैं जिन्हें मैं प्रबल इच्छा से करता हुं, जानबूझकर मनसुबे बाँधकर उन पापों में 
प्रवृत्त होता हूँ । उन्हें करने में मुझे आनन्द आता है । एक बार की बात है, मैं अपने 
साथियों के साथ यात्रा पर निकला । हम रेलगाड़ी में सफर कर रहे थे। छात्रावस्था 
थी, हमारे मनों में शैतान ने प्रवेश किया । आपस में सलाह कर एक योजना 
बनायी | एक स्टेशन पर गाड़ी रुकी तो नीचे उतरकर बहुत-से कंकर-पत्थर बटोर- 
कर झोलों में भर लिये। गाड़ी चल पड़ी। रास्ते में पगडण्डी पर चलते हुए जो 
लोग मिलते उन्हें पत्थर मारते और आनन्द लेते। यह भूत हमपर ऐसा सवार 
| हुआ कि हम उस डब्बे में बैठे हुए दो-चार अन्य यात्रियों के मना करने पर भी न 
| माने | यह प्रबल इच्छा का पाप AT | 
कभी मैं इच्छा न होते हुए भी अनमने भाव से ही पाप में प्रवृत्त हो जाता हुं । 
एक बार गाँव के एक हरिजन से मेरे एक साथी की कहा-सुनी हो गयी । वह तो 
आग-बबूला हो गया । हरिजन होकर हमारे मुंह लगता है! उसने चार-छः 
साथियों को इकट्ठा कर लिया । योजना बताई कि रात को इसकी झोपड़ी जला 
देंगे । मुझे भी साथ चलने के लिए कहा गया। मैं ऐसा दुष्ट कर्म बिल्कुल भी नहीं 
करना चाहता था। पर मता न कर सका । अनिच्छा के साथ चल दिया। रास्ते में 
कई बार मन में विचार आया कि लोट पड़॑। पर उस पाप में तो मुझे साझीदार 
होना था, लौटता कैसे ? झोंपडी को लपटों ने घर लिया । बेचारे गरीब का सब 
सामान राख हो गया । एक बच्चा भी झुलस गया । ग्लानि से मेरा मन भर उठा 


क्यों मैने यह पाप किया? 

कभी-कभी मैं दबी इच्छा से पाप करता हूं । एक बार की बात है। मैं एक 
सेठ के यहाँ मुनीम था । वे रुपया-पैसा मुझपर छोड़ निश्चिन्त रहते थे । एक दिन 
मुझे दो हजार रुपये की आवश्यकता पड़ गयी । सेठ जी से माँगता तो वे भी दे देते । 
पर न जाने क्यों मन में पाप आ गया ! मैंने दो हजार रुपया तिजोरी से निकाल 
लिया और तिजोरी का ताला खुला छोड़ दिया । दुकान के बाहर का ताला भी 
खुला छोड़ ऐसे लटका दिया जैसे बन्द हो। प्रातःकाल दुकान के एक नौकर को 
साथ लेकर आया और सेठ जी को सुचना भिजवा दी कि चोरी हो गयी है। स्वामी 
को ठगने का यह पाप मैंने डरते-डरते दबी इच्छा से किया था । 
इसी प्रकार अनेक पाप जैसे मैं जागते हुए क्रियारूप में करता हूँ वैसे ही सोते 
हुए स्वप्न में भी करता हूँ । पर आज अग्निहोत्र की वेला में अग्नि प्रज्वलित कर वेद 
के शब्दों में मैं पुकार रहा हूँ कि हे अग्निदेव, जैसे तुम उज्ज्वल हो वैसे ही मुझे भी 
उज्ज्वल बना दो-- 
“यदाशसा निःशसा-अभिशसा 
उपारिम जाग्रतो यत्‌ स्वपन्तः। 
अग्निविश्वान्यप दुष्कृतानि 
अजुष्टानि आरे अस्महृधातु ॥ FEO १.१६४.३ 
प्रबल इच्छा से, अनिच्छा से, दबी इच्छा से, जागते-सोते सावधानी में या 
असावधानी में जो पाप मुझसे होते रहते हैं उन सबको यह अग्निहोत्र का अग्नि 
अथवा तेजोमय प्रभु मुझसे दूर कर देवे । 
अग्नि के साथ-साथ मैं इन्द्र तथा वरुण से भी पापों से छूटने की प्रार्थना 
करता हूँ-- 
“यदिन्द्र ब्रह्मणस्पतेऽपि मृषा चरामसि। 
प्रचेता न आङ्गिरसो दुरितात्‌ पात्बंहसः॥ --अथवं० ६.४५.३ 
हे विशाल जगत्‌ के अधिपति इन्द्र तथा हे राजन्‌ वरुण, जो पापाचरण का 
व्यसन हमें लग गया है उससे आप छडा दीजिए । हे इन्द्र प्रभो, आपको भक्तजन इन्द्र 
इस कारण कहते हैं कि आप परमेशवर्यवान्‌ हैं (इदि परमैश्वर्यं), पवित्र सद्गुणों 
की अपार सम्पत्ति आपके पास है। गुणों की उस सम्पत्ति में से कुछ अंश हमें भी 
प्रदान कीजिए । इसलिए भी आप इन्द्र कहलाते हैं कि आप सब दुर्गुणों को, पाप- 
रिषुओं को विदारण करनेवाले हैं (इद पापं दृणाति इति इन्द्रः) । हमारे भी पापों 
का विदारण की[जए। 
है प्रभो, आप प्रचेता वरुण हें । वेद कहता है कि आपके पास सैकड़ों-सहस्रों 
प्राश हैँ। सदा जागरूक चित्त के साथ हाथ में दण्ड-पाश लिये आप प्रत्येक मानव 
की गतिविधि को देख रहे हैं । आपकी दृष्टि से कोई नहीं बच सकता । आप पाप 
करनेवाले को तुरन्त अपने पाशों से बाँध लेते हैं और तब तक ag उन पाशों से 

l 
| 
नहीं छूट पाता जब तक उस पाप का दण्ड नहीं भोग लेता । जगत की प्रजा आपको | 
पुकारकर कह रही है-- : | 
शतेन पाशरभिधेहि वरुण-एनं । १ 
मा ते मोचि अतृतवाङ्‌ नृचक्षः॥ अथर्व ४.१६.७ | 
हे प्रभो, पापी को आप अपने शत-शत पाशों से जकड़ लो । वह॒ आपसे बच- | 

कर न निकलने पाये ।” 
आपके इस रूप को देखकर मैं भयभीत हो गया हुं । पाप करने पर आपके | 
कठोर दण्ड से मैं वच नहीं सकता,-यह जान कर मेरे अन्दर पापों से पृथक्‌ होने की | 
अभिलाषा जाग गयी है । हे वरुण, ऐसी कृदा करो कि मैं पापों से सर्वथा मुक्‍त हो | 
जाऊं, जिससे आपके पाश मुझे न जकड़कर अन्य पापियों को जकड़ें। 
मेरे अन्दर आज पाप-व्यसन से छूटने की ऐसी आतुरता उत्पन्न हो गयी है ! 
कि मैं समस्त देवपुरुषों के आगे हाथ पसारकर पाप-मुक्ति की भिक्षा माँग रहा | 


9916 


“ag विद्वांसो यदविद्वांस एनांसि चकृमा वयम्‌ । 

यूयं नस्तस्मान्‌ मुञ्चत विश्वे देवाः सजोषसः ॥ 
अथर्व ६.११५.१ 
हे देवजनो, हे वाल्मीकि, व्यास, राम, कृष्ण, युधिष्ठिर, शंकर, दयानन्द, गांधी 
के सदृश महापुरुषो, आपका व्यवहार, आपका आचरण, आपका चलना-फिरना, 
उठना-बैठना, वार्तालाप करना सब पवित्र है, निष्कलंक है, निष्पाप है। आपसे 
शिक्षा लेकर मैं भी अपने जीवन को निष्पाप करूं । जो कुछ जाने-अनजाने पाप 
करता रहता हूं, अपने दिव्य पवित्र जीवन की झाँकी दिखाकर उनसे मुझे मुक्त कर 


दो। 
af 
यदि जाग्रद्‌ यदि स्वप्न एन एनस्योश्करम्‌ । 


भूतं मा तस्माद्‌ भव्यं च द्रुपदादिव मुञ्चताम्‌॥ -वही, २ 
मैं पापों के साथ ऐसे बंधा हुआ हूँ, जैसे पशु खूंटे के साथ बंधा होता है। 

जैसे वह पशु खूंटे के बन्धन से अपने-आपको छुड़ाने के लिए छटपटा रहा होता है, 
वैसे ही मैं पाप से छूटने के लिए छटपटा रहा हूँ | भूत और भव्य मुझे इस पाप से 
OS देवें । मैं अपने देश के, अपने समाज के, अपने वंश के भूत पर दृष्टिपात करता 
हूँ । मेरा देश किसी समय कैसा महान्‌ था ! खोजने पर भी कहीं पाप के दर्शन नहीं 
होते थे। उस समय के राजा लोग विश्वास के साथ यह घोषणा कर सकते थे-- 

ध्न मे स्तेनो जनपदे न कदर्यो न मद्यपः। 

नानाहितारिनर्नाविद्वान्‌ न स्वेरी स्वेरिणी कुतः॥ 

--दा० उप० ५.११.५ 


“मेरे राज्य में कोई चोर नहीं है, कृपण नहीं हैं, शराबी नहीं है, अग्निहोत्र 

न करनेवाला नहीं है, मूर्ख नहीं है, व्यभिचारी नहीं है, व्यभिचारिणी फिर कहाँ 
से हो?” 
मेरे समाज का भी भूत महान्‌ था। मैंने बड़े-बूढ़ों के मुख से अपने समाज की 
पुरानी कहानियाँ सुनी हैं । मेरे समाज में धर्म के प्रति जो उत्साह था, कत्तंव्य-पालन 
के प्रति जो तत्परता थी, सत्य के प्रति जो तिष्ठा थी वह आज कहाँ दृष्टि-गोचर 
होती है ? मेरे वंश का भी भूत महान्‌ था । मेरी माँ-दादी सुनाती हैं कि मेरे पितामह- 
प्रपितामह कैसे धर्मात्मा थे, केसी उनकी मान-मर्यादा थी । एवं जब मेरे देश का, 
मेरे समाज का, मेरे कुल का भूत ऐसा उज्ज्वल है तो मेरा ही चरित्र मलिन तथा 
पाप से कलंकित क्यों हो? मैं आज से ब्रत लेता हूं कि भूत से शिक्षा लेकर अपने 
चरित्रका समग्र कालुष्य धो डालूँगा । 
भव्य अर्थात्‌ भविष्य भी मुझे पाप से छुडा सकता है | जैसे देश और समाज 
के नेता लोग भावी देश और समाज का काल्पनिक चित्र खींचकर तदनुसार देश 
और समाज को उन्नत करने का प्रयत्न करते हैं, बैसे ही मैं भी अपने भावी 
उज्ज्वल चरित्र के स्वप्न लेकर आज से उन्हें साकार करना प्रारम्भ करता हूँ । 
*द्रुपदादिव मुमुचानः स्विन्नः स्नात्वा मलादिव । 
पूतं पवित्रोणेवाज्यं विश्वे शुम्भन्तु भैनसः॥ 
HATS ६.११५.३ 
हाँ, मैं पाप से छूटने के लिए आतुर हूँ । जैसे पशु खूंटे से मुक्त होकर निश्चिन्त 
होता है, जैसे पसीने से भीगा हुआ मनुष्य स्नान करके निर्मल होता है, जैसे छाछ- 
मिला घृत छन्ने से छाना जाकर पवित्र होता है, वैसे मैं पाप से मुक्त होकर पवित्र 
होना चाहता हूँ | 
मैं अधीर हो रहा हूँ । अब देर तक पाप के बन्धन से बंधा नहीं रहा सकता । 
प्रकृति की एक-एक वस्तु से, जड़-चेतन सबसे पापमुक्त होने की पुकार कर रहा 
हूं । प्रकृति की प्रत्येक वस्तु, सुर्यं, चाँद, सितारे, वनस्पतियाँ, पर्वत, नदियाँ, समुद्र, 
दिन, मास, ऋतुएँ, वर्ष सभी पापों से मुक्त हैं। सभी अपने-अपने नियमों का पालन 
कर रहे हैं। तो फिर मैं ही एक अभागा प्राणी क्यों पापों में लिप्त रहूँ? 
“अहोरात्रे इदं ब्रूमः सूर्याचन्द्रमसावुभा | 
बिश्वानादित्यान्‌ ब्रूमस्ते नो मुञ्चन्त्वंहसः॥ 
-अथर्वे ० ११.६.५ 
दिन से कहता हूँ, रात्रि से कहता हूं, सुर्यं से कहता हँ, चाँद से कहता हूँ, सब 
आदित्यों से कहता हूँ कि मुझे पाप से छुड़ाओ। 
“are ब्रूमः पर्जन्यम्‌ अन्तरिक्षमथो दिशः। 
आशाश्च सर्वा ब्रूमस्ते नो मुञ्चन्त्वंहसः॥ >>वही, ६ 

वायु से कहता हूँ, बादल से कहता हूँ, आकाश से कहता हैँ, दिशाओं से कहता 
हूँ, उपदिशाओं से कहता हूँ कि मुझे पाप से छुड़ाओ | 
“पाथिवा दिव्या: पशव आरण्या उत ये मृगाः। 
शकुन्तान्‌ पक्षिणो ब्रूमस्ते नो मुञ्चन्त्वंहसः ॥ यही, ८ 
पृथ्वीचर पशुओं से कहता हूँ, गगनविहारी पक्षियों से कहता हूँ, बनचर मृगों 
से कहता हूँ कि मुझे पाप से छुड़ाओ। 
“दिवं ब्रूमो नक्षत्राणि भूमि यक्षाणि पर्वतान्‌ । 
समुद्रा नद्यो वेशन्तास्ते नो मुञ्चन्त्वंहसः ॥ वही, १० 
आसमान से कहता हूँ, सितारों से कहता हूँ, भूमि से कहता हूँ, यक्षों से कहता 
हूँ, पर्वतों से कहता हूँ, नदियों से कहता हूँ, जलाशयों से कहता हूँ कि मुझे पाप से 
छुड़ाओ। 
“ज्ञं बूमो यजमानम्‌ ऋचः सामाति भेषजा। 
यजूंषि होत्रा ब्रूमस्ते नो मुञ्चन्त्वंहसः॥ 
= वही, १४ 
यज्ञ से कहता हूँ, यजमान से कहता हूँ, ऋग्वेद के मन्त्रों से कहता हूँ, सामवेद 
के मन्त्रों से कहता हूँ, यजुर्वेद के मन्त्रों से कहता हूँ, अथवंवेद के मन्त्रों से कहता हूँ, 
अग्निहोत्र की हवियों से कहता हूँ कि मुझे पाप से छुड़ाओ | 
“garg मा देवजनाः पुनन्तु मनवो धिया। 
पुनन्तु विश्वा भूतानि पवमानः पुनातु मा॥ 
-—अथर्व० ६.१६.१ 
देवपुरुष मुझे पवित्र करें, विचारशील जन अपने सद्विचारों से मुझे पवित्र 
करें, प्रकृति के सब भूत मुझे पवित्र करें, पवित्रता का साक्षात्‌ अवतार पतितपावन 
प्रभु मुझे पवित्र करे। 
अहा, देखो मेरी प्रार्थना सफल हो गई । आज मन का सब कालुष्य धुल गया | 
मैने प्राप्तव्य को पा लिया । मैं निष्पाप हो गया । प्रभु की अनुकम्पा से मेरे अन्त- 
स्तल में पवित्रता का स्रोत फूट निकला । आज विजय के उल्लास में मेरा हृदय 
चल्लियों उछल रहा है-- 
“अजेष्म-अद्य-असनाम- 
अद्याभूम-अनागसो वयम्‌। --अथवं० १६.६.१ 

हे (मनसः पते) मन को काबू में कर लेनेवाले पाप, तू (अपेहि) परे हट जा, 
(अप क्राम) कदम बढ़ा जा, (पर: चर) दूर भटक। तू मुझे कष्टापत्ति में 
डालना चाहता है, पर (परः)दूर होकर तू (निक्र त्यै) कष्टापत्ति से (आचक्ष्व) 
कह दे कि (जीवतः) मुझ जीवित-जागृत का (मनः) मन (बहुधा) बहुत-से 
कार्यों में लगा हुआ है, अतः मेरे पास न ATT | 


. (मनस्पाप) ओ मन के पाप(परः अपेहि) दूर हो जा,(किम्‌) क्यों(अशस्तानि) 


अप्रशस्त सलाहें (शंससि) कह रहा है? (परेहि) दूर हट जा, मैं (त्वा) तुझे 
(न कामये) नहीं चाहता हूँ । तू (वृक्षान्‌) वृक्षों पर, और (वनानि) जंगलों में 
(संचर) घूमता फिर । (मे मनः) मेरा मन तो (गृहेषु) घर के कार्यो में, और 
(गोषु) गायों की सेवा में लगा है। 


. (पाप्मन्‌) ओ पाप, तु (मरीचीः) तपती सुर्य-किरणों में, और (धूमान्‌) धुओं 


में (प्रविश) प्रविष्ट हो जा, अर्थात्‌ जल जा या घुट जा | (उदारान्‌) ऊंचे खड़े 
पहाड़ों में (उत वा) अथवा (नीहारान्‌) कुहरों में (गच्छ) चला जा। (तान्‌) 
उन (नदीनां फेनान्‌ अनु) नदियों के झागो के साथ-साथ (विनश्य) नष्ट हो 
जा । यह उग्रता को प्रकट करने की शेली है। 

(यत्‌) जिन पापों को (आशसा) प्रबल इच्छा से, (निःशसा) अनिच्छा से, 
(अभिशसा) दबी इच्छा से (उपारिम) हमने प्राप्त किया है, (यत्‌) जिन पापों 
को (जाग्रतः) जागते हुए, अथवा (स्वपन्तः) सोते हुए प्राप्त किया है, उन 
(अजुष्टानि) अप्रिय (विशवानि) सब (दुष्कृतानि) पाप-कर्मो को (अग्निः) 
तेजस्वी परमेश्वर अथवा यज्ञारिन (अस्मत्‌) हमसे (आरे अपदधातु) दूर कर 
देवे। 


- हे (ब्रह्मणस्पते इन्द्र) विशाल जगत्‌ के अधिपति इन्द्र प्रभु, (यत्‌) जो हम 


(मृषा अपि चरामसि) असत्य आचरण करते हैं, उस (अंहसः दुरितात्‌) मारक 
पाप से, आप तथा (आंगिरसः प्रचेताः) प्राणों का स्वामी प्रकृष्ट ज्ञानी वरुण 
प्रभु (नः पातु) हमें बचाए । 


- हे (Fae: वरुण) सब मनुष्यों को देखनेवाले पापनिवारक वरणीय प्रभु, 


आप (एनम्‌) इस पापी को (शतेन पाशैः) सौ पाशों से (अभि धेहि) जकड़ 
लो | (अनृतवाक्‌) असत्यभाषी पापी (ते मा मोचि) आपसे छूटने न पाए। 


- (यत्‌) जो (विद्वांसः)जानते हुए, (यत्‌) जो (अविद्वांसः) न जानते हुए (वयम्‌) 


हम (एनांसि) पापों को (चकम) करते रहते हैं, हे (सजोषसः विश्वे देवाः) 
समान प्रीतिवाले सब देवपुरुषो, (यूयम्‌) तुम (तस्मात्‌) उन पापों से (नः) 
हमें (मुञ्चत) छुड़ा दो । 

s. (यदि जाग्रत्‌) यदि जागते हुए, अथवा (यदि स्वप्ने) यदि स्वप्न में (एनस्यः 
अहम्‌) पापव्यसची मैं (एनः अकरम्‌) पाप करता हूँ, तो (भूतं भव्यं च) भूत 
और भविष्य (द्रपदातू-इव) जैसे खूँट से कोई किसी को छुड़ाता है वैसे ही 
(मा) मुझे (मुञ्चताम्‌) छुड़ा देवें । 

९. (मे जनपदे) मेरे राज्य में (न स्तेनः) न चोर है, (न कदर्यः) न कंजूस है, (न 
मद्यपः) न शराबी है, (न अनाहिताग्निः) न अनग्निहोत्री है, (न अविद्वान्‌) न | 
मूर्ख है, (न स्वैरी) न व्यभिचारी है, (स्वैरिणी कुतः) जब व्यभिचारी ही i 
नहीं है तो व्यभचारिणी कहाँ हो सकती है ! 

१०. (द्रूपदात्‌-इव) जैसे Se से (मुमुचानः) कोई छूट जाता है, (स्विन्नः) पसीने से 
तर-ब-तर मनुष्य (स्नात्वा) स्नान करके (मलात्‌-इव) जैसे मल से छूट जाता 
है, (पवित्रेण-इव) जैसे छन्नी से (पूतम्‌) छाना हुआ (आज्यम्‌) घृत छाछ से 
छट जाता है, वैसे ही (विश्वे) सव विद्वान्‌ लोग (मा) मुझे (एनसः) पाप से 
छुड़ाकर (शुम्भन्तु) शुद्ध कर दें । 

११. (अहोरात्रे) दिन-रात्रि को (सूर्याचन्द्रमसौ उभा) सूर्य-चन्द्रमा दोनों को (इदं 
ब्रूमः) यह कहते हैं और (विश्वान्‌ आदित्यान्‌) सब आदित्यो को (ब्रूमः) कहते 
हैं कि (ते) वे (नः) हमें (अंहसः) पाप से (मुञ्चन्तु) छुडाएँ । 

१२. (वातम्‌) वायु को, (पर्जन्यम्‌) बादल को, (अन्तरिक्षम्‌) आकाश को (अथो) | 
और (दिशः) दिशाओं को (ब्रूमः) हम कहते हैं, (सर्वा: आशा: च) और सव 
उपदिशाओं को (ब्रूमः) कहते हैं कि (ते) वे (नः) हमें (अंहसः) पाप से 
(मुञ्चन्तु) छुडाएँ | 

१३. (ये) जो (पाथिवा:) पृथिवी-संचारी, (दिव्याः) आकाश-संचारी (पशवः) 
प्राणी हैं, (उत) और (आरण्या: मृगा:) जंगली पशु हैँ उनको और (शकुन्तान्‌ 
पक्षिणः) उड़ने में समर्थ पक्षियों को (ब्रूमः) हम कहते हैं कि (ति) वे (नः) हमें 
(अंहसः) पाप से (मुञ्चन्तु) छुडाएँ । |; 

१४. (दिवम्‌) यौ लोक को, (नक्षताणि) नक्षत्रों को, er) भूमि को, i 
(यक्षाणि) यक्षों को, पूजनीय जनों को, और (पर्वेतान्‌) पहाड़ों को (ब्रूमः) । 
हम कहते हैं, तथा जो (समुद्राः) समुद्र, (नद्यः) नदियाँ एवं (वेशन्ताः) 
जलाशय हैं, उन्हें कहते हैं कि (ते) वे (नः) हमें (अंहसः) पाप से (मुञ्चन्तु) 
छुड़ाएँ। 

१५. (यज्ञम्‌) यज्ञ को, (यजमानम्‌) यजमान को, (ऋचः) ऋचाओं को, (सामाति) 
साम-मन्त्रों को, (भेषजा) अथर्ववेद के मन्त्रो को (ब्रूमः) हम कहते हैँ तथा 
(यजूंषि) यजुर्वेद के मन्त्रों को एवं (होत्रा) अ ग्निहोत्र की afaa को (ब्रूमः) 
कहते हैं कि (ते) वे (नः) हमें (अंहसः) पाप से (मुञ्चन्तु) छुडाएँ । Bee 


l CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


gY मुझे पापों से बचाओ 


१६. (देवजनाः) देव-पुरुष (मा) मुझे (पुनन्तु) पवित्र करें, (मनवः) मननशील लोग 
(धिया) अपने कर्म और ज्ञान से (पुनन्तु) पवित्र करें । (विश्वा भूतानि) सब 
प्राणी (पुनन्तु) पवित्र करें। (पवमानः) पावक प्रभु (मा पुनातु) मुझे पवित्र 
क्रे। 

१७. हम (अजँष्म) जीत गए हैं। (अद्य) आज हमने (असनाम) प्राप्तव्य को 
पा लिया है। (अद्य) आज (वयम्‌) हम (अनागसः) निष्पाप (अभूम) हो 
गए हैं। 


CC-0. Gurukul Kangri Collection, Haridwar 


MR A 


RR a ममा मता 


| °° by Arya Samaj Foundation Chennai and eGangotri 


मानव-शरीर को महत्ता 
यह सर्वश्रेष्ठ है 


जितने भी सजीव शरीर हैं, उनमें मानव-शरीर की महत्ता सबसे अधिक है । 
ऐतरेय उपनिषद्‌ का एक छोटा-सा कथानक है--“सृष्टि के आरम्भ में परमात्मा ने 
अग्नि, वायु, आदित्य आदि देवों की रचना की । वे देव जब जगत्‌ में अवतीर्ण हुए 
तब कहने लगे कि हमें रहने के लिए घर दीजिए, जहाँ रहकर हम अपने-अपने 
भोगों को भोग सकें | परमात्मा उनके आगे गाय का शरीर लाया । उन्होंने कहा 
यह हमें पसन्द नहीं है । परमात्मा उनके आगे घोड़े का शरीर लाया । उन्होंने कहा 
यह भी हमें पसन्द नहीं है । फिर परमात्मा उनके आगे पुरुष का शरीर लाया । उसे 
देखते ही वे उछल पड़े और बोले यह बहुत अच्छा बना है, यह हमें पसन्द है । तुरन्त 
सब देव उसमें प्रविष्ट हो गए और उन्होंने अपना-अपना स्थान चुन लिया ।” इस 
कथानक द्वारा उपनिषत्कार ने बहुत सुन्दर रूप में मानव-शरीर की श्रेष्ठता प्रति- 
पादित की है | 

सचमुच मानव-शरीर की रचना और क्रियाशक्ति बड़ी अद्भुत है । इसीलिए 
अथर्ववेद का कवि इसके एक-एक अंग पर मुग्ध होता हुआ किन सुक्त' में कहता 
है--“अहो, किस विलक्षण कारीगर ने इस मानव-शरीर में एडियाँ बनाई हैं, 
किसने मांस भरा है, किसने टखने बनाए हैं, किसने परुओं वाली अँगुलियाँ बताई 
हैं, किसने इन्द्रियों के छिद्र बनाए हैं, किसने तलवे और किसने मध्य का आधार 
बनाया है? किस उपादान-कारण से लेकर इस शरीर में नीचे टखने और उसके 
ऊपर घुटने बनाए गए हैं, जाँघें जोडी गई हैं, दोनों घुटनों के जोड़ रचे गए हैं? 
घुटनों से ऊपर का यह धड़, जिसके चारों सिरों पर दो भुजा और दो जांघों 
के चार जोड़ हैं, किंस कारीगर ने बनाया है ? किसने कूल्हें बनाए हैं जहाँ दोनों 
जाँघों की हड्डियाँ जुड़ी हैं? अहो, कितने और कौन-से वे कारीगर थे जिन्होंने 
मनुष्य की छाती और गर्देन बनाई, स्तन बनाए, कपोल बनाए, कन्धे बनाए, 
पसलियाँ बनाई ? किस कारीगर ने वीरता के कार्य करने के लिए इसकी दोनों 
भुजाएँ बनाई है ? किसने दोनों कन्धों को शरीर के साथ जोड़ा है ? किसने इसके 
दो कान रचे हैं, दो नाक के छेद रचे हैं, दो आंखें रची हैं, मुख रचा है? सिर के ये 

सातौं छेद किसने घड़े हैं? कहो, किसने दोनों जबाड़ों के बीच में जिह्वा रखी ह 
जिससे यह वाणी बोलती है ? कौन-सा वह कारीगर है, जिसने इसका मस्तिष्क 
बनाया है, ललाट बनाया है, गले की घाँटी बनाई है, कपाल बनाया है? किसने 
इसके दोनों जबाड़ों में श्गंखलाबद्ध दाँत जड़े हैं? किसने इस शरीर में रक्त भरा हे 
जो लाल-नीला रूप धारण कर हृदयसिन्धु से आता-जाता है और ऊपर-नीचे 
इधर-उधर सब ओर प्रवाहित होता है? किसने शरीर में रूप भरा है? किसने 
इसमें नाम और महिमा निहित की है ? किसने प्रगति, ज्ञान और चरित्र को पैदा 
किया है? किसने इसमें प्राण-अपान का ताना-वाना किया है, किस देव ने इसमें 
समान को निहित किया है? किसने शरीर के ऊपर त्वचा का वस्त्र पहनाया है. 
किसने इसकी आयु रची है, किसने इसे बल प्रदान किया है, किसने इसे वेग दिया 
है? किसने इसमें रेतस्‌ भरा है, जिसमे यह प्रज [तन्तु का विस्तार करता है? किसने 
इसमें बुद्धि पैदा की है, किसने इसे वाणी और नृत्य-कला दी है ? 
--(अथर्व ० १ ०.२.१-१७) 
मानव-शरीर की अद्भुत कृति पर ऐसे ही उद्गार सहसा प्रत्येक के मुख से 
निकल पड़ते हैं। मनुष्य व्यक्त वाणी द्वारा अपने विचारों को दूसरों पर प्रकट कर 
सकता है, मन से चिन्तन कर सकता है, बुद्धि से बड़ी-बड़ी समस्याओं को सुलझा 
सकता है । ये सब बातें अन्य शरीरों की अपेक्षा मानव-शरी र में विलक्षण हैं, जिनके 
कारण उसे श्रेष्ठता का पद मिला है। 


यह्‌ देवपुरी हे 


इस मानव-शरीर को देवों की पुरी कहा गया है। ब्रह्माण्ड के सब देव इस 
शरीर के अन्दर प्रविष्ट होकर अपना-अपना स्थान बनाकर बैठे हुए हैं । अथर्ववेद 
११.८ के अनुसार, “शरीर की हड्डियों को समिधाएँ बनाकर, रस-रक्त आदि को 
जल बनाकर, रेतस्‌ को घृत बनाकर सब देवपुरुष शरीर में प्रविष्ट हुए-हुए हैं और 
यज्ञ रच रहे हें। इस शरीर में सब जल, सब देवता, समस्त विराट्‌ जगत्‌ प्रविष्ट 
हैं, प्रजापति ब्रह्म भी इसके अन्दर है। सूर्यं चक्षुरूप में, शरीर में विद्यमान है, वायु 
प्राण रूप में; शरीर के अन्य अंग अग्नि को मिले हैं। जो विद्वान्‌ है ag इस मानव- 
शरीर को साक्षात्‌ देवपुरी या ब्रह्मपुरी समझता है, क्योंकि जैसे गौएँ गौशाला में 
रहती हैं वसे ही सब देव इस शरीर में आकर बसे हुए हैं।' ऐतरेय उपनिषद्‌ के 
अनुसार, “अग्नि वाणी बनकर मुख में प्रविष्ट है, वायु प्राण बनकर नासिका में 
प्रविष्ट है, दिशाएँ श्रोत्र बनकर कानों -में प्रविष्ट हैं, ओषधि-वनस्पतियाँ लोम बन- 


कर त्वचा में प्रविष्ट हैं, चन्द्रमा मन बनकर हृदय में प्रविष्ट है, जल रेतस्‌ बनकर 
शिशन में प्रविष्ट है ।”3 

अथर्ववेद १०.२.३१-३३ के अनुसार मानव-शरीर देवपुरी अयोध्या है, जिसमें 
आठ चक्र हैं, नौ द्वार हैं। इस पुरी के अन्दर एक ज्योति से आवृत हिरण्यय 
कोश के अन्दर एक यक्ष वास करता है, जिसे वे जानते हैं, जो ब्रह्मवित्‌ हैं। इस 
qamar, हृदयहारिणी, यशोमयी, अपराजिता, स्वणिम देवपुरी में ब्रह्मा का 
वास है।” 

इस प्रकार मातव-शरीर के सम्बन्ध में वैदिक दृष्टिकोण यह है कि यह एक 
देवपुरी है, आँख-ताक-कान आदि सब अवयव एक-एक देवता के प्रतिनिधि हैं । 
वैदिक विचार के अनुसार यह शरीर मल-मूत्र का चोला, या त्यागने योग्य वस्तु 
नहीं है। मानव-आत्मा को अपना सौभाग्य समझता चाहिए कि देवताओं को यह 
पुरी उसे रहने के लिए मिली हैं । 


यह यज्ञस्थली है 


इस शरीर के सम्बन्ध में वैदिक साहित्य में यह विचार भी मिलता है कि यह 
एक यज्ञस्थली है । इस शरीर को हमें विषय-भोग का ही साधन न समझकर एक 
पवित्र यज्ञगृह समझना चाहिए | अथर्व० १०.२.१४ “किस एक देव ने पुरुष-शरी र 
के अन्दर यज्ञ को निहित किया है ?”* यह कहता हुआ मानव-शरीर की यजञमयता 
को स्वीकार करता है। अथवं० ११.८.२९ जिसका उल्लेख ऊपर किया जा चुका 
है, शरीर की यज्ञमयता को बताता हुआ कहता है कि शरीर में हड्डियाँ ही 
समिधाएँ हैं, रुधिर-वस्ति आदि के आठ प्रकार के जल ही यज्ञिय जल हैं और 
रेतस्‌ ही घृत है। तैत्तिरीय ब्राह्मण में भी हड्डियों को समिधा तथा रेतस्‌ को घृत 
कहा गया है ।* यजुर्वेद ३४.४ में मन की महिमा का वर्णन करते हुए कहा है कि 
इस मन के द्वारा ही सप्तहोता यज्ञ चलता हैं ।° यह सप्तहोता यज्ञ पाँच ज्ञानेन्द्रिया, 
मन और बुद्धि इन सात होताओं से परिचालित होनेवाला ज्ञानप्राप्ति-रूप यज्ञ हीं 
है, जो शरीररूपी यज्ञशाला में होता है। गोपथ ब्राह्मण में शारीरिक यज्ञ की 
व्याख्या इस प्रकार की गई है “पुरुष का शरीर यज्ञ-भूमि है । मत ही इस यज्ञ 
का ब्रह्मा है, प्राण उद्गाता है, अपान प्रस्तोता है, व्यान प्रतिहर्ता है, a अध्वर्यू हे, 
प्रजापति सदस्य है, अन्य अंग होत्राशंसी हैं, आत्मा यजमान है। छान्दोग्य 
उपनिषद्‌ के एक प्रकरण में मातव-शरीर के यज्ञ का वर्णन इस रूप में मिलता है-- 
“पुरुप-शरीर एक यज्ञ है, उसकी आयु के प्रथम चौबीस वर्ष प्रातःसवन हुँ" "अगले 
'चौवालीस वर्ष माध्यन्दिन सवन È “उससे आगे अड़तालीस वर्ष तृतीय सवन हैं * 
इस प्रकार यह एक सौ सोलह वर्ष चलनेवाला यज्ञ है । इस भावना से जो अपने 
शरीर को चलाता है वह एक सौ सोलह वर्ष जीवित रह सकता है ।”5 

यह शरीर ऋषियों की भूमि भी है । यजुर्वेद ३४.५५ में कहा है कि “इस 
शरीर में सात ऋषि बैठे हुए हैं । वे सातों बिना प्रमाद किए इस शरीर की रक्षा 
कर रहे हैं। जब यह शरीर सोता है तब सातों ऋषि आत्मलोक में चले जते हैं, 
पर दो देव ऐसे हें जो उस समय भी शरीर में जागते रहते है ।”१० निरुक्त की 
व्याख्या के अनुसार पाँच ज्ञानेन्द्रियाँ, छठा मन और सातवीं बुद्धि, ये शरीर के सात 
ऋषि हैं । ये सदैव शरीर की रक्षा में तत्पर रहते हैं। यदि शरीर में सेये ऋषिः 
निकल जाएँ और मनुष्य आँख से देख न सके, नासिका से गंध ग्रहण न कर सके, 
कान से सुन न सके, जिह्वा से स्वाद का ज्ञान और त्वचा से स्पर्श का ज्ञान न कर 
सके, मन से चिन्तन और वुद्धि से विवेचन न कर सके, तो कोई भी आकर उसकी 
हिसा कर सकता है। आँख आदि के अभाव में उसे ज्ञान तक न होगा कि कोई 
उसको हिसा करने आया है। जब यह शरीर सोता है तब आँख आदि ऋषि स्थूल- 
रूप में अपना कार्य करना बन्द कर देते हैं; उस समय वे आत्मलोक में चले जाते 
हैं। किन्तु उस समय भी आत्मा और प्राण ये दो देव शरीर में जागते रहते हैं, 
क्योंकि ये भी कहीं चले जाएँ तो शरीर मृत ही हो जाएँ । 

अथर्वे १०.५.९ में शरीर के विषय में यह वर्णन मिलता है कि “यह एक 
चमस (चम्मच या पात्र) है जिसका बिल नीचे की ओर और पृष्ठ ऊपर की ओर 
है, तो भी इसमें सब प्रकार का यज्ञ निहित है। इस चमस में सात ऋषि भी बैठे 
हुए हैं जो इसकी रक्षा कर रहे हैं । १ यह चमस शरीर का मूर्धा (गर्दन से ऊपर 
का हिस्सा) ही है। साधारण चमसों का पृष्ठ नीचे और छिद्र ऊपर रहता है, नहीं 
तो उनमें रखी वस्तु गिर जाए। पर यह ऐसा अद्भुत चमस है कि इसका छिद्र 
(मुख) नीचे की ओर है और पृष्ठ (खोपड़ी) ऊपर है, तो भी इसमें विश्वरूप यश 
(सर्वेविध ज्ञान) भरा हुआ है, गिरता नहीं । सात ऋषि पूर्वोक्त सात इन्द्रिय-रूपी 
ऋषि हैं जो इसमें बैठे हुए इसकी रक्षा कर रहे हैं। ये सात ऋषि दो कान, दो 
नासाछिद्र, दो आँख और एक मुख भी हो सकते हैं जैसा अथर्ववेद १०.२.६ में 
परिगणित किए गए हैं।' शतपथ ब्राह्मण (१४.४.२) में भी इस चमस में रहने-- 
वाले ये ही ऋषि बताए गए हैं और यह कहा गया है कि दो कान गौतम और 
भारद्वाज हैं, दो नासिकाएँ वसिष्ठ और कश्यप हैं, दो आँखें विश्वामित्र और 
जमदग्नि हैं, मुख अत्रि है। 

एवं वैदिक विचार के अनुसार हमें शरीर के प्रति यह भाव रखना चाहिए 
कि यह ऋषियों की पवित्र तपोभूमि है और इसे किसी प्रकार दूषित नहीं होने देना 
चाहिए । 

वैदिक साहित्य में इस शरीर को रथ भी कहा गया है। कठ उपनिषद्‌ में यह 
रूपक इस प्रकार है-- शरीर एक रथ है, आत्मा रथस्वामी है, बुद्धि उसका सारथि 
है, मन लगाम है, इद्धियाँ घोड़े हैं, विषय चरागाह हैं । जो बुद्धि-रूपी सारथि का 
उपयोग नहीं करता और मन-रूपी लगाम को ताने नहीं रखता, उसकी इन्द्रियां 
वश से बाहर हो जाती हैं, जैसे दुष्ट घोड़े सारथि के वश से बाहर हो जाते हैं। पर 
जो बुद्धि-छपी सारथि का उपयोग करता है और मन-रूपी लगाम को ताने रखता 
है, उसकी इन्द्रियाँ वश में रहती हैं, जैसे सधे घोड़े सारथि के वश में रहते हैं ।'”१ 

शरीर को रथ से उपमा वेदों में भी दी गई है । ऋग्वेद २.९८.१ में कहा है-- 
“मनुष्य-शरीर इन्द्र का रथ है, जिसमें चार युग हैं, तीन HME (चाबुक) हैं, प्रात:- 
काल साफ-सुथरा और नया करके जोता जाता है, सदिच्छाओं और बुद्धियों से 
चलाया जाता है।”'* ऋग्वेद १०.५९.१० में इसी शरीर-रथ के लिए कहा गया 
है कि “हे इन्द्र, तू शरीर-रथ को खींचनेवाले बैल को ठीक प्रकार से चला जो कि 
उशीनराणी के रथ को खींचता है। सूर्य और पृथिवी तेरे इस रथ के दोषों को दूर 
करते रहें, जिससे कोई भी रोग तुझे न सताए ।”* इस मन्त्र में यह कल्पना की 
गई प्रतीत होती है कि यह शरीर एक रथ है जिसमें देवराज इन्द्र (आत्मा) अपनी 
रानी उशीनराणी * (बुद्धि) सहित बैठे हुए हैं, प्राण-रूपी बैल (अनड्वान्‌)' इस 
रथ को खींच रहा है । इन्द्र (आत्मा) को कहा गया है कि तू इस प्राण-रूपी बैल को 
ठीक प्रकार से चला, नहीं तो यह शरीर-रथ को रोगादि के गढ़ों में गिरा देगा । 
सूर्य की किरणों से और पृथिवी की ओषधि-वनस्पतियों से इस रथ के मलों को दूर 
करते रहना चाहिए, अन्यथा यह रथ रोगग्रस्त होकर चलना बन्द कर्‌ देगा । 

ऋग्वेद 20.2 34.3 में मनुष्य को सम्बोधन कर कहा है--हि कुमार, बिना 
पहियों के ही चलनेवाले एक ईषादण्ड वाले, चारों ओर वेग से चलने-फिरने वाले 
जिस नवीन रथ को तूने मन से पसन्द किया है उसपर तु विना समझ-वूझ ही बैठा 
हुआ है S यह बिना पहियों के चलनेवाला नवीन रथ शरीर ही है, जिसमें मेरू 
दण्ड-रूपी एक ईषादण्ड है । वेदमन्त्र मनुष्य को कहता है कि हे कुमार, जिस रथ 
को लोग जन्म-जत्मान्तरों की तपस्या के बाद कभी पाते हैं, ऐसा उत्तम मानव- 
शरीर-रूपी रथ तुझे मिला है, तो भी आश्‍चर्य की वात है कि उसपर विना देखे- 
भाले, बिना सोचे-समझे तू बैठा हुआ है । तेरी स्थिति वेसी ही है जैसी उस मनुष्य 
की जो कि रथ पर बैठा हुआ है, परन्तु जिसे यह नहीं मालूम कि जाना कहाँ है। 
तुझे चाहिए कि तु जीवन में अपना कोई उच्च लक्ष्य निर्धारित करे और उस तक 
पहुँचने के लिए शरीर-रूपी इस उत्तम रथ का उपयोग करे। 

इससे अगले मन्त्र में कहा है कि “हे कुमार, यदि तू अपने इस शरीर-रथ को 

प्रियजनो के निर्देश के अनुसार चलाएगा, तभी यह समगति के साथ चल सकेगा 
और तभी विध्त-बाधाओं की नदियाँ बीच में पड़ने पर नौका पर चढाए हुए रथ 
की तरह यह कुशलता के साथ उन नदियों को पार कर सकेगा |”: 

ऋग्वेद के इसी सुक्त में इस शरीर-रथ की उत्पत्ति के विषय में प्रश्‍न उठाया 
गया है-- किसने कुमार को पैदा किया है, किसने उसका रथ (शरीर) रचा है, 
कौन हमें आज यह बताएगा कि कँसे यह अनुदेयी (एक की गोद से दूसरे की गोद 
में दिए जाने योग्य) होता है?” अगले दो मन्त्रों में इसका उत्तर दिया है-- 
“पहले यह माता के गर्भ से पैदा होता है, उसके बाद अनुदेयी होता है। पैदा होते 
समय पहले इसका सिर निकलता है, फिर यह सारा बाहर आ जाता है। यह यम 
के (जीवात्मा के) बैठने का रथ है, जो कि देवनिमित है। देखो, यह इसकी नाडी 
चल रही है, यह वाणियों से परिष्कृत है |” 

इस प्रकार हम देखते हैं कि हमारे प्राचीन साहित्य में शरीर को एक रथ 
कल्पित किया गया है भौर मनुष्य को यह सन्देश दिया गया है कि जैसे किसी रथ 
पर चढ़कर वह सुदूर स्थान पर पहुंच सकता है, वैसे ही इस शरीर-रूपी रथ को 
पाकर उसे अपने दूरवर्ती लक्ष्य तक पहुँचना चाहिए, तभी उसका इस उत्तम रथ 
को पाना साथेक होगा । 

आओ, इस सर्वश्रेष्ठ शरीर को पाकर हम सचमुच सर्वश्रेष्ठ बनें इस देवपुरी 
में निवास कर हम सचमुच देव बनें | इस यज्ञस्थली में वास करते हुए हम सचमुच 
यज्ञ करें। इस ऋषिभूमि में वास करते हुए हम सचमुच ऋषि वनें । इस अनुपम 
रथ पर चढ़कर दिव्य पथ के पथिक बनें । 


पाद-टिप्पणियाँ एवं मन्व-पदाथ 


१. To उप० २.१-३ 

२. अस्थि कृत्वा समिधं तदष्टापो असादयन्‌ । 
रेतः aasa देवाः पुरुषमाविशन्‌ | 
या आपो याश्च देवता या विराड्‌ ब्रह्मणा सह । 
शरीरं ब्रह्म प्राविशच्छरीरेऽधि प्रजापतिः ॥ 
सूर्यश्चक्षुर्वातः प्राणं पुरुषस्य विभेजिरे। 
अथास्येतरमात्मानं देवाः प्रायच्छन्तग्नये ॥ 

तस्माद्‌ वै विद्वान्‌ पुरुषमिदं ब्रह्मेति मन्यते । 
सर्वा ह्यस्मिन्‌ देवता गावो गोष्ठ इवासते i 
--अथर्व० ११.८.२९-३२ 
. Uo उप० २.४ 
४, अष्टाचक्रा नवद्वारा देवानां पूरयोध्या। 
तस्यां हिरण्ययः कोशः स्वर्गो ज्योतिषावृतः ॥ 
तस्मिन्‌ हिरण्यये कोशे sat त्रिप्रतिष्ठिते। 
तस्मिन्‌ यद्‌ यक्षमात्मन्वत्‌ तद्‌ वै ब्रह्मविदो fag: ॥ 
प्रश्राजमानां हरिणीं यशसा संपरीवृताम्‌ | 
पुरं हिरण्ययीं ब्रह्मा विवेशापराजिताम्‌ ॥ 
आठ चक्र=शरीर में नीचे से ऊपर की ओर क्रमशः मूलाधार, 
स्वाधिष्ठान, मणिपुर, अनाहत, विशुद्ध, ललित, आज्ञा, सहस्रार | नौ द्वार 
दो कान, दो नाक के छेद, दो आंखें, एक मुख, दो अधोद्वार। हिरण्यय 
कोश= आनन्दमय कोश । यक्ष, ब्रह्मा = आत्मा या परमात्मा | 
. को अस्मिन्‌ यज्ञमदधादेको देवोऽधि पूरुषे । 
. अस्थि वा एतत्‌ यत्‌ समिधः | एतद्‌ रेतो यदाज्यम्‌ । तै० ब्रा? १.१.६.४ 
. येन यज्ञस्तायते सप्तहोता | 
. पुरुषो वे यज्ञस्तस्य ` “मन एव ब्रह्मा, प्राण उद्गाता, अपानः प्रस्तोता, व्यानः 
प्रतिहर्ता, वाग्‌ होता, चक्षुरध्वर्युः, प्रजापतिः सदस्यः, अंगानि होत्राशंसिनः, 
आत्मा यजमात:ः--गोपथ Fo ५.४। 
९. Blo उप० ३.१६ 
१०. सप्त ऋषयः प्रतिहिताः शरीरे सप्त रक्षन्ति सदमप्रमादम्‌ | सप्तापः स्वपतो 
लोकमीयुस्तत्र जाग्रतो अस्वप्नजौ सत्रसदौ च देवौ | 
११. तिर्यग्बिलश्चमस उध्वंबुध्नो यस्मिन्‌ यशो निहितं विश्वरूपम्‌ | 
१२. कः सप्त खानि विततर्द शीर्षणि कर्णाबिमौ नासिके चक्षणी मुखम्‌ | 
१३. कठ, तृतीय वल्ली, श्लोक ३-६ । 
१४. प्राता रथो नवो योजि सस्निश्चतुर्युगस्त्रिकशः सप्तरश्मिः। 
दशारित्रो मनुष्यः स्वर्षाः स इष्टिभिर्मतिभी रंह्यो भूत्‌ ॥ 
इन्द्र =आत्मा। चार युग = दो भुजा, दो टाँगें । तीन चाबुके =धन, बुद्धि, 
प्राण । सात लगामें==सप्त शीर्षण्य प्राण | दस घोड़े=दस इद्धियाँ । 
१५. समिद्भेरय गामनड्वाहं य आवहदुशीनराण्या अन: । 
भरतामप यद्‌ रपो द्यौः पृथिवि क्षमा रपो ANG ते किञ्चनाममत्‌ ॥ 
१६. उशी--इच्छावान्‌, नर:- आत्मा, तस्य पत्नी उशीनराणी बुद्धिः । 

१७. अनः शरीररथं वहतीत्यनडवान्‌ प्राण: । 'अनड्वान्‌ प्राण उच्यते' 
— agio ११.४.१३ 
25.4 कुमार नवं रथमचक्रं मनसाकृणो:। 
एकेषं विश्वतः प्राञ्चमपश्यन्तधितिष्ठसि॥ 
१९. यं कुमार प्रावर्तयो रथं विप्रेभ्यस्परि। 
तं सामानु प्रावर्तत समितो नाव्याहितम्‌ ॥ 
nic १०.१३५.४ 
२०. कः कुमारमजनयद्‌ रथं को निरवर्तयत्‌ । 
कः स्वित्‌ तदद्य नो त्रूयादनुदेयी यथाभवत्‌ ॥ 
“-वही, मन्त्र ५ 
२१. यथाभवदनुदेयी ततो भअग्रमजायत। 
पुरस्ताद्‌ बुध्न आततः पश्चान्निरयणं कृतम्‌ ॥ 
इदं यमस्य सादनं देवमानं यदुच्यते । 
इयमस्य धम्यते नाडीरयं गीभिः परिष्कृतः 11 
--वही, मन्त्र ६, ७ 

बालकों का भिखारी 


'मृत्योरहं ब्रह्मचारी यदस्मि 

निर्याचन्‌ भूतात्‌ पुरुषं यमाय। 

तमहं ब्रह्मणा तपसा श्रमेण- 
अनयेनं मेखलया सिनामि i --अथर्व० ६.३३.३ 
मैं आज झोली पसारकर भिक्षा माँगने निकला हूँ । द्वार-द्रार पर जाकर 
भिक्षा के लिए पुकार लगाऊेंगा । अरे, यह क्या, कुछ लोग मेरी ही ओर चले आ 
रहे हैं ! पूछते हैं--बाबा, तुम्हें क्या चाहिए ? भाइयो, मैं बालकों की भीख मांगता 
हूँ । एक, दो, तीन, चार, जिसके पास जितने वालक हों, मुझे भिक्षा में दे दो । क्या 
कहते हो? मैं बालकों का क्या करूंगा ? में उन्हें अपने आश्रम में ले जाकर मारूंगा, 
उनका वध करूंगा, उन्हें मृत्यु की भेंट चढ़ाऊंगा | अरे, यह क्या, यह तो भगदड़ 
मच गई | बालकों को पकड़नेवाला बाबा आया, बालकों को पकड़नेवाला बावा 


आया, यह कहते हुए सब भागे जा रहे हैं। देखते ही देखते सव घरों के fears बंद 


हो गए । नगर-भर में बिजली की तरह समाचार फैल गया | सबके मुख पर यही 
चर्चा है। कोई कहता है, ऐसे साधु बहुत-से छूटे हुए हैं । कोई कहता है, ये बालकों 
को पकड़कर बेच देते हैं; बालकों का मांस पकानेवाले कई होटल शहरों में पकड़े 
गए हैं । जितने मुंह उतनी बातें है । 

अब मैं क्या करूँ ? किसे अपनी बात समझाऊँ ? जहाँ जाता हूँ लोग डरकर 
भागते हैं । अच्छा, ये कुछ सयाने लोग खड़े हैं । इनके पास जाता हूँ । क्या है वाबा 
क्या चाहिए ? यह ले आटा, दाल, चावल, रोटी, कपड़ा, कम्बल | adi-adi, मुझे 
इनमें से किसी वस्तु की आवश्यकता नहीं है । मैं तो बालकों का भिखारी हूं, बालक 
मांगता हूं । क्या तू बालकों को पकड़कर ले जाता है ? नहीं, मैं बालकों को पकड़- 
कर नहीं ले जाता । जो कोई खुशी से अपने बालक देता है, उसके बालकों को मैं 
अपने साथ ले जाता हूँ । हमने सुना है तू वालकों को ले-जाकर मार डालता है? हाँ, 


“तुमने ठीक सुना है । मैं उन बालकों को ले-जाकर मारता हूं । परन्तु तू उन्हें क्यों 


मारता है? मैं उन्हें मारता हूँ जिन्दा करने के लिए, मार कर फिर नया जन्म देने 
के लिए। क्या तू कोई जादूगर है? हाँ, मैं जादूगर हूँ, मैंने अपने गुरु से antat 


जादुगरी सीखी है । 
सुनो, मैं तुम्हें अपनी रामकहानी सुनाता हुं । किसी समय मैं भी अपने ai- 

बाप का लाइला आठ वर्ष का बालक था । एक दिन एक ओजस्वी चेहरे वाला बाबा 
आया, जो अपने-आपको 'मृत्यु' कहता णा । वह मुझे मेरे माता-पिता से माँगकर ले 
गया । शहर से दूर नदी-पार जंगल में एकान्त स्थान पर बने हुए अपने आश्रम में 
ले-जाकर उसने मुझे छोड़ दिया । वहाँ मेरे जैसे कुछ और भी बालक थे। उन्हें 
मारने की तैयारियाँ हो रही थीं, तो भी वे प्रसन्न थे । मैं भी उन्हीं में जा मिला । 
बाबा ने छुरियों से मेरा एक-एक अंग काटा और मुझे अपने पेट के हवाले किया। 
तीन रातें पेट में पड़ा रहा । पर ये रातें साधारण न थीं, बारह-बा रह वर्ष की एक- 
एक रात थी । छत्तीस वर्ष बाद मेरा नया जन्म हुआ । अब मैं चौवालीस वर्ष का 
हो गया था । मैंने देखा मैं बिल्कुल बदल गया हूँ । कोई मुझे पहचानता ही नहीं था । 
फिर बाबा का आदेश हुआ, आगे चलकर यह कार्य तुझे करना होगा । और उन्होंने 
मुझे अपनी जादूगरी के भेद बताने शुरूकर दिए । आज उन बाबा के स्थान पर मैं 
बाबा बना घूम रहा हूँ और लोगों से कहता हूँ कि मुझे अपने बालक दो, मैं उन्हें 
आदमी बना दूंगा । 

आप सोचते होंगे पहेली तो वैसी-की-वेसी रही । अच्छा तो मै आपको और 
अधिक सन्देह में रखना नहीं चाहता, सव रहस्य साफ-साफ बताए देता हूँ । जो 
बाबा मुझे मेरे माता-पिता से माँगकर ले गया था वह एक गुरुकुल का आचार्य था । 
आचार्य का ही वैदिक नाम 'मृत्यु' है, क्योंकि जैसे मृत्यु मनुष्यों को मारकर नया 
जन्म देता है, वेसे ही आचार्य बालक के अज्ञान को मारकर बालक को नया जन्म 
देता है । मैंने अभी आपसे कहा था कि बाबा ने मुझे छुरियों से काटकर अपने पेट में 
रख लिया और छत्तीस वर्ष तक रखे रखा। यह बात भी ठीक है। किन्तु छुरियाँ 
लोहे की साधारण छुरियाँ नहीं हैं, वे हैं यम-नियमों की छुरियाँ। थम-निथमों की 
छुरियाँ चलाकर आचार्य ने मेरे सब कुसंस्कारों को नष्ट कर दिया, मानो मुझे मार 
डाला । मारकर पेट में रख लिया। पेट में रखने का भाव ब्रह्वाचर्यसुक्त के इस मंत्र 
से स्पष्ट हो जाता है-“आचार्य उपनयनमानो ब्रह्मचारिणं कृणुते गर्भमन्तस्तं 
रात्रीस्तित्र उदरे बिभति ।” (अथर्व० ११.५.३)--आचार्य उपनयन संस्कार करके 
ब्रह्मचारी को अपने गर्भ में धारण करता है, और तीन रात्रि अर्थात्‌ छत्तीस? वर्ष 
तक या जब तक उसका आचार्याधीन गुरुकुलवास पूर्ण नहीं होता, वह उसे अपने 
गर्भ में धारण किए रहता है । छत्तीस वषं बाद आचार्य ने मुझे नया जन्म दिया 
अर्थात्‌ स्नातक बनाया | फिर उसने अपनी सूक्ष्म दृष्टि से मेरे अन्दर कुछ प्रस्फुटित 
होने वाले भावी गुणों का बीज देख मुझे अपने पास ही रख लिया और मुझे 
आचायंत्व की शिक्षा देनी प्रारम्भ की, या यों कहिए कि उसने मुझे अपनी जादूगरी 
के भेद बताने शुरू कर दिए । शनै:-शनैः मुझे पूर्ण जादूगर हुआ जान मुझपर अपना 
भार सौंप उसने इस कार्य से संन्यास ले लिया । इस प्रकार मैं “मृत्यु' का ब्रह्मचारी 
हैं और अब आचार्य कहाता हु । 

अव मुझ पर यह भार है कि मैं नगरवासियो से बालकों को माँगने निकलता 
हूँ । जो कोई मुझे अपने बालक देगा, उसके बालकों को मैं अपने आचार्य की सिखाई 
हुई पद्धति से मारकर नया जन्म दूंगा । तुमने सुना होगा नवप्रविष्ट बालक को 
आचाय मेखला धारण करवाता हे, तगड़ी पहनाता है। मैं भी उस बालक को मेखला 
बाधूगा | शायद तुम पूछो कि मेखला बाँधने से क्या होगा ? मँज से या सुत के थोडे 
से धागों से बनी हुई मेखला क्या कर लेगी ? मेखला ब्रह्मचर्याश्रम की जान है, वह 
कटिवद्धता दता का प्रतीक है । कटिवद्ध होने का या कमर कस लेने का मुहावरा प्राचीन 
आया क मखलाधारण से ही चला है। मेखला का व्यवहार यद्यपि आजकल छट-सा 
गया हे, तो भी मेखला संसार से बिल्कुल aca नहीं हुई है, न हो सकती है । आज- 
कल उसका स्थान कमरपेटी, लंगोट, धोती के कमरबन्ध आदि ने ले लिया है । अत 
मेखला वांधकर मैं बालक को कटिबद्ध करूँगा । ब्रह्मचर्याश्रम में जिन बातों के लिए 
कटिबद्ध रहना आवश्यक है उनमें से मुख्य हैं "ब्रह्म, तप और श्रम । इसलिए मेखला | 
द्वारा मैं अपने पास आए बालक को ब्रह्म, तप और श्रम से बाँधँगा । ब्रह्म का अर्थ 
ज्ञान है, तप का अर्थ नियम-पालन है, और श्रम का अर्थ परिश्रम है। मेखला बांध- 
कर में उसे इन तीन बातों के लिए कटिबद्ध करूँगा । जो बालक मेरे पास आएंगे 
वे प्रसन्नतापूर्वक अपनी कटि में मुझसे मेखला बँधवाते हुए कहेंगे -- 
य इमां देवो सेखलामाबबन्ध 
यः संननाह य उ नो युयोज । 
यस्य देवस्य प्रशिषा चरामः 
स पारमिच्छात्‌ स उ नो बिमुञ्चात्‌ ॥ 
| -अथबं० ६.१३३.१ 
| जिस आचार्य देव ने हमें मेखला बाँधी है, जिसने हमें कटिबद्ध किया है, जिसने 
| हमें नियम-पालन Ñ नियुक्त किया है, जिस देव के अनुशासन में हम चल रहे हैं | 
वह हमें इस ब्रह्मचर्याश्रम से पार करे, वह हमें स्तातक बनाकर लोककल्याण के 
लिए बाह्य जगत्‌ में छोडे । | 
“आहुतासि-अभिहुत, क्र षीणामसि-आयुधम्‌ । 
पूर्वा व्रतस्य प्राश्‍नती, वीरध्नी भव मेखले॥ - वही, मन्त्र २ 
हे मेखला, तु आहुति से संस्कृत है, अभिमन्त्रित है । तू ऋषियों का आयुध है । | 
तेरे द्वारा ऋषिजन आलस्य, प्रमाद आदि को मार भगाते हैं। ब्रह्मचरयंत्रत-धारण के 
पुव तू शरीर पर आकर बँधती है। तू हमारे प्रचण्ड से प्रचण्ड काम, क्रोध, आलस्य 
आदि शत्रुओं को नष्ट करनेवाली हो, हमें वीरत्व प्राप्त करानेवाली हो । 
“श्रद्धाया दुहिता तपसोऽधिजाता 
स्वस ऋषीणां भूतकृतां बभूव। 

सा नो मेखले मतिमाधेहि मेधाम्‌ 
अथो नो धेहि तप इस््रियं an वही, मन्त्र ४ 
हे मेखले, तू श्रद्धा की पुत्री है, तू तप-रूप पिता की सन्तान है । तू उज्ज्वल भूत 
का निर्माण करनेवाले ऋषियों की बहिन है | वह तू हमें मति दे, मेधा दे, तप दे, 
इन्द्रियों का सामर्थ्य दे । 
“यां त्वा पूव भूतकृतः ऋषयः परिबेधिरे । 
सा त्वं परिष्वजस्व मां, दीर्घायुत्वाय मेखले॥ --वही, मन्त्र ५ 
प्राचीन भूत का निर्माण करनेवाले बड़े-बड़े ऋषिजन जिस तुझको अपनी 
कमर से बांधते रहे हैं, वह तु हे मेखला, मेरी कटि का आलिंगन कर और मुझे 
दीर्घायुष्य प्रदात कर । 
अच्छा, तो अब मेरी कहानी पूरी होती है । अव तो आप लोग मुझसे भयभीत 
नहीं होंगे? अब तो बालकों को मारने-खानेवाले मुझ बाबा को आप लोग अपने 
बालक निःसंकोच दे सकेंगे । और, क्या मैं यह आशा भी करूँ कि मुझे अपने आश्रम 
का आवश्यक कार्य छोड़कर बालकों को माँगने के लिए आपके पास आने की आव- 
एयकता नहीं पड़ेगी, आप लोग स्वयमेव अपने बालकों को लेकर मेरे आश्रम में 
आएंगे और कहेंगे 
Sanga पितरो गर्भ कुमार पुष्करस्रजम्‌ | 
यथेह पुरुषोऽसत्‌ ॥ यजु २.३३ 
हे गुरुजनो, हम अपने इस प्यारे वालक को कमल-फूलों की माला पहूनाकर 
आपके समीप लाए हैं। आप उपनीत कर इसे अपने गर्भे में धारण कीजिए, जिससे 
यह आदमी बन जाए। 


पाद-टिप्पणिथाँ एवं पदाथे 


१. (यत्‌ अहम्‌) क्योंकि मैं (मृत्योः) मृत्यु का- मारनेवाले का (बरह्मचारी 
अस्मि) ब्रह्मचारी हूँ, अतः मैं (यमाय) यम को भेंट चढ़ाने के लिए, मारते के 
लिए (भुतात्‌) पिताओं से (पुरुषम्‌) बालकों को (निर्याचन्‌) माँगता हूँ । (त्म 
एनम्‌) उन बालकों को (अहम्‌) मैं (अनया मेखलया) इस मेखला द्वारा 
(बरह्मणा) ब्रह्म से, (तपसा) तप से, और (श्रमेण) श्रम से (सिनामि) बाँधूंगा । 

. आचार्यो मृत्युः | --अथवे ० ११.५.१४ 

. षट्त्रिशदाब्दिकं wet गुरो त्रैवेदिकं ब्रतम्‌ ।--मनु० ३.१ 

खालको का भिखारी ८, 


४. (यः देवः) जिस आचार्य देव ने (इमां मेखलाम्‌) इस तगडी को (आवबन्ध) 
बाँधा है, (यः) जिसने (संननाह) हमें कटिबद्ध किया है, (य: उ) और जिसने 
(नः युयोज) हमें ब्रह्मचय॑त्रत-पालन में नियुक्त किया है, (यस्य देवस्य) जिस 
आचार्य देव के (प्रशिषा) प्रशासन में (चरामः) हम चलते हैं, (सः) वह 
आचार्य देव (पारम्‌ इच्छात्‌) हमें ब्रह्मचर्याश्रम के पार पहुँचाने की इच्छा करे 
(सः उ) और वह (नः) हमें (विमुञ्चात्‌) स्नातक बनाकर इस आश्रम से 

'छोड़े । 

मेखला, तू (आहुता असि) आहुति से संस्कृत है, (अभिहुता) अभिमन्तित 

। (ऋषीणाम्‌) ऋषियों का (आयुधम्‌ असि) हथियार है । (व्रतस्य पूर्वा) 
ब्रह्मचर्य-त्रत के पूर्व (प्राशनती) ब्रह्मचारी को प्राप्त होनेवाली है । (मेखल) हे 
मेखला, तू (वीरघ्ती भव) वीर से वीर शत्रुओं को नष्ट करनेवाली हो अथवा 
वीरत्व प्राप्त करानेवाली हो | 

६. यह मेखला (श्रद्धायाः) श्रद्धा की (दुहिता) पुत्री है, (तपसः अधिजाता) तपः 
से उत्पन्न होती है, (भूतकृताम्‌ ऋषीणाम्‌) उज्ज्वल भूत के निर्माता ऋषियों 
की (स्वसा) बहिन (बभूव) है । (मेखले) हे मेखला, (सा) वह तु (नः) हमें 
(मतिम्‌) मनन-शक्ति और (मेधाम्‌) धारणावती बुद्धि (आधे हि) प्रदान कर 
(अथो) और (नः) हमें (तपः) तप (इन्द्रियं च) और इन्द्रिय-सामरथ्यं (धेहि) 
प्रदान कर | 

७. (मेखले) हे मेखला, (यां त्वा) जिस तुझको (पूर्वे) प्राचीन (भूतकृतः ऋषयः) 
उज्ज्वल भूत के निर्माता ऋषिजन (परिवेधिरे) कमर के चारों ओर aiaa 
रहे हैं (सा त्वम्‌) वह तू (दीर्घायुत्वाय) दीर्घायुष्य के लिए (मां परिष्वजस्य) 
मेरा आलिंगन कर अर्थात्‌ मेरी कमर से बँध । 

=. (पितरः) हे पालक गुरुजनो, (पुष्करस्रजं कुमारम्‌) कमलपुष्पों की माला से 
अलंकृत इस कुमार को (गर्भम्‌ आधत्त) अपने गर्भ में धारण करो, (यथा) 
जिससे (इह) यहाँ गुरुकुल में रहता हुआ यह (पुरुषः असत्‌) आदमी बन 
जाए। 

आचार्य से ब्रहमचारियों का विद्यामधुपान 


(ऋग्वेद, मण्डल १०, सुक्त १६७) 


तुभ्येदमिन्द्र परिषिच्यते मधु 
त्वं सुतस्य कलशस्य राजसि। 
तवं रायि पुरुवीरामु नस्कृधि 
त्वं तपः परितप्याजयः स्वः ॥ १॥ 
हे आचार्यप्रवर, आप इन्द्र हैं, आप देवों के देव हैं, गुरुओं के गुरु हैं। आपके 
लिए निरन्तर मधु झरता रहता है, सदा ही ज्ञानरस का झरना झर-झर करता हुआ 
आपके अन्तस्तल में प्रवाहित होता रहता है और आप उस मधुरस का पान कर 
परिपुष्ट होते रहते हैं, नित्य नमे-नये ज्ञान से समृद्ध होते रहते हैं। इस प्रकार 
उत्तरोत्तर ज्ञानरस संचित करते हुए आप मधुकलश के ज्ञान-घट के राजा हो गए 
हैं। आपकी केवल इतनी ही विशेषता नहीं है कि आपने अपने स्वाध्याय से 
ज्ञानरस का संचय किया हुआ है, किन्तु साथ ही यह विशेषता भी आपके अन्दर है 
कि आपने तपस्या करके “स्व? अर्थात्‌ आध्यात्मिक प्रकाश को भी प्राप्त कर लिया 
है। एवं ज्ञान, तपश्चर्या, अध्यात्म-ज्योति, सबका सुन्दर समन्वय आपके अन्दर 
विद्यमान है । अपरा एवं परा दोनों विद्याओं में आप निष्णात हैं। ऐसे विलक्षण 
प्रतिभावान्‌, ज्ञानवान्‌, तपःपूत भात्मज्ञ, ब्रह्मवेत्ता आचार्य को पाकर हम ब्रह्मचारी 
भी अपने-आपको धन्य मानते हैं और आपसे प्रार्थना करते हैं कि आपने अपने स्वा- 
ध्याय और तप से जिस ऐश्वर्य का उपार्जन किया है वह ऐश्वर्य हमें भी प्रदान 
कीजिए, जिस ज्ञानरस का आपने आस्वादन किया है उसका हमें भी आस्वादन 
कराइए, जिस आत्मज्योति का आपने साक्षात्कार किया है उसकी एक झाँकी हमें 
भी कराइए | 
स्वाजतं महि मन्दानमन्धसो 
हवामहे परि शक सुतां उप। 
इमं नो यज्ञमिह बोध्यागहि 
स्पृधो जयन्त मघवानमीमहे ॥२॥ 
हमारा आचार्य 'शक्र' है, वड़ा शक्तिशाली है। उसके शरीर में शक्ति i 
उसके मन में शक्ति है, उसके आत्मा में शक्ति हे, उसकी वाणी में शक्ति है । उसके 

दर्शन का प्रभाव चामत्कारिक है । उसके दर्शन होने पर हममें से प्रत्येक ब्रह्मचारी 
ऐसा अनुभव करता है कि मेरे अन्दर तेज की किरणें प्रवेश कर रही हैं, जो सब 
पाप-ताप के अन्धकार को विध्वस्त कर अन्त:करण को निर्मल बना रही हैं । समस्त 
कुल में उसकी शक्ति की, उसके प्रभाव की, उसके प्रताप की धाक उसका 
आदर्श जीवन एक-एक ब्रह्मचारी को अनुप्राणित कर रहा है । वह स्वर्जित्‌' ठ 
दिव्य प्रकाश का विजेता है | उसके मुखमण्डल पर आभा है, उसके विचारों में आभा 
है, उसकी किया में आभा है । वह अन्धस्‌' से, ज्ञानरस के मधु से अत्यधिक तप्त है, 
आनन्दित हे । ऐसे अपने आदर्श आचार्य को हम ज्ञान-प्राप्ति के निमित्त समीप 
बुलाते हैं । 
हे गुरुवर, हमारे भक्तिभाव-भीने निमन्त्रण को स्वीकार कर आप इस ज्ञान- 
यज्ञ में आइए, हमें ज्ञान प्रदान कीजिए, हममें से प्रत्येक को व्यक्तिगत रूप से 
जानिए, प्रत्येक को जानकर उसकी त्रुटियों को दूर कीजिए, उसके गुणों का विकास 
कीजिए । प्रत्येक ब्रह्मचारी के मार्ग में अपने-अपने प्रकार की कठिताइयाँ, विपत्तियाँ 
और विकट समस्याएँ आती हैं । आप प्रत्येक के साथ सम्पर्क स्थापित कर उसे उन 
कठिनाइयों से पार होने का, उन समस्याओं को सुलझाने का मार्ग बताइए । आप 
बड़ी सरलता से ऐसा कर सकते हैं, क्योंकि आपने स्वयं भी जीवन में विघ्न बनकर 
आनेवाली सब विपत्तियों को पार किया हुआ हैं, आन्तरिक एवं बाह्य स्पर्धालु 
शत्रुओं को जीता हुआ है, आप स्वयं सद्गुणों के ऐश्वर्य से परिपूर्ण हैं, 'मघवा' हैं, 
अतः हम ब्रह्मचारियों को भी वेसा बनाने में समर्थ हैं। हे आचार्यवर | आइए, हम 
HATA के समीप आइए, हमसे सान्निध्य स्थापित कीजिए । 
सोमस्यो राज्ञो वरुणस्य धर्मणि 
बृहस्पतेरनुमत्या उ शर्मेणि। 
तवाहमद्य मघवन्नुपस्तुतौ 
धातविधातः कलशाँ अभक्षयम्‌ NIN 
आज मैं बहुत प्रसन्न हूँ । अपने आचार्य के तथा उनके सहकर्मी अन्य गुरुओं के 
सान्निध्य में रहकर मैने ज्ञान रस का आस्वादन कर लिया है । ज्ञानरस को केवल 
दो-चार बूंदें ही नहीं चखीं, अपितु कलश के कलश पी डाले हैं। मेरे एक गुरु 'सोम' 
हैं। वे शान्ति के अग्रदूत हैं, चन्द्र के समान सौम्यता सदा उनके मुख पर विराज- 
| मान रहती है | उनकी उस मधुरिमा में जादू है, अद्‌भुत आकर्षण हे । वे रस के आगार 
| हैं। वे ओषधियों के राजा सोम के समान ब्रह्मचारियों के सब दरदो की दवा जानते 
हैं। मेरे दुसरे गुरु 'वरुण' हैं, वेद के वरुण राजा के समान पाशी हैं, यम-नियमों के 
पाशों से ब्रह्मचारियों को बाँधनेवाले 21 उनका नियन्त्रण ऐसा ge है कि कुल का 
| तिल भी सदस्य उनके पाशों से छूटा नहीं रहता । सब कुलवासियों को उनकी 
नियत की हुई मर्यादा में रहना पड़ता हैं। मेरे तीसरे गुरु बृहस्पति हैं, ज्ञान में 

तथा ज्ञान के प्रदान में साक्षात्‌ सुराचार्य हैं तथा उन्होंने अपनी वाणी पर भी आधि- 
पत्य प्राप्त किया हुआ है (बृहती वाक्‌ तस्याः पति: ब्‌ हस्पति:) | उनकी वक्तृत्व- 
कला तथा उनकी अध्यापन-शैली ऐसी अनोखी है कि जटिल-से-जटिल विषय भी 
ब्रह्मचारियों को हस्तामलकवत्‌ प्रतीत होने लगता है। मैं अपने गुरुकृल-निवास- 
काल में अपने सोम, वरुण और बृहस्पति गुरुओं की तथा अनुमति देवी अर्थात्‌ 
वरदात्री वेदमाता की शरण में रहा हूँ हे सब कुलपुत्रों को अपने गर्भ में धारण 
करनेवाले आचार्यवर, उक्त गुरुओं की तथा आपकी सेवा में रहकर मैंने ज्ञानमधु 
के अनेकों कलश पी लिये हैं और मैं तृप्त हो गया हूँ । 

प्रसूतो भक्षमकरं चरावपि 

स्तोमं चेमं प्रथमः सूरिरुन्मृजे । 

सुते सातेन यद्यागमं वां 

प्रति विश्वामित्रजम दग्नी दमे ॥४॥ 

हे मेरे प्यारे आचार्य, मैंने गुरुकुल में रहते हुए आपके स्वरूप की जो झाँकी 

पाई है, उसका मैं क्या वर्णन करूँ ! अभी मैं स्वित्‌, शक्र, मघवा, धाता और 
विधाता नामों से आपकी महिमा का गान कर चुका हूँ इसके अतिरिक्त आपका 
एक और स्वरूप भी इस समय मुझे स्मरण आ रहा है। वर्षो तक आपको छत्रछाया 
में रहते हुए मैं यह अनुभव करता रहा हूँ कि आप 'विशवामित्र' हैं, सब समय सवके 
मित्र हैं। कभी किसी छात्र के प्रति आपके मन में द्वेष की भावना मैंने नहीं देखी । 
सब पर सदा स्नेह की वृष्टि आप करते रहे हैं। आपके वरद हस्त के नीचे रहकर | 
मैंने बहुत-क्रुछ ज्ञानार्जन किया हे । और इन दूसरे आपके सहयोगी अपने उपाचार्य 
'जमदग्नि' को भी मैं इस समय नहीं भुला सकता, जिनसे मैंने कर्मकाण्ड की शिक्षा 
ग्रहण की है (जमदग्नय: प्रजमितारनयो वा प्रज्वलिताग्नयो वा- निरुक्त) हे सबके 
मित्र आचार्यवर और हे कर्मकाण्ड के शिक्षक उपाचार्यवरं, आपसे प्रेरित होकर मैंने 
केवल पुस्तकीय ज्ञान ही प्राप्त नहीं किया, किन्तु सदाचार की भी शिक्षा ग्रहण की 
है; जीवन में मनुष्य को किसके प्रति केसा शिष्टाचार adar चाहिए, यह भी मैंने 
आपसे सीखा है । अब मैं स्नातक बनकर इस कुल से विदा होते समय आपसे । 
आणीर्वाद लेने के लिए गुरुदक्षिणा के ये पत्र-पुष्प लेकर आपको सेवा में उपस्थित 

| हैं । इस समय मेरे हृदय में आपके प्रति भक्ति उमड़ रही है, मेरा सिर आपके | 

| चरणों में नत हो रहा है, मत से आपके प्रति कृतज्ञता के भाव और स्तुतिगीत 

| निकल रहे हैं । आपने मुझे जो अमृतपान कराया है उससे मैं कभी आपसे उक्त ण 

| नहीं हो सकता । बस, मैं तो शुद्ध हृदय से बार-बार आपके उपकारों को स्मरण 

| करता हुआ आपकी वन्दना करने में ही अपने-आपको धन्य मानता हूँ। आपकी | 
“a | अवर्णनीय है । 

सब धरती कागद करूँ, लेखनि सब बनराय। 
सात समुँद की मसि करूँ, गुरुगुन लिखा न जाय ॥ 


मन्त्र-पदाथं 


rene हु 2 | 
१. (इन्द्र) हे भाचार्यवर, (तुभ्य) आपके लिए (इदं मधु) यह ज्ञान का सोमरस | 
(परिषिच्यते) झरता रहता है । (त्वम्‌) आप (सुतस्य कलशस्य राजसि) झरे | 

| 


हुए उस मधुकलश के राजा हैं। (त्वं नः) आप हम ब्रह्मचारियों के लिए (ge 
वीरां रयिम्‌) अत्यधिक ओजस्वी ज्ञानेश्‍वर्य का मधु (कृधि) प्रदान कीजिए। । 


(त्व) आपने (तप: परितप्य) तपस्या करके (स्व: अजयः) अध्यात्म-प्रकाण को 
अथवा परमानन्द को प्राप्त किया हुआ है । 
२. (स्वजितम्‌) अध्यात्म-प्रकाण के विजेता, (अन्धसः महि मन्दानम्‌) मधुर ज्ञान- 
रस से अतिशय तृप्त (शक्रम्‌) शक्तिशाली आचार्य को (सुतान्‌ उप) ज्ञानरसों 
| की प्राप्ति के निमित्त (हवामहे) हम बुलाते हें । (इह) इस गुरुकुल में (इमं 
यज्ञम्‌) इस विद्याप्राप्ति-रूप यज्ञ में (आगहि) आप आइए, (नः बोधि) हम 
| ब्रह्मचारियों को जानिए । (स्पृधः जयन्तम्‌) स्पर्धालु शत्रुओं को जीत लेनेवाले 
| (मघवानम्‌) विद्याधन के स्वामी आचार्य को (ईमहे) हम चाहते हैं | 
| ३. (सोमस्य) सोम गुरु के (राज्ञः वरुणस्य) वरुण राजा के तुल्य गुरु के (धर्मणि) 
धर्मं में तथा (बृह॒स्पतेः) बृहस्पति गुरु की (उ अनुमत्या) और देवमाता की 
(शर्मणि) शरण में रहते हुए, तथा (मघवन्‌) है विद्याधन के स्वामी, (धातः) 
ब्रह्मचारियों को गर्भ में धारण करनेवाले, (विधातः) नवीन जन्म देनेवाले 
आचार्यवर, (तव उपस्तुतौ) आपकी उपासना करते हुए मैंने (कलशान्‌ अभ- 
| क्षयम्‌) ज्ञानरस के अनेकों कलश पी लिये हुँ। 
। ४. (विश्वामित्र-जमदग्नी) हे सव छात्रों के मित्र आचार्यवर, और हे अग्ति की, 
कर्मकाण्ड की, क्रियात्मक ज्ञान की शिक्षा देनेवाले उपाचार्यवर, (प्रसूत:) 
| आपसे प्रेरित होकर मैंने (चरौ अपि) सदाचरण के सम्बन्ध में भी (भक्षम्‌) 
| अकरम्‌) आस्वादन किया है, शिक्षा ग्रहण की है। (सुते) विद्याध्ययनरूप यज्ञ 
| के पूर्ण हो जाने पर (यदि) जब (वां प्रति) आप दोनों के प्रति (दमे) आपके 
| घर में, गुरुकुल में (सातेन) गुरुदक्षिणा के साथ (आगमम्‌) आया हूं, तब | 
। (प्रथमः — या प्रथम कोटि का विद्वान्‌ बता हुआ मैं (इमं स्तोमम्‌ उन्मृजे)यह | 
आपका गुणगान कर रहा al 

सघन कानन में एक विशाल तरु के नीचे कोई वानप्रस्थ रमणी बैठी हुई है-- 
fea, निर्भय, निश्छल, सांसारिक वासनाओं से सर्वथा शून्य, साधना में लीन। 
वृक्ष पर बैठे पक्षी कलरव कर रहे हैं, पास ही मयुर नृत्य कर रहे हैं, दायें-वायें कुछ 
मृगशावक विचर रहे हैं; मानो सब उसका परिवार है । निकट ही झरना बह रहा 
है। कहीं-कहीं सिह, हाथी आदि वन्य पशुओं के पदचिल्वों की पंक्तियाँ स्थान की 
भयानकता को भी सूचित कर रही हैं | इतने में ही कोई राहभूला भयभीत नागरिक 
उधर आ निकलता है। उस रमणी को अकेली देख उसके आश्चर्य की सीमा नहीं 
रहती । वह सोचने लगता है, कहाँ तो यह निविड वन, और कहाँ मन तथा शरीर 
से कोमल यह मुग्धा नारी ! उसके मन में श्रद्धा का उदय होता हे । उसे वह माता 
के रूप में देखता है । समीप पहुंचकर प्रश्‍न करता है-- | 
अरण्यान्यरण्यान्यसो या प्रेव नश्यसि | | 
कथा ग्राम न पृच्छसि न त्वा भीरिव विन्दति ॥१॥ । 
हे माता, क्यों तुम इन घोर जंगलों के बीच वास करती हो ? क्यों तुम ग्राम | 
भोर नगर को नहीं पूछतीं क्या यहाँ तुम्हें भय नहीं लगता ? आओ, मैं तुम्हें 
नगर में चलने का निमन्त्रण देता हैं, जहाँ एक-से-एक सुन्दर भवन हैं, प्रासाद हैं, 
राजमार्ग हैं, रथ हैं, विपणियाँ हैं, नाटक हैं, चलचित्र हैं, गोष्ठी है, कविता है, 
संगीत है, नृत्य हे और ऐसी उन्नत शिल्पकला है जिसके आगे विधाता भी हार | 
मानता है। 
रमणी नागरिक की बात सुनती है और मुस्करा देती है । कहती है, हि भद्र, 
तुम नगर की शोभा पर गर्व करते हो। पर मैं तो अपनी प्यारी वनशोभा पर ही 
मुग्ध हूँ । आओ, नगर की राजसी झिलमिलाहट से चकाचौंध हुई तुम्हारी आँखों 
को मैं वन की सात्त्विक शोभा का दर्शन कराऊे । देखो, 
वृषारवाय वदते यदुपावति चिच्चिकः । 
आघाटिभिरिव धाबन्नरण्यानिर्महीयते ॥ २ ॥ 
O | में तो बिना तानपूरे के ही संगीत का आनन्द आता है । बरसात की रात्रि 
में चिक-चिक ध्वनि करनेवाला झींगुर जब मोटी आवाजवाले fess के पास आ 

बैठता है और दोनों अपना राग अलापने लगते हुँ, तव ऐसा लगता है, मानो वीणा 
से सप्तस्वरों का शोधन हो रहा हो | 
उत गाव इवादन्त्युत वेश्मेव दृश्यते । 
उतो अरण्यानि: सायं शकटीरिव सर्जति ॥ ३॥ 
यह देखो, सामने गौओं जैसे पशु चर रहे हैं। ये लताकुंज प्रासाद-मे दृष्टि- 
गोचर हो रहे हैं। और सायंकाल होने पर बन तथा नगर की सीमा पर खड़े होकर 
देखो, अपूर्वं दृश्य देखने को मिलता है। फल, काष्ठ आदि से भरी नगर की ओर 
जाती हुई गाड़ियों की पंक्ति को देख ऐसा प्रतीत होता है मानो वनवीथी अपने | 
अन्दर से उन गाड़ियों की afte कर रही हो । 
MAG आ ह्वयति दावंडंगेषो अपावधीत्‌ । | 
वसन्नरण्यान्यां सायमक्रक्षदिति मन्यते ॥४॥ 
इधर देखो, चरवाहा गौएं चरा रहा है | इसने अपनी गौओं के नाम रख लिये 
हैं । एक का नाम कृष्णा है, दूसरी का नाम गौरी है, तीसरी का नाम इडा है, चौथी 
का नाम अदिति है। नाम ले-लेकर यह अपनी धेनुओं को पुकार रहा हे | जिसका 
नाम पुकारता है वही उसकी ओर मुँह उठाती है और दौड़ पड़ती है । मूक पशुओं 
| से चरवाहे की यह बातचीत कैसी कौतूहलवर्धक हे ! दुसरी ओर यह लकडहारा वृक्ष 
पर चढ़ा हुआ लकड़ियाँ काट रहा है । अन्य भी अनेक नगरवासी वनवीथी की शरण | 
| न आते हैं। पर अचानक वन में उन्हें कभी रात्रि हो जाए तो उनकी कल्पना अपने 
आगे fae जन्तुओ को साकार खड़ा देखने लगती है और भय के मारे उन्हें ऐसा 
प्रतीत होने लगता है कि यह सिह बोला, यह व्याघ्र बोला । किन्तु असली बात तो 
यह है कि 
| न वा अरण्यानि्हरत्यन्यश्चेन्ताभिगच्छति। 
स्वादोः फलस्य जग्ध्वाय यथाकामं तिपद्यते ॥५॥ 
यह वनवीथी अपनी ओर से किसी का संहार नहीं करती; पहले मनुष्य ही 
अपने अन्दर हिसा की यह भावना रखता है। मनुष्य पूर्ण अहिसक हो जाए तो अटवी 
उसकी माता हो जाती है; सिह-व्यात्र सब उसकी अहिंसा के आगे झुक जाते हैं। 
वन तो एक वाटिका है जहाँ स्वादिष्ट फलों को खाकर मनुष्य इच्छानुसार विश्राम 
“करता है। 

आञ्जनगरिधि सुरभि बह्न्तामक्ृषीबलाम्‌ | 
प्राहं मृगाणां मातरमरण्यानिमशंसिषम्‌ ॥६॥ : 
जहाँ अंजन पुष्पो की भीनी गन्ध उठती है, जहाँ अन्य विविध सौरभ हैं, जहाँ 
“विना कृषक के प्रचुर अन्त उपजता है, जो मृगो की माता है, उस वनवीथी को मैं 
“बार-बार प्रणाम करती हूँ U 

vY नागरिक और वनवासिनी की वार्ता 


राहगीर के मुख से अनायास निकल पड़ता है, 'वनवीथी की जय हो, वनमाता 
की जय हो !' 


मन्त्र-पदाथं 


१. (अरण्यानि) हे वानप्रस्थ माता, (असौ या) वह जो तू (अरण्यानि) वनों में 
(नश्यसि इव) लुप्त हुई-सी रहती है, (ग्रामं कथा न प्रच्छसि) ग्राम को क्यों 
नहीं पूछती ? (त्वा) तुझे (भी: इव) भय-सा (न विन्दति) क्या नहीं लगता ? 

२. (वदते वृषारवाय) मोटी आवाजवाले fees के बोलते होने पर (यत्‌ 
चिच्चिकः उपावति) जब चीं-चीं ध्वनि करनेवाला झींगुर पास आ बैठता है,. 
(अरण्यानिः) जंगल (आघाटिभिः इव धावयन्‌ महीयते) ऐसा महिमान्वित 
होता है, मानो कोई वीणा द्वारा सप्त स्वरों को शोधित कर रहा हो। 

३. (उत) और (गावः इव) गौओं जैसी आकृति के पशु (अदन्ति) घास चर रहे हैं 
(उत) और (वेश्म इव दृश्यते) लताकूंज घर के सदृश दिखायी दे रहे हैं। 

(उतो) और (अरण्यानिः) जंगल (सायम्‌) सायंकाल (शकटीः इव सर्जति) 
गाडियो की सृष्टि-सी कर रहा होता है। 

. (अंग) हे भाई, (एप गाम्‌ आह्वयति) यह गाय को बुला रहा है, (अंग) और 
हे भाई, (एषः दारु अपावधीत्‌) यह लकडियाँ काट रहा है। किन्तु, (सायम्‌) 
सायंकाल (अरण्यान्यां वसन्‌) जंगल में निवास करता हुआ मनुष्य (अक्रुक्षत्‌ 
इति मन्यते) यह fee जन्तु बोला ऐसा मानने लगता a! 

५. परन्तु (अरण्यानिः) जंगल तो (न वै हन्ति) सचमुच किसी को मारता नहीं, 
(अन्यः चेत्‌) यदि अन्य ही व्याघ्र आदि कोई हिंसक पशु (न अभिगच्छति) 
आक्रमण त BLAS | जंगल में तो (स्वादो: फलस्य) स्वादु फल को (जरध्वाय) 
खाकर मनुष्य (यथाकामं) इच्छानुसार (निपद्यते) विश्राम करता है। 

- (आञ्जनगन्धिं) अंजन वृक्ष के फूलों की गन्धवाले, (सुरभि) सुरभित,. 
(अङ्गषीवलां age) बिना किसान के ही प्रचुर अन्नों वाली (मृगाणां मात- | 
रमू) मृगों की माता (अरण्यानि) वनवीथी की (अहम्‌) मैं (प्र अशंसिषम्‌). | 
प्रशंसा करती हूँ । | 


है 

आदशे गणतन्त्र 


वैदिक संहिताओं में जहाँ अध्यात्म, नैतिकता, समाजशास्त्र आदि सम्बन्धी 
अनेक ज्ञातव्य विषयों का वर्णन है, वहाँ राज्य-व्यवस्था के सम्बन्ध में भी अनेक 
विस्तृत निर्देश प्राप्त होते हैं । यजुर्वेद में चार प्रकार के राजाओं का उल्लेख है-- 
स्वराट्‌, जनराट्‌, सत्रराट्‌ और सर्वराट्‌ । प्रजा द्वारा राजा के चुनाव तथा राजसूय 
यज्ञ का भी वेदों में वर्णन मिलता है । राजसूय यज्ञ में प्रजा द्वारा चुने हुए राजा का 
राज्याभिषेक किया जाता है। प्रजा का प्रतिनिधि या पुरोहित चुने गए राजा को 
सम्बोधन कर कहता है--/मैं तुझे प्रजा में से ही लाया हूँ, हमारे बीच राजा बनकर 
रह | स्थिर और अविचल होकर शासन कर । सव प्रजायें तुझे चाहती रहें; ऐसा न 
हो कि तुझसे यह राष्ट्र छीना जाए (ऋ० १०.१७३.१) 1” यजुर्वेद में वर्णित 
_ यज्ञ में राजा का अभिषेक करते हुए कहा है-- मैं तुझे चन्द्रमा की कान्ति 
से, अग्नि की दीप्ति से, सुर्य के वर्चस्‌ से, इन्द्र के इन्द्रत्व से अभिषिक्त करता हू | 
तू क्षात्रबलों का अधिपति हो तथा शत्रु के शस्त्रो से हमारी रक्षा कर (यजुर्वेद 
१०.१७) ।” राजा उत्तर देता है कि-- मैं अपने शासनकाल में सविता, Ta 
त्वष्टा, पूषा, इन्द्र, वृहस्पति, वरुण, अग्नि, सोम, विष्णु, इन दस देवताओं से प्ररणा 
पाता हुआ राज्य का संचालन BET ।” न 

'सवित्रा प्रसवित्रा सरस्वत्या वाचा त्वष्ट्रा रूपैः पूष्णा पशुभिरिर \ 
बुह्स्पतिना ब्रह्मणा वरुणेनौजसाऽग्नि तेजसा सोमेन राज्ञा विष्णुना दशस्या 
देवतया प्रसूतः प्रसर्पामि ॥ कि 

“सविता? उत्पत्ति का प्रतीक है, सविता से प्रेरणा लेकर राजा राष्ट्र म सब 
प्रकार के भावश्यक उत्पादनों की ओर ध्यान दे । सरस्वती वाणी का प्रतीक है, 
राष्ट की वाणी को राजा त रोके । 'त्वष्टा' रूप का प्रतीक हैं, राजा राष्ट्र म ET 
रंग भर दे। qar पशुओं का रक्षक है, राजा राष्ट्र में कृषि और पशुपालन का 
ओर ध्यान दे । इन्द्र' वीरता और ऐश्वर्य का प्रतीक है, राजा राष्ट्र se वीर तथा 
ऐश्वर्यणाली बनाए । बहस्पति' ज्ञान का प्रतीक है, राजा राष्ट्र में ज्ञान-विज्ञान 
की उन्नति करे | “बरुण” दण्डशक्ति का प्रतीक है, राजा अपराधियों को यथायोग्य 
दण्ड दे 'अग्नि' तेज का प्रतीक है, राजा राष्ट्र को तेजस्वी बनाए । 'सोम' सौम्यता, 
आह्वाद तथा भेषज का प्रतीक है, राजा राष्ट्र में सौम्यता और आह्लाद लाए तथा 
स्वास्थ्य-विभाग को सतर्क रखे। विष्णु” व्यापकता का प्रतीक है, जैसे विष्णु 

७६ आदर्श गणतन्त्र 


त्रिलोकी में अपने चरण-विन्यास किए हुए है, ऐसे ही राजा अपने प्रभाव से राष्ट्र 
में सवंत्र व्यापक रहे । ये प्रेरणाएँ राजा को उक्त दसौं देवों से लेते हुए कार्य करना 
है, ऐसा वेद का आशय है। 
गणतन्त्र के अधिपति का ऋग्वेद में निम्नलिखित शब्दों में आह्वान किया गया 
aoe 
notat त्वा गणपति हवामहे 
काचि कवीनामुपमश्चवस्तसम्‌ । 
ज्येष्ठराजं ब्रह्मणां ब्रह्मणस्पते 
आ नः शृण्वन्नूतिभिः सीद सादनम्‌ ॥ Eo २.२३.१ 
“तुझ गणतन्त्र के अधिपति का हम आह्वान करते हैं। तू मेधावियों में अतिशय 
मेधावी है, तेरा यश अनुकरणीय है । तु ज्येष्ठ राजा है, तू ब्रह्मणस्पति है। तू हमारे 
आह्वान को सुनकर अपनी रक्षाओं के साथ राष्ट्र-सदन में आकर बैठ ।” 


राज्यपरिषदें 


वैदिक राजा या प्रधानमन्त्री स्वतन्त्र नहीं, किन्तु सभा और समिति के अधीन 
है। राजा उनके विषय में स्वयं कहता है-- 
"सभा च मा समितिश्चावतां 
प्रजापतेदुंहितरौ संविदाने 
येना संगच्छा उप मा स शिक्षात्‌ 
चारु वदानि पितरः संगतषु ॥ --अथर्व ° ७.१२.१ 
“सभा और समिति दोनों मिलकर मेरी रक्षा करें; जो मुझ प्रजापति की पुत्रियाँ 
हैं। सभा और समिति के जिस सदस्य से भी मैं मिलूँ, वह मुझे उचित परामर्शं दे । 
हे सदस्यो, जब तुम इन राज्य-परिषदों में मिलकर बैठो, तब मैं राष्ट्र के प्रति चारु 
भाषण करू 1” 
आधुनिक परिभाषा में ये राज्यपरिषदें लोक-सभा और राज्य-सभा कहला 
सकती हैं । स्वामी दयानन्द ने अपने ग्रंथ सत्यार्थप्रकाश तथा ऋग्वेदादिभाष्यभूमिका 


में ऋग्वेद के एक मन्त्र के अनुसार राज्य में तीन राज्यपरिषदों का बनाया जाना 
लिखा है-- 


“त्रीणि राजाना विदथे पुरूणि 
परि विश्वानि भूषथः सदांसि । | 
अपश्यमत्र मनसा जगन्वान्‌ l 
_ ॐ e | गन्धर्वा अपि वायुकेशान्‌॥ --ऋ० ३.३८.६ 

“राजा और प्रजा के पुरुष मिलकर राष्ट्रयज्ञ के संचालनार्थ विद्यार्य-सभा, 

धर्मार्य-सभा और राजायं-सभा नामक राज्यपरिषदों का निर्माण करें । उसमें ऐसे 
सदस्य रहें जो राष्ट्र को धारण करने में समर्थ (werd) तथा वायु के समान सर्व- 
विषयसंचारी और सूर्य रश्मियों के तुल्य सर्वविषयप्रकाशक हों ।” 

अथर्ववेद में राजा को भी सभा का सदस्य बताया है और कहा है कि वह 
तथा अन्य सभासद्‌ मिलकर सभा की रक्षा करें-- 

“सभ्य सभां मे पाहि 
ये च सभ्याः सभासदः । --अथवं ० १६.५५.६ 
सेना ओर युद्ध 

सभा और समिति के साथ राष्ट्ररक्षा के लिए सेना की भी आवश्यकता वेद में 
कही गई है तं सभा च समितिश्च सेना च" (अथर्व० १५.६.२) । हमारा राष्ट्र 
कभी शत्रु से पराजित न हो,-इस विषय की प्रार्थनायें और उद्बोधनगीत वेदों में 
बहुत प्रचुरता के साथ विद्यमान हैं । 

“इन्द्री जयाति न परा जयाता 

अधिराजो राजसु राजयाते । 

aH त्य ईड्यो वन्द्यश्चोपसद्यो 

नमस्यो भवेह ॥। --अथवं ० ६.९५.१ 

“हमारे राष्ट्र का अधिनायक सदा विजयी रहे, कभी पराजित न हो । राजाओं 
में अधिराज होकर शोभा पाये । वह कर्मकु शल, प्रशंसनीय, वन्दनीय तथा प्रजा की 
ayy में रहनेवाला हो ।” 

“इमं देवा असपत्नं सुवध्वं महते क्षत्राय | 
महते ज्ष्येठ्याय महते जानराज्याय --यजु० 8.४० 

“हे देवजनो, हमारे इस नायक को शत्रुरहित करो, महान्‌ क्षेत्र के लिए, महान्‌ 
ज्येष्ठत्व के लिए, महान्‌ गणराज्य के लिए। 

प्रयास ऐसा होता चाहिए कि युद्ध कभी उपस्थित ही न हो तथा सभी राष्ट्रों 
में पारस्परिक सद्भावना रहे । युद्धो में पुरुषों का और जगत्‌ का संहार होता हे । 
इसे रोकता चाहता हुआ वेद कहता है--मा feat: पुरुषं जगत्‌ (यजु० १६.२१) | 

किन्तु यदि विवशता में युद्ध करना ही पड़े तो फिर युद्ध के रोमांचक चित्र भी 
वेद प्रस्तुत करता है । सैनिकों को उद्बोधन देता हुआ वेद कहता है— 

“स्थिर हों तुम्हारे शस्त्रास्त्र शत्रु का प्रतिरोध करने के लिए और रणांगण में 
उसे पीछे हटा देने के लिए। तुम्हारी सेना प्रशंसा के योग्य हो, मायावी शत्रु की 
सेना तुम्हारी सेना की तुलना में शोभाहीन प्रतीत हो। हे हिसकों की हिंसा करने- 
वालो, न आकाश में शतु तुम्हें पा सके, न ही भूमि पर। तुम्हारी सेना परस्पर 


सहयोग से अति विस्तीण हो, जिससे तुम शत्रु से लोहा ले सको। 
—(%e १.३९.२,४) 

वेद की प्रेरणा है कि हम सर्वात्मना यत्नशील रहेँ कि हमारा स्वराज्य किसी 
से छीना न जाए, हम प्रहरी बनकर खड़े रहें-व्यचिष्ठे बहुपाय्ये यतेमहि स्वराज्ये 
(Æo ५.३६.३) afa कोई हमारे स्वराज्य का अपहरण करना चाहता हे तो हम 
उससे जूझ पड़ें । 

“आगे बढ़, आक्रमण कर, शत्रुओं को परास्त कर । देख, तेरा वज्र झुके 
नहीं । हे वीर, तेरा बल शत्रु को नत कर देनेवाला है । अत्याचारी का वध करदे, 
शत्रु से अवरुद्ध किए गये धन, जन, सत्य, न्याय आदि के प्रवाहों को पुन: प्रवाहित 
कर दे। तू स्वराज्य का पुजारी है। न गर्जन से, न तर्जन से शत्रु तुझे भयभीत कर 
सके । वैरी के प्रति सहस्रों को भून डालनेवाला तेरा लौह वज्र तैयार रहे। तू 
स्वराज्य का पुजारी है (ऋ० १.८०. ३,१२) 1 


ब्रह्म-क्षत्र का समन्वय 


राष्ट्र का जहाँ आत्मरक्षा के लिए क्षात्रवल में समृद्ध होना आवश्यक है, वहाँ 
आत्मोन्नति के लिए ब्रह्मबल की भी आवश्यकता है । ब्रह्मबल के बिना क्षत्रबल पंगु 
है। क्षात्रबल को ब्रह्मवल-विहीन देखकर ही ऋषि विश्वामित्र ने कहा था कि क्षात्र- 
बल को धिक्कार है, ब्रह्मवल ही वास्तविक बल है--“धिग बलं क्षत्रियबलं ब्रह्म- 
तेजो वलं बलम्‌ ।” यजुर्वेद में कहा है कि जिस राष्ट्र में ये दोनों बल परस्पर सम- 
स्वय के साथ विद्यमान रहते हैं वह राष्ट्र पुण्यशाली S— 
“यत्र ब्रह्म च क्षत्रं च सम्यञ्चो चरतः सह । 
तं लोक पृण्यं प्रज्ञेषं यत्र देवाः सहाग्निना ॥ 
-ण्यजु० २०.२ 4 
agaa राष्ट्र में शिक्षा, ज्ञान-विज्ञान की उन्नति, अध्यात्म के विकास तथा 
सावंभोम धर्म, सत्य, न्याय आदि के प्रसार का प्रतीक है । राष्ट्रोन्नति के लिए इन 
दोनों का विकास आवश्यक हे । इसलिए प्राचीन काल में ब्रह्मषि राजाओं के परा- 
मशंदाता हुआ करते थे तथा वे राष्ट्र को नैतिक दृष्टि से समृद्ध करने में सहायक 
होते थे । 


भूमि-सुक्त 


अथर्ववेद का भूमि-सूक्त' राष्ट्रभक्ति, राष्ट्रसमृद्धि और राप्ट्रगौरव का गान 
करनेवाला अमरगीत है। उसमें कहा है कि किसी भी राष्ट्र के धृत रहने के लिए 
सत्यज्ञान, सत्याचरण, दीक्षा, तप, ब्रह्म और यज्ञ, ये आवश्यक तत्त्व हैं (मन्त्र १) । 
a | और प्रजा यदि सदा जागरूक रहकर राष्ट्रभूमि की रक्षा करते हैं, तो राष्ट्रः 

भूमि रूपी गाय मधु, प्रिय और वर्चस्‌ का दोहन करने लगती है (मन्त्र ७) । 
राष्ट्रभूमि मेरी माता है, मैं उसका पुत्र हु--माता भूमिः gat ag पृथिव्याः (मन्त्र 
१२) । जो कोई हमसे द्वेष करता है, हमें मानसिक दासता में डालता है या शस्त्र 
द्वारा हमारा वध करता है, उसको हमारी राध्ट्रभूमि विध्वंस करने का सामर्थ्यं 
रखती है (मन्त्र १४) । भूमि में क्या है? शिला, पत्थर, धूल का ढेर ही तो है ! 
किन्तु जब उसे कुशल नेतृत्व प्राप्त हो जाता है, निपुण कारीगर मिल जाता है, तव 
वही भूमि सोना उगलने लगती है, सज-संवरकर सुव्यवस्थित राष्ट्र के रूप में 
दिखायी देने लगती है, और प्रत्येक राष्ट्रवासी का सिर उसके आगे झुक जाता है-- 
पृथिव्या अकरं नमः (मन्त्र २६) | अपने गर्भ में निधियों को धारण करती हुई राष्ट्रः 
भूमि हमें धन, मणि, हिरण्य प्रदान करे | वह वसुदात्री भूमि-माता प्रसन्न होती हुई 
हमें अपनी गोद में बँठाये (मन्त्र ४४) । हम अपनी राष्ट्रभूमि को नियमानुसार कर 
प्रदान करते रहें और आवश्यकता होने पर आत्म-वलिदान के लिए भी तैयार 
रहें-'बयं तुभ्यं बलिहृतः स्याम’ (मन्त्र ६२) | 
'जनं बिभ्रती बहुधा विवाचसं 
नानाधर्माणं पृथिवी यथौकसम्‌ | 
aga धारा द्रविणस्य मे दुहां | 
| AAT धेनुरनपस्फुरन्ती ॥ amio १२.१.४५ | 
विविध वाणियों को वोलनेवाले, अलग-अलग धर्मोवाले सब जनों को हमारी 
राष्ट्रभूमि वैसे ही अपनी गोद में धारण करती है, जैसे एक घर में विभिन्न प्रकृति 
| के पारिवारिक जन रहते हें । वह भूमि पैर न चलाती हुई, स्थिर गाय जंसे सहस्रो 
| दूध की धारें प्रदान करती है, वैसे ही हमें सहस्रो ऐश्वर्य की धारें प्रदान करे । 
(मन्त्र ४५) । 
| “ये ग्रामा यदरण्यं याः सभा अधि भूम्याम्‌ । 
ये संग्रामाः समितयस्तेषु चारु वदेम ते॥ वढी, मन्त्र ५६ 
जो ग्राम हैं, जंगल हैं, सभायें हैं, संग्राम हैं, समितियां हैं, सवमें हे राष्ट्रभूमि, 
तेरे प्रति हम चारु भाषण करते रहें । 
Yafaa सुरभिः स्योना कोलालोध्नी पयस्वती | 
भूमिरधिब्रवीतु में पृथिवी पयसा सह --वही, मन्त्र ५६ 
शान्तिमयी, सौरभमयी, सुखमयी, अमृतभरे उधसूवाली, विशाल राष्ट्र- 
| भूमि-रूपिणी कामधेनु हमें सदा सत्य, न्याय, स्वास्थ्य, समृद्धि आदि का दूध देती 
] रहे | 
| इस प्रकार वैदिक गणतन्त्र के आदशं में मधुवर्षा है, सुख-समृद्धि है, पारस्परिक 
। सौहाद है, जनता का राज्य है, GA मातरम्‌ की भावना है, अभय है, नैतिकता है, 
| pe” है, मानवता है, साक्षरता है, स्वास्थ्य है । नहीं है तो दरिद्रता, 

भखमरी, आधि-व्याधि, पाशविकता और अन्याय का ताण्डव नृत्य । 


और अन्त में यह राष्ट्रीय प्रार्थना-- 

*२आ ब्रह्मन्‌ ब्राह्मणो ब्रह्म वर्चसी जायताम्‌ 

AT USE राजन्यः शूर इबव्यो5तिव्याधी 

महारथो जायताम्‌। दोग्धी धेनुर्वोढाऽनड्वान्‌ 

आशुः सप्तिः पुरन्धिर्योषा जिष्णू रथेष्ठा 

सभेयो युवास्य यजमानस्य वीरो जायताम्‌ । 

निकामे निकामे नः पजेन्यो वर्षतु 

फलवत्यो न ओषधयः पच्यन्ताम्‌ 

योगक्षेमो नः कल्पताम्‌ ॥ -ज्यजु० २२.२२ 
है ब्रह्मन्‌, हमारे राष्ट्र में ब्रह्मवर्चस्वी ब्राह्मण उत्पन्न हों। शूर, शस्त्रास्त्र 


चलाने में निपुण, शत्रुवेद्धा, महारथी क्षत्रिय उत्पन्न हों । दुधारू गौएँ हों, शी घ्रगामी 
घोड़े हों । गुहकार्यकुशल, बुद्धिमती नारियाँ हों । विजयशील, रथारोही, सभ्य युवा 
पुत्र हों। इच्छानुसार वादल ata, ओषधियाँ फल-फूलों से लदी रहें | हम सभी 
का योग-क्षेम होता रहे ।” 


पाद-टिप्पणियाँ एवं पदाथ 


१. इस मन्त्र का पदार्थे द्रष्टव्य : निबन्ध-संख्या १५ में । 


२. 


(कवीनां कविम्‌) कवियों में कवि, मेधावियों में अतिशय मेधावी, (उपम- 
श्रवस्तमम्‌) उपमायोग्य यश वाले, (ज्येष्ठराजम्‌) ज्येष्ठ सम्राट्‌ (गणानां 
गणपति त्वा) गणों के गणपति तुझे, हम (हवामहे) पुकारते हैं। ब्रह्मणां ब्रह्मण- 
स्पते) हे महान्‌ राज्यों के अधिपति, तू (नः शृण्वन्‌) हमारी पुकार को सुनता 
हुआ (ऊतिभिः) रक्षाओं के साथ (सादनम्‌) राज-सदन में (आ सीद) आकर 
बैठ | 


* राजा कह्‌ रहा है- (सभा च समितिः च) सभा और समिति नामक दोनों 


राज्य-परिषदें (मा अवताम्‌) मेरी रक्षा करें। ये दोनों (प्रजापतेः) मुझ प्रजा- 
पति की (दुहितरौ) पुत्रियाँ हैं जो (संविदाने) मिलकर रहती हैं। (येन) 
जिस सदस्य के साथ (संगच्छ) मैं मिलूँ, (सः) वह (मा) मुझे (उप शिक्षात्‌) 
उचित परामर्श दे। (पितरः) हे सभा-समिति के सदस्यो, (संगतेषु) जब तुम 
राज्य-परिषदों में मिलकर बैठे हुए होवो, तब मै तुम्हारे प्रति तथा राष्ट्र के 

प्रति (चारु ददानि) सुचारु भाषण करू | 

४. (राजाना) हे राजा और प्रजाजनो, तुम (विदथे) राष्ट्रयज्ञ में (त्रीणि 
सदांसि) तीन सभाओं को--विद्याप्रचारार्थ विद्यार्य सभा को, राज्यप्रबन्धार्थ 
राजायंसभा को और धमंप्रचाराथं धर्मार्यसभा को बनाओ । उनसे (पुरूणि) 
बहुत-से (विशवानि) सब व्यवहारों को (परिभूषथः) अलंकृत करो, सिद्ध 
करो। (अत्र) इस विषय में (मनसा) मन से (जगन्वान्‌) विचारवान्‌ होकर 
(अपश्यम्‌) मैंने देखा है कि उन्हीं को सभा-समिति का सदस्य बनाना चाहिए 
जो (ब्रते) ब्रतपालन में स्थित हों, (गन्धर्वान्‌) राष्ट्र को धारण करने में समर्थ 
हों (अपि) और (वायुकेशान्‌) वायु के समान दूतों से सब क्रियाकलापों को 
जान लेनेवाले तथा सुर्येकिरणों के समान सत्य व न्याय के प्रकाशक हों । 

५. (सभ्य) हे सभा के अध्यक्ष राजन्‌, आप (मे सभाम्‌) मेरी सभा की (पाहि) 
रक्षा करो, (ये च) और जो (सभ्याः सभासदः) सभ्य सभासद्‌ हैं वे भी सभा 
की रक्षा करें । 

६. (इन्द्रः) हमारा राष्ट्रनायक (जयाति) विजयी हो, (न पराजयाता) पराजित 
न हो (राजसु अधिराजः) राजाओं में अधिराज होकर (राजयातै) हम प्रजाओं 
को राजमान करे। हे राष्ट्रनायक, तू (इह) इस राष्ट्र में (ag त्यः) शत्रुओं 
का उच्छेद करनेवाला, (ईनुयः) स्तुतियोग्य, (वन्द्यः) वन्दनीय (उपसद्यः) 
प्रजाओ की पहुँच में रहनेवाला, और (नमस्यः) नमस्करणीय (भव) हो । 

| | (देवाः) हे विद्वज्जनो, आप (इमम्‌) इस राष्ट्रनायक को (महते क्षत्राय) 

| महान्‌ क्षात्रधर्म के लिए, (महते ज्यैष्ठ्याय) महान्‌ ज्येष्ठत्व के लिए, (महते 

| जानराज्याय), महान्‌ गणराज्य के लिए (असपत्नम्‌) शत्रुरहित (सुवध्वम्‌) 
करो । 

. (यत्र) जिस राष्ट्र में (ब्रह्म च क्षत्रं च) agaa और क्षात्रवल (सम्यञ्चौ) 
परस्पर अनुकूल होकर (सह चरतः) एक-साथ रहते हुँ, और (यत्र) जिस 
राष्ट्र में (देवाः) विद्वान्‌ लोग (अग्निना सह) राष्ट्रियता की अग्नि या यज्ञारिन 
के साथ विद्यमान होते हैं (तं लोकम्‌) उस राष्ट्र को (पुण्य प्रज्ञेपम्‌) मैं पुण्यः 


शाली समझता = | 


i 


९. (पृथिवी) राष्ट्रभूमि (वहुधा) बहुत प्रकार से (विवाचसम्‌) विभिन्न बोली 
बोलनेवाले (नानाधर्माणम्‌) अनेक ग्रुण-धर्मोवाले (जनम्‌) जनसमुह को 

| (यथा ओकसम्‌) घर के समान (बिभ्रती) धारण करती हुई (अनपस्फुरन्ती) 
| न बिदकती हुई (ध्रुवा धेनु: इव) स्थिर गाय के समान (मे) मेरे लिए (द्रवि- 
णस्य) धन की (MSA धाराः) हजार धाराओं को (दुहाम्‌) Fe, प्रदान करे । 

. (ये ग्रामाः) जो गाँव हैं, (यत्‌ अरण्यम्‌) जो जंगल है (अधि भूम्याम्‌) भूमि 
पर (याः सभाः) जो सभाएं हैं, (ये संग्रामाः) जो संग्राम हैं, (समितयः) 


ins 


जी 


“ve 
o 

आदशे गणतन्त्र 


समितियाँ हैं (तेषु) उनमें हे मातृभूमि (ते) तेरे लिए, हम (चारु वदेम) चारु 
बोलें । 

(शन्तिवा) शान्तिदायक, (सुरभिः) grad, (स्योना) सुखदायिनी, 
(कीलालोध्नी) अमृत-भरे ऊधस्‌ वाली, (पयस्वती) दूध-भरी (पृथिवी भूमिः) 
विशाल मातृभूमि (पयसा सह) समृद्धि-रूप दूध के साथ (मे अधिब्रवीतु) मेरे 
लिए गौरवगाथा बोलती रहे। 

(ब्रह्मन) हे ब्रह्मन्‌, (राष्ट्रे) हमारे राष्ट्र में (ब्राह्मणः) ब्राह्मण (ब्रह्मवचंसी) 
ब्रह्मवर्चस्वी (आ जायताम्‌) हो, (राजन्यः) क्षत्रिय (शूरः) शूरवीर (इषव्यः) 
बाण चलाने में कुशल (अतिव्याधी) नीरोग, (महारथः) महारथी (आ जाय- 
ताम्‌) हो । (धनुः) गाय (दोग्ध्री) gars हो, (अनड्वान्‌) बैल (वोढा) भार- 
वाही हो, (सप्तिः) घोड़ा (आशुः) वेगगामी हो, (योषा) नारी (पुरन्धिः) 
बुद्धिमती वा गृहपुरी को धारण करनेवाली हो (अस्य यजमानस्य) इस 
यजमान का (युवा) युवा पुत्र (जिष्णुः) विजयशील, (रथेष्ठाः) रथारोही, 
(सभेयः) सभ्य, (वीरः) वीर (जायताम्‌) हो । (नः) हमारी (निकामे निकामे 
प्रत्येक कामना पर (पर्जन्यः) बादल (वर्षतु) बरसे । (नः) हमारे लिए (फल- 
वत्यः) फलवती (ओषधयः) ओषधियाँ (पच्यन्ताम्‌) पकें। (नः) हमारा 
(योगक्षेमः) योग-क्षेम (कल्पताम्‌) सम्पन्न हो । 

विश्वबन्धुत्व की भावना 


वेदों का अध्ययन करने से ज्ञात होता है कि वेद सार्वजनिक हित, विश्व- 
बन्धुत्व; माधुर्य, प्रेम और शान्ति की भावना से ओतप्रोत हैं। वेदों में संज्ञान, 
'साम्मनस्य, एकता, संगठन, परोपकार आदि की प्रेरणाएँ स्थान-स्थान पर उपलब्ध 
होती हैं । 


एक माता के पुत्र 


वेद की दृष्टि में सम्पूर्ण भूमि हम सबकी माता है तथा हम सव उसके पुत्र हैं -- 
“माता भूमिः gat अहं पृथिव्याः' अथर्व० १२.१.१२॥ संसार का प्रत्येक व्यक्ति 
यदि वेद की यह दृष्टि सम्मुख रखे कि हम सबकी माता एक है, तो परस्पर सगे । 
भाइयों के समान रहने की बडी प्रेरणा मिल सकती है। वेद की शिक्षा है कि हमें | 
छोटे-बड़े का भेद-भाव त्यागकर e- की भावना के साथ आगे बढ़ना है-- 
अजेष्ठासो अकनिष्ठास एते सं म्रातरो वावृधुः सोभगाय! ऋ० ५.६०.५। अथवे- 
वेद के भूमि-सुक्त में कहा गया है कि यह भूमि विभिन्न भाषाओं के बोलनेवाले 
| और विभिन्न धर्मों वाले जनों को भी अपने अन्दर ऐसे ही रखती है, जैसे एक परि- 
| वार के लोग घर में रहते हैं। इससे हमें यह सन्देश प्राप्त होता है कि भाषा, धर्म, 
वेशभूषा आदि का भेद होने पर भी हमें परस्पर प्रेम से रहना है-- 
'जनं बिम्रती बहुधा विवाचसं, 
नानाधर्माणं पृथिवी यथोकसम्‌ । 
सहस्र धारा द्रविणस्य मे दुहां 
ध्र, वेव घेतुरनपस्फुरन्ती ॥ +-अथवे ° १२.१.४५ 


'सास्मनस्य 


वेदों में कई साम्मनस्य-विघयक सुक्त मिलते हैं, जिनसे यह प्रेरणा प्राप्त 
होती है कि एक परिवार में, एक समाज में, एक राष्ट्र में तथा एक विश्व में हम 
| सेब परस्पर प्रीतियुक्त मन से रहें। इस सम्बन्ध के कतिपय मन्त्र अग्रलिखित 


— 

यसं गच्छध्वं सं वदध्वं सं वो मनांसि SATIH । 
देवा भागं यथा पूर्वं संजानाना उपासते॥ 
अस्मानी व आकूतिः समाना हृदयानि वः। 
समानमस्तु वो मनो यथा वः सुसहासति॥ 
FEO १०.१९१.२,४ 
“हे मनुष्यो; तुम सब मिलकर चलो, मिलकर वार्तालाप करो, तुम्हारे मन 
मिल जायें। तुम वैसे ही मिलकर कार्यो को सिद्ध करो, जैसे विभिन्न क्षेत्रों के देव 
परस्पर सहयोग से कार्य करते हैं। तुम्हारा संकल्प समान हो, तुम्हारे हृदय समान 
हों, तुम्हारा मन समान हो, जिससे FAA परस्पर साथ रहने की शुभ प्रवृत्ति उत्पन्न 
at” 
यहाँ देवों का दृष्टान्त बड़ा ही महत्त्वपूर्ण हे । सभी क्षेत्रों के देव परस्पर 
साम्मनस्य से ही कार्य करते हैं। प्रकृति में सूर्य, चन्द्र, वायु, पर्जन्य, पृथिवी आदि 
देव यदि परस्पर सहयोग छोड़ दें, तो समस्त प्राकृतिक कार्य अस्त-व्यस्त हो जाए । 
शरीर के जीवात्मा, मन, बुद्धि, चक्षु, श्रोत्र आदि देवों में भी यदि असाम्मनस्य 
होने लगे तो न मनुष्य कुछ ज्ञान प्राप्त कर सके, न ही कोई कार्य कर सके । ऐसे 
ही किसी राष्ट्र के राष्ट्रपति, प्रधानमन्त्री, शिक्षामन्त्री, आदि देव भी एक सूत्र में 
बद्ध होकर कार्य न करें तो राष्ट्र की उन्नति के सब कार्य रुक जायेंगे एवं देवों के 
सहयोगयुक्त व्यवहार से शिक्षा लेकर विश्व के सभी मनुष्यों को पारस्परिक 
सहयोग और बन्धुत्व की भावना से रहना है, यह वेद का आशय है । पुनः भगवती 
श्रुति कहती है-- 
“सहृदयं साम्मनस्यमविद्वेषं कृणोमि वः। 
अन्यो अन्यमभि हर्यत वत्सं जातमिवाध्त्या ॥ 
“मा भ्राता भ्रातरं द्विक्षन्मा स्वसारमुत स्वसा | 
सम्यञ्चः Adal भूत्वा वाचं वदत भद्रया N 
>-अथर्व ० ३.३०.१,३ 
“हे मनुष्यो, तुम्हें मैं सौहार्द, साम्मनस्य तथा अविद्वेष का उपदेश करता हूँ। 
तुम एक-दूसरे से वैसे ही प्रेम करो, जैसे नवजात वत्स से गाय प्रेम करती है। कोई 
भाई दूसरे भाई से द्वेष न करे, कोई बहिन दूसरी बहिन से द्वेष न करे | तुम मिल- 
कर चलते हुए सहकर्मी होते हुए एक-दूसरे के प्रति भद्र वाणी बोला करो।” 
वेद का यह उपदेश एक छोटे परिवार तथा बड़े विश्व-परिवार दोनों के प्रति 
समान रूप से प्रवृत्त हो रहा है। वेद का स्पष्ट रूप में यह भी कथन है कि हमें 
केवल अपनों से ही प्रेम-व्यवहार नहीं करना है, अपितु अपरिचितों के प्रति भी 
a | रखनी है । 

विश्वबन्धुत्व की भावना zy 
“संज्ञान नः स्वेभिः संज्ञानमरणेभिः। 
संज्ञानमश्विना युवमस्मासु नियच्छतम्‌ ॥ --अथर्व० ७.५२.१ 
“हमारी अपनों के प्रति प्रीति हो, परायों के प्रति भी प्रीति हो । हे azat- 
देवो, तुम हमें सज्ञान या परस्पर मिलकर रहने का गुण प्रदान करो ।” 
यहाँ अश्वियुगल से पारस्परिक सहयोग की शिक्षा ग्रहण करने के लिए कहा 
गया है । जैसे अश्वीदेव, (सुर्य-चन्द्र, द्यावा-पृथिवी, प्राण-अपान आदि) दो हैं, और 
दोनों में इतना अधिक सामंजस्य हे कि उसके बल पर वे अनेक महिमाशाली कृत्यों | 
को करने में समर्थ होते हैं, वैसे ही हम मानवों में भी पारस्परिक सामंजस्य हो | 
यह वेद की प्रेरणा है | 


सरवंभूतमैत्री | 


वैदिक स्तोता सर्वभूतमैत्री का आदर्श अपने सम्मुख रखता हुआ प्रभु से प्रार्थना 
करता है कि हे दृते, हे सबके मनों से विद्वेषादि भावों का विदारण करनेवाले प्रभो, 
आज मैं मंत्री का व्रत ग्रहण कर रहा हूँ, उसपर दृढ़ रहने का सामर्थ्यं मुझे प्रदान 
कीजिए । सब भूत मुझे मित्र की दृष्टि से देखें, क्योंकि आज से मैं सब भूतों को 
मित्र की दृष्टि से देखने लगा हूँ । इस प्रकार हम सभी मानव एक-दूसरे को मित्र 
की Eo से देखा करें-- 
“at द हु मा, मित्रस्य मा चक्षुषा सर्वाणि भूतानि समीक्षन्ताम्‌ | 
मित्रस्याहं चक्षुषा सर्वाणि भूतानि समीक्षे । 
मित्रस्य चक्षुषा समीक्षामहे ॥ -यजु० ३६.१८ 
इस प्रकार मित्रता और alee का वेद यह उपाय बताते हैं कि हम दूसरों के 
प्रति अपने मन में मित्रता की भावना उत्पन्न कर लें । इसका प्रभाव उनपर यथा- 
सम्भव अवश्य पड़ेगा और वे भी हमारे प्रति अपने मन में सोहाद्रे का भाव धारण 
करने लगेंगे । परिणाम यह होगा कि सारा विश्व परस्पर मैत्री के सूत्र में आबद्ध 
हो जाएगा | वेद का आदर्श है कि सब दिशाएँ हमारी मित्र हों, कहीं भी कोई शतु 
- सर्वा आशा मम मित्रं भवन्तु, अथवं ° १९.१५.६। 
“aafaa नो अधराद्‌ अनमित्रं न उत्तरात्‌। 
| इन्द्रानमित्रै नः पश्चाद्‌ अनमित्रं पुरस्कृधि॥ -अथर्व० ६.४०.३ 
| “दक्षिण दिशा में हमारा कोई अमित्र न हो, उत्तर दिशा में हमारा कोई 
अमित्र न हो, पश्चिम दिशा में हमारा कोई अभित्र न हो, पूर्व दिशा में हमारा 
' कोई अमित्र न हो ।” 
| वेद सबके प्रति प्रणय का व्यवहार करने की शिक्षा देता हुआ कहता है-- 


a 

अपक्रामन्‌ पौरुषेयाद्‌ वृणानो दैव्यं वचः | 
प्रणीतीरभ्यावर्तस्व विश्वेभिः सखिभिः सह ॥॥ --अथर्व० ७.१०५.१ 
अर्थात्‌ हे मनुष्य, तू पुरुष-सुलभ कटु वाणी से दूर रह, दिव्य वाणी का वरण 

कर तथा समस्त मानवों के साथ प्रणय का व्यवहार कर | 


हेष-निवारण 


यदि दुर्भाग्य से कभी कोई व्यक्ति दूसरे व्यक्ति के प्रति या कोई राष्ट्र किसी 
दूसरे राष्ट्र के प्रति विद्वेषोन्मुख हो भी जाए तो वेद के शब्दों में उसे भ्रातृ-भाव 
का हाथ बढ़ाते हुए कहना चाहिए-- 
'°इदमुच्छ योऽवसानमागां 
शिवे मे द्यावापृथिवी अभूताम्‌ । 
असपत्नाः प्रदिशो मे भवन्तु 
न वे त्वा द्विष्मो अभयं नो अस्तु ॥ -ण्भेथर्व० १९.१४.१ 
आओ, आज हम परस्पर गले मिल लें। अब तक जो कुछ ईर्ष्या, द्वेष, कलह, 
विध्वंस हमने किया है उसकी परम्परा को समाप्त कर दें। अब तक भूमि पर, 
आकाश में, समुद्र में कहीं भी जाते हुए हमारे मनो में एक भय और सन्देह विद्यमान 
रहता था कि कहीं यहाँ शत्रु की सुरंगें न बिछी हों, कहीं शत्रु के हवाई जहाज हमें 
न गिरा दें, कहीं शत्रु की पनडुब्बियाँ हमारे जलपोत को विनष्ट न कर दें। पर 
आज से इस प्रकार की आशंकाओं का हम अवसान कर दें । अपने मनों से द्वेष और 
त्रास को निकाल दें । द्यावापृथिवी हमारे लिए उद्वेजक न रहकर कल्याणकर हो 
जाएँ । सब दिशाएँ हमारे लिए शत्रुरहित हो जाएँ। 
«अव ज्यामिव धन्वनो मन्यु तनोमि ते हृदः । 
यथा सम्मनसौ भूत्वा सखायाविव सचावहे ॥ 
“सखायाविव सचावहा अव मन्यु तनोमि ते । 
अधस्ते अश्मनो मन्युमुपास्यामसि यो गुरुः॥। 
अथव ० ६.४२.१२ 
हे भाई, तुम्हारे हृदय पर मेरे प्रति क्रोध ऐसा चढ़ा हुआ है, जैसे धनुष पर 
मौर्वी चढी हुई हो। जैसे मौवी पर चढे हुए धनुष से शतु पर बाण छोड़ा जाता है, 
aa ही क्रोधाविष्ट हृदय से तुम मेरे उपर अनिष्ट के बाणों की बौछार करनी 
चाह रहे हो । परन्तु आज मैं तुम्हारे हृदय से क्रोध की डोरी को उतारकर रहूंगा । 
तुम्हारे भारी से भारी क्रोध को मैं अपने प्रेमरूपी पत्थर के नीचे दबा दूँगा । 
T | तुम भी मेरे प्रेम का मुल्यांकन कर अपने क्रोध को भुला दोगे और ह्म 
पुनः दो मित्रो के समान परस्पर व्यवहार करने लगेंगे 1” 

विश्वबन्धुत्व की भावना os 


हेष-निवा रण की अग्रांकित वैदिक प्रार्थनाएँ भी अपूव प्रेरणादायक हैं-- 


विश्वा द्वेषांसि प्रमुमुग्ध्यस्मत्‌ । --ऋ० ४.१.४. 
“हे प्रभो, हमारे अन्दर से समस्त द्वेषभावनाओं को पृथक्‌ कर दो ।” 

यूयं द्वेषांसि सनुतर्युयोत । --ऋ ० २.२६.२ 
“हे देवपुरुषो, तुम द्रेषभावों को सदा ही हमसे दूर करते रहो ।” 

मा सो अस्मान्‌ द्विक्षत मा वयं तम्‌। --अथर्व० १२.२.३३ 


“न वह हमसे FT करे, न हम उससे ट्रेष करें ।” 
सब समृद्ध हों 


वेद किसी एक व्यक्ति की, एक समाज की या एक राष्ट्र की नहीं, किन्तु सभी 
व्यक्तियों की, सभी समाजों की और सभी राष्ट्रों की समृद्धि चाहता है। 
उसकी कामना है कि सभी दिशाओं के वासी फूले, फलें, समृद्ध हों । एक 
प्रार्थना देखिए-- 
taq या: पञ्च प्रदिशो मानवीः पञ्च pA: | 
वृष्टे शापं नदीरिव-इह स्फाति amaga ॥ 
--अथवं ० ३.२४.३ 
अर्थात्‌ ये जो पाँच प्रदिशाएँ (पूर्वादि चार तथा एक केन्द्र) हैं, तथा उनमें 
= जो पंच मानव हैं, वे सभी इस प्रकार समृद्धि को प्राप्त करें, जिस प्रकार 
वर्षा होने पर नदियाँ जल की बाढ़ को प्राप्त करती हैं । यहाँ समृद्धि के लिए नदियों 
की उपमा कैसी सुन्दर है ! 


सबका मंगल हो 


वेद का स्तोता केवल अपना ही नहीं, किन्तु सभी का मंगल चाहता है, यहाँ 
तक कि पशु-पक्षियों तक की स्वस्ति का उसे ध्यान हैं। 
१४स्वस्ति मात्र उत पित्रे नो अस्तु 


स्वस्ति गोभ्यो जगते पुरुषेभ्यः ॥ --अथवे० १.३१.४ 
माताओं का मंगल हो, पिताओं का मंगल हो, पुरुषों का मंगल हो, सब 
जगत्‌ का मंगल हो | 
१५अस्माक देवा उभयाय जन्मने 
शर्म यच्छत द्विपदे चतुष्पदे । 
अदत्‌ पिबदूर्जयमानमाशितं 
तदस्मे शेयोररपो दधातन ॥। ---क्र० १०.३७.११ 

हे देवो, द्विपात्‌-चतुष्पात्‌ दोनों प्रकार के जीवों का कल्याण करो। हम 
सबको ऐसा सुख और आरोग्य प्रदान करो कि प्रत्येक जीव खाता, पीता तथा बल 


के कार्य करता रहे | 
fara वैदिक प्रार्थनाएँ भी सर्वभूतहित की भावना पर प्रकाश डालती 


सर्वमिज्जगद्‌ अयक्ष्मं सुमना असत्‌ । यजु १६.४ 
“सारा ही जगत्‌ रोगरहित तथा स्वस्थ मन वाला हो ।” 
विश्वं पुष्टं ग्रामे अस्मिन्ननात्रम्‌ । यजु १६.४५ 


“इस समाज में सभी हुष्टपुप्ट तथा नीरोग रहें ।” 
वेदों की अधिकतर प्रार्थनाएँ 'नः', अस्मभ्यम्‌’, आदि बहुवचनान्त शब्दों द्वारा 
की गयी हँ । इसका कारण भी यही है कि वेद का स्तोता केवल अपना स्वार्थ नहीं 
देखता, किन्तु उसके अन्दर विश्वबन्धुत्व की भावना होने से वह कल्याणप्राप्ति में 
सभी को साझी बनाना चाहता है। प्रसिद्ध गायत्री मन्त्र में सविता देव से बुद्धियों 
को सन्मा में प्रेरित करने की याचना सभी के लिए है। ag भद्रं तन्न आसुव' में 
सविता से भद्र-प्राप्त की प्रार्थना भी सभी के लिए की गयी है | 'उद्‌ वयं तमसस्परि” 
में तामसिकता से मुक्त होकर ज्योति में जाने की कामना भी सबके लिए है । ‘ad 
सर्वेषु यशसः स्याम' में यशस्विता की प्रार्थना, 'अगन्महि मनसा सं शिवेन' में शुभ- 
मनस्कता की प्रार्थना, अस्मान्‌ पुनीहि चक्षसे” में पवित्रता की प्रार्थना, अप नः 
शोशुचदघम्‌' में पाप-शोषण की प्रार्थना, 'स्वस्ति नो अभयं च नः' में स्वस्ति तथा 
निर्भयता की प्रार्थना, “वयं मधुमन्तः स्याम' में माधुर्यं की प्रार्थना, “शं च नो मयश्व 
नः में सुख-शान्ति तथा आरोग्य की प्रार्थना, ‘aad स्याम पतयो रणीयाम्‌' में घन- 
पति होने की प्रार्थना, 'ऋतमस्माकं तेजोऽस्माकम्‌' में ऋत और तेज की प्रार्थना, 
'परेतु मृत्युरमृतं न ऐतु' में मृत्यु-विनाश तथा अमरत्व की प्रार्थना तथा ‘ad त 
इन्द्र विश्वह प्रियासः” में इन्द्र के प्रिय बनने की प्रार्थना सबके लिए ही है। 
क्वचित्‌ “अहं, 'मे' 'मम' “मह्यम्‌' आदि एकवचनान्त शब्दों से प्रार्थना है भी 
तो बह इसलिए कि एक-एक व्यक्ति के गुणवान्‌, होने से अन्ततः समाज ही गुणी 
होता है। बहुत-से वेदमन्त्र में तो ऐसा भी है कि प्रथम अपने लिए प्रार्थना की गई 
है, तो उसका उपसंहार बहुजनहिताय में ही किया गया है । यथा--- 
“यन्मे छिद्र चक्षुश हृदयस्य मनसो वातितुण्णं बृहस्पतिम्‌ तद्‌ दधातु | 
शं नो भवतु भुवनस्य यस्पतिः ॥ -यजु० ३६.२ 
यहाँ कोई व्यक्ति अपने चक्षु, हृदय तथा मन के दोषों को दूर करने की प्रार्थना 
करता है। व्यक्तिगत दोषनिवारण होने पर लाभ समष्टि का ही होगा, अतः 
स के उपसंहार में वह कहता है कि भुवनपति प्रभु हम सभी को हीला ' प्रदान 
करें I 

परोपकार का आदर्श 


बेदों में विशवबन्धुत्व की भावना होने का एक यह प्रमाण भी है कि परोपकार 
तथा दान वैदिक संस्कृति के प्रमुख अंग हें । ऋग्वेद में दानस्तुति के अनेक सुक्त 
आये हैं । यदि कहीं कोई संकटापन्त मानव दिखायी देता है तो बैदिक दृष्टि में 
हमारा कतंव्य है कि हम उसकी सहायता करें। वेद का आदेश है कि समृद्ध को 
चाहिए कि वह निर्धन को अवश्य दान करे। दान की भावना जगाने के लिए श्रति 
कहती है कि सम्भव है कल तुम गरीव हो जाओ तथा तुम्हें दूसरों के दान की 
आवश्यकता अनुभव होने लगे, क्योंकि सम्पत्तियाँ तो रथ के चक्र के समान घूमती 
हैं तथा एक को छोड़कर दूसरे के समीप जाती रहती हैं-- 
*“पृणीया दिन्नाधमानाय तब्यान्‌ 
द्राघीयांसमनुपश्येत पन्याम्‌ । 
ओ हि वतंन्ते रथ्येव चक्रा- 
अन्यमन्यमुपतिष्ठन्त रायः ॥ —FEo १०.११७.५ 
वेद की घोषणा है कि अकेला खानेवाला पाप का ही भागी होता है- 
केवलाघो भवति केवलादी (ऋ० १०.११७.६) । अतएव वैदिक उपासक पूषा प्रभु 
से प्रार्थना करता है कि हे पूषन्‌ प्रभो, जिसकी दान की प्रवृत्ति नहीं हैं उसे आप 
दान के लिए प्रेरित कीजिए, आप कृपण के कठोर मन को मृदु कर दीजिए, जिससे 
ह दुखिया को देखकर पसीजे- 
*८अदित्सन्तं चिदाघृणे पूषन्‌ दानाय चोदय | 
पणेश्चिद्‌ वि wat HA: N --ऋ"० ६.५३.३ 
वेद कहते हैं कि जो आपदग्रस्त की धन, अन्न आदि से सहायता नहीं करता, 
प्रत्युत उसके सामने ही स्वयं भोग करने में संलग्न रहता है, वह अन्ततः सुखी नहीं 
हो सकता-- 
“g आध्राय चकमानाय पित्बोऽ 
न्नवान्त्सन्‌ रफितायोपजग्मुषे | 
स्थिरं मन कृणुते सेवते पुरो 
तो चित्‌ स मर्डितारं न विन्दते ॥ ऋ ० १०.११७.२ 


-जनसंहार न हो 


आज अधिकतर राष्ट्र एक-दूसरे को नीचा दिखाते हैं। शस्त्रास्त्र की होड़ लग 


“रही है। ऐसे-ऐसे संहारक अणु-गोलों का आविष्कार हुआ है कि एक ही गोले से 

देश के देश विध्वस्त हो जाएँ; परन्तु वेद को यह स्थिति वांछनीय नहीं है। वेद 


कहता हे- 
““यामिबुँ गिरिशन्त हस्ते विभषर्यस्तवे। 
frat गिरित्र at कुरु मा हिसीः पुरुषं जगत्‌ ॥ —AYo १६.३ 
“हे रुद्र, हे शक्तिधर, तुझे तो 'गिरिशन्त' और "गिरित्र अर्थात्‌ लोकरक्षकः 
होना चाहिए-गिरिषु पवंतवद्न्नतेषु राष्ट्रेषु शं कल्याणं तनोतीति गिरिशन्तः | 


गिरीन्‌ राष्ट्राणि त्रायते इति गिरित्रः। तूने अपनी शक्ति के मद में आकर फेंकने: 


के लिए जो इषु, जो भयंकर अस्त्र हाथ में पकड़े हुए हैं, उन्हें शिव बना, उनका 
संसार के हित के लिए उपयोग कर। उनसे तू निरीह पुरुषों का और जगत्‌ का 
संहार मत कर 1” 

“प्रमुञ्च धन्वनस्त्वम्‌ उभयोरार्््यॉर्ज्याम्‌ । 

याश्च ते हस्त इषवः परा ता भगवो वप ॥ -यजु० १९.९ 


“तूने जो धनुष की दोनों कोटियों पर प्रत्यंचा चढ़ायी हुई है उसे खोल दे,. 


और जो चलाने के लिए बाण पकड़े हुए हैं उन्हें दूर कर दे, अर्थात्‌ जो युद्ध की 
तैयारी कर ली है, उससे उपरत हो जा ।” 


वेदों को शान्तिप्रियता 


वेदों को शान्ति इतनी अधिक प्रिय है कि कई सम्पूर्ण सुक्त शान्ति का आवा-. 
हन करनेवाले हैं। देवों से, मानवों से, प्रकृति की एक-एक वस्तु से शान्ति की 


पुकार की गयी है-- 
Wet नः सूर्य उरुचक्षा उदेतु 
शं नश्चतस्रः प्रदिशो भवन्तु | 
शं नः पर्वता ध्र वयो भवन्तु 
शं नः सिन्धवः शमु सन्त्वापः ॥ 
— Ro ७.३५.८, अथवे० १६.१०.५८ 
“यह्‌ विस्तीण प्रकाश का गोला सुर्य हम मानवों के लिए शान्ति लाता हुआ 
उदित हो। चारों दिशाएँ हमारे लिए शान्ति को विकीर्ण करें । ये अचल पर्वत 
हमें शान्ति का सन्देश सुनाएँ। ये समुद्र और नदियाँ भी हमें शान्ति का पाठ 
पढ़ायें । 
“शान्ता द्यौः शान्ता पृथिवी शान्तमिदमुर्वन्तरिक्षम्‌ । 
शान्ता उदन्वतीरापः शान्ता नः सन्त्वोषधीः ॥ 
--अथवे० १६.६.१ 
“तेजोमय द्युलोक हमारे लिए शान्ति का सन्देशवाहक ही । यह विस्तृत 

अन्तरिक्ष हमें शान्ति की प्रेरणा दे । ये समुद्र की लहरें हमें शान्ति का गान सुनाएँ 
और ये प्रसुनों तथा फलों वाली ओषधि-वनस्पतियाँ हमारे लिए शान्ति के राग 
गाये 1 

“on या परमेष्ठिनी वाग्‌ देवी ब्रह्मसंशिता | 

ययैव agì घोरं तयेव शान्तिरस्तु नः॥ 

“Sed यत्‌ परमेष्ठिनं मनो वां ब्रह्मसंशितम्‌। 

येनैव ससूजे घोरं तेनेव शान्तिरस्तु नः॥ 

“इमानि यानि पञ्चेन्द्रियाणि 

मनः षष्ठानि मे हृदि ब्रह्मणा संशितानि। 

ata ससुजे घोरं तैरेव शान्तिरस्त्‌ नः॥ --अथवं० १६.८-३-५ 

मनुष्य के अन्दर विद्यमान वाणी और मन परमेष्ठी हैं, परम पद पर स्थित हैं, 

परम शक्तिशाली हैं। पर इनके दुरुपयोग के कारण कभी-कभी मानव का मानव 
शत्रु बन जाता है, उसके रक्त का पिपासु हो जाता है । मन-सहित पाचों जञानेन्द्रियाँ 
भी मनुष्य के लिए अद्भुत देन हैँ । पर इनका भी सम्यक्‌ प्रयोग न करने से बड़े 
घोर परिणाम उत्पन्न हो जाते हैं। वेद की प्रेरणा है कि इन वाक्‌, मन तथा इन्द्रियों 
को हम ज्ञान से तीक्ष्ण कर लें, जिससे ये पारस्परिक कलह के कारण न बनकर 
संसार में शास्ति का साम्राज्य लानेवाले हों । 


युद्ध क्यों ? 


[ तक जो कुछ लिखा गया है वह वेदों की विश्ववन्धुत्व की भावना को 
प्रकाशित करता है। परन्तु यहाँ एक शंका उपस्थित होती है। वह यह है कि यदि 
वेद विश्वबन्धुत्व तथा सार्वजनिक हित के ही समर्थक हैं तो उनमें पग-पग पर 
भीषण युद्ध, शत्रुवध, आत्मविजय आदि के aia क्यों आये हैं? वेदों के प्रमुख 
देवता इन्द्र के शत्रुविजय के इतिहास से वेदों के पृष्ठ क्यों रंगे पड़े हैं? इसका 
उत्तर भी कठिन नहीं है । वेद के युद्ध-वर्णतों में एक बात विशेष खूप से यह द्रष्टव्य 
है कि सर्वत्र देवों को राक्षसों के विरुद्ध अभियान के लिए प्रेरित किया गया है । 
ऐसा एक भी स्थल नहीं है जहाँ देवों को देवों के विरोध में उकसाया गया हो । इन 
राक्षसों को यातुधान, पिशाच, क्रव्याद्‌, रक्षस्‌, दास, वृत्र, दस्यु, शुष्ण, शम्बर, 
नमुचि आदि से स्मरण किया गया है । यातुधान वे हैं जो निर्दोष लोगों को भयंकर 
यातनाएँ देते हैं। पिशाच तथा क्रव्याद्‌ वे हैं जो मनुष्यों का तथा गाय, अश्व 
आदि उपयोगी जन्तुओं का कच्चा मांस तक खा जते हैं । रक्षस्‌ या राक्षस वे हैं 
जिनके भीषण उपद्रवों से समाज असुरक्षित हो जाता है तथा उसे रक्षा की आव- 
श्यकता पड़ती है । दास वा दस्यु वे हैं जो सज्जनों का व्यापक रूप में उपक्षय करते 

हैँ। वृत्र वे हैँ जो सत्य, न्याय, दया आदि के प्रकाश को ढककर तामसिकता उत्पन्न 
कर देते हैं । शम्बर वे हैं जो उत्पात और हिंसा का जाल फैलाकर शान्ति भंग करते 
हैं । शुष्ण वे हैं जो सत्पुरुषों के शोषण में निरत रहते हैं। नमुचि वे हें जो सज्जनों 
को अपनी दुष्टता से दूषित करने के लिए ऐसे चिपट जाते हैं कि छोड़ते ही नहीं । 
ये सब वे राक्षस हैं जो साम, दान, भेद इन तीनों उपायों का अवलम्बन करने पर्‌ 
भी, अपने राक्षसी स्वभाव का परित्याग नहीं करते। अतः “चतुर्थोपायसाध्ये तु 
रिपो सान्त्वमपक्रिया” की नीति के अनुसार इनके प्रति दण्ड का प्रयोग आवश्यक 
होता है। अतः इन आसुरी सम्पत्‌ वालों पर विजय प्राप्त करने के लिए दैवी 
सम्पत्‌ वालों को वेद प्रोत्साहित करते हैं, जैसे श्री कृष्ण ने गीता में अर्जुन को 
प्रोत्साहित किया है। युद्ध शान्ति की स्थापना के लिए ही होते हैं। साथ ही 
अध्यातमक्षेत्र में ये असुर काम, क्रोध आदि हैं, जिनसे अध्यात्म-पथ के पथिक को 
अहनिश युद्ध करना पड़ता है। अतएव उनपर विजय पाने के लिए भी मानव को 
प्रेरित किया गया है। 

वेदों के युद्ध-परक वर्णनों को इसी रूप में लेना उचित है । अतः इनसे वेदों की | 
विश्वबन्धुत्व की भावना में कोई अन्तर नहीं आता । | 


पाद-टिप्पणी व मन्त्र-पदार्थ 


१. इस मन्त्र का पदार्थ द्रष्टव्य:--निबन्ध-संख्या १२ में । 

२. हे भाइयो, तुम (संगच्छध्वम्‌) मिलकर चलो, (संवदध्वम्‌) मिलकर बोलो, 
(बः) तुम्हारे (मनांसि) मन (संजानताम्‌) मिलकर ज्ञान प्राप्त करें, (यथा) 
जैसे (पूर्व देवाः) पुर्वज विद्वान्‌ लोग (संजानानाः) ऐकमत्य रखते हुए (भागम्‌ 
उपासते) अपने-अपने भाग को पुर्ण करते हैं। 

३. (वः) तुम्हारी (आकूतिः) संकल्प-शक्ति (समानी) समान हो, (बः) तुम्हारे 
(हृदयानि) हृदय (समाना) समान हों । (बः मनः) तुम्हारा मन (समानम्‌ | 
अस्तु) समान हो, (यथा) जिससे (बः) तुम्हारा (सुसह) परस्पर उत्कृष्ट साथ | 
(असति) होवे । | 

४. (वः) तुम्हारे लिए (हृदयम्‌) सहृदयता, (साम्मनस्थम्‌) समानमनस्कता | 
और (अविद्वेषम्‌) अविद्वेष (कृणोमि) करता हूँ । तुम (अन्यो अन्यम्‌) एक- | 
दुसरे को (अभिहर्यत) चाहो, प्यार करो | (जातं वत्सम्‌) नवजात TSS को । 
(अघ्न्या इव) जैसे गाय चाहती है, प्यार करती है। | 

w 


a 
Sx 


५ (set भाई (तरम्‌) भाई से (Fara) टेप न करे(उत) और (स्वसा) 
बहिन से (मा feaa) द्वेष न करे। (सम्यञ्चः) मिलकर चलनेवाले और 
(सत्रता:) समान त्रतवाले (भूत्वा) होकर (भद्रया) भद्र रीति से (वाचं वदत) 
बाणी बोलो । 

६. (नः) हमारा (स्वेभिः) अपनों से (संज्ञानम्‌) ऐकमत्य हो । (अरणेभिः)परायों 
से (संज्ञानम्‌) ऐकमत्य हो। (अश्विना) हे प्राण-अपान आदि अश्वी देवी 
(युवम्‌) तुम (अस्मासु) हममें (संज्ञानम्‌) ऐकमत्य (नियच्छतम्‌) नियत 
करो | 

७. (दृते) हे द्रेषो का विदारण करनेवाले प्रभु, आप (मा) मुझे (दृह) दृढ़ता 
प्रदान करो । (मा) मुझे (सर्वाणि भूतानि) सब प्राणी (मित्रस्य चक्षुषा) मित्र 
की आँख से (समीक्षन्ताम्‌) देखें, (अहम्‌) मैं भी (सर्वाणि भूतानि) सव 
प्राणियों को (मित्रस्य चक्षुषा) मित्र की आँख से (समीक्षे) देखता हूँ । इस 
प्रकार, हम सव एक-दूसरे को (मित्रस्य चक्षुषा) मित्र की आँख से (समीक्षा- 
महे) देखते हैं । 

८. (अधरात्‌) दक्षिण दिशा में (नः अनमित्रम्‌) हमारा कोई अमित्र न हो, 
(उत्तरात्‌) उत्त र दिशा में (न: अनमित्रम्‌) हमारा कोई अमित्र न हो । (इन्द्र) 
हे इन्द्र प्रभु, (पश्चात्‌) पश्चिम दिशा में (नः अनमित्रम्‌) हमारा कोई 
अमित्र न हो, (पुरः) पूर्व दिशा में (नः अनमित्रं कृधिः) हमारा कोई अमित्र 
= करो | 

९. हे मनुप्य, तू (पौरुषेयात्‌) पुरुष-सुलभ कटु वाणी से (अपक्रामन्‌) दूर रहता 
हुआ, (दैव्यं वचः) दिव्य वाणी को (वृणानः) वरण करता हुआ (विश्वेभिः 
सखिभिः सह) सब सखाओं के साथ (प्रणीती: अभ्यावर्तस्व) प्रेम का व्यवहार 
कर्‌ | 

१०. (इदम्‌ उत्‌ श्रेयः) यही श्रेयस्कर है कि अब मैं (अवसानम्‌ आगाम्‌) कलह का, 
ईर्ष्या-हेष का अन्त कर दूँ । (मे) मेरे लिए (द्यावापृथिवी) आकाश-भूमि 
(शिवं अभूताम्‌) शिव हो गये हँ । (प्रदिशः) मुख्य दिशाएँ (मे) मेरे लिए 
(असपत्नाः) शत्रु रहित (भवन्तु) हो जाएँ। हे भाई, हम (त्वा) तुझसे (न वै 
द्विष्मः) अब द्वेष नहीं करते हैं । (नः) हम सबके लिए (अभयम्‌ अस्तु) अभय 
हो जाए। 

११. हे भाई, (धन्वनः) धनुष से (ज्याम्‌ इव) जैसे डोरी को उतारते हैं वैसे ही (ते 
हृदः) तेरे हृदय से (मन्युम्‌) क्रोध को (अव तनोमि) उतार देता हूं, (यथा) 
जिससे हम दोनों (सम्मनसौ भूत्वा) समान मन वाले होकर (सखायौ इव) 
मित्रों के समान (सचावहै) मेल से रहें। . 

१२. हम दोनों (सखायौ इव) मित्रों के समान (सचावहै) मेल से रहें । (ते मन्युम्‌) 

तेरे क्रोध को (अव तनोमि) उतार देता हूँ । (ते मन्युम्‌) तेरे क्रोध को (यः 

गुरुः) जो बहुत भारी है (अश्मनः अधः) प्रेम के पत्थर के नीचे (उपास्यामसि) 

रख देते हैं । 

(इमाः याः) ये जो (पञ्च प्रदिशः) पाँच मुख्य दिशाएं हैं और (पञ्च मानवी: 

कृष्टयः) पाँच मनुष्य-प्रजाएँ हैं, वे सब (इह) इस संसार में (स्फातिम्‌) वृद्धि 

को (समावहान्‌) प्राप्त करें, (वृष्टे) वर्षा होने पर (नदीः) नदियाँ (शापम्‌ 

इव) जैसे जल की बाढ़ को प्राप्त करती हैं । 

. (मात्रे) माता के लिए (उत) और (पित्रे) पिता के लिए (स्वस्ति अस्तु) 

स्वस्ति हो | (गोभ्यः) गायों के लिए, (पुरुषेम्यः) पुरुषों के लिए (जगते) सारे 
ही जगत्‌ के लिए (स्वस्ति) स्वस्ति हो। 
(देवाः) हे देवो, (अस्माकम्‌) हमारे (द्विपदे चतुष्पदे) दोपाये और चौपाये 
(उभयाय जन्मने) दोनों ही जन्मधारियों के लिए (शर्म यच्छत) सुख प्रदान 
करो। (अस्मे) हमें (तत्‌) वह (शम्‌) शान्ति (योः) उपद्रव-निवारण, तथा 
(अरपः) निर्मलता (दधातन) प्राप्त कराओ, जिससे सब (अदत्‌ पिबत्‌) खाते- 
पीते, (ऊर्जयमानम्‌) बल के कार्य करते (आशितम्‌) तृप्त रहें । 

. (यत्‌) जो (मे) मेरे (चक्षुषः) नेत्र का, (हृदयस्य) हृदय का, (मनसः वा) | 
मन का (अतितृण्णम्‌) बहुत फैला हुआ (छिद्रम्‌) fox हे (तत्‌ मे) उस मेरे | 
छिद्र को (बृहस्पतिः) ज्ञानी परमेश्वर (दधातु) भर देवे । (यः) जो (भुवनस्य 
पति:) जगत्‌ का पति परमेश्वर हे, वह (नः) हम सबके लिए (शं भवतु) 
शान्तिकारक हो | 

. (तव्यान्‌) समृद्ध मनुष्य (नाधमानाय) याचना करनेवाले को (पृणीयात्‌ इत्‌) 
अवश्य ही देवे । वह (द्राघीयांसं पन्थाम्‌) लम्बे मार्ग को (अनुपश्येत) देखे | 
(रायः) सम्पत्तियाँ(रथ्या चक्रा इव) रथ के पहियो के समान (उ हि) निएचय 
ही (आवतेन्ते) घूमती रहती हैं। 

- (आघुणे पूषन्‌) हे तेजस्वी पोषक परमेश्वर, आप (अदित्सन्तं चित्‌) जो दान 
करना नहीं चाहता उसे (दानाय) दान के लिए (चोदय) प्रेरित करो (पणे 
il कृपण मनुष्य के भी (मनः) मन को (faa) विशेष रूप से कोमल कर 
दो। 

- (यः) जो (अन्तवान्‌ सन्‌) अन्नों का स्वामी होता हुआ भी (आध्राय) सहारा 
देने योग्य, (fica: चकमानाय) अन्त को चाहनेवाले, (रफिताय) दरिद्रता से | 
हिसित (उपजग्मुषे) पास आए भिक्षुक के सामने (मनः) मन को (स्थिरं कृणुते) | 
कठोर कर लेता है, (उतो चित्‌) और (पुरा सेवते) उसे न देकर उसके सामने 
ही भोग करता है (सः) वह (मडितारम्‌) सुख देनेवाले को (न विन्दते) नहीं 
पाता । 

विश्वबन्धुत्व की भावना ay 


२१. 


२३. 


i 


२४. 


RR. 


(गिरिशन्त) पर्वत के समान उन्नत राष्ट्र में सुख-शान्ति देनेवाले राजन 
आप (अस्तवे) फेंकने के लिए (याम्‌ इषुम्‌) जिस बाण को (हस्ते विर्भाष) 
हाथ में धारण किये हो (ताम्‌) उसे (गिरित्र) हे राष्ट्ररक्षक, आप (शिवां 
कुरु) शिव बताओ, (पुरुषम्‌) पुरुषों का, (जगत्‌) जगत्‌ का (मा हिसी:) 
संहार मत करो । 
हे वीर, (त्वम्‌) तू (धन्वनः) धनुष की (उभयोः आर्ल्यो:) दोनों कोटियों पर 
तनी (ज्याम्‌) डोरी को (प्रमुञ्च) छोड़ दे। (भगवः) हे भगवन्‌ (याः च) 
और जो (ति हस्ते) तेरे हाथ में (इषवः) बाण हैं, (ताः) उन्हें (परा वप) 
वापस तरकश में रख दे । 


* (उरुचक्षा सूर्यः) विस्तीर्णं प्रकाशवाला सुर्य (नः) हमारे लिए (शम्‌) 


शान्तिकारी होता हुआ (उदेतु) उदित हो । (aaa: प्रदिशः) चारों दिशाएँ 
(नः) हमारे लिए (शं भवन्तु) शान्तिदायक हों। (aaa: पर्वताः) अचल 
पहाड़ (नः) हमारे लिए (शं भवन्तु) शान्तिदायक ati (नः) हमारे निए 
(सिन्धवः) समुद्र (शम्‌) शान्तिदायक हों (उ) और (आपः) नदियाँ (शं 
सन्तु) शान्तिदायक हों । 

(द्यौः) at लोक (शान्ता) शान्तिवाहक हो, (पृथिवी) भूमि (शान्ता) शान्ति- 
वाहक हो, (इदम्‌ उर अन्तरिक्षम्‌) यह विस्तीर्णं अन्तरिक्ष (शान्तम्‌) शान्ति- 
वाहक हो। (saad: आपः) समुद्र के जल (शान्ताः) शान्तिवाहक हों, 
(ओषधीः) ओषधियाँ (नः) हमारे लिए (शान्ताः सन्तु) शान्तिवाहक हों । 
(इयं या) यह जो (परमेष्ठिनी) परम पद पर स्थित, (ब्रह्म-संशिता) ज्ञान से 
तीक्ष्ण की हुई (देवी वाम्‌) व्यवहार में सहायक वाणी है, (यया एव) जिससे 
ही (घोरं ससृजे) बड़े घोर परिणाम उत्पन्न होते हैं, (तया एव) उसी से (न: 
शान्तिः अस्तु) हमें शान्ति प्राप्त हो । 

(इदं यत्‌) यह जो (परमेष्ठिनम्‌ )परम पद पर स्थित (वाम्‌) आप सभी पुरुषों 
का (ब्रह्मसंशितम्‌) ज्ञान से तीक्ष्ण किया हुआ (मनः) मन है, (येन एव) 
जिससे ही (घोरं ससृजे) बड़े घोर परिणाम उत्पन्न होते हैं, (तेन एव) उसी 
से (नः शान्तिः अस्तु) हमें शान्ति प्राप्त हो । 

(इमानि यानि) ये जो (मे हृदि) मेरे हृदय में (मनःषष्ठानि) मन जिनमें छठा 
है ऐसी (पञ्च इन्द्रियाणि) पाँच इन्द्रिया (ब्रह्मणा संशितानि) ज्ञान से तीक्ष्ण 
की हुई हैं, (यैः एव) जिनसे ही (घोरं ससूजे) घोर परिणाम उत्पन्न होते हैं, 
(तैः एव) उन्हीं से (नः शान्तिः अस्तु) हमें शान्ति प्राप्त हो । 

राजा और प्रजा का नूतन नगरी में प्रवेश 


(अथर्वदेद १९/१९ के आधार पर) 


एक ओर पुरोहित विराजमान है, दूसरी ओर राजा और प्रजा नूतन नगरी 

में प्रवेश की दीक्षा के लिए खडे हें । पुरोहित का स्वर सुनाई देता है-- 
‘fra: पृथिव्योदक्रामत्‌ तां पुरं प्रणयामि वः । 
तामाविशत तां प्रविशत सा व: शर्म च यच्छत्‌ ॥ १॥ 

“पृथिवी एक नगरी है । मित्र अर्थात्‌ अग्नि उसका राजा है । वह पृथिवी- 
रूपी नगरी के साथ सब प्रकार से उन्नत हुआ है । ऐसी ही नगरी में मैं तुम्हें प्रवेश 
कराता हूँ । मिलकर इसमें प्रवेश करो । यह नगरी तुम्हें सब सुख और रक्षाएँ 
प्रदान करती रहे 1” 

देखो, हे राजन्‌ और प्रजा के प्रतिनिधियो, आज इस नूतन नगरी में प्रवेश के 
समय तुम्हें कुछ आदशों को अपने सामने रखना है । पहला आदर्श है मित्र और 
पृथिवी का। राजन्‌, तुम्हें प्रजा का सच्चा मित्र बनना है और मित्र नामक अगिन की 
तरह प्रकाशमान, कार्यसाधक तथा ऊध्वेगामी होना है । तुम्हें अपनी नगरी को पृथिवी 
की तरह आदर्श बनाना है । पृथिवी नियमानुसार अपने अक्ष पर तथा सुर्य के चारों 
ओर गति कर रही है, ऐसे ही तुम अपनी नगरी को सतर्कता के साथ लक्ष्य के चारों 
ओर घुमाते रहो, उसे निष्क्रिय या asaq न रहने दो । जिस नगरी में सब प्रकार 
की आवश्यक हलचलें होती रहती हैं, वह नगरी उन्नत होती है । तुम्हारी नगरी में 
पृथिवी जैसी नियभ-व्यवस्था भी रहनी चाहिए । पृथिवी में जैसा बीज डाला जाता 
है, वैसा ही उससे फल उपजता है । ऐसा कभी नहीं होता कि आम का बीज डालने 
पर अमरूद का फल पैदा हो, या आम का रही बीज बोने पर बढ़िया आम पैदा 
हो। इसी प्रकार नगरी में भी कर्मानुसार फल-व्यवस्था होनी चाहिए । अच्छे कर्म 
करनेवाले को प्रोत्साहन और पाप-कर्म करनेवाले को दण्ड मिलना चाहिए । 
पृथिवी में यह गुण भी है कि वह समयानुसार अपने वातावरण में परिवर्तन ले आती 
है, उसपर ऋतु-परिवर्तन हुआ करते हैं, वह गरम, उण्डी, शीतोष्ण आदि होती 
रहती है। वैसे ही तुम्हारी नगरी जब शान्ति की आवश्यकता हो तब शान्त रहे, 
किन्तु जब शत्रु उसके सिर पर हो और उसे गमं तथा प्रचण्ड होने की आवश्यकता 
rs . तब प्रचण्ड हो उठ पृथिवी में चट्टानों की कठोरता भी है, फूलों की मृदुता 

है; स्थिरता भी है, गति भी है; ऐसी ही तुम्हारी नगरी में होनी चाहिए i 
पृथिवी पर जसे रक्षक पहाड़ खड़े चौकसी कर रहे हैं, वैसे ही तुम्हारी नगरी में 
शुरवीर क्षत्रिय रक्षा के लिए सन्नद्ध रहने चाहिएँ। पृथिवी पर जैसे संचयशील 
समुद्र था साना-चादा का खान विद्यमान हैं, वसे ही तुम्हारी नगरी में संचयणील 
वैश्य होने चाहिएँ । पृथिवी पर जैसे परहित के लिए अपना सर्वस्व अपित कर देने 
वाली वृक्ष-वनस्पतियाँ लहरा रही हैं, वैसे ही तुम्हारी नगरी में ब्राह्मण-वत्ति के 
पुरुष होने चाहिएँ। इन सव शिक्षाओं को तुम पृथिवी के दृष्टांत से ग्रहण करो 
तुम्हारी नगरी परम शोभामयी हो जाएगी । 
उत्तर में राजा और प्रजा सिर झुका देते हैं और कहते हैं, ऐसा ही होगा 
ब्रह्मन्‌, हम आपके आदेश का यथाशक्ति पालन करेंगे | 
पुरोहित का स्वर पुनः मुखरित होते लगता है--- 
वायुरन्तरिक्षेणोदक्रामत्‌ तां पुरं प्रणयामि वः। | 
तामाविशत तां प्रविशत सा वः शर्म च चमं च यच्छत ॥२॥ 
वायु राजा है, अन्तरिक्ष नगरी है । कंसा उन्नत यह राज्य है! ऐसी ही नगरी 
में मैं तुम्हें प्रवेश कराता हूँ । मिलकर उसमें प्रवेश करो । यह नगरी तुम्हें सब सुख 
और रक्षाएँ प्रदान करती रहे ।' | 
हे राजन्‌, तुम्हें वायु के समान बनना चाहिए । वायु जैसे सबको प्राण देने | 
वाला है, ऐसे ही तुम्हें प्रजा के लिए प्राणदायक होना चाहिए | पक्षी-रूपी प्रजाओं 
को अन्तरिक्ष-रूपी नगरी में उड़ने के लिए जसे वायु सहायक होता है, उसी प्रकार 
राष्ट्र में उन्नति के लिए पंख फडफडाती हुई प्रजाओं का तुम्हें सहायक होना चाहिए 
| साथ ही तुम्हारी नगरी को अन्तरिक्ष की तरह विशाल और उज्ज्वल होना चाहिए। 
| अन्तरिक्ष-नगरी में जैसे वर्षा की पवित्र धाराओं क। स्रोत विद्यमान है, वैसे ही 
| तुम्हारी नगरी में भी अमृत की धाराएँ प्रवाहित होनी चाहिएँ । गगन के समान 
| विस्तीर्ण, उज्ज्वल और अमृतमयी तुम्हारी नगरी हो, उसमें वायु के समान राजा 
राज्य करता हो, यह मेरा एक स्वप्न है, जिसे तुम पूर्ण करो | 
उत्तर में राजा और प्रजा सिर झुका देते हैं और कहते हैं, ऐसा ही होगा 
AA, आपका स्वप्न पुरा होगा | 
पुरोहित फिर कहना आरम्भ करता है-- 
सूर्यो दिवोदक्रामत्‌ तां पुरं प्रणयामि बः। 
तामाविशत तां प्रविशत सा वः शमं च बमं च यच्छतु ॥३॥ 
| “सुर्य राजा है, द्यो-ौरूपी नगरी है 1 ऐसी ही नगरी में मैं तुम्हें प्रवेश कराता हूँ। 
| मिलकर उसमें प्रवेश करो । यह नगरी तुम्हें सब सुख और रक्षाएँ प्रदान करती 
| 


Xe 
Me तुम्हें सूरये के समान बनना होगा सुर्यं कितना तेजस्वी है ! अपने तेज 

से सारे सोर जगत्‌ को प्रकाशित कर रहा है । सब ग्रह-उपग्रह उसी के प्रकाण से 
चमक रहे हैं। इस भूलोक में भी जितना ताप-प्रकाश है, सब उसी से आया है। 
ऐसे ही तुम्हें AMISH बनना होगा और अपने तेज से एक-एक प्रजा को प्रकाशित 
करता होगा | तुम्हारी एक-एक प्रजा एक-एक लोक के समान है। उसमें तुम्हारा 
प्रकाश पहुँचना चाहिए तुम्हें सुर्यं बनकर अज्ञान, अविद्या, अविवेक आदि के 
अंधकार को मिटाना होगा । तुम सूर्य बनो, नगरी द्यौ बने और इस प्रकार सदा 
अपूर्व तेज के साथ उदीयमान होते रहो | 
उत्तर में राजा और प्रजा सिर झुका देते हैं और कहते हैं, ऐसा A होगा 
ब्रह्मन्‌, आपका आशीर्वाद पूर्ण होगा | 
पुरोहित के शब्द पुन: गूंज उठते हैं-- 
चन्द्रमा नक्षत्रेरुदक्रामत्‌ तां पुरं प्रणयामि व: । 
तामाविशत तां प्रविशत सा वः शर्म च वर्म च यच्छत्‌ ॥४॥ 
चन्द्रमा राजा है, नक्षत्र उसकी प्रजाएँ हैं, उनके साथ वह अपनी नगरी में 
शासन कर रहा है। ऐसी ही नगरी में मैं तुम्हें प्रवेश कराता हूँ मिलकर प्रवेश 
करो । यह नगरी तुम्हें सब सुख और रक्षाएँ प्रदान करती रहे ।' । 
राजन्‌, तुम जहाँ सूर्य की तरह प्रतापी हुए हो, वहाँ तुम्हें चन्द्रमा के समान | 
मधुर, सौम्य, शीतल और आह्वादक भी बनना होगा । तुम ऐसे चन्द्रमा बनो कि | 
सब प्रजारूपी शिशु तुम्हारे पास पहुँचने के लिए या तुम्हें अपने बीच पाने के लिए | 
लालायित रहें । जैसे सिह-वया घ्र से मनुष्य दूर रहता चाहता है और डरकर भागता | 
हे, वेसे प्रजाएँ तुमसे द्र भागना न चाहें । प्रजा के साथ तुम्हारा वात्सल्यपूर्ण | 
सम्बन्ध होना चाहिए | और प्रजाओ, जहाँ तुम्हारे राजा को चन्द्रमा बनना है वहाँ | 
तुम्हें भी नक्षत्र बनकर दिखाना है । एक-एक प्रजा को ज्ञान, कर्म, उत्साह, चारित्र्य । 
आदि में नक्षत्र की तरह चमकना चाहिए। जैसे नक्षत्र टिमटिमाते हुए अपनी । 
ज्योति दिखाते हैं, ऐसे ही प्रत्येक प्रजाजन को उत्साह से स्फुरित होते हुए प्रत्येक । 
कार्य में अपना तेज प्रकट करना चाहिए | : 
उत्तर में राजा और प्रजा सिर झुका देते हैं और कहते हैं, ऐसा ही होगा 
्रह्मन्‌, आपके वचन सत्य होंगे। 
पुरोहित फिर कहता है-- 
सोम ओषधीभिरुदक्रामत्‌ तां पुरं प्रणयामि व: । 
तामाविशत तां प्रविशत सा व: शम च वर्भ च यच्छतु WAU 
“सोम राजा है, ओषधियाँ उसकी प्रजाएँ हैं, उनके साथ वह नगरी बसाए हुए 
है। ऐसी ही फूलती-फलती नगरी में मैं तुम्हें प्रवेश कराता g l मिलकर उसमें 
प्रवेश करो । वह नगरी तुम्हें सब सुख और रक्षाएँ प्रदान करती रहे ।' | 
राजन्‌, तुम्हें भेषजराज 'सोम' बनना होगा, और हे प्रजाओ, तुम्हें भी 

'ओषधियाँ' बनना होगा, और इस प्रकार सारी नगरी एक फूलती-फलती, हरी-भरी 

वाटिका बनेगी | ओपधियों का और ओषधियों के राजा सोम का कार्य है संसार 

में रोग, पीड़ा, दुःख-द्द को नष्ट करके सुख-शान्ति लाना। ऐसे ही तुम राजा- 

प्रजाओं को मिलकर नगरी में से समस्त रोगों और संतापों को दूर भगाना होगा । 

ऐसी अवस्था लानी होगी कि कोई भी किसी व्याधि से ग्रस्त न हो और यदि कोई 

अकस्मात्‌ व्याधिग्रस्त हो भी जाए तो वह शीघ्र ही स्वस्थ हो जाए। राजन्‌, तुम 

सोम बनकर प्रजाओं का संताप हरो, और प्रजाओ, तुम 'ओषधि' बनकर प्राणियों 

का दुःख दूर करो । 

उत्तर में राजा और प्रजा सिर झुका देते हें और कहते हैं, ऐसा ही होगा 
ब्रह्मन्‌, आपकी मनोभिलापा पुरी होगी । 
पुरोहित का कण्ठ-रव फिर गूंजने लगता है-- 
यज्ञो दक्षिणाभिरुदक्रासत्‌ तां पुरं प्रणयामि a: । 
तामाविशत तां प्रविशत सा वः शर्म च वर्म च यच्छतु ॥६॥ 

| 'यज्ञ राजा है, दक्षिणाएँ उसकी प्रजा हें । दक्षिणाओ से ही यज्ञ की सफलता 
| हे। यज्ञ और दक्षिणा से युक्‍त ऐसी नगरी में मैं तुम्हें प्रवेश कराता हूँ । मिलकर 
| इसमें प्रवेश करो । यह नगरी तुम्हें सव सुख और रक्षाएँ प्रदान करती रहे l | 
| हे राजन्‌, राष्ट्र एक यज्ञ है और यज्ञ दक्षिणाओं से ही सफल होता है, इसलिए 

राष्ट्र की सफलता दक्षिणाओं पर ही निर्भर है । अतः आवश्यक है कि राष्ट्र-तगरी | 
| में राजा की ओर से प्रजा की ओर निरन्तर दान की धारा प्रवाहित होती रहे ओर | 

प्रजा भी परस्पर व्यवहार में दान-भाव को ग्रहण करे । तभी यह नगरी सुख-समृद्धि | 
से युक्त बन सकेगी । 

उत्तर में राजा और प्रजा सिर झुका देते हैं और कहते हैं, ऐसा ही होगा 
ब्रह्मनू, आपकी आशाएँ फलीभूत होंगी । 

पुनः पुरोहित कहना आरम्भ करता है-- 

समुद्रो नदीभिरुदक्रामत्‌ तां पुर प्रणयामि वः। 
तामाविशत तां प्रविशत सा व: शमं च वर्म च यच्छतु ॥७॥ 

“समुद्र राजा है, नदियाँ प्रजाएँ हैं, उनकी अपनी एक नगरी है । ऐसी ही नगरी 
में मैं तुम्हें प्रवेश कराता हूँ । मिलकर इसमें प्रवेश करो । यह नगरी तुम्हें सब सुख 
और रक्षाएँ प्रदान करती रहे ।' 

राजन्‌, तुम्हें समुद्र जैसा बनना हैं । समुद्र नदियों से जल लेकर अपने कोष 
। को भरता रहता है, FH ही तुम प्रजाओं से कर लेकर अपने राजकोष को विशाल 
। बनाना | किन्तु समुद्र वह सब जल राशि-कोष सदा अपने ही पास नहीं रखे रहता, 
| वह अपने जल को बाष्प बन जाने देता है और बादल बनाकर फिर नदियों पर 

—— देता है । वैसे ही तुम भी प्रजाओ से कर ले-लेकर उन्हीं की सुख-समृद्धि के 

लिए उसका व्यय करते रहना । तुम समुद्र बनना, प्रजायें नदियाँ बनेंगी । प्रजाओं 
से धन-प्रवाह तुम्हारी ओर आएगा, तुम प्रजाओं की ओर उसे प्रवाहित करते 
रहना । तुम्हारी नगरी आदर्श नगरी बन जाएगी | 

उत्तर में राजा और प्रजा सिर झुका देते हैं और कहते हैं, ऐसा ही होगा 
ब्रह्मन्‌, आपके आशीष सत्य होंगे । 

पुरोहित के वचन फिर प्रवृत्त होते हैँ-- 

ब्रह्म ब्रह्मचारिभिरुदक्रामत्‌ तां पुरं प्रणयामि व: । 
तामाविशत तां प्रविशत सा व: शर्म च वर्म च यच्छत्‌ ॥८॥ 

“ब्रह्म राजा है, ब्रह्मचारी उसकी प्रजाएँ हें । वह इस ब्रह्मांड-रूपी नगरी में 
शासन कर रहा है | ऐसी ही नगरी में मैं तुम्हें प्रवेश कराता हूँ । मिलकर इसमें 
प्रवेश करो । यह नगरी तुम्हें सब सुख और रक्षाएँ प्रदान करती रहे ।' | 

ब्रह्म परमेश्वर है, वह ब्रह्माण्ड-रूपी नगरी पर राज्य कर रहा है। उसकी | 
प्रजा हे ब्रह्मचारी अर्थात्‌ ब्रह्म के नियमों के अनुसार चलनेवाले लोग । राजन्‌, 
तुम्हें भी ब्रह्म के समान महान्‌ वनना होगा और तुम्हारी प्रजाओं को बनना होगा 
ब्रह्मचारी —AT के आदेशों का पालन करनेवाला । तभी तुम्हारा राज्य प्रतिष्ठित 
होगा | । 

उत्तर में राजा और प्रजा सिर झुका देते हैं और कहते हैं, ऐसा ही होगा | 
ब्रह्मन्‌, आपकी सदिच्छाओं को हम पूर्ण करेंगे । | 
पुरोहित का शब्द फिर ध्वनित होता है-- । 
इनदरो वीयेंगोदक्रामत्‌ तां पुरं प्रणयामि वः। | 
तामाविशत तां प्रविशत सा वः शमं च वर्म च यच्छत्‌ nan | 
देवों का राजा इन्द्र है, वह सबसे वडा कहलाता है । पर उसके इस बड्भन | 
का कारण क्या है, यह क्या तुम जानते हो? उसके बड़प्पन का कारण है वीयं, | 
पराक्रम । इन्द्र के पराक्रम के ज्ञान से सब वेद-शास्त्र भरे पड़े हैं । वह बड़ी से बड़ी | 
बाधा की परवाह नहीं करता, सबको कुचलता हुआ आगे बढ्ता जाता है । वेद के 
अनुसार वह सँकड़ों असुरों का संहार करनेवाला है । ब्राह्मणकार कहते हैं कि उस- 
का नाम इन्द्र इसीलिए है क्योंकि वह 'इस शत्र का विदारण करता है, उस शत्रु का 
विदारण करता हे'--इदं दृणाति, इदं दणाति | ऐसा ही वीयंवान और पराक्रमी 
हे राजन्‌, तुम्हें भी बनना है । तुम्हारे राज्य पर जो भी शत्र आक्रमण करने आए 
उसका अपने वज्र से विदारण कर डालो | ऐसे “इन्द्र तुम बनोगे, तभी तुम्हारी | 
नगरी स्वर्गपुरी बत सकेगी | | 
उत्तर में राजा और प्रजा सिर झुका देते हैं और कहते हैं, ऐसा ही होगा ब्रह्म्‌ 
आपके मुखारविन्द से निकले वचन सत्य होंगे। | 
पुरोहित पुन: कहता है-- 

देवा अमृतेनोदक्रामन्‌ तां पुरं प्रणयामि व: । 
तामाविशत तां प्रविशत सा वः शर्म च ad च यच्छत्‌ ॥ १ ०॥ 

दवता सवस ऊच कहलाते हैं। किन्तु क्या तुम्हें मालूम है कि उनकी इस 
उच्चता का कारण क्या है ? वह है अमृत', अमरत्व । उन्होंने वी र-रस का अमृत- 
पान किया हुआ है, इस कारण उन्हें कोई मार नहीं सकता। इसलिए हे प्रजाओ 
जसे तुम्हारे राजा को इन्द्र बनना है, वैसे ही तुम्हें वीरता के 'अमृत” का पान करके 
देव बनना हे । फिर तुम्हें कोई पराजित नहीं कर सकेगा | 

उत्तर में राजा और प्रजा सिर झुका देते हैं और कहते हैं, ऐसा ही होगा ब्रह्मन, 
आपकी शुभकामना को हम चरितार्थ करेंगे । 

पुरोहित का गम्भीर स्वर एक वार फिर सुनाई देता है-- 

प्रजापतिः प्रजाभिरुदक्रासत्‌ तां पुरं प्रणयामि व: । 
तामाविशत तां प्रविशत सा वः शर्म च वर्म च यच्छत्‌ ॥ १ १॥ 

राजा प्रजापति होता है। राजा की उन्नति प्रजाओं पर निर्भर है । प्रजा उन्नत 
होगी तो राजा भी उन्नत कहलाएगा, प्रजा का अध:पतन होगा तो राजा भी अधः- 
पतित कहलाएगा । इसलिए हे राजन्‌, प्रजाओ को ऊँचा उठाने में ही तुम अपना 
गौरव समझो । प्रजा का पोषण करो, न कि शोषण | मत भूलो कि तुम प्रजापति 
हा, प्रजा रक्षक हो तुम्हारी प्रजा का कल्याण होगा, तुम्हारा कल्याण होगा, राष्ट्र 
का गौरव बढ़ेगा, नगरी समृद्ध होगी । 

उत्तर में राजा और प्रजा सिर झुका देते हैं और कहते हैं, ऐसा ही होगा ब्रह्मन्‌, 
आपके एक-एक आदेश का हम पालन करेंगे । 

_— भि बज उठती है, जयजयकार होते हैं, गीतों और वाद्यो के साथ राजा- 
प्रजा, नूतन नगरी में प्रवेश करते हैं 1) 

(यह.रचना अथवेवेद के उन्नीसवें कांड के उन्नीसवे सुक्त के आधार पर लिखी 
गई है । प्राचीन विनियोगकारों ने इस सुक्त का विनियोग इसी रूप में किया है कि 
जब राजा और प्रजा नूतन नगरी में प्रवेश करने लगें तब इसका पाठ करना 
चाहिए।) 


मन्त्र-पदार्थं व पाद-टिप्पणी 


१. (मित्रः) अग्नि (पृथिव्या) पृथिवी के साथ (उदक्रामत्‌) ऊँचा उठा हुआ है, 
(ता पुरं) उसी नगरी में (व: प्रणयामि) मैं तुम्हें ले जाता ह, (ताम्‌ आविशत) 

उसमें प्रवेश करने के लिए आओ, (तां प्रविशत) उसमे प्रवेश करो (सा) 

वह नगरी (बः) तुम्हें (शर्म च वर्म च) सुख और रक्षा (यच्छतु) प्रदान 

PI 

२. यद्यपि मित्र का प्रचलित अर्थ सुर्य होता है तो भी यहाँ मित्र का अर्थ अग्नि 
लेना चाहिए, क्योंकि वह पृथिवी के साथ पढ़ा गया है और पृथिवी का 
राजा अग्नि है, और सूर्य का उल्लेख आगे तीसरे मन्त्र में पृथक्‌ आ भी गया 
है । सायण 

यजुर्वेद के दशम अध्याय में राजसुय यज्ञ का वर्णन है । प्रारम्भिक मंत्रों में 
राज्य के चुने प्रतिनिधियों की ओर से पुरोहित द्वारा राष्ट्रपति का अभिषेक किया 
गया है । तदनन्तर पुरोहित उसे राजकीय चौकी पर बैठाता हुआ कहता है-- 
स्योनामासीद सुषदामासीद क्षत्रस्य योनिमासीद ॥ +यजु० १०.२६ 
हे राजन्‌, यह आसन्दी, यह राजगद्दी स्योना है-सुखदायिनी है, इसपर तुम 
बैठो । यह राजगद्दी सुषदा है, प्रजा के Fars बैठने योग्य है, इसपर तुम बेठो। 
यह राजगद्दी क्षत्र को योनि है, प्रजा को क्षतों, चोटों, प्रहारों से बचाने की कुंजी 
है, इसपर तुम AST । राजा के बैठ जाने पर वह प्रसन्नता व्यक्त करता हुआ करता 
— 
निषसाद धृतत्रतो वरुण: पस्त्यास्वा | 
साम्राज्याय सुक्रत्‌ः N “वहीं, मंत्र २७ 
प्रजापालन का AT धारण किए हुए, शुभ प्रज्ञाओं एवं शुभकर्मो से युक्त यह 
निर्वाचित राष्ट्रपति साम्राज्य के लिए प्रजाओं के बीच आकर इस राजगद्दी पर 
आसीन हुआ है । हम इसका स्वागत करते हैं, अभिनन्दन करते हैं | 
अन्त में अभिषिक्त राष्ट्रपति सबके सम्मुख प्रतिज्ञा करता हुआ कहता है-- 
*सवित्रा प्रसवित्रा, सरस्वत्या वाचा, त्वष्ट्रा रूपेः, पूष्णा पशुभिः, 
इनद्रेणास्मे, बृहस्पतिना ब्रह्मणा, वरुणेनौजसा, अग्निना तेजसा, 
सोमेन राज्ञा, विष्णुना दशम्या देवतया प्रसूतः प्रसर्पामि॥ 
वही, मन्त्र ३० 
हे राष्ट्र के योग्यतम प्रतिनिधियो, आज आप सबने एक होकर राष्ट्रपति का 
हन गौरवपूर्ण पद देकर मुझे जो सम्मान प्रदान किया है, उसके लिए मैं आपका 
आभार मानता हं । आज इस सिंहासन पर बैठकर मैं यह अनुभव कर रहा हूँ 
कि यह पद कितना गुरुतर है और कितना उत्तरदायित्वपूणं है। मैं जितना ही 
अधिक इस पद के गौरव का ध्यान करता हुं, उतना ही अधिक विनम्रता से मेरा 
मस्तक झुक जाता है। यह पद तो देवों का पद है। इन्द्र, वायु, यम सूर्य, अग्नि 
वरुण आदि देवों का अंश लेकर राष्ट्रपति का निर्माण होता है, यह स्मृतिकारों का 
कथन अक्षरशः ठीक है, अतः अपने विषय में भी मैं मानता हूँ कि सच्चे अर्थो में 
मुझे 'देवों का अंश” बनना चाहिए। इसलिए आज मैं आपके सम्मुख उन सब देवों 

का स्मरण करना चाहता हूँ । 

सर्वप्रथम मैं 'सविता' देव को स्मरण करता हूँ । 'सविता' प्रसविता है, प्रेरणा 
का अधिपति है, सबको शुभ प्रेरणा करनेवाला है । मैं प्रण लेता हूँ कि मैं भी सविता 
बनूंगा । देश की प्रजा को कर्तव्य की प्रेरणा करना मैं अपना परम कर्तव्य समझूंगा। 
यदि कभी मेरे देखने या सुनने में आएगा कि मेरे देश के कोई ब्राह्मण ब्राह्मणत्व से | 
च्युत हो रहे हैं, कोई क्षत्रिय क्षात्रधमे से च्युत हो रहे हैं, कोई वैश्य वेश्यत्व से च्युत । 
हो रहे हैं, कोई श्रमिक श्रम से च्युत हो रहे हैं, तो उन्हें कर्तव्य-पालन की प्रेरणा | 
पहुँचाना मेरा सबसे पहला कतंव्य होगा । मैं सविता वनकर प्रजा को सदा अच्छे 
कर्मों के लिए प्रोत्साहित करूंगा । मैं सविता बनकर राष्ट्र में राजनियमों को प्रेरित 
करूंगा मैं 'सत्यप्रसव' बनुँगा, सचाई की प्रेरणा करूँगा । 

सविता के बाद मैं वाग्देवी 'सरस्वती' का स्मरण करता हूं । मैं प्रतिज्ञा करता 
हूँ कि अपने राज्यकाल में सदा सरस्वती की आराधना करता रहँगा। अपने देश 
की भाषा का गौरव बढ़ाने और उस भाषा में सब प्रकार का साहित्य-सर्जन करने | 
को प्रोत्साहित कङँगा । मेरा प्रयत्न होगा कि मेरे देश की भाषा में ऊँचे-से-ऊँचा | 
काव्य हो, मेरे देश की भाषा में ऊंचे-से-ऊँचा विज्ञान हो, संसार की बड़ी-से-बड़ी 
भाषाओं में जो भी उच्च साहित्य है उससे मेरे देश की भाषा वंचित न or | 

सरस्वती के वाद मैं त्वष्टा' को स्मरण करता हूँ । त्वष्टा रचना का देव है, 
रूप प्रदान करनेवाला है । मैं भी त्वष्टा वनूँगा, राष्ट्र मै नवीन-नवीन रचनात्मक | 
कार्यों को प्रगति दूंगा । जिन वस्तुओं का मेरे देश में इस समय निर्माण होता है, | 
उनके निर्माण को मैं अधिक उन्नत करूँगा और जिन वस्तुओं के लिए मेरे देश को 
अन्य देशों पर अवलम्बित रहना पड़ता है उनमें से भी जिनका निर्माण मेरे देश में 
सम्भव है, उनके निर्माण को प्रोत्साहन दूँगा। मैं अपने देश के कला-कौशल को | 
इतना विकसित करूँगा कि मेरे देश की वनी कलापूर्ण वस्तुओं का प्रयोग करने में | 
अन्य देशों के लोग गौरव अनुभव करेंगे। 

त्वष्टा के बाद मैं 'पूषा' का स्मरण करता हूँ । qor पशु-समृद्धि का देव है । | 
वह हरे-भरे खेतों को देनेवाला है, अन्त से भूखों का पेट भरनेवाला है । वह मार्ग- | 
रक्षक हे मैं प्रतिज्ञा करता हूँ कि मैं भी ‘ger’ बनूँगा । मैं अपने देश में पशु-पालन | 
का अच्छे-से-अच्छा प्रवन्ध करूँगा; मैं गाय, बैल, हाथी, घोड़े, भेड़, बकरी आदि 
उपयोगी पशुओं के पालन के नवीन वैज्ञानिक ढंग का देश में प्रचार करूंगा, देश में 
इपान स्थान पर गोशालाएँ खुलवाकर शुद्ध दृध-मक्खन आदि को प्रत्येक देशवासी 
के लिए सुलभ कर दूंगा । मैं गोहत्या को भी रोकूंगा । मैं देश में कृषि के विकास 
का भी बोडा उठाऊंगा | खाद, जुताई, सिंचाई आदि के नवीन उपयोगी तरीको का 
देश में प्रचलन कराऊंगा | कृषि के वैज्ञानिक अध्ययन के लिए कृषि-विश्वविद्यालयों 
को प्रोत्साहित करूगा। ऐसा यत्न करूँगा कि देश की भूमि सस्यश्यामला होकर 

अन्त से भर जाए, एक भी देशवासी भूखा न रहे। मैं पूषा से यह भी शिक्षा लेता हूँ 
कि यातायात के लिए मार्गों की तथा उनपर यात्रियों की पूर्ण सुरक्षा की भी 
समुचित व्यवस्था कराऊंगा | 
पूपा के बाद मैं अपने सजातीय 'इन्द्र' का स्मरण करता ži जैसे मैं आज 
राष्ट्रपति बना हूँ, वैसे ही इन्द्र देवों का राष्ट्रपति है । बह विशौजा' है । मैं भी उस 
इन्द्र की तरह सच्चे अर्थो में 'विशौजा' adm, प्रजा को ही अपना ओज, अपना 
बल समझूँगा, उसे अपना वध्य शिकार नहीं समझूंगा । इन्द्र वीरता का भी देव है । 
उसकी बीरता का वेदों में बहुत वर्णन हुआ है । वह वृत्र, अहि, शम्बर, शुष्ण, 
नमुचि आदि अनेक असुरों का संहारक तथा आर्यो का रक्षक है। वैसे ही मैं भी 
असुरों का संहार और आर्य प्रजा की रक्षा करूँगा मैं अपने देश के नर-नारियों 
को भी वीर वनाऊंगा और उनके लिए संनिक-शिक्षा का समुचित प्रबन्ध करूंगा । 
इन्द्र ऐश्‍वर्य का अधिपति व एऐश्वर्य-प्रदाता भी हे । वैसे ही मैं ऐएवर्याधिपति बनूंगा 
और राष्ट्र को समृद्धि व ऐश्‍वर्य के शिखर पर पहुँचाने के लिए यत्नवान्‌ रहुंगा । 
इन्द्र के बाद मैं उस 'वृहस्पति' का स्मरण करता हूँ, जो ब्रह्मत्व का अधिपति 
है। ब्रह्म का अर्थ है ब्राह्मण-वल, ज्ञान, आस्तिकता, धर्म । मैं प्रतिज्ञा करता हूँ कि 
अपने देश में जहाँ इन्द्रत्व का, क्षात्रबल का विकास करूँगा, वहाँ साथ ही ब्रह्मवल 
का भी उत्थान कङँगा | मेरे देश में उच्चकोटि के स्वाध्यायशील ब्राह्मण पैदा हों, 
मेरा देश ज्ञान-विज्ञान के क्षेत्र में पिछड़ा न रहे. मेरे देश के लोग सच्चे आस्तिक 
और धर्मपरायण हों, इसके लिए मैं सदा यत्न करता रहुँगा और मैं स्वयं भी राज- 
नीति-विज्ञान का कुशल ज्ञाता, ईश्वर का स्मरण रखकर कार्यं करनेवाला तथा 
धर्मनिष्ठ बनूँगा । 
बृहस्पति के बाद मैं ओजस्वी 'वरुण' का स्मरण करता हूँ । बरुण पाशी हैं, 
उसके पास सैकड़ों पाश हैं, जिनसे ag अपराध करनेवाले को बाँधता है । कोई 
भी असत्य आचरण करनेवाला उसके पाश से मुक्त नहीं हो पाता | वरुण के agai 
गुप्तचर हैं जो सर्वत्र विचर रहे हैं। कोई कहीं भी जाकर छिप जाए, चाहे द्युलोक 
के भी परली पार पहुंच जाए, उनको दृष्टि से नहीं छूट पाता । मैं भी वरुण जैसा 
बनने का प्रयत्न करूँगा। जहाँ सज्जन निर्भय होकर देश में स्वच्छन्द विचरेगे, वहाँ 
अपराधियों को मैं पाश से, हथकड़ी-वेड़ियों से बाँधँगा ओर तब तक वे मुक्त नहीं 
हो पाएँगे जब तक अपने अपराध का यथोचित दण्ड नहीं भोग लेंगे । मैं देश की 
एक-एक गतिविधि से परिचित रहूंगा । चारों ओर मेरे गुप्तचर छूटे रहेंगे जो देश 
के कोने-कोने की खबर मुझे पहुंचाते रहेंगे। मैं भी वरुण की तरह प्रजा के सत्यानत 
को देखता रहूंगा और सत्य को प्रोत्साहित करूँगा तथा असत्य का दमन करता 
रहूंगा | 
0 >> के बाद मैं तेजस्वी 'अग्नि' का स्मरण करता हुं । मैं अग्नि के समान 

स्वयं प्रकाशपुर्ण तथा दूसरों को प्रकाश देकर राह दिखानेवाला बनूँगा। मैं बुझे । 
कोयले की तरह निस्तेज होकर नहीं पड़ा रहूंगा, अपितु अग्नि-ज्वाला की तरह 
चमकूंगा। जैसे अग्नि की ज्वाला को कोई कितना ही नीचा करना चाहे, वह सदा । 
ऊपर को ही उठती हैं, वैसे ही विघ्न, शत्रु या परिस्थितियाँ मुझे कितना ही नीचा 
दबाने का प्रयत्न करें, मैं ऊपर ही उठूंगा, और राष्ट्र को भी ऊपर उठाउँगा | अग्नि 
में जो आहुति डाली जाती है उसे वह अपने पास नहीं रख लेता, किन्तु उसका 
रूपान्तर करके उसे सार्वजनिक हित के लिए वायुमण्डल में चारों ओर फैला देता 
है। वेसे ही प्रजा द्वारा जो आहुति मुझमें पड़ेगी, जो कर (टैक्स) प्राप्त होगा, उसे 
मैं सावेजनिक हित के कार्यों में ही व्यय करवाता रहूंगा | 
अग्नि के बाद मैं राजा 'सोम' का स्मरण करता हूँ । सोम नक्षत्रराट चन्द्रमा 
है। चन्द्रमा की तरह मधुर, सौम्य और आह्वादक मैं बनूँगा । एक ओर जहां मुझमें 
अग्नि जैसा प्रचण्ड तेज होगा, वहाँ दूसरी ओर चन्द्र जैसा मधुर तेज भी होगा। मैं 
पूणिमा के चन्द्र की तरह षोडश कलाओं से समृद्ध भी बनूंगा । इस आकाशीय सोम 
के अतिरिक्त एक अन्य सोम पृथिवी पर भी है, जो ओषधियों का राजा है और 
जिसका रस रोग तथा निर्वलता को हरकर अमरता देनेवाला है। वैसे ही मैं भी 
मरते हुओं के लिए अमृत-रस adm, निर्बलों का बल ada, रोगियों के रोग 
हरनेवाला बनूंगा | अपने राज्य में सोम-विद्या या ओषधि-विज्ञान को भी विकसित 
करूगा । यह सब सं श मैं सोम राजा से ग्रहण करता हें । 
अन्त में मैं व्यापकता के देव त्रिविक्रम faor को स्मरण करता हें, जिस देव | 
ने अपने तीन चरणों से त्रिलोकी को माप रखा है। मैं भी त्रिलोकी में कदम रखँगा | 
ज्ञान के चरणों से त्रिलोकी में व्यापक हो जाऊंगा | मेरे देश के अध्यवसायी ब्राह्मण | 
| 


वज्ञानिक त्रिलोकी की कोई वस्तु अज्ञात नहीं छोडेंगे। यही क्‍यों, मेरे देश के 

वैज्ञानिक ऐसे यन्त्रो का भी आविष्कार करेंगे जिनसे हम त्रिलोकी की यात्रा कर 

सकेगे। इस त्रिलोकी के अतिरिक्त मेरी एक और भी त्रिलोकी है। मेरे देश के 

ब्राह्मण, क्षत्रिय, वेश्य ये तीन लोक हैं । वैश्य पृथिवी लोक है, क्षत्रिय अंतरिक्ष लोक | 

है और ब्राह्मण युलोक है | इनमें स्नेह-भाव से मैं व्याप्त रहूंगा, तीनों के हृदयो में | 

अपना स्थान बनाऊंगा । | 
आज आप सबके सम्मुख मैं इन प्रतिज्ञाओं को लेता हें । दसों देवों से प्रेरणा | 

ग्रहण करता हुआ ही मैं राष्ट्रपति के कार्यभार को वहन करूँगा । प्रभ मुझे बल दें | 

कि मैं अपनी इन प्रतिज्ञाओं पर सदा स्थिर रहे | 

पाद-टिप्पणी व मन्त्र-पदार्थ 


१. (प्रसवित्रा सवित्रा) प्रेरक सविता से, (वाचा सरस्वत्या) वाग्देवी सरस्वती 
से, (रूपैः त्वष्ट्रा) रूपों के अधिपति त्वष्टा से, (पशुभिः पूष्णा) पशुओं के 
अधिपति पूषा से, (अस्मे इन्द्रेण) अपने सजातीय इन्द्र से, (ब्राह्मणा बृहस्पतिना) 
ब्रह्मत्व के अधिपति बृहस्पति से, (ओजसा वरुणेन) ओजस्वी वरुण से, 
(तेजसा अग्निना) तेजस्वी अग्नि से, (राज्ञा सोमेन) राजा सोम से, और 
(दशम्या देवतया विष्णुना) दसवें देव विष्णु से (प्रसुतः) प्रेरित होकर 
(प्रसर्पामि) मैं चलूँगा । 

२. इन्द्रानिलयमार्काणामर्नेश्च वरुणस्य च । 

चन्द्रवित्तेशयोश्चैव मात्रा निह त्य शाश्वतीः ॥ मनु० ७.४ 

वैदिक विचारधारा के अनुसार बालक शैशव पार कर, मातृमान्‌ और पितृ- 
मान्‌ बन आचार्यवान्‌ होने के लिए गुरुकुल में प्रविष्ट होता है तथा आचार्य-रूप 
अग्नि में अपने-आपको समिधा बनाकर ज्ञानज्योति से प्रदीप्त हो जाता है । प्रथम 
आश्रम शिक्षा का आश्रम है । वेदों का अध्ययन करते हुए उनमें हमें शिक्षा-शास्त्र 
के कई उपयोगी सूत्र प्राप्त होते हैं । 


शिक्षक के गुण 


अथवंवेद के ब्रह्मचर्यं-सूक्त में आचार्य को मृत्यु, वरुण, सोम, ओषधि और 

पयः कहा गया है।' इससे शिक्षक के गुणों पर अच्छा प्रकाश पड़ता है। शिक्षक 
को मृत्यु' होना चाहिए, उसके अन्दर मार सकने का सामर्थ्यं होना चाहिए । 
विद्यार्थी यदि कोई कुसंस्कार लेकर आया है तो उन्हें मारे बिना वह उसका निर्माण 
नहीं कर सकता । जो आदश माता-पिता की सन्तान होते हैं तथा सब प्रकार के 
कुप्रभावों से दूर होते हैं, ऐसे उत्तम विद्यार्थी शिक्षक को सदा!नहीं मिल पाते। जिन 
कुसंस्कारों को साथ लेकर विद्यार्थी आते हैं वे कई प्रकार के हो सकते हैं । Heat 
का शब्दोच्चारण दूषित होता है, कई मिथ्या ज्ञान लेकर आते हैं । वायु क्यों चलती 
है ? आंधी क्यों आती है ? सूर्य-चन्द्र का ग्रहण क्यों होता है ? भूकम्प क्‍यों आता 
है? इस प्रकार की बातों का उत्तर आप नवप्रविष्ट बालकों से पूछिए तो कई 
मनोरंजक अज्ञान की बातें सुनने को मिलेंगी | उदाहरणार्थ, एक बालक से पुछा 
गया कि वायु क्यों चलती है ? उसने बताया--एक बहुत बड़ा दैत्य है, जिसका सिर 
आकाश को छूता है, उसके मुख की फूंक ही यह हवा हे; जिस दिशा में जाकर वह 
फूंक मारता है उसी दिशा से हवा आती है। फिर कई नैतिक दृष्टि के कुसंस्कार 
भी बालकों में होते हैं, जैसे असत्य-भाषण, चोरी आदि । सफल शिक्षक वह है जो 
मृत्यु बनकर विद्यार्थी के सब कुसंस्कारों को मार सके । मारना भी एक कला है। 
शिक्षक को अवश्य ही इस कला में निपुण होना चाहिए । इसके लिए उसे एक 

अच्छा बालमनोविज्ञानवेत्ता होना आवश्यक है। 

शिक्षक का दुसरा गुण है 'वरुणत्व' । वरुण वेद के प्रथित देवों में से एक है | 
उसके पास संकडों-सहखों पाश हैं; उसके अनेकों गुप्तचर हैं, जो सहस्राक्ष होकर 

सर्वत्र घूमते हैं । उनकी दृष्टि से कुछ भी नहीं छिपता । ज्यो ही कोई व्यक्ति पाप 
करता है त्यों ही गुप्तचर देख लेते हैं और वरुण अपने पाश से उसे बाँध लेता है । 
शिक्षक में भी यह गुण होना आवश्यक है। शिक्षक की दृष्टि बहुत पैनी होनी 
चाहिए । उसे छात्रों की प्रत्येक गतिविधि का परिचय रहना चाहिए | छात्र कौन- 
सी अच्छी या बुरी आदतों में पड़ रहा है, जिनमें उसे उत्साहित या अनुत्साहित 
करने की आवश्यकता है, यह उसे ज्ञात होना चाहिए । अपने प्रत्येक छात्र पर ऐसी 
सुक्ष्म दृष्टि रखनेवाला तथा आवश्यकतानुसार अंकुश रखकर छात्र को बुराई से 
बचानेवाला शिक्षक ही वरुण है। 

फिर शिक्षक को 'सोम' होना चाहिए । सोम का अर्थ है चाँद | शिक्षक चाँद के 
समान सौम्य, आकर्षक एवं प्रिय हो । जैसे चन्द्र से सब आह्वादित होते हैं, वैसे ही 
छात्र शिक्षक के सान्निध्य में आह्वाद अनुभव करें। उसके व्यक्तित्व में आकर्षण 
होना चाहिए । वेद में सोम का दूसरा अर्थ सोमलता भी होता है । सोमलता का 
रस अपूर्व वीरता, बुद्धि एवं मनीषा को प्रदान करता है, वैसे ही शिक्षक को छात्र में 
इन गुणों को भरनेवाला होना चाहिए | 

शिक्षक की अगली विशेषताएँ हैं उसका 'ओपधि तथा 'पय:' होना । ओषधिः 
रोगों को दूर करती है, वैसे ही शिक्षक छात्र के शारीरिक एवं मानसिक रोगों को 
हरण करनेवाला हो । शिक्षक का कार्य केवल पुस्तक का पाठ पढ़ा देना नहीं है 
छात्र के शारीरिक एवं नैतिक निर्माण का उत्तरदायित्व भी उसपर है । कई बार 
छात्र भयंकर दुर्व्यसनों का शिकार हो जाता है; ओषधि बनकर छात्र का उनसे 
उद्धार करने का गुरुतर कार्य भी शिक्षक का है । शिक्षक 'पय: या दूध भी हे । दूध 
पुष्टिकारक होता है, वैसे ही शिक्षक को छात्र की सर्वतोमुखी पुष्टि करनेवाला 
होना चाहिए । छात्र यह अनुभब करे कि शिक्षक के समीप रहकर प्रतिदिन मैं 
नवीन पुष्टि प्राप्त कर रहा हूँ; मेरा ज्ञान, मनोबल, चरित्रवल आदि उत्तरोत्तर 
अधिकाधिक पुष्ट हो रहा है । 

मन्त्रोक्त इन गुणों के अतिरिक्त शिक्षक के कतिपय अन्य गुण भी विविध 
वैदिक प्रसंगों से सुचित होते हैं। वेद में शिक्षक को “वाचस्पति नाम से स्मरण 
किया गया है । इससे प्रकट होता है कि जिस वाङ्मय या विषय का बह्‌ अध्यापन 
करता है उसपर उसका प्रभुत्व होना चाहिए। साथ ही वाक्कला में भी उसे 
निष्णात होना चाहिए, जिससे उस विषय को समझा सके | कुछ शिक्षकों में ज्ञात- 
गाम्भीर्य तो होता है पर वावकला नहीं होती; कुछ में वाक्कला होती है हे ज्ञान- 
गाम्भीर्यं नहीं होता । उत्तम शिक्षक वह है जिसमें ये दोनो विशेषताएं हों, यह 
वाचस्पति शब्दों से सूचित होता है। शिक्षक के लिए प्रयुक्त होने वाले वैदिक 
ब्रह्मणस्पति’ तथा बृहस्पति' शब्द भी यही बताते हैं । वेद में शिक्षक को वसोष्पति 
भी कहा है । वसु का अर्थ विद्याधन लें तो यह शब्द शिक्षक की अगाध विद्वत्ता की 

ओर इंगित करता है । पर केवल विद्याधन ही नहीं, सामान्य धन अर्थ भी लेना 
यहाँ उचित है । शिक्षक की आथिक स्थिति बहुत अच्छी होनी चाहिए, उसे अच्छी 
दक्षिणा मिलनी चाहिए, जिससे वह निश्चिन्त होकर सर्वात्मना अपने छात्रों के 
निर्माण में समय दे सके । 


शिक्षक-शिष्य का सम्बन्ध 


शिष्य जब शिक्षणालय या गुरुकुल में प्रविष्ट होने के लिए शिक्षक के पास 
पहुँचता है तब शिक्षक उसका उपनयन-संस्कार करता है। वेद का कथन है कि 
“शिक्षक उपनयन-संस्कार करके शिष्य को अपने गर्भ में धारण कर लेता है। उसे 
तीन रात्रि अपने उदर में रखता है । फिर जब शिष्य जन्म लेता हे तब उसके दर्शन 
के लिए टेव एकत्र होते हैं।”* यह वर्णन शिक्षक-शिष्य के पारस्परिक सम्बन्ध पर 
अच्छा प्रकाश डालता है | शिष्य का शिक्षक के अधीन रहना वैसा ही है जैसे शिशु 
का माता के गर्भ में रहना । गर्भस्थ शिशु का जैसा निकट सम्बन्ध माता के साथ 
होता है वैसा ही शिष्य का शिक्षक के साथ होना चाहिए । यज्ञोपवीत देने को उप- 
नयन-संस्कार इसीलिए कहा जाता है क्योंकि इसके हारा शिक्षक शिष्य को अपने 
समीप लाता है । शिष्य तीन रात्रि शिक्षक के गर्भ में वास करता है । यहाँ तीन दिन 
न कहकर तीन रात्रि कहना साभिप्राय है । रात्रि अज्ञान का उपलक्षण है | शिष्य 
त्रिविध अज्ञान से घिरा होता है । प्राथमिक शिक्षा प्राप्त कर चुकने पर प्रथम रात्रि 
पार हो जाती है, माध्यमिक शिक्षा पूर्ण होने पर द्वितीय रात्रि एवं उच्च शिक्षा 
समाप्त होते पर तृतीय रात्रि। यह आजकल की दृष्टि से स्थूल वर्गीकरण है, अन्यथा 
ज्ञानकाण्ड, कर्मकाण्ड तथा उपासनाकाण्ड-विपयक अज्ञान को एक-एक रात्रि माना 
जाता है। तीन रात्रि गर्भ में रहकर फिर शिष्य जन्म लेता है; स्नातक बनता है । 
ब्राह्मण, क्षत्रिय, वैश्य को द्विज इसीलिए कहते हैं कि एक बार वे माता के गर्भ से 
तथा दूसरी बार आचार्य के गर्भ से जन्म लेते हैं। जब वह स्नातक बनता है तब 
देवजन उसके दर्शनार्थ एकत्र होते हैं। इस आलंकारिक वर्णन से वेद निर्दिष्ट करता 
है कि शिक्षक का शिष्य के प्रति माता का-सा सम्बन्ध हो तथा माता गर्भस्थ शिशु 
के लिए जो बलिदान करती है, शिक्षक भी शिष्य के लिए वह बलिदान करने के 
लिए उद्यत रहे । 
अथवेवेद के प्रथम सुक्त में शिष्यो की ओर से शिक्षक को कहलाया गया है कि 
“आप देव मन के साथ पुनः-पुतः हमारे बीच में आइए ।”३ इससे सुचित होता है 
कि वैदिक शिक्षक-शिष्य में ऐसा मधुर प्रेमपूर्ण सम्बन्ध हे कि शिष्य शिक्षक को 
पुनः-पुनः अपने मध्य आने के लिए निमन्त्रित करते हैं। दूसरी बात यह है कि 
शिक्षक को शिष्यो से व्यवहार करते समय सदा 'देव मन! से युक्त होना चाहिए | 

कभी शिक्षक दुवेलतावश अपने मन को शिष्यों के प्रति अदेव' न होते दे । इसी 
सुकत में आगे कहा है-- हिम शिक्षक को निमन्त्रित करते हैं, शिक्षक हमें निमंत्रित 
करे ।”” पारस्परिक स्नेह, विनय, आदर, शिष्टाचार एवं माधुये का केसा सुन्दर 
निदर्शन हे ! i 


शिक्षण-शेली 


शिक्षक की शिक्षण-शेली केसी हो, इसपर भी प्रस्तुत मुक्त सुन्दर प्रकाश 
। डालता है | शिक्षण-पद्धति नीरस न होकर सरस होनी चाहिए, छात्र को उक्ता 
देने वाली न होकर आकर्षक होनी चाहिए । “हे गुरुवर, आप ऐसे खेल-खेल में 
पढ़ाइए कि जो कुछ मैं सुनूं वह मुझमें ही रहे ।”“ “जो कुछ हम गुरुमुख से सुनें 
। उससे संगत रहें, वह हमें विस्मृत न हो ।”' शिक्षक को चाहिए कि जैसे प्रत्यंचा 
से दोनों धनुष्कोटियों को तान दिया जाता है, वैसे ही अपनी वाणी से शिष्य की 
'बुद्धि में पाठ्य विषय को ऐसा तान दे, स्पष्ट कर दे कि वह कभी विस्मृत न हो ।* 
शिक्षक इन गंभीर, विशाल द्यावापृथिवी को, इनके अन्दर विद्यमान वस्तुओं को, 
छात्र के सम्मुख ऐसा गढ़-छीलकर रख दे कि वे उसके सामने हस्तामलकवत्‌ स्पष्ट 
॥ हो जाएँ, तभी तो छात्र उन्हें हृदयंगम कर सकेगा । “जो कुछ हम सुनें वह विस्मृत 
न हो,” यह कहकर वेद इस ओर ध्यान आकृष्ट करता प्रतीत होता हे कि 
अध्यापक इस शैली से पढाए कि छात्रों को कक्षा में ही पाठ स्मरण हो जाए | छोटे 
बालकों के लिए यह शेली विशेष रूप से उपादेय है । 
ऋग्वेद का ज्ञान-सूक्त शिक्षण के एक अन्य महत्त्वपुर्ण तत्त्व की ओर निदेश 
करता है। “एक-सी आँखोंवाले तथा एक-से कानोंवाले भी सहाध्यायी छात्र 
मनोवेग में असमान होते हैं। कुछ छात्र मुखपर्यन्त पानीवाले सरोवर के तुल्य होते 
हैं, तो कुछ छात्र कक्षपर्यंन्त पातीवाले सरोबर के तुल्य, और अन्य कुछ छात्र 
यथेच्छ स्नान करने योग्य, लबालब भरे सरोवरों के तुल्य होते हैं। इसमें इस तथ्य 
की ओर प्रकाश डाला गया है कि साथ पढ़नेवाले छात्रों की ग्रहणशक्ति एक-समान 
नहीं होती, अतः शिक्षक को पढ़ाते समय सभी छात्रों का ध्यान रखना चाहिए । इस 
प्रकार पढ़ाना चाहिए कि सभी स्तर के छात्र विषय को ग्रहण कर सके । यदि वह 
तीव्र बुद्धिवाले छात्रों के स्तर से पढ़ाएगा तो शेष छात्र वंचित रह जाएंगे। एक 
| और बात जो इससे ध्वनित होती है वह यह है कि क्योंकि छात्रों का मनोजव या 
| मनोरुचि भिन्त-भिन्न होती है, अतः पाठ्य विषयों के चुनाव में उनकी रुचि का भी 
| ध्यान रखा जाना चाहिए । प्रत्येक छात्र प्रत्येक विषय सें निष्णात नहीं बन सकता 
अतः सभी छात्रों को एक-से विषय पढ़ाना उनपर अत्याचार है । पाठ्यक्रम में 
बैकल्पिक विषयों के निर्वाचन की पर्याप्त सुविधा रहनी चाहिए | 


| 
| 
| 
| 
| 
i 

सैद्धान्तिक ज्ञान के साथ क्रियात्मक ज्ञान कौ शिक्षा भी दी जानी चाहिए, 
क्योंकि “जिसने पुष्प-फल-रहित या क्रियात्मक-ज्ञान-रहित विद्या को सुना है ag 
मानो दूध न देनेवाली गाय को साथ लिये फिरता है ।” शिक्षण में विषय के 
अनुरूप विचारात्मक, वर्णनात्मक, संवादात्मक, कथात्मक आदि शैलियों का प्रयोग 
किया जाना चाहिए ।” ऋग्वेद के मण्डूक-सुक्त में उपमा द्वारा उस शैली की ओर 
संकेत किया गया है, जिसमें पहले शिक्षक कोई वाक्य बोलता है और उसके पीछे 
शिष्य उसे दोहराते हैं--'मेंढक के पीछे दूसरा मेंढक ऐसे ही बोल रहा है जैसे 
शिक्षक के पीछे शिष्य ।/* अधिकतर बालकों के शिक्षण में इस शैली के प्रयोग की 
आवश्यकता होती है । 


शिक्षा का उद्देश्य 


विद्यार्थी समित्पाणि होकर आचार्य के समीप विद्याध्ययन के लिए पहुँचता 
है । वह आचार्यकुल की अग्नि में समिधा डालता हुआ जिस मन्त्र का उच्चारण 
करता है, उसका भाव यह है--इस बृहत्‌ जातवेदस अग्नि के लिए मैं समिधा 
लाया हूँ । हे अग्ने, जैस तु समिधा से समिद्ध होता है, वैसे ही मैं आयु, मेधा, तेज, 
प्रजा, पशु, ब्रह्मवर्चस से समिद्ध होऊँ। मेरा आचार्य जागरूक पुत्रों (शिष्यों) वाला 
हो। मैं मेधावी, अनिराकरिष्णु (सज्जनों और सद्वृत्तियों को निराकृत न करने 
वाला), यशस्वी, तेजस्वी, ब्रह्मवर्चस्वी और अन्नाद हो 1"? इससे ज्ञात होता है | 
कि शिक्षा का वैदिक उद्देश्य यह है कि छात्र गुरु के सान्निध्य में रहकर शारीरिक 
और मानसिक दोनों प्रकार का विकास करें | शरीर से वे अन्नाद, स्वस्थ, बलवान्‌, 
तेजस्वी और दीर्घायु बनें तथा मन, बुद्धि और आत्मा से दृढ़-संकल्प, मेधावी, ज्ञान- 
वान्‌, यशस्वी एवं ब्रह्मवर्चस्वी बने ! 

माता-पिता बालक को गुरुओं के समीप लाकर कहते है--“हे गुरुजनो, आप | 
कमलफूलो की माला पहने हुए इस कुमार को अपने गर्भ में धारण कीजिए, जिस- 
से यह आदमी बन जाए V” एवं सच्चा पुरुष, सच्चा मनुष्य या सच्चा नागरिक 
बनाना भी शिक्षा का उद्देश्य है यदि आज के शिष्य, शिक्षक और शिक्षणालय वेद 
के इन उद्देश्यों को साकार करने में सर्वात्मना जुट जाएँ तो शिक्षणालयों में आज | 
जो नई-नई जटिल समस्याएँ उत्पन्न होती रहती हैं उन सबका समाधान हो 
सकता है | 


पाठ्य-विषय 


छान्दोग्य उपनिषद्‌ के सनत्कुमार-नारद-संवाद से विदित होता है कि नारद 
जब सनत्कुमार के समीप जिज्ञासु बनकर आए, तब उन्होंने अनेक विद्याएँ पहले ही | 

पढी हुई थीं । वे ऋग्वेद, यजुर्वेद, सामवेद, अथर्ववेद, इतिहासवेद, पुराणवेद, 
व्याकरण, पितृविद्या, राशिविद्या, देवविद्या, निधिविद्या, तर्कशास्त्र, नीतिशास्त्र, 
देवविद्या, ब्रह्मविद्या, भूतविद्या, क्षत्रविद्या, नक्षत्रविद्या, सर्पविद्या और गंधर्वविद्या 
में पारंगत थे।'* आत्मवित्‌ होने के लिए ही वे गुरु के चरणसेवी हुए थे । आजकल 
ऐसे मेधावी छात्र खोजने पर भी नहीं मिलेंगे जो इतनी विद्याओं को एक-साथ पढ़ 
सकें । नारद के युग में विविध भाषाओं की समस्या नहीं थीं। आज तो प्रादेशिक, 
संस्कृत, हिन्दी आदि भारतीय भाषाओं एवं अंग्रेजी, रशियन, जर्मन आदि विदेशी 
भाषाओं का ऐसा प्रपंच खड़ा हो गया है कि दो पाठ्य-विषय तो भाषाओं के a 
हो जाते हैं। विविध विद्याओं में से विद्यार्थी का कठिनाई से दो में ही चंचुप्रवेश हो 
पाता है । वैदिक छात्र तो उपर्युक्त अनेक विद्याओं का सांगोपांग अध्ययन करने के 
पश्चात्‌ भी ज्ञान-पिपासु वने रहते थे । अध्यात्मविद्या एवं योग का क्रियात्मक ज्ञान 
ग्रहण कर लेने पर ही उनकी शिक्षा की परिसमाप्ति होती थी, यद्यपि स्वाध्याय 
उसके पश्चात्‌ भी चलता रहता था । मुंडक उपनिषद्‌ में अंगिरा ऋषि अपने शिष्य 
शौनक के सम्मुख दो प्रकार के पाठ्यक्रमों का निर्देश करते हैं---'अपरा विद्या' और 
(परा विद्या' ER, यजु, साम, अथर्व, शिक्षा, कल्प, व्याकरण, निरुक्त, छन्द, 
ज्योतिष आदि विविध ज्ञान-विज्ञान सव अपरा विद्या में आ जाते हैं और पराविद्या 
वह है जिससे अक्षर-ब्रह्म का प्रत्यक्ष किया जाता है । 
अथर्ववेद के ब्रह्माचर्य-सुक्‍त में कहा है कि ब्रह्मचारी की ज्ञानाग्ति में पृथिवी, 
अन्तरिक्ष और चयौ समिधा बनते हैं ।” इससे सूचित होता है कि ब्रह्मचर्याश्रम में 
ह इन तीनों के विषय का ज्ञान प्राप्त कर लेता है । पृथिवी, अन्तरिक्ष और द्यौका 
त्रिक- ज्ञान-कर्म-उपासना, प्रकृति-जीव-ईश्वर, जाग्रत-स्वप्त-सुषुप्ति, तमस्‌-रजस्‌- 
सत्त्व, प्रातःसवन-माध्यंदिनसवन-सायंसवन, श्रवण-मनन-निदिध्यासन, शरीर-मन- 
आत्मा, सत्य-यश-श्री आदि के त्रिको का भी प्रतीक है । अथर्ववेद में इक्कीस 
(त्रि: सप्त) विद्याओं के पढ्ने का भी उल्लेख मिलता है।' सार-रूप में कहें तो 
वैदिक पाठ्य-क्रम में भौतिक विद्या तथा अध्यात्म विद्या का समन्वय है । आज जो 
शिक्षणालयों में योगाभ्यास की शिक्षा अनिवार्य करने का प्रश्‍न शिक्षाविज्ञों के 
सम्मुख है, वह वैदिक शिक्षा-पद्धति के अनुरूप ही है । 


शिक्षा मे तप का स्थान 
प्रधान शिक्षक या आचार्य आश्रम में प्रविष्ट करते समय शिष्य की कटि में 
मेखला बाँधता है । वह कहता है मेखला-बन्धन करता हुआ मैं इसे ब्रह्मचर्य, तप 


और श्रम से बांधता हूँ ।”'' शिक्षाकाल में ब्रह्मचर्ये, तप और श्रम का बहुत महत्त्व 
है। ब्रह्मचयं का अर्थ है ज्ञान, सत्य एवं सदाचरण की साधना का व्रतग्रहण तथा 

उसके पालन की अनवरत निष्ठा व तत्परता । ब्रह्मचर्य का प्रचलित स्थूल अर्थ भी 
इसी में समाविष्ट है । तप का अर्थ है इन्द्रसहन, सर्दी-गर्मी, सुख-दुःख आदि को 
समभाव से प्रसन्नतापूवेक सहन करना एवं सरल-सादा जीवन व्यतीत करना | 
श्रम से अभिप्राय हे शारीरिक व्यायाम तथा हाथ के काम घरेलू, उद्योग-धंधो की 
शिक्षा । वेदिक मेखला-बन्धन इन सबका प्रतीक है । शिक्षा-काल में इनके अनुष्ठान 
से मति, मेधा, इन्द्रिय-शक्ति आदि का भी विकास होता है ।” 

ब्रह्मचर्यसूक्त में लिखा हे कि ब्रह्मचारी जब स्तातक वनकर बाहर आता है 
तव जनता उसे कहती है कि तुम हमें प्राण, अपान, व्यान, वाक्‌, मन, हृदय, ब्रह्म, 
मेधा, चक्षु, श्रोत्र, यश, अन्न, रेतस्‌, धिर और उदरणक्ति प्रदान करो । इन सब 
वस्तुओं तथा शक्तियों को उसने ब्रह्माचर्याश्रम में तपस्या एवं साधना के साथ संचित 
किया होता हे। अथर्ववेद में अन्यत्र छात्रों की ओर से कहा गया है कि हम 
ब्रह्मचर्याश्रम में खूब तप करते हैं और वेदों का श्रवण-मनन करते हुए आयुष्मान्‌ 
तथा मेधावी बनते हैं।** ब्रह्मचयं-काल में वह जिन भौतिक एवं अध्यात्म-विद्याओं 
का अध्ययन करता है, उन्हें तप द्वारा ही अपने अन्दर रक्षित करता है । ३ इस 
प्रकार वैदिक दृष्टि में तप और ब्रतपालन की बड़ी महिमा है । आज भी faren- 
शास्त्री इसका महत्त्व समझते हैं। | 

इसके अतिरिक्त शिक्षा-विज्ञान के अन्य भी अनेक तत्त्व वेदों में बिखरे हुए हैं, | 
जिनका अन्वेषण एवं संकलन उपयोगी हो सकता है | 


पाद-टिप्पणी व मन्त्र-पदार्थ 


१. आचार्यो मृत्युवंरुण: सोम ओषधयः पय: । 
जीमूता आसन्‌ सत्वानस्तैरिद EINTR ।।--अथर्व ० ११.५.१४ | 
२. आचार्य उपनयमानो ब्रह्मचारिणं कृणृते गर्भमन्त: | 
तं रात्रीस्तिख्न उदरे बिभति तं जातं द्रष्टुम भिसंयन्ति देवा: | 
---अधवे० ११.५.३ 
- पुनरेहि वाचस्पते देवेन मनसा सह ।-अथवे० १.१.२ 
* उपहूतो वाचस्पतिरुपास्मान्‌ वाचस्पतिह्वः यताम्‌ ।- मन्त्र ४ 
- वसोष्पते नि रमय मय्येवास्तु मयि श्रुतम्‌ ।--मन्त्र २ 
- सं श्रुतेन गमेमहि मा श्रुतेन विराधिषि ।-जमन्त्र ४ 

शिक्षाशास्त्र के कतिपय सूत्र ११५ 


७. इहेवाभि वि तनूभे आर्त्नी इव ज्यया | 
वाचस्पतितियच्छतु मय्येवास्तु मयि श्रुतम्‌ । मन्त्र ३ 
८. आचार्यस्ततक्ष नभसी उभे इमे उबी गम्भीरे परथिवी दिवं च। 
z HAF ० 22.4.5 
९. अक्षण्वन्तः कर्णवन्त: सखायो मनोजवेष्वसमा वभव: | : 
आदध्तास उपक्षकास उ त्वे ह्वदा इव स्नात्वा उ त्वे ददश्रे ॥ 
y न ; FEO १०.७१.७ 
१०. अधेन्वा चरति माययप वाचं JAI अफलामपुष्पाम्‌ ।--वही, मंत्र ५ 
११. वेदों में इन सव शैलियों का प्रयोग मिलता 21 यथा, नासदीय सुक्त में 
विचारात्मक शैली, प्राकृतिक वर्णनों में वर्णनात्मक शैली, उवंशी-पुरुरवा- 
संवाद आदि में संवादात्मक शैली, इन्द्र-वृत्र-युद्ध आदि में कथात्मक शैली । 
१२. शाक्तस्येव वदति शिक्षमाणः ।---क्र० ७.१०३.५ 
१३. ओम्‌ अग्नये समिधमाहार्ष बृहते जातवेदसे | यथा त्वमग्ते समिधा समिध्यस 
एवमहमायुषा मेधया वचसा प्रजया पशुभिब्रेह्मवर्चसेन समिन्धे, जीवपुत्रो 
ममाचार्यो, मेधाव्यहमसान्यनिराकरिष्णुर्यशस्वी तेजस्वी ब्रह्मवरचस्यत्नादो 
| भूयास स्वाहा ।--पार० Teo २.४.३ 
| १४. आधत्त पितरो गर्भ कुमार पुष्करस्रजम्‌ । यथेह पुरुषो$सत्‌ || —Awo २.३३ 
१५. Blo उप० ७.१ 
१६. ढे विद्ये वेदितव्ये इति ह स्म यद्‌ ब्रह्मविदो वदन्ति, परा चैवापरा च । तत्रापरा 
| ऋग्वेदो यजुर्वेदः सामवेदोऽथर्ववेदः, अथ परा यया तदक्षरमधिगम्यते । | 
| 
if 
| 


शिक्षा, कल्पो, व्याकरणं निरुक्तं छन्दो ज्योतिषमति । 
— Fo उ० १.४५ 
१७. इयं समित्‌ पृथिवी दौद्रितीयोतान्तरिक्षे समिधा प्रणाति ।--अथव ० ११.५.४ 
| १८. अथवे० १.१.१ 
| १९. तमहं ब्रह्मणा तपसा श्रमेणानयैनं मेखलया सिनामि ।--अथरवे० ६.१३३.३ 
२०. स नो मेखले मतिमाधेहि मेधामथो नो धेहि तप इन्द्रियं च ।- वढी, मंत्र ४ 
२१. प्राणापानौ जतयन्ताद्‌ व्यानं वाचं मनो हृदयं ब्रह्म मेधाम्‌ | चक्षु श्रोत्रं यशो 
अस्मासु धेह्यन्तं रेतो लोहितमुदरम्‌ ॥ तानि कल्पद्‌ ब्रह्मचारी सलिलस्य पृष्ठे 
तपोऽतिष्ठत्‌ तप्यमानः समुद्रे ॥---अथवे० ११.५.२४,२५,२६ 
२२. अग्ने तपस्तप्यामहे उपतप्यामहे तप: । 
श्रुतानि शुण्वन्तो बयमागुष्मन्तः सुमेधसः ॥-अथरवं ० ७.६३.२ 
२३. तो रक्षति तपसा ब्रह्मचारी ।--वही, मन्त्र ८ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


भक्तियोग और कर्मयोग का समन्वय 


वैदिक संस्कृति की अनेक आधारभूत विशेषताओं में से एक यह है कि वेद 
मनुष्य के जीवन में भक्तियोग और कर्मयोग की समस्वरता उत्पन्न करना चाहते 
हैं। एकमात्र भक्ति या एकमात्र कर्म मनुष्य को लक्ष्य पर नहीं पहुँचा सकते। 
भक्ति का आशय है स्तुति, प्रार्थना, उपासना द्वारा परमेश्वर से मिलन । Tele 
दयानन्द के शब्दों में “स्तुति से ईश्वर में प्रीति, उसके गुण, कर्म, स्वभाव से अपने 
गुण, कर्म, स्वभाव का सुधारना, प्रार्थना से निरभिमानता, उत्साह और सहाय का 
मिलना; उपासना से परब्रह्म से मेल और उसका साक्षात्कार होता है 1” (ao Fo, 
समु० ७) । 

वेदों में भक्ति की ऐसी अजस्रस्राविणी तरंगिणी प्रवाहित हुई है कि वह पाठक 
के समस्त कल्मध को धोकर उसे निर्मल बना देती है। वेदों का स्तोता कभी 
तेजस्वी अग्नि प्रभु को पुकारता है, कभी परमैश्वर्यवान्‌ इन्द्र प्रभु की शरण में 
जाता है, कभी सर्वेभूतमँत्री के आदर्श मित्र प्रभु की वन्दना करता है, कभी वरणीय 
वरुण प्रभु को बरता है, कभी ज्योति के स्रोत सविता प्रभु का गुणगान करता है, 
कभी पुष्टि के अधीश्वर पूषा प्रभु के प्रति नतमस्तक होता है, कभी रस के निर्शर 
सोम प्रभु की आराधना करता है । वेदोक्त इन पृथक्‌-पृथक्‌ नामों से प्रभु के पृथक्‌- 
पृथक्‌ गुणों की झाँकी उपासक को मिलती हे और वह उस कमनीय, गुणगरिमा- 
मय, सरस्वान्‌ प्रभु का दर्शन कर कृतकृत्य हो जाता है । 

अमृतपुत्र मानवों को इन्द्र प्रभु की अर्चना की प्रेरणा करता हुआ वेद कहता 


oy 


'अचंत प्रार्चत प्रियमेधासो अर्चत। 


अर्चन्तु पुत्रका उत पुरं न धृष्ण्ववंत ॥ 
“अव स्वराति गर्गरो गोधा परि सनिष्वणत्‌ । 
पिङ्गा परि चनिष्कददिन्द्राय AMAA è — mo ८.६९.८-६ 
“अर्चना करो, A: अचेना करो, हें मेधावियो, अर्चना करो । तुम्हारे 
पुत्र-पुत्रियाँ भी अर्चना करें । जैसे धन-धान्य से पूर्ण करनेवाले, विपत्ति के उन्धुलक 
राजा की कोई अर्चना करता है, वैसे ही तुम भक्‍त को पुर्ण-मनोरथ करनेवाले, 
सर्वविष्तहर इन्द्र प्रभु की अर्चना करो। गागर बजे, सारंगी बजे, पिगियाँ बजे, 
इन्द्र के लिए मन्त्र-गीत गाओ।” 

वैदिक उपासक प्रभु का अभिन्नहुदय अन्तरंग मित्र बनने की अभिलाषा 
रखता हुआ कहता है-- 
“यदग्ने स्यामहं त्वं त्वं वा घा स्या अहम्‌ । 
a स्युष्ट सत्या इहाशिषः ॥ --क्र० ८.४४.२३ 
3 तेजोमय प्रभु, मैं तो उस दिन की प्रतीक्षा में हु, जिस दिन मैं तु हो जाऊंगा 
और तू मैं हो जाएगा | तभी तेरे आशीर्वाद मेरे लिए सत्य सिद्ध होंगे ।” जब तक 
हम दोनों में दूरी वनी हुई है, तव तक मैं तेरे आशीर्वाद से वंचित ही रह रहा हूं । 
| प्रभु-मिलन की प्यास से आकुल हुआ वह उद्गार प्रकट करता है— 
| “अपां मध्ये तस्थिवांसं तृष्णाविदज्जरितारम्‌ । मुडा सुक्षत्र मृडय ॥ 
: — Fo ७.८९.४ 
“हे प्रभु, मैं पानी के वीच में बैठा हूँ, फिर भी मुझे प्यास लग रही है । 'पानी 
। में मीन प्यासी' की उक्ति मुझपर चरितार्थ हो रही है । तुम घट-घटवासी हो, तुम 
सवंत्र व्याप्त हो । तुम्हारे वीच ही मैं बैठा हू, फिर भी तुमसे दूर हूँ । मुझे अपने 
अंक में विठा लो, मुझे आनन्द से सराबोर कर दो ।” 3 
भक्त भक्तिरस से लहराते हुए अपने हृदय में सोम प्रभु को रस-पान का 
निमन्त्रण देता हुआ कहता है-- 
“सोम रारन्धि नो हृदि गावो न यवसेष्वा । मर्यं इव स्व ओक्ये ॥ 
— Eo १.९१.१३ 
“हे भगवन्‌, मेरे हृदय में आकर मेरे भक्तिरस में रमण करो, जैसे गौएँ घास- 
चारे में रमण करती हैं और मनुष्य अपने घर में रमण करता है ।” 
भक्त की सच्चे हृदय की पुकार को प्रभु सुन लेते Sl वे उसे अपनी नाव में 
वैठा लेते हैं। प्रभु की नाव में बैठा हुआ वह आनन्द के समुद्र में ऊंची-ऊँची लहरों 
पर झूलता हे और अपने-आपको धन्य मानता है-- 
गआ यद्‌ रुहाव वरुणश्च नावं 
प्र यत्‌ ससुद्रमोरयाव मध्यम्‌ । 
अघि यदपां स्नुभिश्चराव 
प्र प्रेख ईङ्खयावहै शुभे कम्‌ ॥ शः ७.८८.३ 
भक्त भगवान्‌ से मिलनेवाले दिव्य आनन्दरस-रूप सोम का वर्णन कर रहा 


*स्वादुष्किलायं मधुमाँ उतायं 
तीव्रः किलायं रसवाँ उतायम्‌ । 
उतो न्वस्य पपिवांसमिन्द्रं 


न कश्चन सहत आहवेषु ॥ 
“आहा, यह कैसा स्वादु है ! कैसा मधुर है ! कैसा तीव्र है ! केसा रसीला है ! 


—Fo ६.४७.१ 

जो आत्मा इसे पी लेता है, उसे देवासुर संग्रामो में कोई भी असुर हरा नहीं 
सकता ।” 
इसी रस का एक वार स्वाद लेकर भक्तजन आतुरता के साथ पुकार उठते 
ल्य 
“स्वादिष्ठ्या मदिष्ठया पवस्व सोम धारया । इन्द्राय पातवे सुत: ॥ 
-साम० ४६८ 
“हे प्रभु से झरनेवाले आनन्द-रस, तुम अपनी स्वादिष्ट धारा के साथ मेरे 
अन्दर झरो । तुम अपनी मस्त कर देनेवाली धारा के साथ मेरे अन्दर बहो । तुम 
मुझ आत्मा के पान के लिए प्रस्रुत हुए हो।” 
विभिन्न रूपों में प्रभु की उपासना करते हुए भक्तजन वैदिक गीत गाते हैं-- 
अम्भो अमो महः सह इति त्वोपास्महे वयम्‌। 
अम्भो अरणं रजतं रजः सह इति त्वोपास्महे वयम्‌ ॥ 
उरुः पृथुः सुभूः भुव इति त्वोपास्महे वयम्‌ । 
प्रथो वरो व्यचो लोक इति त्वोपास्महे वयम्‌ ॥ 
--अथर्व० १३.४.५०--५३ 
“हे परमेश्वर, तुम 'अम्भः' हो, नीरसो के रस हो; तुम ‘aa’ हो, निर्बलों के 
बल हो; तुम ‘aa: हो, महिमामय हो; तुम 'सह? हो, साहसी हो । इन रूपों में हम | 
तुम्हारी उपासना करते हैँ।” | 
“हे परमेश्वर, तुम 'अम्भः हो, प्यासों के पानी हो; तुम 'अरुण हो, आरोच- 
मान हो; तुम “रजत' हो, गरीबों की चांदी हो; तुम “रज: हो, ज्योति हो; तुम | 
'सहः' हो, असहायों के साहस हो । इन रूपों में हम तुम्हारी उपासना करते हैं।'” | 
“हे परमेश्वर, तुम ‘Se’ हो, विशाल हो; तुम ‘Ga’ हो, सर्वव्यापक हो; तुम 
“सुभू हो, सत्स्वरूप' हो; तुम 'भुवः' हो, चित्स्वरूप हो । इन रूपों में हम तुम्हारी | 
उपासना करते हैं 1” 
“हे परमेश्वर, तुम Ta: हो, प्रख्यात हो; तुम 'वर' हो, वरणीय और aT- | 
दाता हो; तुम “व्यचः हो, सवंगत हो; तुम लोक हो, सवेद्रष्टा हो। इन रूपों में हम | 
तुम्हारी उपासना करते हैँ।” 
*'चतुनेमो अष्टकृत्वो भवाय 
दशकृत्वः पशुपते नमस्ते) अथवं० ११.२.६ 
“हे परमेश्वर, आपकी महिमा के सम्मुख मैं सिर नवाता हूँ। आपको चार 
बार मेरा नमस्कार है, आपको आठ बार मेरा नमस्कार है, आपको दस बार मेरा 
नमस्कार है।” 
नमः सायं नमः प्रातर्नमो रात्र्या नमो दिवा। 
HATO ११.२.१९ 

“आपको सायं नमस्कार है, प्रात: नमस्कार है, रात्रि में नमस्कार है, दिन में 
नमस्कार SV? 

यह वेदिक भक्तियोग की एक झाँकी-मात्र हे। भक्तिरस का पारावार वेदों 
में हिलोरे ले रहा हैं, उसकी विशद अनुभूति पाने के लिए तो साक्षात वेदोदधि में 
डुबकी लगाना अभीष्ट है। E 


वैदिक कमयोग 


आइए, वैदिक भवितरस का प्रसाद चखने के पश्चात्‌ अव वैदिक कर्मयोग का 
भी दर्शन करें । प्रारम्भ करते रहे ऐतरेयब्राह्मण-प्रोक्त ऋग्वेदीय शुनःशेपाख्यान के 
निम्न गीत से-- 

*'नानाश्रान्ताय श्रौरस्तीति रोहित शुश्रुम्‌ । 
पापो नृषद्वरो जन इन्द्र इच्चरतः सखा | 
चरंवेति agafa n 

“पुष्पिण्यौ चरतो जङ्घे भूष्णुरात्मा फले ग्रहि: । 
शेरेऽस्य सर्वे पाप्मानः श्रमेण प्रपथे हता: । 
चरेवेति चरेवेति॥ 

“आस्ते भग आसीनस्योध्वेस्तिष्ठत तिष्ठत: । 
शेते निपद्यमानस्य चराति चरतो भग: | 

चरेवेति चरेवेति॥ 

“चरन्‌ बे मधु विन्दति चरन्‌ स्वादुमुदुम्बरम्‌ । 
सूर्यस्य पश्य श्रेमाणं यो न तन्द्रयते ATA | 
चरैवेति चरेवेति॥ —Wo ब्रा० ७.१५ 

“जो थककर चूर नहीं हो गया, उसे श्री प्राप्त नहीं होती । अन्य मनुष्य के 
सहारे जीनेवाला जन पापी होता है । इन्द्र पुरुपार्थी का ही सखा हे । अतः पुरुषार्थं 
कर, पुरुषार्थ कर ।”' 

“पुरुषार्थी की जंघाएँ पुष्ट होती हैं, पुरुषार्थी का आत्मा समर्थ और फल पाने 
वाला होता है । श्रम से मारी गई उसके रास्ते की सब रुकावटे दूर हो जाती हैं । 
अतः पुरुषार्थं कर, पुरुषार्थं कर |” 

“बैठ जानेवाले का भाग्य बैठ जाता है। खड़े हो जानेवाले का भाग्य खड़ा हो 
जाता है। लेट जानेबाले का भाग्य लेट जाता है। चल पडनेवाले का भाग्य चल 
पड़ता हे । अतः पुरुषार्थ कर, पुरुषार्थं कर । ' 

“पुरुषार्थी ही मधु पाता है, पुरुषार्थी ही स्वादु गूलर का फल पाता है । सूर्य 

की श्रेष्ठता को देखो, जो विचरण करता हुआ कभी अलसाता नहीं । अतः पुरुषार्थ 
कर, पुरुषार्थ BE” 

ऐतरेय ऋषि का कर्मयोग और पुरुषार्थ का यह गीत वैदिक भावना का ही 
प्रतिनिधित्व करता है | 

वैदिक कर्मयोग को स्पष्ट करते हुए स्वामी दयानन्द लिखते हैं-- 

“जो परमेश्वर के भरोसे आलसी होकर बैठे रहते, वे महामूर्ख हैं, क्योंकि जो 
परमेश्वर की पुरुषार्थं करने की आज्ञा है, उसको जो कोई तोड़ेगा, वह सुख कभी 
न पावेगा | जेसे-- 

कुर्वन्तनेवेह कर्माणि जिजीविषेच्छत समाः। -यजु० ४०.२ 

“परमेश्वर आज्ञा देता है कि मनुष्य सौ वर्ष पर्यन्त, अर्थात्‌ जब तक जीवे तब 
तक कर्म करता हुआ जीने की इच्छा करे। आलसी कभी न हो।” (Ao To, 
समु० ७) । 

वेदिक स्तोता कमंण्यता की प्रार्थना करता हुआ कहता है--- 

इन्द्र ऋतुं न आभर पिता पत्रेभ्यो यथा । 
शिक्षा णो अस्मिन्‌ gega यामनि 
जीवा ज्योतिरशीमहि॥ --ऋ ० ७.३२.४६ 

“हे परम प्रभु, तू पिता बनकर हम पुत्रों के लिए कर्मण्यता का उपहार ला। 
हमें कर्म की शिक्षा दे, जिससे जीवन-मार्ग में हम जीवित-जागृत रहते हुए ज्योति 
को प्राप्त कर सकें ।” 

“Sag नो अपिवातय मनो दक्षमुत क्रतुम्‌ ॥ 
—FEo २०.२५. 

“हे प्रभु, तू हमारे अन्दर मनोबल, उत्साह और कर्म की भावना भर दे ।” 

“आ न एतु मनः पुनः क्रतवे दक्षाय जीवसे । 
ज्योक्‌ च सूर्य दृशे ॥ --यजु० ३.५४ 

“हमारे अन्दर पुनः-पुनः मनोबल आए, जिससे हम कमं करें, बल पाएँ, 

जीवितों की तरह fork और चिरकाल तक सूर्य का दर्शन करते रहें ।” 
“अप्नस्वतीमश्विना वाचमस्मे 
कृतं नो दस्रा दूषणा मनीषाम्‌ ॥ +-कऋ ० १.११२.२४ 

“हे अध्यापक-उपदेशको, तुम हमारी वाणी को और बुद्धि को कर्मयुक्त करो, 

अर्थात्‌ हम कोरे वाक्पटु और विद्वान्‌ ही न होकर कमंशूर भी बनें ।” 
“ay तन्तुश्छेदि वयतो धियं मे 
मा मात्रा शायेपसः पुर ऋतोः ।। — Fo २.२८.५ 

“ज्ञान का पट बुनते हुए मेरा तार न टूटे, न ही पूर्ण होने से पहले मेरे कर्म की 

मात्रा भंग हो |” 

निम्नलिखित मन्त्रांश भी कर्मयोग की प्रबल भावना को व्यक्त करनेवाले 


ऋध्याम कर्मापसा नवेन। -Eo १,६१.५ 
“हम नवीन-नवीन कर्म से अपने पूर्वार्ध कर्म को बढ़ाते रहें. २ 

अप्नस्वती मम धीरस्तु शक्र। — Æo १०.४२.३ 
“हे ण्रमात्मन्‌, मेरी बुद्धि कर्मयुक्त हो ।” 

कर्मणे वां वेषाय वाम्‌ । यजु १-६ 


“हे नर-नारियो, तुम्हें कर्म आरम्भ करने के लिए प्रेरित करता हूँ, तुम्हें कर्म 

में पूर्णतः व्याप्त हो जाने के लिए प्रेरित करता हूँ ।” 
देवस्य सवितुः सवे कर्म कृण्वन्त्‌ मानुषाः । 
अथर्व ० ६.२३.३ 
“प्रेरक प्रभु की प्रेरणा पाकर सब मनुष्य कर्म करें ।” 
कृतं मे दक्षिणे हस्ते जयो मे सव्य आहितः। 
—FAFo ७.५०.८ 

“मेरे दाहिने हाथ में कर्म है, बाएं हाथ में विजय निहित है।'” 

हमें कैसा पुत्र प्राप्त हो, यह वताते हुए वेदों में जहाँ पुत्र के अन्य गुण वणित 
किए गए हैं, वहाँ साथ ही उसे कर्मण्य और कर्मनिष्ठ विशेषणों से भी स्मरण 
किया गया है। सोमो वीर कमंण्यम्‌ ददाति (ऋ० १.६१.२०)--सोम प्रभु हमें 
कर्मण्य पुत्र प्रदान करे। अग्निर्वीरं श्रुत्यं कर्मनिष्ठाम्‌ (ऋ० १०.८०.१)--अग्नि 
प्रभु हमें शास्त्रज्ञ और कर्म निष्ठ पुत्र दे । 

परमेश्वर स्वयं कर्मवीर है । सृष्टि की उत्पत्ति, स्थिति, प्रलय, कर्मानुसार 
फलप्रदान आदि नाना कर्मों को वह अकेला कर रहा है । इन्द्र प्रभु शचीपति 
कहलाता है, शची कर्मण्यता का ही नाम है । इन्द्रस्य नु वीर्याणि प्रवोचम्‌ (ऋ० 
१.३२.१)- मैं इन्द्र के वीरतापूर्ण कर्मों का गान करता हूँ । यः कर्मेभिर्मेहद्भिः ot 
तोऽभूत्‌ (aro १.३६.१)--वह अपने महान्‌ कर्मो से सुविख्यात है । इन्द्रस्य कर्म 
सुकृता पुरूणि (क्र ० 3.32.5) इन्द्र के कर्म सज-धज से होते हैं । अनन्त परमेश्वर 
के अनुरूप मानव को भी कर्मयोगी बनना है--वरंण्यक्रतुरहम्‌ (अथर्व॑० ६.२३.१) | 
माताओं को भी ज्ञान और HA का ताना-बाना डालकर सन्तान के लिए आदर्शं 
चरित्र का वस्त्र बुनना है--वितन्बते धियो अस्मा अपांसि वस्त्रा पुत्राय मातरो 
वयन्ति (ऋ० ५.४७.६) | $ 

HH करते हुए मनुष्य को विजय के लिए अग्रसर होना है--प्रेता जयता नरः 
(Æo १०.१०३.१३)- कर्मयोगी वनते हुए उसे यह आकांक्षा करनी है कि हमें 


विजय मिले, अभ्युदय मिले, सत्य मिले, तेज मिले, ज्ञान मिले, आनन्द मिले, यज्ञ 
मिले, पशु मिले, प्रजा मिले, वीर मिलें 

“'जितमस्माकमुदभिन्नमस्माकम्‌ ऋतस- 
स्माकं तेजोऽस्माकं ब्रह्मास्माकं स्वरस्माकं | 
यज्ञोऽस्माकं पशवोऽस्माकं प्रजा अस्माकं | 

वीरा अस्माकम्‌ | 

---अथर्व ० १६.८.१ 
कर्मयोग को अपनाकर ही मानव एक दिन विजय के उल्लास में यह वैदिक 
उद्गार प्रकट कर सकेगा। आहा ! आज हम विजयी हो गए हैं, आज हमने 
प्राप्तव्य को पा लिया है । आज हम निष्पाप हो गए हैं-- 
अजेष्म-अद्य-असनाम चाभूमानागसो वयम्‌ | | 
— Ho ८.४७.१८ | 


मन्त्र-पदा्थ 


हे बुद्धिप्रियो, (अर्चत) अर्चना करो । (पुत्रका: उत) तुम्हारे पुत्र-पुत्रियाँ भी 
(अचेन्तु) अचेना करें । (पुरं न) पुरक राजा के समान (धृष्णु) विपत्ति- 
धर्षक इन्द्र प्रभु की (अचेत) अर्चना करो । 

२. (गर्गरः) गागर (अवस्वराति) बज रही है, (गोधा) सारंगी (परिसनिष्वणत्‌) 
बज रही हे, (पिंगा) पिंगी (परिचनिष्कदत्‌) बज रही है । (इन्द्राय) इन्द्र 
प्रभु के लिए (ब्रह्म) स्तोत्र (उद्यतम्‌) उद्यत है । 

३. (अग्ने) हे तेजस्वी अग्रनायक प्रभु, (यत्‌) यदि (अहं त्वं स्याम्‌) मैं तू हो 
जाऊ, (त्वं वा) और तू (घ) निश्चय ही (अहं स्याः) मैं हो जाए, तब (इह) 
यहाँ, इस जीवन में (ति आशिषः) तेरे आशीष (सत्या: स्युः) सत्य हो 
जाएँ। 

४. (अपां मध्ये) जलों के मध्य में (तस्थिवांसम्‌) स्थित हुए (जरितारम्‌) स्तोता 
को (तृष्णा अविदत्‌) प्यास लग रही है। (सुक्षत्र) हे उत्तम प्रकार से क्षतों 
से त्राण करनेवाले प्रभु, तू मुझे (मृड) आनन्दित कर दे, (मुडय) आनन्द से 
सराबोर कर दे | 

५. (सो) हे सोम प्रभु, आप (नः हृदि) हमारे हृदय में (रारन्धि) रमण करो,. 
(गावः न) जैसे गौएँ (यवसेषु आ) घासों-चारों में रमण करती हैं, (मर्यः: 
इव) और जैसे मनुष्य (स्वे ओक्ये) अपने घर में रमण करता है। 


१. (अचेत) अर्चना करो, (प्रार्चत) प्रकृष्ट रूप से अर्चना करो; (प्रियमेधास:) 


। 
| 

६. (यत्‌) जव, मैं (वरुणः च) और वरुण प्रभु (नावम्‌) नाव पर (आरुहाव) 


चढे) (यत्‌) जब (समुद्रं मध्यम्‌) समुद्र के मध्य में (प्र ईरयाव) नाव को ले 
गए और (यत्‌) जब (अपाम्‌ अधि) जलों के अन्दर (स्नुभिः) ऊँची-ऊँची 
लहरों पर (axa) विचरने लगे, तव (शुभे Fa) शुभ झूले पर (कम्‌) ga- 


पूर्वक (प्र ईङ खयावहै) झूलने लगे । 


७, ८ और & मन्त्रों का पदार्थ द्रप्टव्य--निबन्ध-संख्या २ में । 

(भवाय) जगदुत्पादक तुझ रुद्र प्रभु के लिए (चतुः) चार वार (अष्टकृत्वः) 
आठ वार (नमः) नमस्कार) हे । (पशुपते) हे प्राणियों के पालनकर्ता, (ते) 
तुझे (दशकृत्वः) दस बार (नमः) नमस्कार है । 

इन्द्र हरिश्चन्द्र के पुत्र रोहित को कह रहा है--(रोहित) हे रोहित, 
(अनाश्चान्ताय) जो थककर चूर नहीं हो जाता उसके लिए (श्री:) लक्ष्मी 
(न अस्ति) नहीं होती (इति gaa) ऐसा हमने सुना है । (नृषद्वरः जनः) 
दूसरे मनुष्यों के सहारे जीनेवाला जन (पापः) पापी होता है । (इन्द्रः) मैं 
परमेश्वर (इत्‌) निश्चय ही (चरतः) पुरुपार्थी का (सखा) सखा हूँ । 
इसलिए (mafa चरेवेति) पुरुषार्थं कर, पुरुषार्थं कर | 

(चरतः) पुरुषार्थी की (जङ घे) जाँघें (पुष्पिण्यौ) परिपुष्ट हो जाती हैं, 
उसका (आत्मा) आत्मा (भूष्णुः) समर्थं तथा (फलेग्रहिः) फल पानेवाला हो 
जाता है । अस्य) इसके (सव पाप्मानः) सब पाप (प्रपथे) विस्तीर्ण मागं में 
(श्रमेण हतः) श्रम से मारे जाकर (शेरे) सो जाते हैं। 

(आसीनस्य) बैठे हुए का (भगः) भाग्य (आस्ते) बैठ जाता है, (तिष्ठतः) 
खड़े हुए का (उध्वं: तिष्ठति) ऊंचा खड़ा हो जाता है । (निपद्यमानस्य) लेटे 
हुए का (शेते) लेट जाता है, (चरतः) चलते हुए का (भगः) भाग्य (चराति) 
चलने लगता है । 

(चरन्‌ वै) चलता हुआ ही (मधु विन्दति) मधु प्राप्त करता है, (चरत्‌) 
चलता हुआ ही (स्वादुम्‌) स्वाढु (उदुम्बरम्‌) गूलर प्राप्त करता है। 
(सुर्यस्य) सुं की (श्रेमाणम्‌) प्रशस्यता को (पश्य) देखो (यः) जो (चरत्‌) 
चलता हुआ (न तन्द्रयते) अलसाता नहीं । : 

(इन्द्र) हे परमात्मन्‌, (नः) हमें (क्रतुम्‌ आभर) कमण्यता प्रदान कर, 
(यथा) जैसे (पिता पुत्नेभ्य:) पिता पुत्रों को कर्मण्यता सिखाता है। पुरु 
हृत) हे बहुस्तुत, (अस्मिन्‌ यामति) इस जीवन-माग (a: शिक्ष) हमें 
शिक्षा दे । (जीवाः) जीवित-जागृत रहते हुए हम (ज्योतिः) ज्योति को 
(अशीमहि) प्राप्त करे । 

हे प्रभु, (नः) हमारे अन्दर (मनः) मनोबल, (दक्षम्‌) उत्साह (उत) और 
(क्रतुम्‌) कर्मे को (अपि वातय) फूंक दे । 

भक्तियोग ओर कर्मयोग का समन्वय 


. (नः) हमारे अन्दर (पुनः) पुनः-पुनः (मनः) मनोबल (आ एतु) आए, (क्रत्वे) 


कर्मे करने के लिए, (दक्षाय) उत्साह के लिए, (जीवसे) जीवितों की तरह 
जीने के लिए, (ज्योक्‌ च) और चिरकाल तक (सुर्य दृशे) सुर्य का दर्शन 
करते रहने के लिए । 


. (अश्विना) हे अश्वी देवो, अध्यापक-उपदेशको, आप दोनों (अस्मे) हमें 


(अप्नस्वतीं वाचम्‌) कर्ममयी वाणी (कृतम्‌) प्रदान करो । (दस्रा) हे अज्ञान 
का विनाश करनेवालो, (वृषणा) हे ज्ञान की वर्षा करनेवालो, तुम (नः) 
हमें (अप्नस्वती मनीषाम्‌) कर्ममयी बुद्धि को (कृतम्‌) प्रदान करो । 


. (धियं वयतः) ज्ञान का पट बुनते हुए (मे) मेरा (तन्तु) तार (मा छेदि) 


टूटे नहीं, (मा) न ही (पुरा ऋतोः) समय से पहले (अपसः) कर्म की 
(मात्रा) मात्रा (शारि) टूटे । 

(जितम्‌ अस्माकम्‌) हमें विजय मिले, (saag अस्माकम्‌) हमें 
अभ्युदय मिले, (ऋतम्‌ अस्माकम्‌), हमें सत्याचरण मिले, (तेजः अस्माकम्‌) 
हमें तेज मिले, (ब्रह्म अस्माकम्‌) हमें ज्ञान मिले, (स्वः अस्माकम्‌) हमें 
आनन्द मिले, (यज्ञः अस्माकम्‌) हमें यज्ञ मिले, (पशवः अस्माकम्‌) हमें 
पशु मिलें, (प्रजाः अस्माकम्‌) हमें प्रजाएँ मिलें, (वीरा: अस्माकम्‌) हमें 
वीर मिलें । 

१. (इदं हविः) यह हवि (यातुधानान्‌) पीड़ा देनेवाले रोगक्ृमियों को (अव- 
) दूर ले जाती है, (नदी फेनम्‌ इव) जैसे नदी झाग को । (यः) जो 
ही पुमान्‌) स्त्री या पुरुष (इदम्‌) इस हवि को (अकः) करता है, अग्नि 
में डालता है, (इह) इस यज्ञ में (स जनः) वह मनुष्य (स्तुवताम्‌) मन्त्रो- 


में छिपे हुए (अत्रिणाम्‌ एषाम्‌) इन भक्षक रोगकृमियौं के (जनिमाति) जन्म- 
स्थानों को (वेत्थ) तू मरना जानता है वहाँ (ब्रह्मणा) वेदमन्त्रों के उच्चारण 
के साथ (वावृधानः) बढ्ता हुआ तू (एषाम्‌) इत रोगकृमियों के (तात्‌) 
उन सब समूहों को (शततर्ह जहि) सैकड़ों विनाशों से विनष्ट कर दे । us 
. (अक्ष्यौ निविध्य) आँखें फोड़ दे, (हृदयं निविध्य) हृदय छेद दे, (जिह्व 
नितुन्धि) जीभ काट दे, (दतः प्रमृणीहि) दाँत तोड़ दे (aaa: पिशाचः) 
जिस मांसभक्षक रोगकृमि ने (अस्य जघास) इस मनुष्य को अपना ग्रास 
बनाया है, (यविष्ठ अग्ने) हे अत्यन्त प्रवुद्ध यज्ञाग्नि, (तं प्रति शृणीहि) 
उसे तू बिनष्ट कर दे । : ak 
४. (a: पिशाच:) जिस कच्चा मांस खा जानेवाले रोगकृमि र pl बित- 
पके, (सुपक्वे) खूब पके (शबले) अध-पके, (विपक्वे) तले त (अशने) 
भोजन में स्थित होकर (मा ददम्भ) मुझे हानि पहुचाई हैं; (क्षीरे) | 
(मन्थे) मठे में स्थित होकर (यतमः) जिसने (मा ER हानि | 
पहुँचाई है, (यः) जिसने (अकृष्टपच्ये अशने धान्य) बिना खेती के पकनेवाले 
भोज्य धान्य में स्थित होकर (ददम्भ)हानि पहुँचाई है; (यातूनां क्यात्‌) 
पीड़ादायक रोगकृमियो में से जिस मांसभक्षी कृमि ने (अपां पत Su = 
पीते समय अथवा (शयने शयानम्‌) विस्तर पर सोते हुए bo oe! 
मुझे हानि पहुंचाई हैं; (याठूनां क्रव्यात्‌) पी ड़ादायक i one T 
MF [ 
मांसभक्षी कृमि ने (दिवा) दिन में, या (नक्तम्‌) रात्रि ue es 
बिस्तर पर सोते हुए (मा ददम्भ) मुझे हानि Th (तत्‌ पिशाचाः) 
2 सन्तानों सहित (आत्मना) अपने-आपमें 
वे सब पिशाच रोगकृमि (प्रजया) स EE योत 
(वियातयन्ताम्‌) यज्ञाग्नि द्वारा विनष्टहो जाए, जिस 1) यह 
देह (अगदः अस्तु) नीरोग हो। 
५. हे ज्वर, (अगे-अंगे) अंग-अंग में 
आश्रय जमाए हुए (त्वा) तुझपर 
(हविषा) हवि के द्वारा (विधेम) 


AN 


(शोचिषा) ताप के साथ (शिश्चियाणम्‌) 
(नमस्यन्तः) TAME करते हुए ह 
तेरा प्रतिकार करें । (ग्रभीता) जकडने- 

वाले (यः) जिस तुने (अस्य) इस शरीर के (पर्वे) अंगो को (अग्रभीत्‌) 


जकड़ लिया है उस तेरे लिए हम (हविषा) हवि द्वारा (अंकान्‌) अंकुओं क 
(समंकान्‌) सांकलों को (विधेम) तैयार करें । 


. हे यज्ञाग्नि, तू (एनम्‌) इस रोगी को या रुग्ण देह को (शीर्षक्त्या) सिर- 


ददं से (मुञ्च) छुड़ा (उत) और (यः कासः) जो खाँसी (अस्य) इसके 
(परुः परुः) पोर-पोर में (आविवेश) घुस गई है, उससे इसे छूड़ा । (यः) 
जो (अध्रजाः) श्लेष्मजन्य, (वातजाः) बातजन्य ज्वर है (यः च) और जो 
(शुष्मः)पित्तजन्य शोषक ज्वर है, वह (वनस्पतीन्‌) वनस्पतियों को (पवे- 
तान्‌ च) और पहाड़ों को (सचताम्‌) प्राप्त करे, उनसे जाकर टकराथे, 
अर्थात्‌ विनष्ट हो जाए। 


| (अग्निः) यज्ञाग्नि, (सोमः) सोम-रस, (ग्रावा) यज्ञ में प्रयुक्त होनेवाले 


सिल-बट्टे, (qazan: वरुणः) पवित्र बल को देनेवाला सुर्य, (वेदिः) यज्ञ- 
वेदि (बहिः) कुशा, (शोशुचानाः समिधः) प्रज्वलित समिधाएँ, ये सब 
(तक्मानम्‌) ज्वर को (इतः) इस रुग्ण शरीर से (अप बाधताम्‌) दूर धकेल 
दें । (अमुया) इस विधि से (द्वेषांसि) रोगरूप णत्रु (अप भवन्तु) दूर हो 
जाएँ। 


. (तक्मन्‌) हे ज्वर, (अयं यः) यह जो तू (उच्छोचयन्‌) शरीर को उद्दीप्त 


करता हुआ, (अग्निः इव) आग के समान (अभि gaa) चारों ओर से 
तप्त करता हुआ (विश्वान्‌) सब रोगियों को (हरितान्‌ कृणोषि) पीला 
कर देता है, वह तु शरीर को छोड़कर चला जा । (अध हि) और निश्चय 
ही (तक्मन्‌) हे ज्वर, तू (अरसः हि भूयाः) निर्वीर्यं हो जा, (अध) और 
यज्ञ-हवि के प्रयोग से तु (न्यूड -न्यङ्‌) तिरछे (अधराङ वा) अथवा नीचे 
को ओर (परेहि) भाग जा । 

हे ज्वर, (यत्‌ त्वम्‌) जो तू (शीतः) शीत चढ्नेवाला है, (अथो रूरः) या 
उष्णरूप है, जो (कासा सह) खाँसी के साथ (अवेपयः) रोगी को HAT 
देता है, वह तू यज्ञार्नि के प्रयोग से नष्ट हो जा । (तक्मन्‌) हे ज्वर, (ते 
हेतयः) तेरे हथियार (भीमाः) भयंकर हैं, (ताभिः) उनके साथ (नः) हमें 
(परिवृङ fa) छोड़ दे । 


- है यज्ञारिन, तू (तृतीयकम्‌) तीसरे दिन चढ्नेवाले, (वि-तृतीयम्‌) चौथे 


दिन चढ़तेवाले (सदन्दिम्‌) सदा चढ़े रहनेवाले, (उत) और (शारदम्‌) 
शरद्‌ ऋतु में होनेवाले, (शीतम्‌) शीत के साथ चढ़नेवाले, (रूरम्‌) 
उष्णतावाले (ग्रैष्मम्‌) ग्रीष्म ऋतु में होनेवाले तथा (वापिकम्‌) वर्षा 
ऋतु में होनेवाले (तक्मानम्‌) ज्वर को (नाशय) नष्ट कर दे । 

(अग्ने) हे यज्ञार्नि, (इमम्‌) इस (मे पुरुषम्‌) मेरे पुरुप को (मुमुग्धि) 

उन्माद से छुड़ा दे, (अयं यः) यह जो (बद्धः) वेधा हुआ, (मुयतः) कसकर 
जकड़ा हुआ (लालपीति) बहुत अधिक प्रलाप कर रहा है। (अतः अधि) 
इस रोगमुत्रित के वाद मी, हे यज्ञाग्ति, यह (ते) तेरे लिए (भागधेयम्‌ 
कृणवत्‌) भाग देता रहे, अर्थात्‌ अग्निहोत्र करता रहे, (यदा) जिसमे 
(अनुच्मदितः) उन्माद रहित (असति) बना रहे 
. हे मनुष्य, (यदि ते मनः) यदि तेरा मन (उद्युतम्‌) उद्दीप्त हो गया है, तो 
(अग्निः) यज्ञाग्नि (ते) तेरे उस मन को (निशमयतु) बिल्कुल शान्त कर 
देवे । (विद्वान्‌) उन्मादचिकित्सा का ज्ञाता मैं (भेषजं कृणोमि) तेरी 
चिकित्सा करता हूँ, (यथा) जिससे, तू (अनुन्मदितः अससि) उत्मादरहित 
हो जाए । 
| १३. (अपचितः) हे गण्डमाला की ग्रंथियो, तुम (प्रपत) उड़ जाओ, (सुपर्ण: 
वसतेः इव) जैसे बाज पक्षी घासले से उड़ता है। (सूर्यः) सुर्य (भिषजं 
कृणोतु) तुम्हारी चिकित्सा करे, (चन्द्रमाः) चन्द्रमा (बः अपोच्छतु) तुम्हें 
दूर भगा दे ॥ (एका) TAF से एक (एनी) कुछ-कुछ लाल-श्वेत रंगवाली 
है, (एका) एक (श्येनी) सफेद है, (एका) एक (कृष्णा) काली है, (2) दो 
(रोहिणी) लाल हैं। (सर्वासाम्‌) सवका (नाम अग्रभम्‌) नाम लेता हूँ । 
तुम (अवीरध्तीः) इस मेरे वीर को न मारनेवाली होती हुई (अपेतन) 
शरीर से दूर हो जाओ | (असूतिका) जिससे पस का खराव शुरू नहीं हुआ 
है ऐसी (रामायणी) नाडी पर उभरी हुई (अपचित्‌) गण्डमाला-ग्रंथि (प्र 


न 
~ 


~ 


पतिष्यति) गिर जाएगी । (ग्लौः) अप्रसन्तता) पाडा (प्रसतिप्यति) द्र 
हो जाएगी 1 (सः गलुन्तः) वह घाव (नशिष्यति) नष्ट हो जाएगा ॥ हे गंड- 
| माला के रोगी, तू (मनसा) मनोयोग से (स्वाम्‌ आहुतिम्‌) अपनी हवि को ज्ञ 
(जुषाण:) सेवन करता हुआ (वीहि) गति कर, (यद्‌ इदम्‌) जिस ata को | 
| मैं (मनसा) मनोयोग से (जुहोमि) होम कर रहा हू ॥ द j 
१४. (व्रतपते) हे व्रतपति यज्ञाग्नि, (ब्रतेन se ae ay : 
युक्‍त (त्वम्‌) तू (विश्वाहा) सदा (सुमनाः) मानो शुभ मनवाला हू m 
(इह) यहाँ रोगनिवा रण-स्थल में (दीदिहि) प्रज्वलित et > T 
हे प्रकाशक यज्ञाग्ति (समिधम्‌) प्रज्वलित हुए (प्रजावन्तः) न्तानों z 
(वयं सर्वे) हम-सब रोगनिवारणार्थ (तं त्वा उपसदेम) उस तुझ यज्ञा 
के समीप बैठा करें । F 
१५. जा nn (कीकसाः) पसलियों को (णाति) तोइ m S 
(तलीद्यम्‌ अवतिष्ठति) फेफड़ों में बैठ जाता है, (य : कः च) और 
(ककुदि श्रितः) पृष्ठवंश में स्थित हो जाता है (तं oe ve a Ea 
न्यम्‌) अति स्त्री-प्रसंग से होनेवाले क्षयरोग को, हे यज्ञचिकित्सक वैद्य, 

तू (निर्हाः) शरीर से बाहर निकाल दे ॥ (पक्षी जायान्यः) पक्षी के समान 
उड़नेवाला अर्थात्‌ छत द्वारा फैलनेवाला अतिस्त्री-प्रसंगजन्य क्षयरोग 
(पतति) उड़कर एक से दूसरे के पास पहुँचता है, (सः) वह (पूरुषम्‌ आवि- 
शति) दूसरे पुरुष में प्रविष्ट हो जाता हे 1 (तत्‌) वह हवि (अक्षितस्य) 
जो शरीर में बसा नहीं है ऐसे, तथा (सुक्षितस्य) जो पूरी तरह वस गया है 
ऐसे (उभयोः) दोनो प्रकार के क्षयरोगों की (भेषजम्‌) दवा है॥ (जायान्य) 
हे अतिस्त्रीप्रसंगजन्य क्षयरोग, हम (ते जानम्‌) तेरे उत्पादक कारण को 
(विद्म) जानते हैं, (यतः) जिससे (जायान्य) हे क्षयरोग, तू (जायसे) 
उत्पन्न होता है । (कथं ह तत्र) कैसे वहाँ (त्वं हनः) तू रोगी को मार 
सकता है (यस्य गृहे) जिसके घर में, हम (हविः कृण्मः) हवन करते हें । 
हे रोगी, मैं (त्वा) तुझे (जीवनाय कम्‌) सुखपूर्वक जीने के लिए (हविषा) 
हवि द्वारा (अज्ञातयक्ष्मात्‌) अज्ञात रोग से, (उत राजयक्ष्मात्‌) और राज- 
यक्ष्मा रोग से भी (मुञ्चामि) छुड़ा दूंगा । (यदि वा) अथवा यदि (एनम्‌) 
इस रोगी को (एतत्‌ ग्राहिः जग्राह) वात-ब्याधि ने जकड़ लिया है, तो 
भी (इन्द्राग्नी) हे वायु और अग्नि, तुम (एनम्‌) इसे (तस्याः) उससे 
(प्रमुमुक्तम्‌) छुड़ा दो । 

(यदि क्षितायुः) यदि रोगी क्षय रोग से क्षीण आयुवाला हो गया है, (यदि 
वा परेतः) अथवा यदि जीवन से निराश हो चुका है, (यदि मृत्योः अंतिकं 
नीतः एव) अथवा यदि बिल्कुल मौत के पास ही पहुँच चुका है, तो भी मैं 
(तम्‌) उसे (निऋ तेः उपस्थात्‌) मृत्यु की गोद से (आहरामि) लौटा लाता 
हूँ । मैने (एनम्‌) इसे (शतशारदाय) सौ वर्ष जीने के लिए (अस्पाषंम्‌) 
हवि द्वारा सबल कर दिया है । 

(सहस्राक्षेण) इन्द्रियों को हजार गुणा शक्ति देनेवाली (शतशारदेन) सौ 
शरद्‌ ऋतु पार करानेवाली, (शतायुषा) सौ वर्षं की आयु देनेवाली 
(हविषा) हवि से, मैं (एनम्‌) इस क्षय रोग के रोगी को (आहाषंम्‌) मृत्यु 
के पास से लौटा लाया हूँ, (यथा) जिससे (इयम्‌) इसे (इन्द्रः) हवि की 
सुगन्ध से युक्त वायु, आगे भी (शतं शरदः) सौ वर्ष तक (विश्वस्य दुरि- 
तस्य) सब कष्टों से (पारं नयाति) पार करता रहे। 


- हे हवि द्वारा क्षयरोग से छूटे हुए मनुष्य, तु (वर्धमानः) दिनोंदिन बढ़ता 


हुआ (शतं शरदः) सो शरद्‌ ऋतुओं तक, (शतं हेमन्तस्‌) सौ हेमन्त 
ऋतुओं तक (उ) और (शतं वसन्तान्‌) सौ वसन्त ऋतुओं तक (जीव) 
जीवित रह । (इन्द्राग्नी) वायु एवं यज्ञार्नि, (सविता) सुर्यं, ओर (बृह- 
स्पतिः) बादल ने (इमम्‌) इसे (शतायुषा हविषा) सौ वर्ष की आयु देने 
वाली हवि से (पुनः) पुनः (शतं दुः) सौ वर्ष की आयु प्राप्त करा दी है। 

२०. हे नारी, (ते गर्भम्‌) तेरे गर्भ में (यः अमीवा) जो रोगक्रमि, तथा (योनिम्‌) 
योनि में (यः दुर्णामा) जो बवासीर के मस्से (आ शये) आ गवे हैं, उन्हें 
(ब्रह्मणा संविदानः) वेदमन्त्रों से समन्वित (रक्षोहा अग्निः) रोगहन्ता 
यज्ञाग्ति (इतः बाधताम्‌) वहाँ से दूर कर देवे । 

। २१. हे नारी, (य:ते गर्भम्‌) जो तेरे गर्भ में (अमीवा) रोगकृमि, तथा (योतिम्‌) 

| योनि में (दुर्णामा) बवासीर का मस्सा (आ शये) उत्पन्न हो गया है (तं 
क्रव्यादम्‌) उस मांसभक्षी को (ब्रह्मणा सह) वेदमन्त्रो के साथ प्रयुक्त 
amha (निर अनीनशत्‌) निर्मूल कर देवे । 

२२. हे नारी, (यः) जो रोगक्रमि (ते) तेरे (पतयन्तं हस्ति) गर्भाशय में जाते हुए 
वीर्य को नष्ट करता है, (यः) जो रोगक्कमि (निषत्स्नुं हन्ति) स्थिर हुए 
TH को हत्या करता हे, (यः) जो रोगक्रमि (सरीसृपम्‌ हन्ति) चंचल गर्भ 
की हत्या करता है, (यः) जो रोगकृमि (ते जातम्‌) तेरे उत्पन्न हुए शिशु 
की (जिघांसति) हत्या करना चाहता है, (तम्‌) उसे (इतः) यहाँ से 

| (नाशयामसि) हवि “रा नष्ट कर देते हैं 

| २३. (पूषन्‌) हे पोषक यज्ञाग्नि, (ते अस्मिन्‌ सूतौ) तेरी इस प्रभृति के समय 
(अर्यमा) रोग-शन्रुओं का नियमनकर्ता, (वेधाः) यज्ञ-विधाता (होता) 
होमनिष्पादक ऋत्विज्‌ {वषट्‌ कृणोतु) वषट्कार करे। (नारी) नारी 
(सिताम्‌) बाहर की ओर किनछे (ऋतप्रजाता) जिससे आसानी से 
प्रसव हो जाए, (सुतवै उ) प्रसूति के लिए (पर्वाणि) अंगों को (वि 
जिहताम्‌) ढीला छोड़ दे । 

२४. (यथा) जैसे (वृत्रः) बाँध (विश्वधा यतीः) चारों ओर जानेवाली (इमा 
आपः) इन जलधाराओं से (तस्तम्भ) रोक देता है, (एव) इसी प्रकार | 
(वैश्वानरेण अग्निना) सर्वजनहितकारी यज्ञाग्नि से मैं (ते यक्षम्‌) तेरे | 
रोग-प्रसार को (वारये) रोक देता हु । 

२५. हे रोगी, (ते प्राणम्‌ आ सुवामसि) हम तेरे अन्दर प्राण को प्रेरित करते हैं 
(ते यक्ष्मम) तेरे रोग को (परा सुवानि) दूर करता हूँ । (अयम्‌ वरेण्य 
अग्निः) यह वरणीय यज्ञाग्ति (नः) हम सबको (विश्वतः) सव ओर से | 
(आयु: दक्षत्‌) दीर्घायुष्य प्रदान करे | 

२६. हे मनुष्य, तु (अवरे) यज्ञ में (कविम्‌) ऊपर गति करनेवाले, (सत्य- 
धर्माणम्‌) सत्य धर्मोवाले (देवम्‌) देदीप्यमान, (अमीवचातनम्‌) रोग- 
विनाशक (अग्निम्‌) यज्ञाग्ति की (उपस्तुहि) स्तुति कर, वेदमन्तों द्वारा 
गुण-वर्णन कर | 

२७. (समनाः) मन के व्यापार-स हित, (सदेवा) इन्द्रिय-देवों के व्यापार-सहित 
(हविषा) हवि के साथ अग्नि में डाली गयी (बूतस्य जूतिः) घृत की वेगवती 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


१४४ 


२५. 


Ro 


३१. 


वेदिक यज्ञ-चिकित्सा 


आहुति, हमें (संवत्सरम्‌) वर्ष-भर (वर्धयन्ती) बढ़ाती रहे, जिससे (नः) 
हमारा (श्रोत्रम्‌) कान, (चक्षुः) नेत्र, (प्राणः) प्राण (अच्छिन्तः अस्तु) 
अच्छिन्न हो (वयम्‌) हम (आयुषः) आयु से, और (वर्चसः) तेज से 
(अच्छिन्ताः) छिन्न न हों । 

(अग्ने) हे यज्ञाग्नि, (यः) जो मनुष्य (घ) निश्चय ही (जातवेदसे ते) तुझ 
जातवेदाः के लिए (समिधा) सुगन्धित वृक्षों की समिधाएँ (ददाशति) देता 
है (सः) वह (सुवीर्यं धत्ते) सुवीर्य प्राप्त करता है, (सः) वह (पुष्यति) परि- 
पुष्ट होता है । 


, (इमौ द्वौ वातौ वातः) ये दो वायुएँ चल रही हैं, एक (आ सिन्धोः) बाहर 


से फेफड़ों के रक्‍तसमुद्र तक, और दूसरी (आ परावतः) फेफड़ों के समुद्र से 
बाहर के वायुमण्डल तक । (अन्यः) इनमें से एक (ते) तेरे लिए (दक्षम्‌) 
बल को (आ वातु) अपने साथ बहाकर लाये, और (अन्यः) दूसरी (यद्‌ 
रपः) जो मल है उसे (परा वातु) बाहर निकाल देवे । 

(बात) हे बाहर से अन्दर आनेवाली वायु, तू (भेषजम्‌ आ वाहि) औषध 
को बहाकर ला, (वात) हे अन्दर से बाहर जानेवाली वायु, तु (यत्‌ रपः) 
जो मल है उसे (वि वाहि) बाहर निकाल। (त्वं हि) तू निश्चय ही 
(विश्वभेषजः) सब रोगों की दवा है, और (देवानां दूतः) देवों का दूत 
होकर (ईयसे) विचरता है। 

(वातः) बाहर से अन्दर आनेवाली वायु (भेषजम्‌ आ वातु) अपने साथ 
औषध को लाये, जो (नः हृदे) हमारे हृदय के लिए (शम्भु) शान्तिकर 
तथा (मयोभु) आरोग्यकर हो। (नः) हमारी (आयुः) आयु को (प्र तारिषत्‌) 
बढ़ाये ॥ (उत) और (वात) हे वायू, तु (नः पिता असि) हमारा पिता है 
(उत भ्राता) और भाई है, (उत न: सखा) और हमारा सखा है, (सः) वह 
तू (नः) हमें (जीवातवे) दीघं जीवन के लिए (कृधि) समर्थं बना ॥ (वात) 
हे वायु (यत्‌) जो (ते गृहे) तेरे घर में (अदः) यह (अमृतस्य निधिः) अमृत 
का खजाना (हितः) रखा हुआ है, (ततः) उसमें से कुछ अंश (न: देहि) हमें 


भी प्रदान कर (जीवसे) जिससे हम दीर्घजीवी होवें ॥ 

पातंजल योगदर्शन के विभूतिपाद में योग की कुछ विभूतियों या सिद्धियों 
का वर्णन किया गया है | तदनुसार योगी भूत और भविष्य की बातों को जान 
सकता है, सब प्राणियों की वोली से उनके आशय को समझ सकता है, पूर्व-जन्म 
का ज्ञान कर सकता है, दुसरे के चित्त का हाल जान सकता है । वह इच्छानुसार 
अन्तर्धान हो सकता है, मृत्यु कव होगी यह जान सकता है, हाथी आदि का बल 
प्राप्त कर सकता है, सुक्ष्म से सुक्ष्म वस्तु को देख सकता है, ढकी-छिपी या भूमि 
के अन्दर गड़ी वस्तु का प्रत्यक्ष कर सकता है, दूर से दूर स्थित पदार्थ का अव- 
लोकन कर सकता है, विना चीर-फाड़ किये शरीर की आन्तरिक स्थिति को 
जान सकता है, भूख-प्यास को जीत सकता है, अपने चित्त को दूसरे के शरीर 
में प्रविष्ट कर सकता है, पानी-कीचड़-काँटों पर बेखटके चल सकता है, अणिमा- 
लघिमा आदि सिद्धियो को प्राप्त कर इच्छातुसार छोटा, बड़ा, हल्का या भारी 
हो सकता है । वह चन्द्रमा आदि दूरस्थ पदार्थों तक पहुँच सकता है, इच्छाओं 
को पूर्ण कर सकता है, सबको वश में कर सकता है, दुष्कर कार्यों में भी समर्थ हो 
सकता है, अद्भुत रूप, लावण्य और अपरिमित बल पा सकता है, देह को वज्र के 
समान कठोर कर सकता है | पृथिवी आदि के धर्मों की बाधा को दूर कर वह 
चाहे तो पानी में घुसकर भी गीला होने से तथा अग्ति में घुसकर भी जलने से बच 
सकता है । 

ये तथा इसी प्रकार की अन्य अनेक सिद्धियाँ किस रूप में कहाँ तक संभव या 
असंभव हैं, इस विषय में प्रामाणिकता के साथ कहने का अधिकारी कोई योगी ही 
हो सकता है। कई विद्वानों का मन्तव्य है कि पातंजल योगदर्शन के सिद्धियो से 
सम्बद्ध सुत्रों का वह अभिप्राय है ही नहीं, जैसा समझा जाता है, या जैसा व्यास- 
भाष्य और भोजवृत्ति में बताया गया है । वे उत सूत्रों की ऐसी व्याख्या करते हैं, 
जिससे इन सिद्धियो में कोई अनोखापन नहीं रहता । इन्हें वे सर्वसामान्य की समझ 
में आनेवाला साधारण-सा रूप देने का प्रयत्न करते हैं। दूसरे अनेक विद्वान्‌ ऐसे 
भी हैं जो इन सिद्धियों में पूर्णतः विश्वास करते हैं। किसी पक्ष में कोई निर्णय देने 
का अधिकारी अपने-आपको न समझते हुए भी हम इतना अवश्य कहना चाहते हैं 
कि सर्वसाधारण लोग किसी बात को नहीं कर सकते या उनकी समझ में वह बात 
नहीं आती, केवल इसी हेतु से उस वात को असंभव कह देना उचित नहीं है । कुछ 

१४६ वैदिक योगसिद्धियाँ 
सिद्धियो का प्रदर्शन करनेवाले लोग आज भी विद्यमान 21 आज भी ऐसे व्यक्ति 
हैं जो अपने प्राणों को रोककर महीना-दो-महीने तक भूमि में गड़े रह सकते al 
उनका कथन है कि अभ्यास से यह अवधि कई वर्षों तक बढ़ाई जा सकती है । आज 
भी ऐसे अभ्यासी हैं जो कुछ समय तक हृदय की गति को रोककर डॉक्टरों को 
चकित कर देते हैं। ऐसे स्थितप्रज्ञ व्यक्ति भी हैं जो एक समय में बीसियों लोगों के 
प्रश्‍नों का एक-साथ हल करने में अपने मन को लगा सकते हैं। एक व्यक्ति को 
अरबों की संख्या का एक गुणन का प्रश्न मौखिक हल करने को दिया गया, उसके 
साथ ही अनेक लोगों ने अपने-अपने पृथक्‌ सैद्धान्तिक प्रश्न भी उत्तर देने के लिए 
उसे बता दिये । वह एक-साथ सबका हल सोचता रहा । अन्त में उसी क्रम से, जिस 
क्रम से उससे प्रश्‍न पूछे गये थे, उसने सब प्रश्नों का ठीक-ठीक उत्तर दे दिया और 
गुणन के प्रश्‍न का भी ठीक-ठीक हल बता दिया। यदि इस प्रकार के प्रदर्शन करते 
वाले व्यक्ति आज न मिलते तो इन सब बातों को भी असंभव ही कहा जाता | 

कथाओं और किवदन्तियो में तो योगियों की आश्चर्य जनक सिद्धियो की चर्चा 
प्राय: सुनने में आती ही रहती है। महाभारत के उस योगी की कथा पाठकों को 
स्मरण ही होगी जिसने वृक्ष पर as हुए एक पक्षी को सिर पर बींट कर देने के 
अपराध में अपने कुपित दृष्टिनिक्षेप-मात्र से नीचे गिरा दिया था, और एक पति- 
ब्रता योगिनी को यह घटना घर बैठे ज्ञात हो गई थी, तथा योगी जब उसके घर 
भिक्षा माँगने आया और उस साध्वी के देर से भिक्षा लेकर निकलने पर लाल- 
पीला होने लगा, तब 'मुझे वह पक्षी मत समझना' यह कहकर उसने योगी को 
लज्जित कर दिया था। ऋषि दयानन्द के सम्बन्ध में भी योगसिद्धि की कई 
किवदन्तियाँ प्रसिद्ध हैं। उनके वेदभाष्य आदि ग्रन्थों में आये कतिपय वचनों से भी 
ज्ञात होता है कि वे योगसिद्धियों में विश्वास रखते थे, यद्यपि उनके प्रदर्शन द्वारा 
लोकवंचना करने को वे उचित नहीं समझते थे । 

योगवेत्ताओं का कथन है कि योगाभ्यासियों के मार्ग में सिद्धियाँ विध्नरूप होती 
हैं। जो उनके लुभावने रूप पर ललचाकर साधना को छोड़ देता है और सिद्धियों 
को ही अन्तिम प्राप्तव्य वस्तु समझकर उनका प्रदर्शन करने लगता है, वह योग- 
भ्रष्ट कहाता है । सच्चे योगी तो इन सिद्धियो को लक्ष्य-प्राप्ति के बीच का पड़ाव- 
मात्र समझते हैं और इनके प्रदर्शन से बचते हैं। संभवत: यही कारण है कि अनेक 
विख्यात योगियो के विषय में संसार को यह ज्ञान ही नहीं हो पाता कि इन कथित 
सिद्धियों में से भी कोई सिद्धियाँ उन्हे प्राप्त हैं या नहीं । यह भी ध्यान देने योग्य 
है कि योगी की ऊँचाई-नीचाई की जाँच सिद्धियों के पैमाने से करना ठीक नहीं 
है। यह भी संभव है कि कोई अत्यन्त महान्‌ योगी हो, पर वह इन सिद्धियों में से 
कोई भी सिद्धि करके न दिखा सकता हो, दूसरी ओर एक साधारण योगी जिसने 
सिद्धियों पर ही अपने सारे अभ्यास को केन्द्रित कर लिया है कई सिद्धियों का 

प्रदर्शन कर सकता हो । सिद्धि वही योगी करके दिखा सकेगा जिसने उसके लिए 
अभ्यास किया है । जो इत सिद्धियों को काम की वस्तु न समझकर अपने लक्ष्य 
की ओर अग्रसर रहता है, वह अनायास इन्हें करके नहीं दिखा सकता। हाँ 
यह ठीक है कि यदि वह इनका अभ्यास करने लगे तो बहुत शीघ्र ही इन्हें पाद 


लि 


कर सकता है और संसार को दिखा भी सकता है तथा लोक-कल्याण के लिए भी 
इनका उपयोग कर सकता है । योगदर्शन में इन सिद्धियो को समाधि में विघ्नरूप 
ही कहा है, भले ही ये सांसारिक दृष्टिकोण से सिद्धियाँ कहाती हैं--ते amat- 
qaan व्युत्थाने सिद्धयः (३.३७) | 

अस्तु, अब हम ऋग्वेद का एक सुक्त विद्वान्‌ पाठकों के समक्ष विचारार्थ प्रस्तुत 
करना चाहते हैं, जिसमें कुछ सिद्धियों का वर्णन प्रतीत होता हे । यह ऋग्वेद के 
दशम मण्डल का १३६वाँ सुक्त है, जिसमें सात मन्त्र हैं। इनके ऋषि क्रमश: जूति, 
वातजूति, विप्रजूति, वृषाणक, करिक्रत, एतश तथा क्रष्यशुङ्ग हैं। इन ऋषियों ने 
इन मन्त्रों के अर्थो का साक्षात्कार कर योगाभ्यास द्वारा इनमें वणित सिद्धियो को 
प्राप्त करके मन्त्रार्थो का जनता में प्रचार किया होगा, अतएव थे इन मन्त्रों के 
ऋषि कहलाते हैं। सुकत का देवता 'केशी या 'केशिनः' है । प्रकृति में केशी सूर्य का 
नाम है। रश्मिरूपी केशोंवाला होने से तथा प्रकाशमान होने से सुर्य को केशी 
कहते हैं--केशी, केशा रश्‍्सथः, तैः तद्वान्‌ भवति, काशना्‌ वा (निरुक्त १२.२५)। 
अग्नि और वायु को भी केशी कहते हैं, क्योंकि वायु धूल-हप या जलकण-रूप केशों 
वाला तथा अग्नि छुएं-रूप केशोंवाला है-अथाप्येते इतरे ज्योतिषी केशिनी 
उच्येते, धूमेन अग्निः, रजसा च मध्यमः (निरुक्त १२.२६) । बहुवचनान्त केशिनः" 
का अर्थ सूर्यं की किरणें भी होता है। ये सब तो प्राकृतिक अर्थ हैं । मनुष्यों में योगी- 
मुनि केशी कहलायेगा | इसका प्रमाण यह है कि इस सुक्त में केशी शब्द तो केवल 
तीन ही मन्त्रों में है, शेष चार मन्त्रों में “मुनिः” या 'मुनय प्रयुक्त हुआ है । योगी- 
मुनि के पक्ष में केशी का शब्दार्थ होता है 'केशोंवाला' या जटाजूटधारी, अथवा 
'अध्यात्मध्रकाश की किरणों से प्रकाशमात' | यहाँ हमें इस मुनि अर्थ से ही प्रयोजन 
है, अतः उसी पक्ष में मन्त्रों की व्याख्या करेंगे और यह भी देखेंगे कि इन मन्त्रं से 
किस-किस सिद्धि का संकेत मिलता है। 

केश्याग्न केशी विषं केशी बिभति रोदसी | 
केशी विश्वं cag शे केशीद ज्योतिरुच्यते ॥ १।। 

अर्थ--(केशी अग्नि बिभति) योगी मुनि अग्नि को धारण कर सकता है। 
(केशी विषं बिभति) योगी मुनि विष को धारण कर सकता है, (केशी रोदसी 
बिभति) योगी मुनि आकाश-पृथिवी को अर्थात्‌ आत्मलोक तथा देहलोक को धारण 
केर सकता है, (केशी दृशे विश्वं स्व: विभति) योगी मुनि अनुभव करने के लिए 

समस्त दिव्य प्रकाश को प्राप्त कर सकता है । (इदं ज्योतिः केशी उच्यते) योगी के 
शरीर में विद्यमान यह आत्मज्योति केशी कहलाती है। 

इस मन्त्र से निम्न बातें सूचित होती हैं-- 

१. योगी को ऐसी सिद्धि प्राप्त हो सकती है कि वह हाथ से आग को पकड़ ले 
या आग में प्रविष्ट हो जाये, तो भी जले नहीं । योगदर्शन में यह सिद्धि “* 'तद्धर्मा- 
नभिघातश्च ॥३.४५ सुत्र द्वारा प्रकट की गयी है, जिसके व्यासभाष्य में कहा गया 
है--'नाग्निरुष्णो दहति’ अर्थात्‌ उष्णता धर्मवाली अग्नि योगी को जलाती नहीं । 
शरीर पर अकरकरा आदि औषधों का लेप कर लेने पर तो साधारण मनुष्य भी 
अग्नि में नहीं जलता, जैसा कि जादूगर लोग प्रायः खेल दिखाया करते हैं; परन्तु 
योगी बिना किसी औषध का लेप किये ही न जलने की सिद्धि प्राप्त कर सकता 
है। 

२. योगी विषपान कर सकता है । उसके शरीर पर विष कोई बुरा प्रभाव नहीं 
करेगा, वह पच जायेगा। मीरा का विषपान प्रसिद्ध है-- जहर का प्याला राणा 
जी भेज्या, पीवत मीरा हाँसी रे!। । ऋषि दयानन्द को अनेक वार विष दिया गया 
जिसे वे योगबल से निष्प्रभाव करते रहे । 

३. तीसरी बात मन्त्र में यह कही है कि योगी आकाश और पृथिवीको 
धारण कर सकता है। आकाश से आत्मलोक तथा पृथिवी से देहलोक अभिप्रेत 
हैं--अन्तरिक्षमात्मा पृथिवी शरीरम्‌' अथवं० ५.६.७। योगी अपने आत्मलोक 
एवं देहलोक पर विजय पा सकता है तथा दूसरों के भी आत्मलोक तथा देहलोक 
को प्रभावित कर सकता है। 

४. चौथी बात यह कही गई है कि योगी मनुष्य पदार्थो का अनुभव करने के 
लिए दिव्य प्रकाश या दिव्य ग्रहण-सामर्थ्यं प्राप्त कर सकता है। योगदर्शन में इस 
सिद्धि का acta 'ततः प्रातिभश्रावणवेदनादर्शास्वादवार्ता जायन्ते, 3.3%) इस सूत्र 
द्वारा किया गया है । यह सिद्धि प्राप्त हो जाने पर योगी सूक्ष्म, व्यवहित, विप्रकृष्ट, 
अतीत आदि को जान सकता है, सुन सकता है, त्वचा से अनुभव कर सकता है, देख 
सकता है, चख सकता है, TT सकता है। 

इन चारों सिद्धियों का वर्णन करने के अनन्तर अन्त में मन्त्र में यह बताया 
गया है कि यह केशी है कौन । योगी के शरीर के अन्दर विद्यमान आत्मज्योति ही 
'केशी' है, क्योंकि वस्तुतः सब सिद्धियाँ उस आत्मा को ही प्राप्त होती हैं। 

मुनयो वातरशनाः पिशंगा वसते मला । 
वातस्यानु ध्राजि यन्ति यद्‌ देवासो अविक्षत NRT 

अर्थ--(वातरशनाः) जिन्होंने वायु को रस्सी की तरह पकड़ लिया है d 
(मुनयः) योगी मुनिजन (पिशंगा मला वसते) पिंगल वणे के मटमैले केशों को, जटा. 
जूटो को, धारण करते हैं। (यद्‌) जब (देवास: अविक्षत) उनमें दिव्य शक्तियां 

वैदिक योगसिद्धियाँ १४९ 
प्रविष्ट हो जाती हैं तब वे (वातस्य ध्राजिम्‌ अनुयन्ति) वायु की गति के साथ-साथ 
उड़ने लगते हैं । 
इस मन्त्र में योगी के वायु के साथ-साथ आकाश में उड्ने की सिद्धि का संकेत 
है। जैसे नट लोग रस्सियो पर दौड़ते और नृत्य करते हैं, वैसे योगी वाय्र-रूपी 
रस्सी के सहारे आकाश में उड़ सकता है । योगदर्शन में आकाशगमन की यह सिद्धि 
निम्न सुत्र में वणित है--कायाकाशयोः सम्बन्धसंयमाद्‌ लधुतूलसमापत्तेश्वाकाश- 
गमनम्‌ (३.४२) अर्थात्‌ शरीर और आकाश के सम्बन्ध में संयम करने से और 
हल्की रुई से तदाकारता कर लेने से योगी आकाश में गमन कर सकता है। इस 
सुत्र का व्यासभाष्य इस प्रकार है -- 
यत्र कायस्तत्राकाशं, तस्यावकाशदानात्‌। कायस्य तेन सम्बन्धः प्राप्तिः । तत्र 
कृतसंयमो जित्वा तत्‌ सम्बन्धं लघुषु तलादिषु आपरमाणुभ्यः समार्पात्त लब्ध्वा 
'जितसम्बंधो लधुर्भेवति। लघुत्वाच्च जले पादाभ्यां विह्रति । ततस्तु ऊर्णनाभितन्त्‌- 
ara faga रश्मिषु विहरति । ततो यथेष्टमाकाशगतिरस्य भवतीति । 
आशय यह है कि 'जहाँ शरीर है वहाँ आकाश भी अवश्य है, क्योंकि आकाश 
शरीर को स्थित होने के लिए खाली स्थान देता है। आकाश और शरीर का जो 
यह सम्बन्ध है उसमें संयम करने से और हल्की रुई आदि में परमाणुपर्यन्त संयम 
करने से योगी रुई के समान हल्का हो जाता है । हल्का हो जाने से वह पैरों से पानी 
के ऊपर चल सकता है। फिर मकड़ी के जाले पर विहार कर सकता है । फिर सूर्य 
की किरणों के सहारे चढ़-उतर सकता है । तदुपरान्त उसमें यह शक्ति आ जाती 
है कि इच्छानुसार निविघ्न आकाश में विहार कर सके ।' 
जैसे यहाँ मकड़ी के जाले तथा सुर्य की किरणों के सहारे आकाशगति का 
वर्णन है, वैसे मन्त्र में वायु के सहारे आकाश में उड़ता कहा गया है | 
उन्मदिता मौनेयेन वाताँ आ तस्थिमा वयम्‌। 
शरीरेदस्माक यूयं मर्तासो अभिपश्यथ॥३॥ 
अर्थ-(मौनेयेन उन्मदिताः वयम्‌) मुनित्व से निरतिशय आनन्द को प्राप्त हुए 
हम (वातान्‌ आ तस्थिम) वायु पर ares हो गए हैं । (मर्तासः) हैं मनुष्यो, (GAA) 
तुम (अस्माकं शरीरा इत्‌) हमारे WHT को ही (अभिपश्यथ) देखते हो । 
योगीजन कह रहे हैं कि हमने योगाभ्यास द्वारा वायु पर आल्ढ़ होने की सि fz 
प्राप्त कर ली है । पर तुम्हें हमारी इस महिमा का ज्ञान कैसे हो सकता है, क्योंकि 
तुम तो केवल हमारे शरीरों को ही देख सकते हो । वाहर से देखने से तो हम भी 
वैसे ही दिखाई देते हैं, जैसे अन्य मनुष्य हैं । एवं इस मन्त्र में भी गत मन्त्र के समान 
चायु के साथ-साथ आकाश में उड़ने का वर्णन है ¬ 
` अन्तरिक्षेण पर्तत विश्वा रूपावचाकशत्‌। 
मुनिर्देवस्य देवस्य सोकृत्याय सखा हितः ॥४॥ 

अर्थ--(सौकृत्याय हितः) शुभ कर्मों के लिए नियुक्त (देवस्य देवस्य सखा) प्रत्येक 
देवजन के साथ मित्रभाव रखनेवाला (मुनिः) मुनि (विश्वा रूपा अवचाकशत्‌) 
सव रूपों को देखता हुआ (अन्तरिक्षेण पतति) आकाश-मार्ग से उड़ता हे । 
इस मन्त्र में फिर योगी के आकाशविहार का वर्णन है । वह सब मनुष्यों के 
साथ मैत्रीभाव रखता हुआ उनके कल्याणार्थ आकाश में घूमता हे और आकाश से 
भूमि की सव अवस्थाओं को देखता जाता है । जहाँ कहीं किसी को कष्ट में पड़ा 
हुआ देखता है, उसकी सहायता करता Zl 
वातस्याश्वो वायोः सखाऽथो देवेषितो मुनिः । 
उभौ समुद्रावाक्षेति यश्च पूर्व उतापरः॥५॥ 
अर्थ--यह मुनि (बातस्य अश्वः) वायु का भोक्ता है, (वायोः सखा) वायु का 
साथी है । (अथो) और (देवेषितः मुनिः) परमेश्वर से प्रेरणा प्राप्त यह सुनि (उभौ 
समुद्रौ आक्षेति) दोनों समुद्रों में निवास कर सकता है (यश्च पूर्व: उत अपरः) जो 
कि पूर्व और अपर अर्थात्‌ निचला और उपरला समुद्र हे । 
इस मन्त्र से ज्ञात होता है कि योगी बहुत दिनों तक निराहार केवल वायु के 
सहारे जीवित रह सकता है साथ ही उसके विषय में यह भी कहा गया है कि वह 
पूर्व और अपर दोनों समुद्रों के अन्दर भी निवास कर सकता है। पूर्व समुद्र से 
निचला पार्थिव समुद्र तथा उत्तर समुद्र से उपरिवर्ती मेघ अभिप्रेत है। योगी 
जितनी देर चाहे समुद्र के पानी में डुबकी लगाए रह सकता है, तथा जब चाहे 
बादलों की सैर कर सकता है | 
अप्सरसां गन्धर्वाणां मुगाणां चरणे चरन्‌। 
केशी केतस्य विद्वान्त्सखा स्वादुमंदिन्तमः ॥६॥ 
अर्थ--(अप्सरसाम्‌) विद्युतों के, (गन्धर्वाणाम्‌) सूर्येकिरणों को धारण करते 
वाले ग्रहोपग्रहों के, तथा (मृगाणाम्‌) पशुओं के (चरणे) विचरणस्थान में (चरन्‌) 
घूमता हुआ (केशी) मुनि (केतस्य विद्वान्‌) ज्ञान का पण्डित, (सखा) सबका मित्र, 
(स्वादुः) मधुर-स्वभाव तथा (मदिन्तमः) अतिशय आनन्ददायक होता है । 
यहाँ योगी मुनि की विशेषता बताते हुए कहा गया है कि वह अप्सराओं, 
गन्धर्वों तथा मृगो के विचरणस्थान में विहार कर सकता है। अप्सरा का अर्थ 
विद्युत्‌ है-अप्चु सरन्तीति अप्सरसः। गन्धवे का अर्थ है-सूर्य-किरणों को धारण 
करनेवाले ग्रहोपग्रह--गाः सूर्यरश्मीन्‌ धरन्तीति गन्धर्वाः। मृग पशुवाची प्रसिद्ध 
ही है। एवं योगी विद्युतों के स्थान बादल में, ग्रहोपग्रहों की भ्रमण-क्रक्षा में तथा 
पशुओं के विचरण-स्थान बीहड़ वनों, गिरि-कन्दराओं आदि में विहार कर सकता 
है । वह योगी ज्ञात-सम्पन्त, सबका मित्र, सबसे मधुर व्यवहार करनेवाला तथा 
आनन्ददायक होता है । 

वायुरस्मा उपामन्थत्‌ पिनष्टि स्मा कुनन्नमा | 
केशी विषस्य पात्रेण यद्‌ रुद्रेणापिबत्‌ सह ॥७॥ 
अर्थ--(यत्‌) जव (केशी) योगी मुनि (रुद्रेण सह) रुद्र के साथ (पात्रेण) पात्र 
द्वारा (विषस्य अपिबत्‌) विष का पान करता है, तव (कुनन्नमा पिनष्टि स्म) 
कुनन्नमा उस विष को पीसती है, (वायुः अस्मै उपामन्थत्‌) वायु उस योगी के लिए 
उस विष को मथती है । 
यहाँ पुनः योगी के विषपान का वर्णन है, जिसका संकेत प्रथम मन्त्र में भी हो 
चुका हे । योगी पात्र में भरकर विष पी जाता है। रुद्र उसका साथ देते हैं । रुद्र 
प्राणों का नाम S—AT वाव रुद्राः (छान्दो० उप० १.१६.३) | कुनन्नमा अर्थात्‌ 
aaga उस विष को चवा-चवाकर पीसती है--कूं पाथिवमन्नं पिष्ट्वा भूशं 
नमयति मुदूकरोतीति कुनन्नमा दन्तपक्तिः। जिह्वासहचरित मुखवर्ती वायु उसे 
मथता है । इस प्रकार मुख में चबाया तथा मथा जाकर ag विष योगी के उदर 
में पहुँचता है और वहाँ योगी उसे अपने योगबल से पचा लेता है। 
इस मन्त्र के साथ सुक्त समाप्त होता है । संक्षेप में इस सुक्त में वणित योंग- 
सिद्धियाँ निम्न हैं--अग्नि को हाथों से पकड़ लेना, विष पी लेना, आत्मलोक और 
देहलोक को धारण करना, सुक्ष्म-व्यव हित-दूरस्थ-भूतकालिक-भविष्यकालिक आदि 
वस्तुओं को जान-लेना, वायु के साथ-साथ आकाश में उड़ता, पानी के अन्दर देर 
तक रह सकता, बादल-ग्रहोपग्रह आदि में विचरना | उक्त मन्त्रों के सूर्यादि-परक 
अर्थ भी बहुत सुन्दर हैं, किन्तु प्रकृत में मुति-परक या सिद्धि-परक अर्थो से ही 
प्रयोजन होने के कारण उन्हीं तक सीमित रहा गया है । वेदों के अन्य कई सूक्त या 
मन्त्र भी सिद्विपरक व्याख्यात हो सकते हैं । आशा है विद्वज्जन इस दिशा में विचार 
करेंगे । 


स्वासी दयानन्द के विचार 


योग के चमत्कारों, योग की विभूतियों अथवा योग की सिद्धियो के विषय में 
परम योगी महर्षि स्वामी दयानन्द के क्या विचार थे, इस सम्बन्ध में आर्य विद्वानों 
में मतभेद पाया जाता है । यहाँ वस्तुस्थिति स्पष्ट करने के लिए स्वामीजी के विचार 
उन्हीं के शब्दों में उद्धृत किये जा रहे हैं । हि 

बाबू माधोप्रसाद को लिखे एक पत्र में स्वामीजी लिखते हँ देखो, पूर्वकाल 
में हमारे ऋषि-मुनियों को कैसी पदार्थेविद्या आती थी कि जिससे आत्मा के बल से 
सबके अन्तःकरण के भेद को शीघ्र ही जान लिया करते थे । जसे बाहर की पदार्थ- 
विद्या से सिद्ध किए हुए रेल, तारादि विद्या को मूर्ख लोग जादू समझते हं, वैसे 2 
भीतर के पदार्थों केयोग से योगी लोग अनेक अद्भुत कर्म कर सकते हे, इसमें कोई 

आश्चर्य नहीं, क्योंकि मनुष्य लोग जितनी विद्या बाहर के पदार्थों से सिद्ध करते हैं 
उससे कई गुणी अधिक भीतर के पदार्थों से सिद्ध कर सकते हैँ।”' 
बम्बई में दिए गए प्रवचन में स्वामीजी ने कहा था--“'भीतर के पदार्थ बहुत 
महान्‌ और गुह्य हैं और इस स्थूल जगत्‌ में जो गुण और चमत्कार देखने में आते 
हैं उससे करोड़ों गुणे गुण और चमत्कार भीतर विद्यमान हें । बाहर के चमत्कार 
इन्द्रियो से ग्रहण किए जा सकते हैं, परन्तु मनुष्य स्थिर होकर शोध करे तो उससे 
बहुत अधिक चमत्कार भीतर के उसे देखने में आयेंगे ।”' 
यजुर्वेद १६.६७ के भाष्य में स्वामीजी ने आकाश-गमन की सिद्धि का निम्न 
प्रकार वर्णन किया है-- 
पृथिव्या अहमुदन्तरिक्षमारुहम्‌ 
अन्तरिक्षाद्‌ दिवमारुहम्‌ । 
दिवो नाकस्य पृष्ठात्‌ 
स्वर्ज्योतिरगामहम्‌ ॥ 
पदार्थ- है मनुष्यो, जैसे किए हुए योग के अंगों के अनुष्ठान एवं संयम से सिद्ध 
अर्थात्‌ धारणा, ध्यान और समाधि में परिपूर्ण (अहम्‌) मैं (पृथिव्याः) पृथिवी के 
बीच (अन्तरिक्षम्‌) आकाश को (उद्‌ आ अरुहम्‌) उठ जाऊ, वा (अन्तरिक्षात्‌) 
आकाश से (दिवम्‌) प्रकाशमान सुर्यलोक को (आ अरुहम्‌) चढ़ जाऊं, वा (नाकस्य) 
सुख करानेहारे (दिवः) प्रकाशमान उस सूर्यलोक के (पृष्ठात्‌) समीप से (स्वः) 
अत्यन्त सुख और (ज्योतिः) ज्ञान के प्रकाश को (अहम्‌) मैं (अगाम्‌) प्राप्त होऊं, 
वैसा तुम भी आचरण करो | 
भावार्थ-जब मनुष्य अपने आत्मा के साथ परमात्मा के योग को प्राप्त होता 
है तब अणिमादि सिद्धि उत्पन्न होती हैं, उसके पीछे कहीं से न रुकनेवाली गति से 
अभीष्ट स्थानों को जा. सकता है, अन्यथा नहीं । 
यजुर्वेद के इसी अध्याय के ७१वें मन्त्र के भाष्य में योगी अनेक प्राणियों के 
शरीर में प्रविष्ट होकर उनकी नेत्रादि इन्द्रियों से देखने आदि व्यापारों को कर 
सकता है, ऐसा वर्णन है । इस मन्त्र के भाष्य के भावार्थ का अंश इस प्रकार है-- 
“योगी पुरुष तप, स्वाध्याय और ईश्वरप्रणिधान आदि योग के साधनों से 
योग (धारणा, ध्यान, समाधिरूप संयम) के बल को प्राप्त हो अनेक प्राणियों के 
शरीर में प्रवेश करके अनेक शिर, नेत्र आदि अंगों से देखने आदि कार्यो को कर 
सकता है।” 
यजुर्वेद १६.६१ के भाष्य के भावार्थ में लिखा है कि--“निवृत्तिमार्ग में परम 
योगी योगबल से सब सिद्धियो को प्राप्त होता है।” यजु० १६.७४ के भाष्य से 
स्वामीजी का यह अभिप्राय भी विदित होता है कि मोक्षप्राप्ति के लिए योगी को 
योगसिद्धियाँ पाकर भी उनके अभिमान को छोड़ देना चाहिए । उक्त मन्त्र के 

भावार्थ के शब्द इस प्रकार हैं-“जो युक्ताहारविहार करनेहारे वेदों को पढ़, 
योगाभ्यास कर, अविद्यादि क्लेशों को छुड़ा, योगसिद्धियों को प्राप्त हो और उनके 
अभिमान को भी Oleh कंबल्य को प्राप्त होते हैं वे ब्रह्मानन्द का भोग करते हैं ।” 
अणिमा आदि सिद्धियों को स्वामीजी मातस मानते हैं, ऐसा पूनाप्रवचन के 
प्रबचन-संख्या ११ से ज्ञात होता है। उन्होंने अपने भाषण में कहा था--“ग्रोगी 
विभूति को सिद्ध करता है ऐसा योगशास्त्र में लिखा है । अणिमा, लघिमा, गरिमा 
इत्यादि विभूतियां हैं । ये धर्म योगी के चित्त में पैदा होते हैं। सांसारिक लोग A 
योगी के शरीर में पैदा होते हैं' ऐसा मानते हैं। वह बराबर नहीं है। अणिमा 
अर्थात्‌ अतिसुक्ष्म पदार्थो से भी मन सूक्ष्म होकर पदार्थो का परिमाण करता है । 
इसी प्रकार अति स्थूल पदार्थो से भी बड़ा होकर उसका ज्ञान मन से होता है, 
उसे गरिमा कहते हैं। ये मन के धर्म हैं, शरीर में इतका सामर्थ्यं नहीं है ।”* 
उपरिलिखित योगसिद्विविपयक स्वामी जी के विचारों की तुलना पाठकों को 
श्री स्वामी जी के साथ हई कर्नल आल्काट तथा मेडम ब्लैवेट्स्की की वार्ता में 
afore स्वामीजी के योग-सम्बन्धी विचारों के साथ भी करनी चाहिए । उस वार्ता 
से ज्ञात होता है कि स्वामीजी मानते थे कि पतंजलि ने जिन योग-विभूतियों का 
वर्णन किया है वे सब योगी द्वारा प्राप्त की जा सकती हैं। योगी दूर-स्थित अपने 
oy भ्राताओ से विचारों का आदान-प्रदान कर सकता हैं, दुसरे के भावों को 
जान सकता है, बिना ही बाह्य साधनों के रेलवे के इंजन स भी अधिक तीव्र गति 
के साथ एक स्थान से दूसरे स्थान तक गति कर सकता पानी पर चल सकता 
-धरती के आधार को छोड़कर हवा में रह सकता है, अपनी आत्मा को अपने शरीर 
से पथक कर थोड़ी अवधि के लिए या अनेक वर्षा तक अन्य व्यक्ति के शरीर में 


प्रवेश करके रह सकता हे । 


| 
| 


पाद-टिप्पणियाँ 


१. द्रष्टव्य--ऋषि दयानन्द सरस्वती के पत्र और विज्ञापन, भगवद्दत्त, सन्‌ 


१९५५, पृष्ठ १४४-४५) | 

. द्रष्टव्य--ऋषि दयानन्द सरस्वती के शास्त्रार्थ और प्रवचन, 
ट्रस्ट, बहालगढ़, १९८८, पृष्ठ ५१७-१८॥ 

३. द्रष्टव्य--ऋषि दयानन्द सरस्वती के शास्त्राथ और प्रवचन, To ३६५ । 


"४. द्रष्टव्य वेदवाणी पत्रिका के जनवरी १६८६ के दयानंद विशेषांक में 


स्वामी दयानन्द और योग” शीर्षक से प्रकाशित कर्नेल आल्काट की पुस्तक 


ओल्ड डायरी का Slo भवानीलाल भारतीय द्वारा अनूदित अंश । 


रामलाल कपूर 


> 

परवर्ती रुद्र की वैदिक रुद्र के साथ तुलना 


वेदों में जिन देवों का वर्णन प्राप्त होता है उनके स्वरूप में उत्तरकाल में 
वेदोक्त स्वरूप की अपेक्षा बहुत-कुछ परिवर्तन हो गया । किन्ही देवों का कोई गुण 
या कम वेद में प्रधान था, तो आगे चलकर वह गौण हो गया । कुछ देव जिनका 
वेदों में बहुत महत्त्वपूर्ण स्थान है, उत्तरकाल में उपेक्षित-से हो गए और तद्भिन्न 
देव मुख्य हो गए । ब्राह्मणग्रंथ, आरण्यक, उपनिषद्‌, सूत्रग्रंथ, पुराण, रामायण, 
महाभारत, काव्यग्रंथ आदि में शनै:-शनै: हुआ यह परिवर्तन स्पष्ट दृष्टिगोचर 
होता है । वेद में अनेक देव होते हुए भी वे सब एक ही ईश्वरीय सत्ता को सुचित 
करते हैं, यह वेद स्वयं घोषित कर रहा है--एक सद्‌ विप्रा बहुधा वदन्ति (ऋ० 
१.१६४.४६) । परन्तु बाद में विभिन्न देव स्वतन्त्र होते चले गए और ब्रह्मा, विष्णु, 
महेश की देवत्रयी ने प्रधान स्थान ले लिया । यद्यपि पुराण आदि परवर्ती साहित्य 
में भी ऐसे स्थल मिलते हैं, जिनमें इस त्रयी को एक हो परब्रह्मा के तीन रूप माना 
गया है, तो भी उनका स्वतन्त्र रूप ही वहाँ अधिक पल्लवित हुआ है । यहाँ हम 
रुद्र या शिव के परवर्ती रूप का उसके वैदिक रूप के साथ संक्षिप्त तुलनात्मक 
अध्ययन प्रस्तुत कर रहे हैं | 
वेदों में रुद्र या शिव परमेश्वर का ही एक नाम है। प्रतिदिन 'संध्या' में हम 
इस मन्त्र से परमेश्वर को नमन करते हैं--नमः शंभवाय च मयोभवाय च, नमः 
शंकराय च मयस्कराय च, नमः शिवाय च शिवतराय च (यजु० १६.४१) । यह 
यजुर्वेद के रुद्राध्याय का मन्त्र है, जिसमें परमेश्वर को अन्य नामों के अतिरिक्त 
शिव और शंकर नामों से भी स्मरण किया गया है। इस मन्त्र का उच्चारण करते 
समय सम्भव है किसी को यह गीत याद आ जाए--'शिवशंकर भोले-भाले तुमको 
लाखों प्रणाम'। चित्रपट पर अंकित जटाजूटधारी, कैलासवासी, चन्द्रशेखर, d- 
भोले शिवशंकर की वह प्रतिकृति भी नेत्रों के सम्मुख आ जाए तो आश्चर्य नहीं, 
जिसमें वह गले में साँप लपेटे हैं, कपालों की माला धारण किए हैं, कन्धे पर गज- 
चमं ओढे हैं, भभूत रमाए हैं, डमरू और त्रिशूल हाथों में लिये हूँ, पास ही उनकी 
नन्दी बैल की सवारी खड़ी है । हम देखेंगे क्या शिव का यही वैदिक रूप है ? 
अमरकोश (१.१.३०-३४) में शिव के वाचक निम्नलिखित ४८ नाम पठित 
किए गए हैं--शंभु, ईश, पशुपति, शिव, शूली, महेश्वर, ईश्वर, शर्व, ईशान, 
शंकर, चन्द्रशेखर, भूतेश, खण्डपरशु, गिरीश, गिरिश, मृड, मृत्युंजय, कृत्तिवासस्‌,- 

पिनाकिन्‌, प्रमथाधिप, उग्र, कपर्दी, श्रीकण्ठ, शितिकण्ठ, कपालभृत्‌, वामदेव, 
महादेव, विरूपाक्ष, त्रिलोचन, कृशानुरेतस्‌, सर्वज्ञ, धू्जटि, नीललोहित, हर, स्मर- 
हर, भगं, त्रयम्वक, त्रिपुरान्तक, गंगाधर, अन्धकरिपु, क्रतुध्वंशिन्‌, वृषध्वज, 
व्योमकेश, भव, भीम, स्थाणू, रुद्र, उमापति । इनमें से कुछ नामों के साथ वेदोत्तर- 
कालीन कल्पनाएँ जुड़ी हुई हैं, तो भी अधिकांश नाम वैदिक ही हैं। 

वेद में शिववाची शब्दों में मुख्य नाम रुद्र है। निरुक्तकार यास्क निरुक्त 
७.१३ में लिखते हैं कि कुछ आचार्य प्रधान देवों के विशेषणों को भी प्रथक्‌ देवता 
गिन लेते हैं, किन्तु मैने ऐसा नहीं किया । यास्क ने अपनी इस प्रतिज्ञा के अनुसार 
निरुक्त में देवों की गणना में रुद्र को ही परिगणित किया है, उसके पशुपति आदि 
विशेषण पृथक्‌ देव-रूप में स्वीकार नहीं किए। परमेश्वर का नाम रुद्र इस कारण 
है, क्योंकि वह अन्यायियों को रुलाता है; सज्जनों की आधि-व्याधियों को एवं 
उनके सांसारिक दुःखों को दूर करता है; ब्रह्मप्रतिपादक वेदवाणियों से जाना जाता 
है; सत्योपदेश, आत्मविद्या आदि प्रदान करता है और अवरोधक तामसिकता 
आदि को विदीर्ण करता है ।* 

शिव रुद्र का ही एक नाम है । जगत्‌ का कल्याण करने के कारण उसे 'शिव' 
कहते हैं ।` इसी कारण वह शंकर भी कहलाता है । रुद्र के भव' और शर्व नाम 
भी बैदिक हैं ।3 बह जगत्‌ की उत्पत्ति करने के कारण 'भव' और जगत्‌ का संहार 
करने के कारण 'शर्व' कहलाता है ।* वेद में रुद्र को 'पशुपति' भी कहा गया है ।“ 
पर वहाँ वह नन्दी बैल का स्वामी होने से पशुपति नहीं, किन्तु समस्त पशुओं या 
प्राणियों का रक्षक होने से पशुपति कहाता है। उसके मुख्य पशु गिनाए गए दै 
गाय, घोड़ा, पुरुष, बकरी और भेड़ | पशुओं (प्राणियों) की चिकित्सा करके वह 
उन्हें सुख प्रदान करता है।” यह आश्‍चर्य का विषय हे कि वेद में तो रुद्र को इन 
पशुओं का रक्षक कहा गया है, पर कुछ लोगों ने इन पशुओं की रूद्र को बलि देने 
के लिए गोमेध, अश्वमेध, पुरुपमेध, अजमेध और अविमेध यज्ञों की कल्पना कर ली, 
एवं नेद के पशुरक्षक रुद्र को पशुभक्षक रुद्र बना दिया | 

रुद्र को वेद में गिरिशन्त, गिरित्र, गिरिश, गिरिचर, गिरिशय नामा से भी 
वणित किया गया है 1° यजुर्वेद वाजसनेयी संहिता के भाष्यकार उवट एवं महीधर 
के अनुसार कैलास गिरि का वासी होने के कारण रुद्र को इन नामों से स्मरण 
किया गया है ।' परन्तु गिरि से कैलास पर्वत का ग्रहण उत्तरवर्ती मान्यता के 
आधार पर भाष्यकारों ने यहाँ अपनी ओर से कर लिया है । गिरि शब्द निरुक्त 
के अनुसार पर्वत और मेघ दोनों का वाचक है। एवं पवत, मेघ आदि वस्तुओं मे 
विद्यमान, पर्वत और मेघ के समान उच्च पद पर स्थित तथा पर्वत और बत द्वारा 
सुख देनेवाला'' होने से रुद्र के गिरिशन्त, गिरित्र, गिरिश आदि नाम होते हैं। यह 
दृष्टव्य है कि उवट तथा महीधर ने भी गिरि के कलासपवत के अतिरिक्त मेघ 

और वेदवाणी अर्थ भी किए हैं । वाणीवाची ‘fire’ शब्द का सप्तम्यन्त रूप 
भी गिरि' बनता है, अत: गिरिश आदि शब्दों का अर्थ सप्तमी का अलुक्‌ मानकर 
वेदवाणी में स्थित या वणित' भी हो जाता है । ऋग्वेद में विष्णु के लिए 
“गिरिष्ठाः' और 'गिरिक्षित्‌' शब्द आए हैं जिनका अर्थ सायण ने किया है 'पर्वत के 
समान उन्नत लोक में स्थित या मन्त्रादि-रूप वेदवाणी में सर्वदा वर्तमान? । बैसे 
हो गिरिश आदि शब्दों में भी लिया जा सकता हे । 

वेद का रुद्र श्र्यम्बक' भी है 1% परवर्ती व्याख्या के अनुसार शिव ने मस्तक 
में तृतीय नेत्र उद्घाटित कर तदुत्पन्त अग्निसे कामदेव को भस्म किया था, अतः 
वे त्र्यम्बक या त्रिनेत्र कहलाते हैं | यजुर्भाष्य में उवट ने त्र्यम्बक का अर्थ नहीं खोला 
है। महीधर ने त्रिनेत्र अर्थ ही लिया है । * दयानन्द सरस्वती जीवात्मा, कारण- 
जगत्‌ और कार्य-जगत्‌ तीनों का रक्षक परमेश्वर और तीनों कालों में एकरस ज्ञात 
वाला परमेश्वर अर्थ लेते हैं। * पृथिवी-अन्तरिक्ष-द्यौ, अग्नि-वायु-सुर्य, सत्त्व-रजस्‌- 
तमस्‌, उत्पत्ति-स्थिति-प्रलय, भूत-भविष्य-वत्तमान, शरीर-मन-आत्मा, कौमार- 
यौवन-वाद्धेक्य, मन-वचन-कर्म, ज्ञान-कर्म-उपासना, आधिभौतिक-आधिदैविक- 
आध्यात्मिक सुख आदि frat का रक्षक और व्यवस्थापक होने से भी परमेश्वर 
का नाम त्र्यम्बक हो सकता है। यह भी द्रष्टव्य है कि वेद में रुद्र को त्रिनेत्र नहीं, 
किन्तु सहस्रनेत्र'* कहा गया है । 

वेद का रुद्र कृत्तिवासाः" भी है। वेदोत्तरकाल में कृत्ति का अर्थ गजचर्म 
मानकर रुद्र को गजचर्मधारी के रूप में चित्रित कर दिया गया । किन्तु निरुक्त के 
अनुसार कृति का एक अर्थ यश भी होता है । अतः रुद्र परमेश्वर यशस्वी होने से 
'कृत्तिवासाः' कहलाता है। रुद्र का अर्थ सेनापति करने पर 'कृत्तिवासाः' का अर्थ 
*रक्षार्थ गजचर्म का कवच धारण करनेवाला” भी लिया जा सकता है। स्वामी 
दयानन्द ने सेनाध्यक्ष के पक्ष में कृत्ति का अर्थ 'चर्मवत्‌ दृढ़ वस्त्र' या 'मृगचर्मादि- 
मयी अंगरक्षिणी' लिया है ।” 

वेदों में रुद्र का वर्णन धनुष-बाण-तूणीर-धारी और पिनाक-पाणि के रूप में 
भी आया है। ' पिनाक निरुक्त के अनुसार धनुर्दण्ड को कहते हैं ॥* रुद्र को कहा 
गया है कि छोड़ने के लिए तूने अपने हाथ में जो बाण पकड़ा हुआ है उसे तू हमारे 
लिए मंगलमय बना, तू उससे पुरुषों की और जगत्‌ की हिसा मत कर । उससे 
प्रार्थना की गई है कि तू दोनों धनुष्कोटियों से डोरी को उतार ले, जो तेरे हाथ में 
बाण हैं, उन्हें दूर फेंक दे” और जो तेरा तरकश है, उसे भी तू हमसे दूर कर दे ।“ 
ये वर्णन सेनापति-पक्ष में तो सीधे ही लग जाते हुँ, किन्तु परमेश्वर-पक्ष में यह 
वर्णन उसी प्रकार आलंकारिक माना जाएगा, जिस प्रकार पुरुषमेधाध्याय में पुरुष 
परमेश्वर का हजारों सिर, हजारों आँखों और हजारों पैरों बाले के रूप में वर्णन । 
अन्यायियों के रोदक निराकार रुद्र के धनुष, बाण, तुणीर, पिनाक आदि के वर्णन 

का अभिप्राय उसकी दण्ड देने की शक्ति को द्योतित करता है। अथर्ववेद के एक 
मन्त्र में कहा है कि उवर, खाँसी आदि ही रुद्र के बाण हैं, जिनसे ag दुष्टों का 
संहार करता है । 

वैदिक रुद्र 'नीलग्रीव', 'शितिकण्ठ', 'नीललोहित' और “कपर्दी' भी है ।* 
पौराणिक परम्परानुसार समुद्र-मंथन के समय क्षीरसागर में से निकले हुए विष 
को कण्ठ में धारण कर लेने के कारण महादेवजी के कण्ठ का कुछ भाग नीला पड 
गया था, अत: वे नीलग्रीव नाम से प्रसिद्ध हुए । शेष कण्ठ अपेक्षाकृत श्वेत रहने से 
वे शितिकण्ठ कहलाए । ” इन्हें नीललोहित इस कारण कहते हैं, क्योंकि इनका 
कण्ठ नीला तथा शेष शरीर लाल है ।“ जटाजूट धारण करने के कारण ये कपर्दी 
कहलाते हैं । किन्तु इन वर्णनों का परमेशवर-परक अर्थ देखने के लिए अथर्ववेद की 
वह कल्पना सम्मुख रखनी चाहिए, जिसके अनुसार भूमि ज्येष्ठ ब्रह्मा के पैर हैं, 
अन्तरिक्ष मध्यभाग है और द्युलोक मूर्धा है ।” मध्यभाग में गले से लेकर कटि 
तक का भाग आ जाता है। अतः अन्तरिक्ष ही रुद्र का गला होगा, जो मेघों के 
कारण नीला है तथा बिजली और सुर्येकिरणों से श्वेत भी है। रुद्र परमेश्वर का 
ब्रह्माण्ड-रूप यह विराट्‌ शरीर कहीं नीला, काला या हरा है और कहीं लाल है। 
अतः अनेक वर्ण वाला होने से रुद्र नीललोहित कहलाता है । मुर्धा-रूप द्युलोक पर 
सुर्यकिरणों का जटाजूट होने से वह कपर्दी है। यह सब वर्णन आलंकारिक है । 
वस्तुतः तो परमेश्वर अशरीरी^ है। 

| वेदों के अनुसार रुद्र को शंभु, ईश, ईश्वर, महेश्वर, ईशान, भूतेश, सवज, 

हर, महादेव, भीम, उग्र और मूड भी कह सकते हैं । तेजस्वी (त्वेष) रूप में 

वर्णित होने से वह भर्ग भी कहला सकता है । रुद्र का दरिद्र नाम भी वेद में आता 


है, क्योंकि सर्वेश्वर होते हुए भी वह अपरिग्रही है | 

परन्तु अमरकोश के पुर्वपठित नामों में से कुछ नाम ऐसे भी हुँ, जितका मुल i 
वेदों में नहीं मिलता । शिव के सिर पर चन्द्रकला और गंगा के स्थित होने का 
कोई संकेत नहीं है । गले में साँप लपेटने का भी उल्लेख वेदों में नहीं आता, इसके | 


विपरीत रुद्र अहिहन्ता 24 अहि-वध से मेघों के वध अथवा कुटिल यातुधान- 
यातुधानियों के वध का तात्प प्रतीत होता है । नर-कपालों कौ माला i 
का भी उल्लेख वेदों में नहीं है। रुद्र के प्रलयंकर होने के कारण बाद में उसे 
कपालधारी या नरमुण्डधारी कल्पित कर लिया गया। वेद में तो इन्हें निष्क 
(स्वणेहार)% धारण करनेवाला कहा है, क्योंकि इनके चुलोक-रूप मूर्धा ने gå- 
किरण-रूप स्वर्णहार पहना हुआ है । कामदेव को भस्म करने एवं त्रिपुरासुर और 
अंधकासुर का वध करने की कथा भी वेद में नहीं है। बेद के रुद्र क्रतुध्वंसी (aa- 
विध्वंसक) नहीं हैं, अपितु उन्हें मेघपति और यज्ञसाधक कहा गया है। र नन्दी 
वृषभ की सवारी करने की भी वेदों में कोई चर्चा नहीं आती । रुद्र स्वयं वृषभ 

(सुखवर्षी या वृष्टिकर्ता) अवश्य है ।” रुद्र की पत्नी रोदसी” का उल्लेख वेद में 
आता है, किन्तु ag हिमालय-पुत्री पार्वती या उमा है ऐसा कोई संकेत नहीं 
मिलता । सुद्रपत्नी रोदसी रुद्र के साथ रहनेवाली उसकी अनन्त शक्ति है।” अधि- 
दैवत दृष्टि से मेघवर्ती विद्युत्‌ रोदसी है, जो मानो सुरम्य अलंकारों को धारण 
करके मारुत रथ (वायुरथ) पर स्थित होती है। सुद्र के शूली, खण्डपरशु, 
मृत्युञजय, प्रमथाधिप, वामदेव, श्रीकण्ठ, कृशानुरेतस्‌, धूर्जेटि, व्योमकेश, वृषध्वज 
Ud स्थाणु नाम वेद में नहीं आते। 
वेदों के अनुसार रुद्र मनुष्यों का पिता है।”” उसके पास आतुरों का कष्ट 
हुरने के लिए ओषधियों का भण्डार है, जिससे वह सौ वर्ष की आयु प्रदान कर 
सकता है ।*' वह वंद्यों का वैद्य है।” शुद्ध वर्षाजलरूपी औषध उसके पास है ।” 
वह्‌ सबको मनुष्यों के योग्य भोजन देता है ।“ वह द्यावापृथिवी और अंतरिक्ष का 
स्वामी है।* वह पापों से पार करके सुख प्रदान करता है।”* पापियों को उसके 
अस्त्र और उसकी सेनाएँ विनष्ट करती हैं ।॥* वह सबका भरण-पोषण करनेवाला, 
मुखवर्षक और ज्ञानी है।” उसका साम्राज्य दिव्य और पार्थिव सभी वस्तुओं पर 
हैं।” जब उसे कर्मफलःप्रदानार्थ किसी का वध करना होता है, तब आकाशीय 
विद्युत्‌, बड़े-बड़े मुख वाले भयंकर कृत्ते, आक्रोशक हिस्र जन्तु, हिंसक गीध, मक्खी, 
मगरमच्छ, अजगर, खाँसी, ज्वर, विष आदि को साधन बनाता है 1%" 
इस प्रकार द्रया शिव वेद में परमेश्वर का ही एक नाम है । उत्पत्ति, स्थिति, | 
अलय एव जगत्‌ को सम्पूर्ण व्यवस्था उसके अधीन है । वह सबके द्वारा नमस्करणीय 


है ।२ 


११४१ 


मन्त्र-पदार्थ एवं पाद-टिप्पणियाँ 


१. रोदयति सर्वमन्तकाले इति रुद्र: । यद्वा रुत्‌ संसा राख्यं दुःख, तत्‌ द्रावयति 
अपगमयति विनाशयती ति रुद्र: । यद्वा रुतः शब्दरूपा उपनिषदः, ताभिः 
TAA गम्यते प्रतिपाद्यते इति रुद्र: | यद्वा रुत्‌ शब्दात्मिका वाणी तप्प्रति- 
पाद्या आत्मविद्या वा, तामुपासकेभ्यो राति ददातीति रुद्र: 1 यद्वा रुणद्धि 
आवृणोति इति रुत्‌ अन्धकारादि तत्‌ दृणाति बिदारयतीति रुद्र:---ऋ० 
१.११४.१ का सायणभाष्य । रोदयत्यन्यायकारिणो जनान्‌ स रुद्रः (Ao 

To, समु० १; यजुर्भाष्य ३.१६) । रुद्‌ रोगं द्रावयति (ऋग्भाष्य ६.४९. 

१०) | रुतः सत्योपदेशान्‌ राति ददाति (ऋग्भाष्य १.११४-३)-- 

“दयानन्द | 

शं यः करत्यर्वते सुगं मेषाय मेष्यै नृभ्यो नारिभ्यो गवे (ऋ० १.४३.६ j | 
. भिवाशवौ मृडतम्‌', “भवाय च शर्वाय चोभाभ्यामकर नम? (अथर्व० ११. 
२.१,१६) । 
४. भवत्यस्माद्‌ जगदिति भवः (भू सत्तायाम्‌) । शृणाति हिनस्ति सर्व जगत्‌ 
प्रलयकाले इति शर्व: (शु हिसायाम्‌) । 

५. दशकृत्वः पशुपते नमस्ते (अथर्व० ११.२.६) | 

६. तवेमे पञ्च पशवो विभक्ता गावो अश्वाः पुरुपा अजावयः (वही) । पशु 
शब्द यहाँ प्राणी अर्थ में समझना चाहिए, क्योंकि पशुओं में पुरुष भी परि- 
गणित है। 

७. गवेऽश्वाय पुरुषाय भेषजं सुखं मेषाय मेष्ये (यजु ० ३.५६) । 

८. यजु० १६.२-४, २२, XE 

९. गिरौ पर्वते क॑लासाख्ये अवस्थितः शं सुखं तनोतीति गिरिशन्तः। गिरौ 
कैलासाख्येऽवस्थितः त्रायते भक्तानिति गिरित्रः। गिरौ पर्वते कलासाख्ये 
शेते इति उवट (महीधर भौ द्रष्टव्य) । गिरौ चरति गिरिचरः, 
अध्वन्यानां वस्त्राद्यपहतुँ पर्वतादिविपमस्थानचारी । गिरौ कंलासे शेतेऽसौ 
गिरिशयः-महीधर। 

१०. द्रष्टव्य--निरु० २.२२। 

११. गिरिणा मेघेन वा शं तनोति। गिरिषु पर्वतेषु मेघेषु वा शेते--दयानन्द- 
भाष्य, यजु० १६.३,४। 

१२. यथा, यद्रा गिरि वाचि अवस्थितः सुखं तनोतीति। sat गिरौ मेवे- 
ऽवस्थितो वृष्टिद्वारेण सुखं तनोतीति--उवट, यजुभाष्य १६.२। 

१३. "गिरिष्ठाः गिरिवत्‌ उच्छ्तिलोकस्थायी | यद्वा गिरि मन्त्रादिरूपायां वाचि 
सर्वदा वर्तमान: । गिरिक्षिते वाचि गिरिवदुन्नतप्रदेशे वा तिष्ठते 
सायणभाष्य, ऋ० १.५४.२,३। 

१४. अव रुद्रमदीमह्यव देवं त्र्यम्बकम्‌ (यजु० ३.५८) । तर्यम्बकं यजामहे (Æo | 
७.५६.१२; यजु० ३.६०) | 

१५. त्रीणि अम्बकानि नेत्राणि यस्य | त्र्यम्बकं नेत्रत्रयोपेतं रुद्रमू--महीधर- | 
भाष्य, यजु० ३.५८, ६० | | 

१६. "त्रयाणां जीवकारणकार्याणाम्‌ अम्बको रक्षकः (ऋग्भाष्य ७.५६ १२) । | 

अमति येन ज्ञानेन तदम्बं, त्रिषु कालेषु एकरस ज्ञान यस्य (यजुर्भाष्य 

| 
i 


२. शिवो नामासि (यजु० ३.६३) । शिवो नः सुमना भव (यजु० १६.५१) | 


AU 


३.६०) दयानन्द | 
१७. 'नमस्ते रुद्र कृण्मः सहस्राक्षायामत्यं'। 'सहस्ताक्षेण वाजिना रुद्रण । 
'सहस्राक्षमतिपश्यं पुरस्ताद्‌ रुद्रम->अथवं० ११.२.३, ७, १७। 

परवर्ती रुद्र की वैदिक रुद्र के साथ तुलना 


द्रष्टव्य--यजु० ३.९१, १६.५१ | 

कृत्तिः कृन्ततेः, यशो वा अन्तं वा ।--निरु० ५.६७। 

कृत्तिवासाः कृत्तिश्चमं तद्वत्‌ दृढानि वासांसि धृतानि येन सः (रुद्र: शुर- 
वीरः सेनाध्यक्षः), यजुर्भाष्य ३.६१। कृत्ति मुगचर्मादिमयीम्‌ (अंग- 
रक्षिणीम्‌), यजुर्भाष्य १६.५१- दयानन्द । 

अहन्‌ fanfa सायकानि धन्व (AZo २.३३.१ o) । इमा रुद्राय स्थिरधन्वने 
गिर: कषिप्रेषवे (Æo ७.४६-१)। अवततधन्वा पिनाकावसः(यजु ० ३.६१) | 
हस्ते वभूव TAT: (यजु० १६.११) | शतेषुधे (यजु० १६.१३) । पिनाकं 
बिभ्रदागहि (यजु० १६.५१) । धनुविर्भाष हरितं हिरण्ययं सहस्नध्ति शत- 
ad शिखण्डिनम्‌ (agio ११.२.१२) । 


, रम्भः पिनाकमिति दण्डस्य ।--निरु० ३.२१ | 
, यामिषं गिरिशन्त हस्ते विभष्य॑स्तवे शिवां गिरित्र तां कुरु मा हिसीः पुरुषं 


जगत्‌ (यजु ० १६.३) । 


, प्रमुञ्च धन्वनस्त्वमुभयो रात्न्योर्ज्याम्‌ । याश्च ते हस्त इषवः परा ता 


भगवो वप (यजु० १६.६) । 


. अथो य इषुधिस्तवारे अस्मन्निधेहि तम्‌ । यजु ० १६.१२ 
. यस्य तक्मा कासिका हेतिः | (अथवे० ११.२.२२) 
, नीलग्रीवो विलोहितः (यजु० १६.७) । नमो नीलग्रीवाय च शितिकण्ठाय 


च (यजु० १६.२८) । नीललोहित (यजु० १६.४७) । इमा रुद्राय तवसे 
कपदिने (ऋ० १.११४.१) | 

'विषभक्षणेन नीला नीलवर्णा ग्रीवा कण्ठैकदेशो यस्य स नीलग्रीवः | शितिः 
वेत: कण्ठो नीलातिरिक्तभागो यस्य स शितिकण्ठः'--यजु० १६.२८ का 
महीधरभाष्य | 

कण्ठे नीलः अन्यत्र लोहित:--यजु० १६.४७ का महीधरभाष्य | 

यस्य भूमिः प्रमाऽन्त रिक्षमुतोदरम्‌ | दिवं यश्चत्रेमूर्धानं तस्मै ज्येष्ठाय 
ब्रह्मणे नम: | (अथव ० १०.७.३२) 

अकायमक्रणमस्नाविरम्‌ | (यजु ० ४०.८) 

नमः शंभवाय च (यजु० १६.४१) । ईशानादस्य भुवनस्य भूरेः (HO 
२.३३.६) । भूतपती पशुपती नमो वाम्‌ (अथव ० ११.२.१) । भव सद्यः 
सर्वान्‌ परिपश्यसि (अथव ° ११.२.२५) । मृगं न भीममुपहत्नुमुग्रम्‌ (ऋ० 
१.११४.११) । स रुद्रः स महादेवः (अथवे० १३.४.४) । स नो मृड पशुः 
पते नमस्ते (HATO ११.२.११) । 

अरुषं `` त्वेषं रूपमवसे निह्वयामहे | (Azo १.११४.६) 

दरिद्र नीललोहित (यजु० १६-४७) | 

परवर्ती रुद्र की वैदिक रुद्र के साथ तुलना 


३५. अहींश्च सर्वाञ्जम्भयन्‌ सर्वाश्च यातुधान्यः । (यजु० १६.५) 
३६. ऋ० २.३३.१० 
३७. गाथपति मेध्रपतिम्‌ (ऋ० १.४३.२) । त्वेषं वयं रुद्रं यज्ञसाधम (क 
१.११४.४) | ७ 
३८. ऋ० २.३३.४, ६, ८, १५। 
| ३६. रथं नु मारुतं वयं श्रवस्युमाहुवामहे । आ यस्मिन्‌ तस्थौ सुरणानि बिभ्रती 
सचा मरुत्सु रोदसी | (Ao ५.५६.८) 
४०. यस्मिन्‌ यस्मिन्‌ द्रव्ये या याः शक्तयः सन्ति तास्ताः तेषां द्रव्याणां प्न्य 
इवेत्युच्यन्ते--दयानन्दभाष्य ऋ० १.२२.६। 
४१. आते पितर्मरुतां सुम्नमेतु । (ऋ० २.३३.१) 
४२. हस्ते बिभ्रद्‌ भेषजा वार्याणि (azo १.११४.५) । त्वादत्तेभी रुद्र शंतमेभि 
शतं हिमा अशीय भेषजेभिः (ऋ० २.३३.२) । 
४३. भिषक्तमं त्वा भिषजां शृणोमि (ऋ० २.३३.४) । 
४४. रुद्रं जलाषभेषजम्‌ (ऋ० १.४३.४) । 
४५. रास्वा च नो अमृत मर्तभोजनम्‌ (ऋ० १.११४.६)। 
४६. भवो दिवो भव ईशे पृथिव्या भव आ पप्र उर्वन्तरिक्षम्‌ । 
(अथवे० ११.२.२७) 
४७. पवि णः पारमंहसः स्वस्ति (ऋ० २.३३.३) | | 
४८. HATO ११.२.२६-३१ | 
| ४९. बभ्रो वृषभ चेकितान (ऋ० २.३३.१५) | 
५०. स हि क्षयेण क्षम्यस्य जन्मनः साम्राज्येन दिव्यस्य चेतति (ऋ० ७.४६.२) 
५१. अथर्व० ११.२.२, २२, २५, २६, ३०। 
५२. तस्मै नमो दशभिः शक्वरीभिः | (अथवं० ११.२.२२) 

ऋग्वेद में प्रकति-चित्रण और उससे प्राप्त संदेश 


वेदों को चाहे धर्मग्रन्थ मानें, चाहे अध्यात्मग्रन्थ मानें, चाहे विविध विद्याओं 
का निधिग्रन्थ मानें, यह निविवाद है कि वेदों की विषय-प्रतिपादन-शैली काव्यमयी 
है। वेदों में स्तुति हो, प्रार्थना हो, उपासना हो, गम्भीर दार्शनिक चिन्तन हो, 
मानव का कतेव्य-बोधन हो, उद्बोधन हो, सत्कार्य की प्रशंसा हो, दुष्कार्य की निन्दा 
हो, पाप या पापी के प्रति आक्रोश हो, युद्ध का भीपण संहार हो, विजय-दुन्दुभि 
का नाद हो, स्वराज्य की अर्चना हो, उषा, सूर्य और रात्रि का उदय-वर्णन हो, 
तमःसंहार की झाँकी हो, पर्जन्य की अमृतधार हो, विद्युद्‌गर्जना एवं विद्युद्दीप्ति का 
ताण्डव नर्तन हो, नदियों का कल-क्रल निनाद हो, वायु का झंझा-प्रवाह हो, पक्षियों 
का कल-कूजन हो, सघन वनों की हरियाली हो, सरस शान्ति का गीत हो, विकट 
क्रान्ति का उद्घोष हो, पवित्र यज्ञ का सन्देश हो, अरिनिज्वालाओं का ऊध्वेगमन हो, 
सोमरस का प्र्नवण हो--सवंत्र काव्यमयी शैली के दर्शन होते हैं। 

इस लघु लेख में ऋग्वेद के कुछ प्रकृति-चित्रणों की झाँकी दिखाकर हम यह 
प्रतिपादित करना चाहते हैं कि उन प्रकृति-चित्रणों से मानव के लिए वेद क्या 
सन्देश मुखरित कर रहा है । किसी भी काव्य का प्रक्ृति-चित्रण यदि चित्रणमात्र हे, | 
उससे पाठक को कोई सन्देश प्राप्त नहीं होता, जागरूकता प्राप्त नहीं होती, वह । 
हृत्तमन्त्री के तारों को हिला नहीं देता, दिव्य चेतना का प्रवाह प्रवाहित नहीं कर । 
देता तो वह कितना ही मंजुल क्यो न हो उसका कोई विशेष मुल्य नही है । 


१. अरण्य-बर्णन 


सर्वप्रथम हम ऋग्वेद के अरण्य-वर्णन के एक सूक्त (१०. १४६) को ले WE! 
इसमें एक वनवासिनी और एक नागरिक की वार्ता है । यह अरण्यानी-सूक्त 
कहलाता है । अरण्यानी का अर्थ निरुक्तकार ने 'अरण्य की पत्नी' लिखा है ।' अरण्य 
जंगल को कहते हैं। जंगल की पत्नी नहीं हो सकती, क्योंकि वह अचेतन है | 
मुख्यार्थबाध होकर लक्षणा प्रवृत्त होती है और अरण्य का लक्ष्यार्थ 'अरण्यस्थ पुरुष 
या वानप्रस्थ हो जाता है । सीधा अरण्यस्थ पुरुष या वानप्रस्थ न कहकर अरण्य 
कहने में यह स्वारस्य हे कि अरण्यस्थ पुरुष या वानप्रस्थ की अरण्य या वन के 
साथ एकात्मता और उसके जीवन की वनमयता व्यंग्याथेरूप में सूचित होती है । 

वानत्रस्थ की पत्नी से कोई नागरिक आकर प्रश्‍न करता है--हे वनदेवी, तुम क्यों 
बनों में छिपी रहती हो, ग्राम ना नगर की पूछ क्यों नहीं करतीं, क्या तुम्हें यहाँ 
भय-सा नहीं मालूम पड़ता ? बनवासिनी देवी का उत्तर सुनने योग्य है वह कहती 
इ 
qanama वदते यदुपावति दिच्चिकः। 
आघाटिमिरिव धावयन्तरण्यानिमंहीयते ॥ 
| — Eo १०.१४६.२ 
हे भद्र, तुम भय की बात करते हो, पर यहाँ तो बिना तानपूरे क्रे ही संगीत 
का आनन्द मिलता है । देखो, यहाँ जव वृषारव नामक झींगुर अपने तीव्र स्वर की 
तान छेड़ता हे और चिक्‌-चिक्‌ शब्द करनेवाला दूसरी जाति का ज्ञींगुर उसके पास 
आकर बैठता है, तब ऐसा प्रतीत होता है मानो जंगलरूपी गायक वीणाओ पर 
स-रे-ग-म-प-ध-नि रूप सप्त स्वरों को वजा रहा हो । यहाँ वेद के कवि की कैसी 
सुन्दर कल्पना है ! उत्प्रेक्षालंकार* का कैसा चमत्कार है ! वृषारव और चिच्चिक 
इन अन्वर्थक शब्दों के प्रयोग में केसा पदोचित्य है ! 
सूक्त में छह मन्त्र हैं। पर यहाँ एक ही मन्त्र और देना पर्याप्त होगा-- 
"आञ्जनगन्धिं सुराम बह्ृन्तामकृषीवलाम्‌ | 
प्राहं मृगाणां सातरमरण्यानिमशंसिषम्‌॥ त्र १०.१४६.६ 
वानप्रस्थ देवी वन-वीथी की महिमा का ज्ञान करती हुई कहती है-- देखो, यह i 
वन-वीथो अंजन वृक्ष के फूलों की सुगन्ध से कैसी सुरभित है | यहाँ विना किसान He 
के ही प्रचुर अन्न उत्पन्न होता है, यह पशुओं की माता है, इसकी भला कोन स्तुति H 
| नहीं करेगा !' i ; si 
| ‘aera, अकुषीवलाम्‌ में विभावना“ अलंकार का सौन्दर्य प्रस्फुटित हो 
रहा है जिसमें बिना कारण के ही कार्योत्पत्ति का वर्णन होता है । वन का स्त्रीलिंग 
में तथा माता के रूप में चित्रण भी मनोहारी है। नागरिक का प्रश्न था-क्या 
तुम्हें भय नहीं लगता ? वनपंक्ति को माता के रूप में चित्रण करने से नागरिक के 
प्रश्‍न का उत्तर स्वत: मिल जाता है । भला माता से भय किसे लगता al 
वनश्युंखला के इस मनोमोहक चित्रण से मानव को यह सन्देश दिया गया है कि 
तृतीय आयु में उसका कतेव्य है कि वह घर का भार पुत्र एवं पुत्रवधू को सौंपकर 
वानप्रस्थ के एकान्त एवं सुरम्य वातावरण को ही अपनी निवासस्थली बनाये । 


२. बिश्वामित्र-नदी-संवाद 


मनुष्य | वह सुदास्‌ राजा का पुरोहित 


विश्वामित्र है सबसे मैत्री रखनेवाला म 
Q ï 
मित्र सुदास्‌ राजा से दक्षिणा में 


है। सुदास्‌ का अर्थ है शुभदान करनेवाला | विश्वा 

गाड़ी-भर अन्न-धन लेकर अपने आवास-वन को लोट रहा है । वह देखता है कि जो 
बरसाती नदियाँ आते समय कम जलवाली होने के कारण सुतरणा थीं, वे अब उमड़- 
उमड़कर बह रही हैं और उन्होंने भयंकर रूप धारण कर लिया है। विपाट्‌ और 
शुतुद्रि को देखकर उसके मन में काव्यधारा फूट पड़ती है । विपाट्‌ है चौड़े पाटवाली 
नदी, शुतुद्री है वह वेगवती नदी जो ऐसी तेजी से बह रही है मानो उसे कोई चाबुक 
के प्रहार से दौड़ा रहा हो ।' । 
४प्र पर्वतानामुशती उपस्थादश्वे इव विषिते हासमाने। | 
गावेव शुभ्रे मातरा रिहाणे विपाट्छुतुद्री पयसा जवेते ॥ 
FEO 3.23.2 
ये विपाट्‌ और शुतुद्रि नदियाँ अपने जलप्रवाह के साथ दौड़ी चली जा रही 
हैं। इनके अन्दर मानो चेतना है और कुछ कामना है । उसी कामना को लिये हुए 
पर्वंतों की गोद से बिछुड़कर एक-दूसरी से आगे निकलने की स्पर्धा में ये घुड़दौड़ में 
छोडी हुई घोड़ियों के समान विमुक्तबंधन होकर दौड़ लगा रही हैं। शुभ्रवर्णा 
गायमाताएँ जैसे जिह्वा से अपने बछड़ों को चाटती हैं, वैसे ही ये अपनी लहरों से 
तट-प्रान्तो को चाट रही हैं । 
विपाट्‌ और शुतुद्री नदियों के सम्बन्ध में आगे वह कहता है कि ये ऐसी तेजी 
से चली जा रही हैं मानो रथारूढ़ हों । ये एक-दूसरे के साथ गलबहियाँ ले रही हैं, 
एक-दुसरी को मिलन द्वारा आनन्द-सिक्त कर रही हैं (मन्त्र २)। यहाँ नदियों में 
चेतन-जैसा वर्णन उसके सौन्दर्य को केसा बढ़ा रहा है ! 
वहीं पर सिन्धु भी है । सिन्धु विशिष्ट प्रवाह वाली नदी को कहते हैँ।” इन 
सब नदियों के बीहड़ संगम को देखकर विश्वामित्र नदियों से कहता है कि थोड़ी 
देर के लिए तुम अपना प्रवाह रोक लो, जिससे मैं पार हो जाऊं (मन्त्र ५) । नदियाँ 
उत्तर देती हैं कि हमें तो वज्रबाहु इन्द्र ने बादल का छेदन करके प्रवाहित किया है 
सुपाणि सविता देव हमें आगे-आगे ले-जा रहा है; हम तो उसी के अनुशासन में 
चल रही हैं, तुम्हारे कहने से कंसे रुक जाएँ (मन्त्र ६) । अन्त में विश्वामित्र नदियों 
को बहिन कहकर सम्बोधन करता है- हे बहिनो, तुम मुझ स्तुतिकर्ता की प्रार्थना 
सुन लो, मैं बहुत दूर से रथ और अन्न-धन से भरा ठेला लेकर आ रहा हूँ, तुम झुक 
जाओ, मेरे रथ के पहिए की कील से नीची हो जाओ-- 
'ओ षु स्वसारः कारवे श्युणोत ययौ वो दूरादनसा रथेन। 
नि ष्‌ नमध्वं भवता सुपारा अधोअक्षाः सिन्धवः स्रोत्याभिः॥ 
ऋ ० ३.३३.९ | 
‘afer सम्बोधन नदियों पर जादू का काम करता है । वे भाई के लिए | 
प्रवाह को नीचा कर लेती हैं । विश्वामित्र पार हो जाता है । 
अचेतन नदियों के साथ मनुष्य का संवाद कराना ही इस बात को सिद्ध करता 

है कि यह काव्यमय वर्णन है। वर्णन में वेद का कवि अत्यन्त सफल रहा है। 
जहाँ नदियों के अलंकृत वर्णन में रमणीयता है वहाँ इससे यह भी संदेश प्राप्त होता 
है कि बहिन बनाकर बड़ी-से-बड़ी विद्वेषिणी शत्रु-सेनाओं को भी अपने अनुकल 


किया जा सकता है । 
| ३. सिन्धु का द्विविध वर्णन 


ऋग्वेद के एक सूक्त (१०/७५) में सिन्धु नदी का द्विविध वर्णन उपलब्ध 
होता है। एक है इसका उग्र रूप और दूसरा है सौम्य रूप । पहले उग्ररूप देखिए : 
“दिवि स्वनो यतते भूम्योपर्यनन्तं शुष्ममुदियति भानुना। 
अश्रादिव प्र स्तनयन्ति वृष्टयः सिन्धुर्यदेति वृषभो न रोरुवत्‌ ॥ 
— Fo १०.७५.३ 
उग्ररूप सिन्धु का पुंल्लिग में वर्णन किया गया है । देखो, यह सिन्धु-तद बैल के 
। समान डकराता हुआ वह रहा है। इसकी गर्जना आकाश में भी व्याप्त हो रही है 
और भूमि पर भी । यह अपनी प्रदीप्त लहरों के द्वारा अनन्त वेग को धारण कर 
रहा है । जब यह प्रचण्ड शब्द करता हुआ बहता है तब ऐसा लगता है मानो बादल 
से गरज के साथ वर्षाएँ हो रही हों। यहाँ बल की उपमा और गर्जती वर्षाओं की 
उत्प्रेक्षा में जो चारुता है उसे पाठक सहज ही अनुभव कर सकते हँ । 
सिन्धु का सौम्य रूप वर्णन करते हुए उसे एक युवति के रूप में चित्रित किया 
गया है-- 
"सवश्वा सिन्धुः सुरथा सुवासा हिरण्ययी सुकृता वाजिनीवती । 
| ऊर्णावती युवतिः सीलमावत्युताधि वस्ते सुभगा मधुवृधस्‌ ॥। 
k --वही, मंत्र ८ 
यह सिन्धु-रूपिणी युवति उत्कृष्ट घोडोंवाले रथ पर सवार है, इसने सुन्दर 
साडी पहनी हुई है, हिरण्यालंकार धारण किए हुए हैं, सुसज्जित है, क्रियामयी 
है, कोमल ऊन के वस्त्र पहने हुए है, शीलवती है, सुमना है, माधुय॑वर्धक रूप को 
धारण किए हुए है | =e 
यहाँ नदी को तेजी से वहने के कारण रथ पर सवार, सुन्दर प्रवाहवाली होने 
से सुन्दर साडीवाली, प्रवाह में बहते हुए सुनहरे पुष्पों के कारण हिरण्ययी, प्रवा- 
हित होते हुए ऊन जैसे रंग-बिरंगे कोमल वानस्पत्य द्रव्यो के कारण ऊर्णामयी और 
शालीनता से बहने के कारण शीलवती कहा गया है । सिन्धु में युवतित्व का आरोप 
कितना चमत्कारिक वन पड़ा है ! उग्र रूप को दर्शाने के लिए पुरुष-रूप चित्रण 
करने में और सौम्य रूप को दर्शाने के लिए युवति-रूप चित्रण करने में जो स्वारस्य 
है उसे भी प्रत्येक सहृदय अनुभव कर सकता है। 

यह चित्रण पुरुषों के लिए बलवत्ता, प्रचण्डता और आक्रामकता का तथा 
नारियों के लिए माधुर्य का संदेश दे रहा है । 


४. वायु का रथ 


वायु के भी दो रूप होते हैं -एक प्रबल झंझावात या आँधी का रूप और दूसरा 
शीतल, मन्द, सुगन्ध पवन का रूप । आँधी का रूप वर्णन करता हुआ वेद कहता है 
कि यह वायु रथ पर सवार होकर तेजी से चल रहा है--- 
Sae नु महिमानं रथस्य रुजन्नेति स्तनयन्तस्य घोषः । 
दिविस्पुग्‌ यात्यरुणानि कृण्वन्नुतो एति पृथिव्या रेणुमस्यन्‌ i 
— Ro १०.६८ ? 
वायु के रथ की महिमा को देखो, वह कैसी तोड़-फोड़ मचाता हुआ जा रहा | 
है! गरजती हुई इसकी आवाज है। आकाश को छूता हुआ, दिबप्रान्तों को लाल 
करता हुआ और भूमि की धूल को इधर-उधर बिखेरता हुआ उड़ा चला जा रहा 
है। 
झंझावात का यह कैसा सुन्दर स्वभावोक्ति अलंकार हे ! वायु को Weg 
कल्पित करने में भी अद्भुत सौष्ठव है । इस वर्णन से योगसाधक के प्राणायाम 
द्वारा समस्त शारीरिक एवं मानसिक मलों के ध्वस्त होने की सुचना भी वेद का | 
कवि दे रहा है । साथ ही मनुष्य विपदाक्रान्त होने पर वायु के समान विघ्न-बाधाओं 
को तोड़ता-फोड़ता हुआ, गरजता हुआ, शत्रु-दल को धूल से लथपथ तथा रक्त- 
रंजित करता हुआ चले,--यह संदेश भी इस झंझा-वर्णन से प्राप्त हो रहा है | | 
इसके साथ ही अगले ही मन्त्र में वायु का एक सुंदर-सलोना वर्णन भी कवि 
कर रहा है। जब पवन चलता है तब उसके साथ स्थावर बृक्ष-वनस्पतियाँ आदि 
भी उसी दिशा में झूल जाती हें. । नदी, झील, समुद्र, सरोवरों की जल-राशियाँ भी 
वायु के साथ आ मिलती हैं । जलवाची अप्‌ शब्द स्त्रीलिंगी है। कवि कल्पना करता 
है कि जैसे किसी युवक को पत्ती प्राप्त होती है वैसे ही पवन राजा को जलराशि- 
रूप रानी मिल गयी है। उसके साथ एक रथ पर बैठकर बतियाता हुआ सम्पूर्ण 
भुवन का राजा यह पवन-देव आनंद के साथ मन्द चाल से चला जा रहा है-- 
१सं प्रेरते अनु वातस्य विष्ठा ऐनं गच्छन्ति समनं न योषाः । 
ताभिः सयुक्‌ सरथं देव ईयतेऽस्य विश्वस्य भुवनस्य राजा ॥ 
--ऋ० १०.१६ | R 
इस वर्णन से मनुष्य को यह संदेश मिलता है कि उसे जीवन में सदा उग्र रूप 
ही नहीं रखना है अपितु अपना मन्द मुस्कानवाला, आनन्दमय, आनन्ददायक, संदे 
व्यवहारपूर्ण मधुर रूप भी दर्शाना है। 

५. ब्राह्मण मण्डक 


मण्डूक संस्क्रृत में मेंढ़क को कहते हैं । वर्षा ऋतु में ताल-तलैयों में इनका टर- 
टर शब्द करना बड़ा सुहावना लगता हे । सूक्ष्म प्रकृति-निरीक्षण करनेवाले का 
कहना है कि मेंढक पर्जन्य से पानी माँगने के लिए भी टरटराते हैं और वर्षा से 
तृप्त हो जाने पर भी । उनकी इन दोनों ध्वनियों में स्पष्ट अन्तर होता है । वेद में 
मण्डूक वेदपाठी व्राह्मण को भी कहा गया है । 
निरुक्तकार यास्क मण्डूक शब्द के निर्वचन दर्शाते हुए लिखते हैं--मण्ड्का 
मज्जूका मज्जनात्‌, मदतेर्वा मोदतिकर्मणः, मन्दतेर्वा तृम्तिकर्मणः, मण्डयतेरिति 
वैयाकरणाः, मण्ड एषामोक इति वा (निरु०९.५) । अर्थात्‌ मण्डूक शब्द डुबकी 
लगाना अर्थवाली मस्ज्‌ धातु से बना है। मेंढ़क सरोवर के पानी में डुबकी लगाते 
हैं, और वेदपाठी वटु ज्ञान-रस में | अथवा, मण्डूक की निष्पत्ति मोदार्थक मदी 
धातु से या तृप्त्यर्थक मन्द (मदि) धातु से होती है । मेंढक जल में प्रमुदित या तृप्त 
होते हैं, और वेदपाठी वटु विद्यावृष्टि में । अथवा, भूयणार्थक मडि arg से मण्डूक 
शब्द सिद्ध होता है । Heat का चर्म भूषित होता है, वेदपाठी वटुओं का चित्त भूषित 
होता है । अथवा, मण्ड और ओकस्‌ के योग से मण्डूक शब्द बनता है। Heat का 
ओकस्‌ अर्थात्‌ सरोवर-रूप घर कमल-पुष्प आदि से मण्डित होता है, और वेदपाठी 
| वटुओं का विद्यागृह भित्तियों पर खुदी हुई वेद की ऋचाओं सें मण्डित होता है । 
ऋग्वेद के एक सुक्त (७. १०३) में मेंडकों और वेदपाठी ब्राह्मणों का एक-साथ 
सुन्दर चित्रण हुआ है । उसका प्रथम मन्त्र इस प्रकार हैं-- 
| Viat शशयाता ब्राह्मणा व्रतचारिणः | 
वाचं पर्जन्यजिन्वितां प्र मण्डूका अवादिषुः ॥ 
---क्र०७.१०२.१ 
निरुक्त के अनुसार यहाँ वर्षाकाल में आनन्दसुचक शब्द करते हुए मेंढ़कों के 
पक्ष में 'ब्राह्मणा: ब्रतचारिणः' में लुप्तोपमा है | जो मेंढ॒क वर्ष-भर भूमि के अन्दर 
सोये पड़े हुए थे, जैसे व्रतचारी ब्राह्मण समाधि में निद्रित रहते हैं, वे ही अव 
वर्षाकाल आने पर बादल से तृप्त की गयी वाणी को बोलने लगे हैं। ब्राह्मणा: 
ब्रतचारिणः में व्यंग्योत्रेक्षा भी हो सकती है । मेंढक वर्षभर भूमि में ऐसे सोये 
थे, मानो ब्रतचारी ब्राह्मण हो, क्योंकि व्रतचारी ब्राह्मण ही समाधि में इतनी लम्बी 
अवधि तक शयन कर सकते हैं। 
मन्त्र वेदपाठी ब्राह्मणों की ओर भी वैसी ही सुन्दरता के साथ लागू होता है । 
तव 'मण्ड्का:' में लुप्तोपमा होगी । मौन-त्रतधा री ब्राह्मण, जो eT तपस्या 
कर रहे थे, अब मेंढ़कों के समान पर्जन्य-तपित वाणी को बोलवे लगे हैं, अर्थात्‌ 
मौन तोड़कर सस्वर वेदपाठ में तत्पर हो गये हैं। 

सारे सुक्त में ही Heat एवं वेदपाठियों का रमणीय चित्रण है । पर इस सुक्त 
का एक ही मन्त्र हम और लेंगे-- 
“गोमायुरेको अजमायुरेकः पृश्निरेको हरित एक एषाम्‌ । 
समानं नाम बिभ्रतो विरूपाः पुरुत्रा वाचं पिपिशुवंदन्तः॥ | 
— Eo ७.१०३.६ | 
वर्षा से संतृप्त होकर जब ये मेंढक शब्द करते हुँ तब इनमें से कोई गाय-जैसी 
आवाज में बोलता है, कोई बकरे की-सी आवाज में बोलता हे । इनमें कोई चित- | 
कबरा है, कोई हरे वर्ण का है । ये सभी अलग-अलग रूप-रंगो वाले हैं तो भी 'मण्डूक' | 
इस समान नाम को धारण करते हैं और चारों ओर अपनी वाणी को प्रसारित 
करते हैं | 
अब इसी मन्त्र को वेदपाठियों की ओर लगाइये | इन वेदपाठी ब्राह्मणों में से 
कोई वेद के 'गौ' शब्द पर अनुसन्धान कर रहा है, कोई 'अज' शब्द पर अनुसन्धान 
कर रहा है । इनमें से कोई पृश्नि अर्थात्‌ सुर्य के समान गौरवणं है, दूस रा कृष्णवर्ण | 
है । विभिन्न रूपवाले होते हुए भी 'मण्डूक' (वेदपाठी ब्राह्मणवटु) इस समान नाम 
से व्याहूत होते हैं और वेदपाठ करते हुए चारों ओर अपनी सस्वर वेदवाणी को 
प्रतिध्वनित करते हँ । यहाँ श्लेषालंकार की छवि दर्शनीय है । 
स्पष्ट ही यह वैदिक वर्णन काव्यमयी भाषा में मेंढ़कों के समान उमंग में भर- 
कर वेदपाठ, वेदाध्ययन और वेदानुसंधान का संदेश मुखरित कर रहा है। 


६. चिरयुवति उषा 


ऋग्वेदीय उषा के काव्यमय वर्णन पर सहूदय काव्यपारखी जन मनोमुग्ध हैं | 
वह द्युलोक की पुत्री, चिरयुवति सुन्दरी के रूप में चित्रित हुई है। उषा और रात्रि | 
गोरी-काली दो बहिने हैं, जो आँख-मिचौनी करती हुई एक-दूसरी के बाद आती- 4 
जाती रहती हैं-- | 
“एषा दिवो दुहिता प्रत्यदशि व्युच्छन्ती युवतिः शुक्रवासाः । | 
विश्वस्येशाना पाथिवस्य वस्व उषो अद्येह सुभगे व्युच्छ N | 
—Eo १. 22 ३.७ 

देखो, यह यो की पुत्री, श्वेत साडी पहने हुए युवति उषा झाँकती हुई प्राची के | 
आकाश में दिखाई दे रही है। यह सम्पूर्ण पाथिव धन की अधिष्ठात्री है। हे उषा- | 

सुन्दरी, सोभाग्यवती, तुम प्रतिदिन इसी प्रकार छिटकती रहो। 
Sade जीवो असुने आगादप प्रागात्‌ तम आ ज्योतिरेति । 
आरेक्‌ पन्थां यातवे सूर्यायागन्म यत्र प्रतिरन्त आयुः ॥ 


Fal 

६६ 


उठो भाइयो, जीवनदायी प्राण हमें प्राप्त हुआ है । अन्धकार दूर हो गया है, 
ज्योति आ रही है । उपादेवी ने सूर्य के आगमन के लिए मार्ग खाली कर दिया है । 
हम उस स्थिति में पहुँच गये हैं जहाँ ज्योति का उपयोग करके लोग अपनी आयु 
को बढ़ा लेते हैं। 
“एषा दिवो दुहिता प्रत्यर्दाश ज्योति वंसाना समना पुरस्तात्‌। 
ऋतस्य पन्थामन्वेति साधु प्रजानतीव न दिशो मिनाति॥ 
ऋ ० १.१२४.३ 
देखो, यह ज्योति की साड़ी पहने, दयौ की पुत्री, मनस्विनी उपा देवी सामने 
दृष्टिगोचर हो रही है । यह भली-भांति सत्य के ही पथ का अनुसरण करती है। 
ज्ञानवती के समान कभी मर्यांदाओं का उल्लंघन नहीं क रती | 
उषा के ये चित्रण नारी के लिए विशेष सन्देशवाहक बन रहे हैं। इनमें नारी 
की सादी उज्ज्वल वेषभूषा, धनवत्ता, मनस्विता, ज्ञानवत्ता, परिवार और समाज 
से तामसिकता को हटाकर ज्ञान और सदाचार की ज्योति को जागृत करना, 
मर्यादा में रहना आदि कर्तव्य सूचित हो रहे हैं। 


७. सुर्योदय पर एक कल्पना 


सुर्योदय पर एक वैदिक कल्पना ast सुन्दर है । सूर्य ज्यों ही क्षितिज से ऊपर 
आता है उसकी किरणें भूमि-आकाश में फैल जाती हैं। वेद कहता है कि रात्रि का 
अंधकार छाया हुआ है, किरणें सूर्यमण्डल में बन्द पड़ी हुँ । उन्हें यह कैसे सह्य हो 
कि हमारे होते हुए भूमि अंधकार-मग्न रहे ! सुन्दर उड़ान लेनेवाले, मेधाप्रिय 
किरण-रूप ऋषि सुर्य से याचना करते हैं कि हमें मानो आपने जाल में वांधा हुआ 
'है, जिससे हम शक्ति रखते हुए भी भूमण्डल को प्रकाशित नहीं कर पाते । कृपया 
। हमें जाल से मुक्त कर दीजिए, और हमारे द्वारा भूतल का अंधेरा दुर कीजिए, 
J -सब प्राणियों की आँखों को प्रकाश से भर दीजिए 
“ag: सुपर्णा उपसेदुरिन्द्र प्रियमेधा ऋषयो नाधमानाः | 
अप ध्वान्तमूर्णुहि पूधि चक्षर्ममुगध्यस्मान्‌ निधयेव बद्धान्‌ ॥ 
--ऋ० १०.७३.११ 
यहाँ 'निधयेव बद्धान में उत्रेक्षालकार और किरणों में ऋषित्व के आरोप 
'में रूपकालंकार का चमत्कार दर्शतीय है। किरणों को चेतन-रूप में प्रकट करके 
उनके मुख से बन्धन-मुक्ति की प्रार्थना में कैसा स्वारस्य है ! 
साथ ही यह वर्णन गुरुकुल के छात्रों पर भी घटित हो रहा है। वे विद्या पढ़कर 
बुद्धिमान्‌ ऋषि हो चुके हैं, किन्तु फिर भी आचार्य ने उन्हें स्नातक नहीं बनाया 
है । वे सुपर्ण हैं, अपनी प्रतिभा के बल पर किसी भी विषय में ऊँची उड़ान लेनेवाले 

हैं। वे आचार्य के पास पहुंचकर निवेदन करते हैं कि भगवन्‌, आपने कृपा करके हमें 
विद्वान्‌ बना दिया, अब भी क्यों मानो जाल में बाँधकर हमें यहाँ रखा हुआ हे? 
आप हमें स्नातक बनाकर बन्धन-मुक्त कीजिए, जिससे हम संसार में फैले हुए 
अज्ञानान्धकार को दूर करें तथा आपकी कीति का प्रसार करें | 


८. सूर्य-वर्णन 


सुर्योदय की इस भूमिका के पश्चात्‌ आइए, अब हम वेद के स्वभावोक्ति 
अलंकार के सौन्दर्य से परिपूर्ण सूर्य-वर्णन का आनन्द ले-- 
२ चित्रे देवानामुदगादनीकं चक्षुमित्रस्य वह णस्याग्नेः। 
आप्रा द्यावापृथिवी अन्तरिक्षं सूर्य आत्मा जगतस्तस्थुषश्च ॥ 
— FE १.११५.१ 
देखो, यह प्रकाशक रश्मियों की अदभुत सेना उदित हुई हे, जो मित्र (वायु), 
वरुण (जल) और afta को प्रकाशित करनेवाली है। इसने at, पृथिवी और 
अन्तरिक्ष को परिपूर्ण कर दिया है। यह रश्मियों को बखेरनेवाला सूर्यं जंगम- 
स्थावर सबका जीवनाधार है। 
“दिवो ean उर्चक्षा उदेति दूरे अर्थस्तरणि अआजमानः। 
नूनं जनाः सूयण प्रसृता अयन्नर्थानि कृणवन्नपांसि ॥ 
— o ७.६३.४ 
द्यो-रूपिणी देवी का स्वर्णाभूषण यह सुर्य उदित हो रहा है, दुर इसका लक्ष्य 
हैं, जगमगाता हुआ यह आकाश की नौका है। निश्चय ही qa से प्रेरित मनुष्य । 
अपनी-अपनी उद्देश्यपूर्ति में तत्पर हो गए हैं और कर्म करने लगे हैं। | 
यहाँ सूर्य मे स्वर्णाभूषणत्व (रुक्मत्व) का तथा प्रभात से सायं-पर्यन्त आकाश 
में चलनेवाली नौका का आरोप कितना काव्यमय हे ! 


€. राति-देवी का आगमन | 


वेद जैसे उषा का वर्णन एक युवति के रूप में करता है, वैसे ही रात्रि भी वेद- 
काव्य की एक युवति ही हे | उसके आगमन का सुहावना वर्णन करता हुआ वैदिक | 
कवि अपने उद्गार प्रकट कर रहा है-- | 
Sarma भद्रा युर्वातरङ्घः केतृन्त्समीत्सति । | 

अभूद्‌ भद्रा निवेशनी विश्वस्य जगतो रात्री ॥ 
-साम० ६०८ 
देखो, यह मंगलमयी युवति आ पहुँची है। यह दिन के faa? हुए रश्मिजालों 

को समेट रही है । यह सम्पूर्ण जगत्‌ की कल्याणकर्त्री तथा सबके लिए विश्राम 
दायिनी हो रही है । 
रात्रि-युवति का यह वर्णन नारी को अपने इस कर्तव्य की प्रेरणा कर रहा है 
कि वह्‌ भी दिन में बिखरे हुए सव सामान को रात्रि आने पर समेट ले और दिन 
में किए जाते हुए कार्यों का उपसंहार कर दे और परिवार के सब सदस्यों के लिए 
सुख एवं विश्राम को देनेवाली हो। 


१०. पर्जन्य को स्वाभावोबित 


ऋग्वेद के पर्जेन्य-सुकत (५.८३) की पर्जन्य-विषयक स्वभावोक्तियाँ भी 
मनमोहक हैं। 
| “रथी व कशया5श्वाँ अभिक्षिपन्नाविर्दूतान्‌ कृणुते वर्ष्या अह्‌। 
दूरात्‌ सिहस्य स्तनथा उदीरते यत्‌ पर्जन्यः कृण्‌ते वष्यं नभ: ॥ 
— Fro ५,७३.३ 
जैसे सारथि चाबुक से घोड़ों को हाँकता है, वैसे ही पर्जन्य वर्षासुचक मान- 
सुन-पवन-रूप दूतों को प्रेरित करता है । जव पर्जन्य आकाश को वर्षोन्मुख करता 
हुआ गर्जता है, तब उसे अपना प्रतिद्वन्द्वी मानकर दूर से ही सिंह की गर्जेनाएं भी 
सुनाई देती हैं । 
यहाँ प्रथम चरण की उपमा स्वभावोक्ति अलंकार की अंगभूत बनकर 
चमत्कार उत्पन्न कर रही है | 
2g वाता वान्ति पतयन्ति विद्युत उदोषधीजिहते पिन्वते स्व: । 
| इरा विश्वस्मै भुवनाय जायते यत्‌ पर्जन्यः पृथिवीँ रेतसांवति॥ 
—Fro ५.८२ Rf 
जब पर्जन्य पृथिवी को अपने रस से सींचने लगता है तब ठण्डी हवाएँ चलती 
| हैं, बिजलियाँ गिरती हैं, ओपधियाँ बढने लगती हैं, आकाश वरसने लगता है, समग्र 
भुवन के लिए अन्त ही अन्न उत्पन्न हो जाता है । 


११. सोम-सुर्य रूप दो शिशु 


का सौन्दर्य उपस्थित कर रहा है जिसमें उपमान उपमेय को निगीर्ण कर लेता है। 
अथवा, क्योंकि मन्त्र के देवता सोम और अके हैं, अतः इन दोनों में शिशु का आरोप 
करने पर रूपकालंकार की छटा इसमें है । अथवा, इसे एक पहेली का रूप देने पर 
यहाँ प्रहेलिकालंकार हो जाता है । 


| 
| एक मन्त्र में चन्द्रमा और सुर्य को साक्षात्‌ शिशु कहते हुए उस अतिशयोक्ति 
| 

“पूर्वापरं चरतो माययेतो शिशू क्रीडन्तौ परियातो अध्वरस्‌। 
विश्वान्यन्यो भुवनाभिचष्टे ऋतूंरन्यो विदधज्जायते पुनः ॥ | 
FEO १०.८५.१८ 
देखो, दो शिशु मायापूर्वक एक-दूसरे के वाद गगन-प्रांगण में क्रीड़ा करते हुए 
संवत्सर-रूप यज्ञ की परिक्रमा कर रहे हैं। इनमें से एक सब भुवनों को प्रकाशित 
कर रहा है और दूसरा ऋतुओं का निर्माण करता हुआ मरकर पुनः-पुनः उत्पन्न 
होता रहता है। 
स्पष्ट ही ये दो शिशु सूर्य-चन्द्र हैँ । सुर्य लोकों को प्रकाशित करता है, और 
चन्द्र अमावस्या को मरकर फिर प्रथमा तिथि को असंपूर्णाग के रूप में जन्म लेकर 
बढ़ता-बढ़ता पूर्णिमा को पूर्ण चन्द्र हो जाता है और चान्द्र वर्ष की ऋतुओं का 
निर्माण करता है । 


१२. मरुतों का काव्यमय वर्णन 


अधिदैवत दृष्टि से मरुत्‌ वेद में मानसून पवनों का नाम है । मेघदूत में कालि- 
दास ने केलास पर्वत का वर्णन करते हुए एक कल्पना की है कि यह शिवजी का 
निवास-स्थान है और शिव यहाँ प्रायः अट्टहास करते हैं, अतः यह कैलास मानो 
शिवजी का पृंजीभूत अट्टहास ही है। कालिदास की इस सौष्ठवमयी कल्पना का मूल 
वेद ही प्रतीत होते हैं । वेदों में मरुतों के वर्णन के प्रसंग में कहा गया है कि ये मानो 
बिजली के अट्टहास से उत्पन्न हुए हैं-- | 
“हस्काराद, विद्युतस्पयंतो जाता अवन्तु न: । 
मरुतो भृडयन्तु नः n — Fo १.२३.१२ 
आगे मरुतों के प्रसंग में उपमालंकार-मिश्चित स्वभावोक्ति भी दर्शनीय g= 
“arta विद्युन्मिमाति वत्सं न माता सिषक्ति। 
यदेषां वृष्टिरसजि । 
“दिवा चित्‌ तमः कृण्वन्ति पर्जन्येनोदवाहेन । 
यत्‌ पृथिवीं व्युन्दन्ति ॥ — Ho १.३८.८, È 
जब इन मरुतों की उत्पन्न की हुई वृष्टि भूमि पर आती है, तव गाय के समान 
बिजली गर्जेती है, और बछड़े की माता गाय जैसे बछड़े को प्राप्त होती हे, वैसे ही | 
इनकी वृष्टि भूमण्डल-रूप वत्स को प्राप्त होती है। ये मरुत्‌ जलवाहक पर्जन्य के | 
| 


द्वारा जब भूमि को गीला करते हे, तव दिन में भी अँधेरा कर देते हैँ। 
मरुतों का पहु प्रसंग मनुष्यों को भी संदेश देता है कि वे भी संसार में आनन्द 
की वृष्टि करें, न कि कलह की । 


इस प्रकार हमने ऋग्वेद के कुछ प्रकृति-चित्रणों का संक्षिप्त चित्र प्रस्तुत 

किया है और उनसे मानव को जो संदेश प्राप्त होता हे उसका भी उल्लेख किया 
| है । सहृदय पाठक अवश्य इन वर्णनों से चमत्कृत होंगे, और वेद की काव्यमयता 
को हृदयंगम कर सकेंगे । 


मन्त्र-पदार्थ एवं पाद-टिप्पणियाँ 


- अरण्यानी अरण्यस्य पत्नी ।--निरु० 8.२5 
* (वदते) बोलते हुए (वृषारवाय) जिसका ऊँचा स्वर है ऐसे झींगुर के (यत्‌) 


जब (चिच्चिकः) चिक्‌-चिक्‌ शब्द करनेवाला दुसरा झींगुर (उप-अवति) 
समीप आ बैठता है, तब (अरण्यानिः) जंगल (आघाटिभि: इव) मानो 
वीणाओं से (धावयन्‌) सप्त स्वरों को शोधित करता हुआ (महीयते) महिमा 
पाता है। 


. संभावनमथोत्प्रेक्षा प्रकृतस्य समेन यत्‌ ।--का ० To १०.१३७ 
x. 


(आज्जनगन्धिम्‌) अंजन वृक्ष के फूलों के गन्ध से युक्त, (सुरभिम्‌) सुरभित, 
(बह्वन्नाम्‌) बहुत अन्नवाली, तो भी (अकृषीवलाम्‌) किसानों से रहित 
(मृगाणां मातरम्‌) मृगो की माता (अरण्यानिम्‌) वन-वीथी की (अहम्‌) मैं 
(प्र अशंसिषम्‌) प्रशंसा करती हूं । 


. विभावना विना हेतु कार्योत्पत्तियंदुच्यते ।--सा० To १०.६६ 
. विश्वामित्रः सर्वमित्रः । सुदा: कल्याणदान:--निरु० २.२४ | विपाट्‌ विपाट- 


नाद्वा विपाशनाद्‌ वा, विप्रापणाद्‌ वा । शुतुद्री शुद्राविणी, आशु तुन्नेव द्रवतीति 
वा । निरु० ९.२४ 


. (उशती) समुद्र के पास जाना चाहती हुई (विपाट्छुतुद्री) चौड़े पाटवाली 


तथा वेगवती ये दोनों नदियाँ (पर्वतानाम, उपस्थात्‌) पहाड़ों की गोद से 
निकलकर (विषिते अश्वे इव) घुड़दौड़ में खोली हुई घोड़ियों के समान 
(हासमाने) एक-दूसरी से स्पर्धा करती हुई, (शुभ्रा) धौली (मातरा गावा 
इव) गाय माताओं के समान (रिहाणे) तट-रूप बछड़ों को चाटती हुई 
(पयसा) पानी से (जवेते) दौड़ लगा रही हैं । 


८. सिन्धुः स्यन्दनात्‌ ।- निरु० ६.२४ 3 
8. (स्वसारः) हे बहिनो, (कारवे) मुझ स्तुतिकर्ता की कार्यसिद्धि के लिए (उ सु 


से (अनसा) ठेले 
शृणोत) मेरी बात को सुन लो, मान जाऔ । मै (दुरात्‌) द्र 
के साथ और (रथेन) रथ के साथ (आ ययौ) आया हूँ। तुम (सु) भलीभांति 

(नि नमध्वम्‌) नीचे झुक जाओ, (सुपारा: भवत) आसानी से पार करने योग्य | 
हो जाओ । (सिन्धवः) हे नदियों, तुम (स्रोत्याभि:) अपने प्रवाहो से (अधो- 
अक्षा:) मेरे पहिए की कौल से नीची हो जाओ । 

१०. (भूम्या उपरि) भूमि के ऊपर, और (दिवि) आकाश में (स्वनः) सिन्धु का 
शब्द (यतते) फैल रहा है। यह सिन्धु (भानुना) अपनी चमकीली लहर से 
(अनन्तम्‌ शुष्मम्‌) अनन्त बलको (उदियति) उठा रहा है। (यत्‌) जब 
(सिन्छुः) सिन्धु (वृषभः त) वैल के समान (रोर्वत्‌) डकराता हुआ (एति) 
जा रहा है, तव (इव) ऐसा लगता है मानो (अभ्रात्‌) वादल से (वृष्टयः) 
वर्षाएँ (प्र स्तनयस्ति) गरज के साथ वरस रही हों । 

११. (सिन्धुः युवतिः) यह सिन्धु-रूप युवति (स्वश्वा) सुन्दर घोड़ों को जोते हुए 
(सुस्था) सुन्दर रथ पर बैठी हुई, (सुवासाः) सुन्दर साड़ी पहने हुए, 
(हिरण्ययी) सोने के आभूषण पहने हुए, (सुक्ृता) सुसज्जित, (वाजिनीवती) 
क्रियामयी, (ऊर्णावती) ऊन के वस्त्र पहने हुए, (सीलमावती) शीलबती 
प्रतीत हो रही है। (उत) और (सुभगा) सौभाग्यवती यह (मधुवृधम्‌) माधुर्य- 
वर्धेक रूप को (अधिवस्ते) धारण किए हुए है । 

१२. (वातस्य रथस्य) वायु के रथ की (नु) शीघ्र ही (महिमानम्‌) महिमा को 
देखो, यह (रुजन्‌) तोइ-फोड़ मचाता हुआ (एति) चल रहा है, (स्तनयन्‌) 
गर्जतो हुआ (अस्य) इसका (घोषः) घोष हे । (दिविस्पृक्‌) आकाश को छता 
हुआ यह, faaara को (अरुणानि) लाल-लाल करता हुआ (याति) जा रहा | 
हे, (उतो) और (पृथिव्याः) भूमि की (रेणुम्‌) धूल को (अस्यन्‌) उड़ाता हुआ | 
(एति) चल रहा हे । 

१३. (वातस्य अनु) वायु के साथ-साथ (विष्ठाः) विशेष रूप से स्थिर वृक्ष, लता 
आदि (सं प्रेरते) झुलने लगते हँ । (समनं न योषाः) समान मनवाले बर को 
जैसे पत्नी प्राप्त होती है, वैसे ही (एनम्‌) इस वायु में (योषाः) जल-राशियां 
(आ गच्छन्ति) आ मिलती हैं । (ताभिः) उन जल-राशियों के साथ (सयुक्‌) 

सहयोगी होकर (सरथम्‌) एक रथ पर चढ़कर (अस्य विश्वस्य भुवनस्य) इस 
सम्पूर्ण भुवन का (राजा) राजा (देवः) क्रीडा करनेवाला वायु (ईयते) यात्रा 
करता है। 

१४. मेढको के पक्ष में--(ब्रतचारिणः ब्राह्मणाः) ब्रतचारी ब्राह्मणों के समान 
(संवत्सरम्‌) वर्ष-भर (शशयानाः) जो भूमि के अन्दर सोये हुए तपस्या कर 
रहे थे, वे (मण्डूकाः) मेंड़ (पर्जन्यजिन्विताम्‌) बादल से तप्त की हुई (वाचम्‌) | 
वाणी को (प्र अवादिषुः) प्रकृष्ट रूप से बोल रहे हें । 3 ; | 
ब्राह्मणों के पक्ष सें--(संवत्सरम्‌) वर्ष-भर (शशयाना:) योगनिद्रा में लीन | 
(ब्रतचारिण: ब्राह्मणाः) व्रतचारी ब्राह्मण (मण्ड्का:) मेंढकों के समान (पजेन्य- 

जिन्विताम्‌) बादल से तृप्त की हुई (araa) वेदपाठ की वाणी को (प्र अवा- 
दिपुः) प्रकृष्ट रूप से बोल र? 

संवत्सरं शिश्याना ब्राह्मणा ब्रतचारिणोऽब्रवाणाः । अपि वोपमार्थ स्याद्‌ 
ब्राह्मणा इव व्रतचारिणः इति ।--निरु० ६.५ 

मेंढ़कों के पक्ष में- (एषाम्‌) इन मेंढ़कों में से (एकः) एक (गोमायुः) गाय-जँसी 
आवाज करनेवाला है, (एकः) एक (अजमायुः) बकरे-जैसी आवाज करनेवाला 
है, (एकः) एक (पृश्निः) चितकवरा है, (एकः) एक (हरितः) हरा (समानं 
नाम बिभ्रतः) मेंढकरूप समान नाम को धारण करते हुए ये (विरूपाः) 
विभिन्न रूपोंवाले होते हुए (पुरुत्रा) बहुत-से स्थानों पर (बदन्तः) बोलते हुए 
(वाचं पिपिशु:) वाणी को प्रकट कर रहे हैं । 

ब्राह्मणों के पक्ष में -इन ब्राह्मणों में से (एकः) एक (गोमायुः) वेद के गौ शब्द 
पर अनुसंधान करनेवाला है, (एकः) एक (अजमागुः) अज शब्द पर अनु- 
सन्धान करनेवाला है, (एकः) एक (पृश्निः) सुर्यसम गौरवर्ण है, (एकः) एक 
(हरितः) कृष्णवर्ण है। (समानं नाम ब्रिश्रतः) ब्राह्मणरूप समान नाम को 
धारण करते हुए ये (विरूपाः) विभिन्न योग्यताओंवाले होते हुए (पुरुत्रा) 
अनेक स्थानों पर (वदन्तः) सस्वर वेदपाठ करते हुए (वाचम्‌) वेदवाणी को 
(पिपिशुः) प्रचारित करते हैँ । 

(एषा) यह (दिवः दुहिता) at की पुत्री, (शुक्रवासा:) सफेद साड़ी पहने हुए 
(युवतिः) उषारूप युवति (व्युच्छन्ती) छिटकती हुई (प्रत्यदर्शि) दिखाई दे 
रही है । (विश्वस्य) सम्पूर्ण (पार्थिवस्य वस्वः) पाथिव धन की (ईशाना) 
अधिष्ठात्री तू, (सुभगे उषः) हे सौमाग्यमथी उपा, (इह्‌ अद्य) यहाँ आज 
(व्युच्छ) अंधकार को दूर कर। 

हे भाइयो, (उदीर्ध्वम्‌) उठो, (जीवः असुः) जीवनदाथक प्राण (नः आगात्‌) 
हमें प्राप्त हुआ है । (तमः) अधंकार (अप प्रागात्‌) दूर हट गया है, (ज्योतिः) 
ज्योति (आ एति) आ रही है। उषा ने (सुर्याय यातवे) सुर्य के चलने के लिए 
(पन्थाम्‌) मार्ग को (आरैक्‌) खाली कर दिया है। हम (अगन्म) उस अवस्था 
को पहुँच गए हैं (यत्र) जहाँ पहुँचकर लोग (आयुः) आयु को (प्र तिरन्ते) 
बढ़ा लेते हें । 

देखो, (एषा) यह (समना) अनुकूल मनवाली (दिवः दुहिता) द्यौ की पुत्री 
उषा (ज्योतिः वसाना) ज्योति को धारण किए हुए (पुरस्तात्‌) सामने (प्रत्य 
दशि) दिखाई दे रही है । यह (साधु) भली-भांति (ऋतस्य पन्थाम्‌) सत्य के 
पथ का (अन्वेति) अनुसरण करती है, यह (प्रजानती इव) ज्ञानवती के समान 
(दिशः) मर्यादाओं को (न मिनाति) नहीं तोड़ती है 

(प्रियमेधाः ऋषयः) बुद्धिप्रिय ऋषि (नाधमानाः) याचना करते हुए (इन्द्रम्‌ | 
उपसेदुः) सूर्य के पास पहुंचे और कहने लगे कि (निधया इव बद्धान्‌) मानो 
जाल से बंधे हुए (ध्वान्तम्‌) अँधेरे को (अप ऊर्णुहि) दूर कर दो, प्राणियों की 
(चक्षुः) आँख को (पूधि) प्रकाश से पूर्ण दो । 
छात्रों के पक्ष में-- (सुपर्णाः) कल्पना की ऊंची उड़ानवाले, (वयः) गतिशील व 
कर्मण्य (प्रियमेधाः) बुद्धिप्रिय (ऋषयः) ज्ञानी छात्र (नाधमानाः) याचना करते 
हुए (इन्द्रम्‌ उपसेदुः) आचार्यं के समीप पहुँचे, और कहने लगे कि (निधया इव 
बद्धान्‌) मानो जाल में बंधे हुए (अस्मान्‌) हमें, आप (agfa) गुरुकुल से 
बाहर जाने के लिए छोड़ दो, हमारे द्वारा आप (ध्वान्तम्‌) संसार में फॅले 
अविद्या के अंधकार को (अप ऊर्णुहि) हटा दो, (चक्षुः) लोगों के द्रष्टा आत्मा 
को (पूधि) ज्ञान-प्रकाश से भर दो। | 
. (चित्रम्‌) अद्भुत या चित्र-विचित्र (देवानाम्‌ अनीकम्‌) प्रकाशक किरणों का 
समूह (उदगात्‌) उदित हुआ है, जो (मित्रस्य) वायु का (वरुणस्य) जल का, 
और (अग्नेः) अग्नि का (चक्षुः) प्रकाशक है । सूर्य ने (द्यावापृथिवी) द्यौ और 
भूमि को, तथा (अन्तरिक्षम्‌) अन्तरिक्ष को (आप्राः) प्रकाश से परिपूर्ण कर 
दिया है । (सूर्यः) सुर्यं (जगतः) जगम का (तस्थुषः च) और स्थावर का 
(आत्मा) आत्मा है, जीवनाधार है । 
२२. (दिवः) द्यौ-रूपिणीदेवी का (रुक्मः) स्वर्णाभूषण, (उरुचक्षाः) विस्तीर्ण 
प्रकाशवाला, (दूरे अर्थः) सुदुर यात्रा के लक्ष्याला, (तरणिः) आकाश- 
सागर का नौका-रूप, (श्राजमातः)चमकता हुआ सूर्य (उदेति) उदित हो रहा 
है । (नूनम्‌) निश्चय ही (जनाः) मनुष्य (सुर्थेण प्रसूताः) सूर्य से प्रेरित होकर 
(अर्थानि) अपने-अपने लक्ष्यों को (अयन्‌) प्राप्त करते हैं और (अपांसि)कर्मो 
को (कृणवन्‌) करते हैं। | 
२३. (भद्रा युवतिः) भद्र युवति (रात्री) रात्रि (आ प्रागात्‌) आ पहुँची है, (अहः) | 
दिन की (केतून्‌) किरणों को (समीत्संति) समेट रही है । (भद्रा) भली लगने । 
वाली यह (विश्वस्य जगतः) सारे जगत्‌ की (निवेशनी) विश्रामदायिनी | 
(अभूत्‌) हुई है । | 
२४. यह बादल (कशया) चाबुक से (अश्वान्‌) घोड़ों को (अभिक्षिपन्‌) हाँकते हुए 
(रथी इव) रथस्वामी के समान (दूतान्‌) मानसुन-पवन-रूप दूतों को (आविः | 
कृणुते) प्रकट कर देता है अर्थात्‌ जैसे रथस्वामी अपने आगमन के सुचनार्थ | 
आगे-आगे दूतो को भेज देता हे, वेसे ही बादल वर्षा के सुचनार्थ मानसुन पवनों j 
को भेज देता है | (यत्‌) जब (पर्जन्यः) बादल (नभः) आकाश को (वर्ष्येम्‌) 
बरसाऊ (कृणुते) करता है, तब (दुरात्‌) दुर से (सिहस्य) शेर की (स्तनथा:) 
mint (उदीरते) उठती हैं । 


R 


~ 

२५. (वाताः) हवाएँ (प्र वान्ति) तेजी से चलती हैं, (विद्युत:)विजलियाँ (पतयन्ति) 


२७. 


२८. 


RE 


गिरती हैं, (ओषधीः) ओषधियाँ (उत्‌ जिहते) ऊपर जाती हैं (स्वः) आकाश 
(पिन्वते) वरसता है । (विश्वस्मै भुवनाय) सव भुवन के लिए (इरा) अन्न 
(जायते) पैदा हो जाता हे, (यत्‌) जब (पर्जन्यः) बादल (पृथिवीम्‌) भूमि को 
(रेतसा) वर्षाजल से (अवति) तृप्त करता है। 


- (एतौ शिशू) ये सूर्यचन्द्र रूप दो शिशु (मायया) माया से (पूर्वापरं चरतः) 


एक-दूसरे के बाद आकाश में विचरते हैं, (क्रीडन्तौ) गगन-प्रांगण में क्रीड़ा 
करते हुए (अध्वरम्‌) संवत्सर-रूप यज्ञ की (परियातः) परिक्रमा करते हैं। 
(अन्यः) इनमें से एक सूर्य (विशवानि भुवना) सब भुवनों को (अभिचष्टे) 
प्रकाशित करता है, (अन्यः) दूसरा चन्द्रमा (ऋतून्‌) चान्द्र ऋतुओं को 
(विदधत्‌) उत्पन्न करता हुआ (पुनः) फिर-किर (जायते) नये रूप में उत्पन्न 
होता है | 

(विद्युतः) बिजली के (अतः)इस (हस्करात्‌) अट्टहास से (परि जाताः) उत्पन्न 
हुए (मरुतः) पवन (नः अवन्तु) हमारी रक्षा करें, (नः मुडयन्तु) हमें सुखी 
करें । 

(यत्‌) जव (एषाम्‌) इन मरुतों या मानसून पवनों की (वृष्टिः) वर्षा (अर्साज) 
उत्पन्न होती है, तब (वाश्रा इव) गाय के समान (विद्युत्‌) बिजली (मिमाति 
शब्द करती है, (वत्सं न माता faafaa) जैसे गाय माता बछड़े को प्राप्त 
करती है। 

ये मरुत्‌ या मानसून पवन (यत्‌) जब (उदवाहेन पर्जन्येन) पानी को ढोनेबाले 
वादल के द्वारा (पृथिवीम्‌) भूमि को (व्युन्दन्ति) गीला करते हैं, तब (दिवा 
चित्‌) दिन में भी (तमः) अंधेरा (कृण्वन्ति) कर देते हैं । 

वेदों में प्रयुक्त अन्योक्ति काव्यालंकार 


काव्यशास्त्रियों ने कतिपय अनुप्रास, यमक आदि शब्दालंकार और उपमा, 
रूपक, उत्प्रेक्षा आदि अर्थालंकार कल्पित किए हैं, जिन्हें कविजन अपने काव्यों में 
कविता को अलंकृत करने तथा काव्य में चमत्कार उत्पन्न करने के लिए प्रयुक्त 
करते हैं । परन्तु यह नहीं मान बैठना चाहिए कि काव्यशास्त्रियों ने अलंकार पहले 
निर्धारित कर लिये थे, उनका प्रयोग कवियों ने बाद में किया । वस्तुस्थिति यह है 
कि वाल्मीकि, व्यास, भास, कालिदास आदि महाकवियों के काव्यों में प्रयुक्त अलं 
कृत शब्दार्थो को देखकर ही भामह, दण्डी, वामन, रुद्रट, मम्मट आदि आचार्यो ने 
नामोल्लेख-सहित भलंकारों की उद्‌भावना की । लौकिक काव्यों से भी पूर्व वेद- 
संहिताओं में तथा परवर्ती ब्राह्मणग्रंथ, उपनिषद्‌ आदि वैदिक साहित्य में अलंकारों 
का प्रयोग मिलता है । अतः काव्यालंकारों का मूल उद्भव वेदों को ही माना जाना 
चाहिए | 
यहाँ हम वेदों में प्रयुक्त 'अन्योक्ति' अलंकार को लेकर कुछ विवेचना करेंगे। 
अन्योकिति अलंकार अप्रस्तुतप्रशंसा अलंकार के अन्तर्गत आता है । अप्रस्तुतप्रशंसा 
अलंकार में वर्णेन अप्रस्तुत का होता है कितु उससे व्यंजना प्रस्तुत की हो रही होती 
है। काव्यप्रकाश के रचयिता आचार्य मम्मट ने अप्रस्तुतप्रशंसा अलंकार के पाँच भेद 
दर्शाए हैं--१. कार्य के प्रस्तुत होने पर अप्रस्तुत कारण का वर्णन करना, २. कारण 
के प्रस्तुत होने पर अप्रस्तुत कार्य का वर्णन करना, ३. सामान्य के प्रस्तुत होने पर 
अप्रस्तुत विशेष का वर्णन करना, ४. विशेष के प्रस्तुत होने पर अप्रस्तुत सामान्य 
का वर्णन करना, ५. तुल्य के प्रस्तुत होने पर उसके तुल्य किसी अन्य का वर्णन 
करना।' अप्रस्तुतप्रशंसा के पांचवे भेद को ही प्रायः रीतिकालीन आचार्यो ते 
अन्योक्ति अलंकार नाम दिया है। 
इस अन्योकित अलंकार को स्पष्ट करने के लिए संस्कृत-साहित्य से इसके कुछ 
उदाहरण आगे दिए जा रहे हैँ-- 
आदाय वारि परितः सरितां मुखेभ्यः 
कि तावदर्जितमनेन दुरणंवेन। 
क्षारीकृतं च वडवादहने हुतं च 
पातालकुक्षिकुहरे विनिवेशितं च ॥ 
'इस दुष्ट समुद्र ने सरिताओं के मुखो से चारों ओर से पानी लेकर क्या 


CC-0. Gurukul Kangri Collection, Haridwar 


i 
| 
| 
i 
t 


Digitized by Arya Samaj Foundation Chennai and eGangotri 


वेदो में प्रयुक्त अन्योक्ति काव्यालंकार 


~ 


७ 


m 


कमाई की ? उस पानी को खारा कर दिया, वाडवाग्नि में उसकी आहुति दे दी 
और पाताल की कोख में डाल दिया ।' यहाँ अप्रस्तुत समुद्र के वर्णन से उस प्रस्तुत 
मनुष्य की व्यंजना हो रही है जो दूसरों की संपत्ति को अपने अधीन करके दुष्कार्य 
में लगा देता है | 
एकः कपोतपोतः शतशः श्येनाः क्षुधाभिधावन्ति | 
अम्बरमावृतिशून्यं हर-हर शरणं विधेः करुणा ॥ 

'कवुतर का वच्चा एक है, उसकी ओर भूख से पीड़ित सैकड़ों बाज दौड़े आ 
रहे हें । आकाश में कोई छिपने का स्थान भी नहीं है । ऐसी अवस्था में विधाता की 
दया ही शरण है ।' यहाँ कोई शत्रुओं से आक्रमण किया जाता हुआ, शरणहीन, 
असहाय मनुष्य प्रस्तुत है, उसके स्थान पर अप्रस्तुत कपोत-शिशु का वर्णन किया 
गया है। 

रे रे चातक सावधानमनसा मित्र क्षणं श्रूयताम्‌ 
अम्भोदा बहवो वसन्ति गगने सव तु नैकादृशाः | 
केचिद्‌ वृष्टिभिराद्रेयन्ति वसुधां गर्जन्ति केचिद्‌ वृथा 
यं यं पश्यसि तस्य तस्य पुरतो मा ब्रूहि दीनं वचः ॥ 
हि मित्र चातक, क्षण-भर के लिए सावधान मन से मेरी बात सुन लो। आकाश 


में बादल तो बहुत-से हैं, किन्तु सब एक-समान नहीं हैं । उनमें से कुछ ऐसे हैं जो 


वर्षा से भूमि को सींचते रहते हैं, किन्तु दूसरे कुछ ऐसे भी हैं जो केवल व्यर्थ गर्जना 
ही करते हैं, देते कुछ नहीं । इसलिए जिसे भी देखो उसी के आगे दीन वचन बोल- 
कर याचना मत करो ।' यहाँ अप्रस्तुत चातक के वृत्तान्त से प्रस्तुत याचक को कहा 
जा रहा है कि तुम देनेवाले और न देनेवाले हर-एक के आगे हाथ मत TAT । 
इसी प्रसंग में कबीर का यह दोहा भी द्रष्टव्य है-- 
माली आवत देखि कं, कलियन करी पुकार । 
फूली-फूली चुनि लिये, काल्हि हमारी बार ॥ 
“माली को आता देखकर कलियाँ पुकार मचा रही हैं कि माली ने फूली-फूली 


'कलियों को चुन लिया है, कल हमारी भी बारी आने वाली है। यहाँ माली और 
-कलियों के अप्रस्तुत वृत्तान्त द्वारा सभी लोग यमराज के मुख में जानेवाले हुँ यह 


प्रस्तुत अर्थ सुचित हो रहा है। 

इस प्रकार उपर्युक्त सभी स्थलों में यह वात दिखाई देती है कि प्रस्तुत कोई 
अत्य है और वृत्तान्त किसी अन्य अप्रस्तुत का वणित किया जा रहा है । 

इस अलंकार को आचार्य रुद्रट ने भी अन्योक्ति नाम से ही स्मरण किया है 


“तथा निम्नलिखित उदाहरण दिया है- 


मुक्त्वा सलीलहंसं विकसितकमलोज्ज्वलं सरः सरसम्‌ । 
बकलुलितजलं पल्वलमभिलषसि सखे न हुंसोऽसि ॥ 

कोई हंस दूसरे हंस को कह रहा है कि 'राजहंस जिसमें लीलापुर्वक विहार करते 
हैं और जो खिले हुए कमलो से उज्ज्वल है उस सरस सरोवर को छोड़कर तू बगुलों 
से विलोडित जलवाले जोहड़ को चाट रहा है, इससे प्रतीत होता है कि तू सचमुच 
हंस नहीं है । यहाँ अप्रस्तुत हंस के वृत्तान्त से उस प्रस्तुत नरश्रेष्ठ को चेतावनी दी 
जा रही है जो अपनी श्रेष्ठता को तिलांजलि देकर अश्रेष्ठ व्यवहार करने पर 
उतारू हो रहा है। 
ऐसी अन्योक्तियाँ वेद-संहिताओं में भी बहुतायत से मिलती हैं । उनमें से कुछ | 
का दिग्दर्शन यहाँ कराया जा रहा है | 


पहेली-रूप अन्योक्तियाँ 


"द्वा सुपर्णा सयुजा सखाया समानं वृक्षं परिषस्वजाते । 
तयोरन्यः पिप्पलं स्वाद्वत््यनश्नन्तन्यो अभिचाकशीति ॥ 
— Ho १,१६४.२० । 
“परस्पर सहयोग करनेवाले, एक-दूसरे के सखा दो सुन्दर पंखोंवाले पंछी हैं जो | 
एक ही वृक्ष पर बैठे हैं। उनमें से एक वृक्ष के स्वादु फल को खा रहा है, दूसरा 
बिना चखे केवल द्रष्टा बना हुआ है ।' | 
वस्तुतः यहाँ पक्षियों का वृत्तान्त अप्रस्तुत है, प्रस्तुत है परमात्मा, जीवात्माः 
और जगत्‌ । परमात्मा और जीवात्मा एक-दूसरे के सखा हैं तथा एक ही जगत्‌- 
रूप वृक्ष पर बैठे हैं । उनमें से एक जीवात्मा जगत्‌ के स्वादु फलों का भोग कर रहा 
है, दूसरा परमात्मा साक्षीमात्र बना हुआ हे । इस प्रकार अप्रस्तुत के वर्णन द्वारा 
यहाँ प्रस्तुत की व्यंजना हो रही हे । 
"द्वादशारं नहि तज्जराय वर्वात चक्र परि द्यामृतस्य । 
आ पुत्रा अग्ने मिथुनासो अत्र सप्त शतानि विशतिश्च तस्थुः N 
—FEO १.१६४.११ 
“बारह अरोंवाला एक चक्र है, जो टूटता नहीं । सत्य नियमोंवाला वह चक्र 
आकाश में चक्कर काट रहा हे | एक विशेष बात यह है कि इसके ऊपर ७२० युगल 
पुत्र बैठे हुए हैं ।' 
यहाँ अप्रस्तुत बारह अरोंवाले चक्र के वर्णन से प्रस्तुत बारह महीनों से युक्त 
संवत्सर की अभिव्यंजना हो रही है, जिसमें ७२० मिथुनभूत अहो रात्र (३६० दिनः | 
और २६० रात्रियाँ) स्थित हैं । 
इस श्रेणी की अन्योक्तियाँ वेदों में बहुत हैं। 

चेदों में प्रयुक्त अन्योवित काव्यालंकार १८१ 
अग्नि को सम्बोधित अन्योक्तियाँ 


कुछ अन्योक्तियाँ वेदों में अग्नि को सम्बोधित की गई है। यथा 
स सीदस्व महाँ असि शोचस्व देववीतमः । 
वि धूममग्ने अरुषं मियेध्य सृज प्रशस्त दर्शतम्‌॥ 
¬ वजु० ११.३७ 
हि अग्नि, तु उत्क्ृष्ट स्थिति प्राप्त कर, तू महान्‌ है, विद्वानों को प्राप्त होने- 
वाला तु संसार मेजगमगा । हे पवित्र, प्रशस्त अग्नि, तु आरोचमान धुएँ को उत्पन्न 
कर। 
यहाँ वक्ता का इसमें तात्पर्य नहीं है कि भौतिक अग्नि चमके और गगन- 
चुम्बिनी धूमशिखा को ऊपर उठाए | वस्तुतः यहाँ मनुष्य प्रस्तुत है । अप्रस्तुत अग्नि 
के उद्बोधन द्वारा प्रस्तुत मानव को उद्बोधन दिया जा रहा है कि तू अपनी शक्ति 
को पहचान, तू महान्‌ है, संसार में gas स्थिति को प्राप्त कर, अनुपम तेज से 
जगमगा, अपने आरोचमान तथा दर्शनीय प्रभावरूप धूम को सर्वत्र फैला । 
‘sam ज्योतिष्मान्‌ याहि शिवेभिरचिभिष्ट्वम्‌। 
बृहद्‌भिर्भानुभिर्भासत्‌ मा हि सौस्तन्वा प्रजाः --यजु० १२.३२ 
है ज्योतिर्मय अग्नि, तु अपनी शिव ज्वालाओंसे प्रयाण कर । विशाल तेजों से 
जगमगाता हुआ तू अपने शरीर से प्रजाओं की हिसा मत कर ।' 
यहाँ भी वस्तुतः वक्ता का तात्पर्यं अग्नि को उद्बोधन देने में नहीं, प्रत्युत 
मानव को उद्बोधन देने में है जो मनुष्य भयंकर हिसा और घात-पात में लगा 
हुआ है, उसे कहा जा रहा है कि तू अपने भीषण शस्त्रास्त्रं से निर्दोष प्रजाजनों की 
हिसा मत कर, प्रत्युत अपने अशिव तेज को छोड़कर शिव तेज का प्रसार कर और 
भयंकर नरसंहार का त्याग करके जन-कल्याण कर । 
“उदग्ने तिष्ठ प्रत्यातनुष्व न्यमित्रां ओषतात्‌ तिग्महेते । 
यो नो अराति _ समिधान चक्रे नोचा तं धक्ष्यतसं न शुष्कम्‌ ॥ 
"ण्यजु० १३.१२ 
हि अग्नि, तू उठ, अपनी ज्वालाओं का प्रसार कर । हे तीक्ष्ण-ज्वाल अग्नि, तू 
शत्रुओं को दग्ध कर ! हे देदीप्यमान, जो हमसे शत्रुता करे उसे तू शुष्क वृक्ष के 
समान भस्म कर दे ।' 
यहाँ भी अप्रस्तुत अग्नि के माध्यम से प्रस्तुत मानव को ही उद्बोधन दिया जा 
रहा हे--हे मानव, तु उठ, कमर कस ले, जागरूक रहकर अपने प्रभाव को HAT | 
है तीक्षण शस्त्रास्त्रोंवाले, तू अपने आग्नेयास्त्रों से शत्रुओं को जला दे। हे प्रदीप्त 
त्तेजवाले, जो हमारे प्रति शत्रुता का आचरण करता है, उसे सूखे वृक्ष की भाँति 
भस्म कर दे | 

घोड़े को सम्बोधित अन्योक्तियाँ 


वेद की कुछ इतर अन्योक्तियाँ वाजी (घोड़े) के नाम से मानव को उद्बोधन 
दे रही हैं। यथा : 
*वातरंहा भव वाजिन्‌ युज्यमान 
इन्द्रस्येव दक्षिणः श्रियेधि। 
युञ्जन्तु त्वा मरुतो विश्ववेदस 
आते त्वष्टा पत्सु जवं दधातु॥ 
यजु ० ६.८ 
हि घोड़े, तू वायुवेग से चल, रथ में जुड़कर तू सूर्य जैसी शोभा से सम्पन्न हो। 
सर्वविद्याविशारद लोग तुझे रथ में नियुक्त करें । त्वष्टा सूर्य तेरे पैरों में वेग 
उत्पन्न करे ।' 
वस्तुतः यहाँ धोड़े के वृत्तान्त से मानव को प्रेरित किया जा रहा है । हे बली 


मानव, तू वायुवेग से पुरुषार्थ कर, इन्द्र राजा के समान लक्ष्मीवान्‌ बन । सब ज्ञानः 


और कर्म के वेत्ता विद्वान्‌ लोग तुझे महान्‌ कर्मो में नियुक्त करें । त्वष्टा अर्थात्‌ 
दोषच्छेदक आचार्य तेरे व्यवहारों में वेग ला देवे । 
“स्वयं वाजिस्तन्वं कल्पयस्व स्वयं यजस्व स्वयं जुषस्व । 
महिमा तेऽन्येन न सन्नशे ॥ 
यजु ० २३.१५ 
हि घोड़े, स्वयं तू अपने को समर्थ बना, स्वयं यज्ञ कर, स्वयं अभिलषित प्रदेश 
का सेवन कर । तेरी महिमा को अन्य कोई नहीं पा सकता ।' यहाँ भी घोड़े के 
प्रोद्बोधन द्वारा मानव को ही प्रोदूबोधन दिया जा रहा है। 
तव शरीरं पतयिष्ण्वर्वन्‌ तव चित्तं वात इव ध्रजीयान्‌ | 
तव gimi विष्ठिता पुरत्रारण्येषु जर्भुराणा चरन्ति ॥ 
-र्‍यजु० २९.२२ 
हि घोड़े, तेरा शरीर पतनशील अर्थात्‌ उछलनेवाला है, तेरा चित्त वायु के 
समान वेगवान्‌ है । तेरे सींगो के समान प्रोन्नत रोम शरीर में सर्वत्र विशेष रूप से 
स्थित हैं, जो तेरे चलने पर टूट-टूटकर जंगलों में गिरते रहते हैं ।' 
यहाँ श्लेषमुलक अन्योक्ति अलंकार है। घोड़े के वृत्तान्त से मानव का वृत्तांत 
वणित है । हे घोड़े के समान बली मानव, तेरा शरीर पतनशील अर्थात्‌ विनश्वर 
है, तेरा चित्त वायु के समान वेगमय है । सींगों के तुल्य विद्यमान तेरे शस्त्रास्त्र 
शस्त्रागारों में अनेकत्र स्थित हैं। छोड़े जाते हुए वे अरण्यो अर्थात्‌ अरमणीय NA- 
दलों में विचरते हैं । 

qa से सम्बद्ध अन्यो क्तियाँ 


अब सूर्य-विषयक कुछ अन्योक्तियो का दिग्दर्शन करते हैं--- 
“vated देव सूर्य सपत्नानव मे जहि। 
अवेनानश्मना जहि ते यन्त्वधमं तम: ॥ 
--अथवं० १३.१.३२ 
हैं प्रकाशक सुर्य, उदित होता हुआ तू मेरे शत्रुओं को मार गिरा । इन्हें 
अश्मा अर्थात्‌ व्यापक रश्मिजाल से विनष्ट कर दे । वे शत्रु घोर अंधकार को प्राप्त 
करें । 
वस्तुतः सुर्य की अन्योक्ति से यहाँ किसी नेता को उद्बोधन दिया जा रहा है । 
हे दिव्यगुणयुक्त नायक, उत्कर्ष को प्राप्त करता हुआ तू मुझ प्रार्थी के वैरियों को 
नष्ट कर । इन्हें तू अश्मा अर्थात्‌ लोहे या पत्थर के गोलो से विध्वस्त कर दे। वे 
शत्रु भूमि के अन्दर विद्यमान अंधेरी काल-कोठरियों में डाले जाएँ । 
अगले मन्त्र में हंस नाम से सूर्य का वर्णन करते हुए अन्योक्ति द्वारा जीवात्मा 
का वृत्तान्त सूचित किया गया है-- 
*सहस्राहण्यं वियतावस्य पक्षौ हरेहुसस्य पततः स्वगंम्‌ । 
स देवात्त्सर्वानुरस्युपदद्य सम्पश्यन्‌ याति भुवनानि विश्वा ॥ 
>-अथवं ० १३.२.३८ 
स्वर्ग अर्थात्‌ आकाश की ओर उडते हुए इस FAST हंस के उत्त रायण-दक्षिणा- 
यन-रूप पंख सहस्रों दिनों से फैले हुए हैं। वह सब किरण-रूप देवों को अपने वक्ष:- 
स्थल में लेकर सब भुवनों को प्रकाशित करता हुआ यात्रा कर रहा है। 
यहाँ सूर्य के यात्रा-वृत्तान्त से जीवात्मा की यात्रा व्यंग्य हो रही है। जीवात्मा 
aga दिनों से अपने ज्ञान-कर्म-रूप पंखों को फैलाए हुए नाना योनियों में परिभ्रमण 
कर रहा है। वह इन्द्रिय, मन, बुद्धि आदि देवों को अपने वक्ष में धारण करता 
हुआ, सब भूतों को देखता हुआ संसार-यात्रा का पथिक बना हुआ है। एक अन्य 
मन्त्र में सूर्यं को उद्बोधन देते हुए कहा गया हैं-- 
“हृरिः सुपर्णो दिवमारुहोऽचिषा 
ये त्वा दिप्सन्ति दिवमृत्पतन्तम्‌। 
अब तान्‌ जहि हरसा जातवेदो- 
ऽबिभ्यदुग्रोऽचिषा दिवमारोह सूर्य ॥ 
--अथवं० १९.६५.१ 
है सुय, तु हरि है, मलिनताओं को हरनेवाला है, सुपण है, किरण-रूप सुन्दर 
पंखोंवाला है, तू अपनी ज्योति के साथ द्युलोक में चढ़ जा । द्युलोक की ओर उडते 
हुए तेरी जो हिसा करना चाहें उन्हें हें जातवेदा सुर्य, तु अपने तेज से विनष्ट कर 

दे। हे सुर्य, भयभीत न होता हुआ उग्र तु अपनी अचि के साथ द्युलोक में आरोहण 
करजा।' 

यहाँ सुर्य की अन्योकित से परम उत्कर्ष के लिए प्रयत्नशील किसी मानव को 
ही उद्बोधन दिया गया है कि हे मानव, तू प्रगति के पथ पर आगे बढ़ता जा, मार्ग 
में जो कोई भी विघ्नकारी तुझे उन्नति के मार्ग से प्रच्युत करना चाहे उसे अपने 
तेज से या आग्नेयास्त्रों से भस्म कर दे | 

वेदों में प्रयुक्त उपरिलिखित कतिपय अन्योक्तियाँ हमने प्रदर्शित की हैं। पाठक 
अनुभव कर सकते हैं कि इनमें कितना बल है, कैसी ओजस्विनी प्रेरणा है । सीधे 
मनुष्य को संबोधन करने पर उतना ओज, उतनी गरिमा, उतनी स्फूति, उतनी 
तेजस्विता प्रकट नहीं हो सकती थी, जितनी अग्नि, अश्व, सुर्य आदि के माध्यम से 
मनुष्य को संबोधन करने में उत्पन्न हो सकी है । 

अन्त में एक बात की ओर ध्यान दिलाना आवश्यक प्रतीत होता है । अन्योक्ति 
अलंकार तभी होता है जब अप्रस्तुत का वर्णन किया जा रहा हो तथा उससे प्रस्तुत 
की व्यंजना हो रही हो । उपर्युक्त उदाहरणों में यदि अग्नि, अश्व एवं सुर्य को 
प्रस्तुत मान लें, तब यह अन्योक्ति नहीं होगी, प्रत्युत समान कार्य, लिग एवं विश्ले- 
षणों के बल से अग्नि, अश्व, सूर्य आदि में नेता मनुष्य के व्यवहार का समारोप 
होने से समासोक्ति 3 अलंकार हो जाएगा। किन्तु यदि यौगिक अर्थ के बल से अग्नि, 
वाजी, सूर्य, हंस, हरि आदि शब्द afg, अश्व और सूर्य-रूप वाच्यार्थो के साथ-साथ 
अग्ननेता, बलवान्‌, सन्मागेप्रेरक, प्रकाशमान, प्रकाशक मनुष्य को भी अभिहित करें 
तब दोनों अर्थों के प्रकृत होने से श्लेष अलंकार होगा । 


पाद-टिप्पणी व मन्त्र-पदाथ 


१. अप्रस्तुतप्रशंसा या सा संव प्रस्तुताश्रया | 
कार्ये निमित्ते सामान्ये विशेषे प्रस्तुते सति । 
तदन्यस्य वचस्तुल्ये तुल्यस्येति च पञ्चधा --का० Fo १०.९८६९ 

२. पदार्थ--(द्वा) दो (सयुजा) सहयोगी, (सखाया) सखा (सुपर्णा) सुन्दर 
पंखोंवाले पक्षी (समानं वृक्षम्‌) एक ही वृक्ष को (परिषस्वजाते) आलिंगन 
किए हुए हैं ।(तयोः) उन दोनों में से(एकः) एक (स्वाढु) स्वादु (पिप्पलम्‌) 
फल को (अत्ति) खा रहा है, (अन्यः) दूसरा (अनश्नन्‌) न खाता d 
(अभिचाकशीति) केवल देख रहा है । 

३. पदार्थ--(द्वादशारम्‌) बारह अरोंवाला (ऋतस्य चक्रम्‌) सत्यमय चक्र हे 

(तत्‌) वह (न हि जराय) टूटता नहीं है, किन्तु (द्याम्‌) आकाश में (परि- 

| वर्वेत्ति) चक्कर काट रहा है | (अग्ने) हे विद्वन्‌ (अत्र) इस चक्र में (सप्त 

| शतानि विशतिः च) सात सौ और बीस (मिथुनासः पुत्राः) जोडीदार पुत्र 
| (आ तस्थुः) आकर बैठे हुए हैं। 

| ४. पदार्थ--(मियेध्य प्रशस्त अग्ने) हे पवित्र, प्रशस्त अग्नि, तू (संसीदस्व) 
उत्कृष्ट स्थिति प्राप्त कर, तु (महान्‌ असि) महान्‌ है । (देववीतमः) 
विद्वानों को प्राप्त होनेवाला तू (शोचस्व) चमक । (अरुषम्‌) चमकीले, 
(दर्शतम्‌) दर्शनीय (धूमम्‌) धुएँ को (faga) छोड, उत्पन्न कर । 

५. पदार्थ--(अग्ने) हे अग्नि, (ज्योतिष्मान्‌ त्वम्‌) ज्योतिष्मान्‌ तू (शिवेभिः 
अचिभिः) शिव ज्वालाओ के साथ (प्रयाहि इत्‌) अवश्य प्रयाण कर । 
(बृहद्भः) बड़े-बड़े (भानुभिः) प्रकाशो से (भासन्‌) भासित होता हुआ तू 
(तन्वा) शरीर से (प्रजाः) प्रजाओं की (मा हिसीः) हिसा मत कर । 

६. पदार्थ--(अग्ते) हे अग्नि, तु (उत्‌ तिष्ठ) उठ खड़ा हो, (maraga) 
ज्वालाओं को फला । (तिग्महेते) हे तीक्ष्णज्वाल अग्नि, तू (अमित्रान्‌) 
शत्रुओं को (नि ओपतात्‌) निर्दग्ध कर दे। (समिधान) है देदीप्यमान, 
(यः) जो (नः) हमारे प्रति (अरातिम्‌) अदान को, हानि को (चक्रे) उत्पत्न 
करे (नीचातम्‌) उस नीच को (शुष्कम्‌ अतसं न) सुखे वृक्ष के समान 

| (धक्षि) भस्म कर दे | 

'७. पदार्थ--(वाजिन्‌) हे बलवान्‌ घोड़े, (युज्यमानः) रथ में जोड़ा जाता 

हुआ तू (वातरंहाः भव) वायु के समान वेगवाला हो । (दक्षिणः) दक्षतायुक्त 

तु (इन्द्रस्य इव) सुर्य के जैसी (श्रिया) शोभा से (एधि) युक्‍त हो । (विश्व- 

| वेदसः) सब विद्याओं के ज्ञाता (मरुतः) मनुष्य (त्वा) तुझे (युञ्जन्तु) रथ 

में नियुक्त करें । (त्वष्टा) सूयं (ते) तेरे (पत्सु) पैरों में (जवम्‌) वेग को 
(आ दधातु) रख देवे । 

. पदार्थ--(वाजिन्‌) हे घोड़े, तू (स्वयम्‌) अपने-आप (तन्वम्‌) शरीर 
को (कल्पयस्व) समर्थ बना, स्वयम्‌) अपने-आप (यजस्व) यज्ञ कर्‌, 
(स्वयम्‌) अपने-आप (जुषस्व) मनोवांछित प्रदेश का सेवन कर । (ति 
महिमा) तेरी महिमा (अन्येन) दूसरे के द्वारा (न संनशे) प्राप्त नहीं को 
जा सकती । 

8. पदार्थ--घोड़े के पक्ष में : (अर्वन्‌) हे घोड़े (तव शरीरम्‌) तेरा शरीर 
(पतयिष्णू) उछलनेवाला है । (तव चित्तम्‌) तेरा चित्त (वातः इव) वायु 
के समान (ध्रजीयान्‌) अतिशय वेगवान्‌ है। (तव imi) तेरे सींग 
अर्थात सींगों के समान प्रोन्नत रोम (पुरुत्रा) तेरे सारे शरीर में (विष्ठिता) 


st 

विविध रूप में स्थित हैं, जो (जर्भुराणा) टूट-टूटकर (अरण्येषु) जंगलों में 
(चरन्ति) गिरते हैं । 

मानव के पक्ष में--(अवंन्‌) हे अग्रणी मानव, (तव शरीरम्‌) तेरा शरीर 
(पतयिष्णु) नाशवान्‌ है, (तव चित्तम्‌) तेरा चित्त (वात: इव) वायु के 
समान (ध्रजीयान्‌) अतिशय वेगवान्‌ है । (तव श्वृंगाणि) सींगों के तुल्य 
नुकीले तेरे शस्त्रास्त्र (पुरुत्रा) बहुत-से स्थानों में (विष्ठिता) विविध 
रूप में स्थित हैं, जो (जर्भुराणा) प्रहार किए जाने पर (अरण्येषु) अरम- 
णीय शब्रुओं पर (चरन्ति) गिरते g | 

पदार्थ (देव सूर्य) हे प्रकाशक सूर्य, (उद्यन्‌ त्वम्‌) उदित होता हुआ तू 
(मे) मेरे (सपत्नान्‌) शत्रुओं को (अव जहि) मार गिरा । (एनान्‌) इन्हे 
(अश्मना) व्यापक रश्मिजाल से (अव जहि) मार गिरा। (ते) वे शत्रु 
(अधमं तमः) निचले अंधेरे में (यन्तु) चले जाए । 

पदार्थ--(स्वर्ग पततः) आकाश की ओर उडते हुए (हरेः) मलिनताओं 
को हरनेवाले (अस्य हंसस्य) इस सुर्यरूप हंस के (पक्षौ) उत्तरायण-दक्षि- 
णायन-रूप पंख (सहस्राह ण्यम्‌) हजारों दिनों से (वियतौ) फैले हुए हैं। 
(सः) वह (सर्वान्‌ देवान्‌) सव प्रकाशक किरणों को (उरसि) अपने वक्षः- 
स्थल में अर्थात्‌ सूर्यमण्डल में (उपदद्य) देकर (विश्वा भुवनानि) सव 
भुवनों को (सम्पश्यन्‌) प्रकाशित करता हुआ (याति) गति कर रहा है । 
पदारथ (हरिः) मलिनताओं को हरनेवाला (सुपर्णः) किरण-रूप सुन्दर 
पंखोंवाला तु, हे सुर्य (अचिषा) ज्योति से (दिवम्‌) मध्याह्न के आकाश में 
(आरुहः) चढ़ जा । (दिवम्‌ उत्पतन्तम्‌) मध्याह्वाकाश की ओर उडते हुए 
(त्वा) तुझे (ये दिप्सन्ति) जो दबाना चाहें, विध्नित करना चाहें (तान्‌) 
उन्हे, (जातवेदः) हे प्रकाशक सूर्य, तु (हरसा) ज्योति से (अव जहि) मार 
गिरा । (अबिभ्यत्‌) भयभीत न होता हुआ (उग्रः) उग्र तू, (सुर्य) हे सुर्य 
(अचिषा) तेज के साथ (दिवम्‌) मध्याह्वाकाश में (आरोह) चढ़ जा। 
समासोक्तिः समैयंत्र कार्यलिगविशेषणैः । 

व्यवहारसमारोपः प्रस्तुतेऽन्यस्य वस्तुनः॥ - सा० Zo १०.५६: 

वेदिक संस्कृति में जीवन का स्वरूप 
प्रस्तुति : Sto विनोदचद्ध विद्यालंकार 


जीवन जीने का नाम है और जीना एक कला है। यों तो जीवन शब्द का 
प्रयोग भाषा में सवके साथ कर दिया जाता है--प्राणी का जीवन, वृक्ष का जीवन, 
सरिता का जीवन, समुद्र का जीवन, पाषाण का जीवन, पर वस्तुतः जीवन शब्द 
की सार्थकता मनुष्य के साथ ही हे । इतर प्राणियों या जड़ पदार्थों का जीवन एक 
बनी-बनाई पद्धति पर चलते रहना हे, पर मनुष्य अपनी जीने की पद्धति का 
निर्माण स्वयं करता है । वह पद्धति क्या हो, इसी में जीवन की व्याख्या निहित 
ना 


जीवन एक यज्ञ हे 


छान्दोग्य उपनिषद्‌ कहती है कि मनुष्य का जीवन एक यज्ञ है । यज्ञ के तीन 

सवन होते हैं--प्रातः-सवन, माध्यन्दिन-सवन और सायं-सवन । मनुष्य-जीवन के 

प्रथम चौबीस वर्ष मानो प्रातःसवन हैं, क्योंकि प्रातः-सवन का सम्बन्ध गायत्री छन्द 

से होता है, और गायत्री छन्द में चौबीस अक्षर होते हैं । जो मनुष्य अपने इन प्रातः- 

सवन-रूप चौबीस वर्षों को यज्ञ-भावना से व्यतीत करने का यत्न करता हे, वसु- 

नामक प्राण उसके अधीन हो जाते हैं । जीवन के अगले चौवालीस वर्ष माध्यन्दिन- 

सवन हैं, क्योंकि इस सवन का सम्बन्ध त्रिष्टुप्‌ छन्द से है, और त्रिष्ट्प छन्द में 
चौवालीस ही अक्षर होते हैं। जो मनुष्य इत माध्यन्दिन-सवन-रूप चौवालीस वर्षों 

को यज्ञ-भावना से व्यतीत करता है, रुद्र-तामक प्राण उसके अधीन हो जाते हैं। 

जीवन के अगले अड़तालीस वर्ष साय॑-सवन हैं, क्योंकि इस सवन का सम्बन्ध जगती 
छन्द से है और जगती छन्द में अइतालीस ही अक्षर होते हैं। जो मनुष्य इन सायं- 
सवन-रूप अड़तालीस वर्षो को यज्ञ-भावना से व्यतीत करता है, आदित्य-नामक 
प्राण उसके अधीन हो जाते हैं । जीवन के इत यज्ञिय सवनों में यदि मनुष्य को कोई 
आधि-व्याधि सताये, तो वह अपने सम्पूर्ण मनोबल के साथ उसे ललकारकर कहे-- 
मेरे यज्ञ को विध्नित मत करो! तब वह अवश्य उससे छूट जाता है। इस यज्ञ-भावना 
से चलनेवाला व्यक्ति अपने सात्त्विक जीवन के साथ ११६ वर्ष जीवित रह सकता 
है। उपनिषद्‌ कहती है कि महीदास ऐतरेय ने इसका सफल परीक्षण किया था। 

सचमुच वैदिक संस्कृति में मनुष्य का सारा जीवन ही यज्ञमय है । उसके 
जीवन का आरम्भ जातकर्म संस्कार से होता हे ओर जीवन की परिसमाप्ति 
अन्त्येष्टि संस्कार पर होती है । मध्य में नामकरण, निष्क्रमण, अन्न-प्राशन, चडा- 
कमं, कर्णवेध, उपनयन, समावतंन, विवाह, वानप्रस्थ एवं संन्यास संस्कार होते हैं। 
ब्रह्मयज्ञ, पितृयज्ञ, अतिथियज्ञ, बलिवैश्वदेवयज्ञ-रूप पंचयज्ञ का अनुष्ठान उसे 
प्रतिदिन ही करना होता है । स्मार्त तथा श्रौत यज्ञो से उसका जीवन ग्रथित रहता 
है। यज्ञ का प्रतीक अग्नि सदा उसके साथ रहता है | यज धातु के देवपूजा, संगति- 
रण और दान अर्थो के अनुसार स्वार्थत्यागपूर्वक परोपकार की भावना से लोक 
हितार्थ किए जाने वाले महान्‌ कार्य भी यज्ञ कहलाते हैं। बे यज्ञ भी मनष्य को 
करणीय होते हैं। इनके अतिरिक्त मनुष्य का सबसे महत्त्वपूर्ण यज्ञ अध्यात्म-साधना 
है । मनुष्य का आत्मा यजमान है, मन उसका ब्रह्मा है, प्राण उद्गाता है, वाक होता 
चक्षु अध्वर्यू है-पुरुषो वे यज्ञस्तस्य मन एव ब्रह्मा, प्राण उद्गाता, अपान 
प्रस्तोता, व्यानः प्रतिहर्ता, वाग्‌ होता, चक्षुरध्वर्यः, प्रजापतिः सदस्यः, अंगानि 
होत्राशंसिनः, आत्मा यजमानः--गोपथ उ० ५.४। शरीर के अन्दर अवस्थित 
अन्य शक्तियां इतर ऋत्विजों का कार्य कर रही हैं। परमात्मा ही इस यज्ञ का 
अग्नि है। उसमें आत्म-समर्पण की हवि दी जाती है। इस अध्यात्म-यज्ञ को करते 
हुए मनुष्य के आत्मा को ऊर्ध्वारोहण के साथ शश्वत उत्कर्ष प्राप्त करना है । 


प्रगति जीवन को धारा है 


मानव-शरीर बड़ी कठिनाई से प्राप्त होता है। इसका एक-एक क्षण बह मुल्य 
है। जीवन के मूल्यवान्‌ क्षणों को यदि हमने आलस्य, प्रमाद और तन्द्रा में व्यतीत 
कर दिया, तो हमसे अधिक अभागा और कौन होगा ! हमें तो त्वरित गति से 
प्रगति करनी है । इसीलिए वेद मनुष्य को उद्बोधन दे रहा है 
उद्यान ते पुरुष नावयानं, जीवातुं ते दक्षताति कृणोमि। 
आ हि रोहेमममूतं ga रथमथ जिविविदथमा वदासि॥ 
अथव ० ८.१.६ 
हे पुरुष, ध्यान रख, तेरी उन्नति हो, अवनति नहीं । तुझे मैं जीवन और बल 
८ रहा ह । तू इस अमृतमय, सुखगामी शरीर-रथ पर आरूढ़ हो और दीर्घजीवी 
होता हुआ ज्ञानचर्चा कर |” 
अश्मन्वती रीयते संरभध्वमुत्तिष्ठत प्र तरता सखायः। 
अत्रा जहीत ये असन्‌ डुरेवा अनमी वानुत्तरेमाभि वाजान्‌ ॥ 
-अथर्वे ० 
“राग, द्वेष, मोह आदि के पत्थरोंवाली सांसारिक नदी वेग से बह रही है। 

हे मित्रो उठो, मिलकर उद्यम करो और इसे पार कर लो जो तुम्हारे पास खोटी 
चाला का वाझ ह उसे तुम यहीं छोड़ दो। आओ, आधि-व्याधि-रहित ऐश्वर्यों को 
पाने के लिए हम-तुम उसपर पहुंचें ।” 
दिवंच रोह पृथिवीं च रोह। 

राष्ट्र च रोह द्रविणं च Meu --अथर्व॑० १३.१.३४ 
“हे मनुष्य, तू आध्यात्मिक उन्नति कर, भौतिक उन्नति कर, आथिक उन्नति 
PTI” 

'शुकोऽसि स्राजोउसि स्वरसि ज्योतिरसि | 

| आप्नुहि श्रेयांसमति समं क्राम ॥ “-अथर्व २.११.५ 
| “हे मनुष्य, तू शुद्ध है, तेजस्वी है, आनन्दमय है, ज्योतिष्मान्‌ है । श्रेष्ठों तक 
पहुच, समकक्षा से आगे बढ़ ।” 


। जागरूकता जीवन का धन है 


वेदिक संस्कृति का जीवन सतत जागरूक जीवन है। उसमें प्रमाद का कोई 
। स्थान नहीं हे । तन्द्रा में पड़े रहना और तामसिकता में आनन्द लेना मानव की 
गरिमा के अनुरूप नहीं हे । 
“इच्छन्ति देवा सुन्वन्तं, न स्वप्नाय स्पृहयन्ति । 
यन्ति प्रमादमतन्द्राः ॥ Eo ८.२.१५ 
| “जो मनुष्य जागकर यज्ञ-कर्मो में तत्पर होता है, उसी को देवजन चाहते हैं । 
वे सोनेवाले से प्रीति नहीं करते | देवजन स्वयं अतन्द्रालु होते हैं, अत: वे तन्द्वालु 
| प्रमादी को दण्डित करते हँ । 
यो जागार तम्‌चः कामयन्ते, यो जागार तमु सामानि यन्ति। 
यो जागार तमयं सोम आह, तवाहमस्मि सख्ये न्योकाः॥। 
— HO ५.४४.१४ 
“जो जागता है उसी से क्रचाएँ प्यार करती हुँ, जो जागता है उसी से साम 
प्यार करते.हैं। जो जागता है उसी का सोमप्रभु सखा बनता है ।” 


दोक्षा जोवन का संबल हे 


बैदिक जीवन में ब्रत-ग्रहण का बहुत महत्त्व है । जब मनुष्य किसी सत्कार्य | 
का व्रत ले लेता है, तब उसके अन्दर उस कार्य का सफलतापूर्वक निर्वाह करने की 
अपूर्व क्षमता आ जाती है । व्रत-लोप का भय उसे उस शुभ कार्य से विचलित नहीं 


होने देता । श्रुति कहती हे > 

"व्रतेन दीक्षामाप्नोति, दीक्षयाप्नोति दक्षिणाम्‌ । 
दक्षिणा श्रद्धामाप्नोति, श्रद्धया सत्यमाप्यते॥ 
-ऱ्यजु० १९.३० 
“ब्रतग्रहण से मनुष्य दीक्षा को प्राप्त करता हे । दीक्षा ले लेने पर कार्यपूति 
या फलप्राप्ति-रूप दक्षिणा मिलती है । दक्षिणा या फलप्राप्ति से उस कार्य के प्रति 
AAT की भी श्रद्धा उत्पन्न होती है । श्रद्धा से सत्य प्राप्त होता हे 1” 
अग्ति-समिन्धन की दीक्षा-सी लेता हुआ वैदिक स्तोता उद्गार प्रकट करता 
= 
“अभ्यादधामि समिधमग्ने ब्रतपते त्वयि। 
ब्रतं च श्रद्धां चोपेमीन्धे त्वा दीक्षितो अहम्‌ ॥ 
यजु ० २०.२४ 
“हे ब्रतपति अग्नि, मैं ga समिधा का आधान करता हूं । मैं ब्रत और श्रद्धा 
को प्राप्त करके दीक्षित होकर तुझे प्रज्वलित करता हूँ । 
यह केवल अग्निहोत्र की अग्नि का ही प्रदीपन नहीं है, अपितु जीवन के 
प्रत्येक क्षेत्र मै अग्नि-प्रदीपन तथा समिदाधान होता हैः। अग्नि-प्रदीपन महारंभ का 
उपक्रम है। किसी भी महान्‌ कार्य को आरम्भ करना अग्नि-प्रदीपन है और उसे 
बढ़ाने के लिए तन, मन या धन अर्पण करना समिदाधान तथा आहति-प्रदान 


है। 
सत्य जोवन का पाथेय है 


बैदिक संस्कृति का जीवन सत्य से ओत-प्रोत है । सत्य की नींव पर ही बैदिक 
जीवन का भवन खड़ा है। सत्य में मन, वचन और कर्म तीनों का सत्य समाविष्ट 
है, क्योंकि मनुष्य जैसा मन से विचार करता है, वैसा ही वाणी से बोलता हे और 
जसा वाणी से बोलता है वैसा ही कर्म करता है। यह भूमि सत्य पर ही अवलंबित 
है-सत्येनोत्तभिता भूमिः (ऋ० १०.८५ १) । अतएव वैदिक साधक सत्य का ब्रत 
धारण करता है 
अग्ने ब्रतपते at चरिष्यामि तच्छकेयं । 
तन्मे राध्यताम्‌। इदमहमनृतात्‌ सत्यमुपैमि ॥ 
-यज्‌० १.५ 
“हे ब्रतपति अग्नि, मैं ब्रत करूँगा, उसे मैं पुर्ण कर ae, वह सफल हो | मेरा 
व्रत यह है कि मैं असत्य को त्यागकर सत्य को प्राप्त होता हूं ।'” 
सत्याचरण की महिमा श्रुति में इस प्रकार गान की गयी है-- 

ऋतस्य हि शुरुधः सन्ति पूर्वीर्‌ ऋतस्य धीतिर। 
वृजिनानि हन्ति । ऋतस्य श्लोको बधिरा ततई, कर्णा 
बुधानः शुचमान आयोः । ऋ ४.२३.८ 
“सत्य की शोक-निवारक शक्तियाँ श्रेष्ठ हैं । सत्य का धारण पाप-तापों को 
नष्ट करता हू । सत्य का उद्बोधक, देदीप्यमान, पवित्र कीतिगान बहरे कानों को 
भी खोल देता 
अतएव ऋषि की अनुभूति है कि सत्य की ही विजय होती है, अनत की नहीं-- 
सत्यमेव जयते नाऽनृतम्‌ (Fo उप० ३.१.६) । सत्य ही सच्चा तप है- क्रत॑ तपः 
सत्यं तपः (To आ० १०.८) । सत्यपूर्वेक ही जीवन में सोम का सवन किया जाता 
है--ऋतवाकेन सत्येन श्रद्धया तपसा सुतः (ऋ० &.११३.२) सत्य से ही आत्मा 
के दर्शन होते हैं - सत्येन लभ्यस्तपसा ह्येष आत्मा (Fo TTo ३.१.५) | 


आध्यात्मिकता जीवन को प्यास है 


वेदिक मानव आध्यात्मिकता का पिपासु हे । जिसने वेदों को पढ़कर भी 
HALA का साक्षात्कार नहीं किया, उसका वेदाध्ययन विशेष अर्थ नहीं रखता 
यस्तन्न वेद किमृचा करिष्यति (ऋ० १.१६४.३६) । वैदिक स्तोता वरुण प्रभ 


के साथ एक ताव मे चढ़कर समुद्र को लहरों में झूलना चाहता है। वह कहता 


725 
Q 


*आ यद्‌ रुहाव वरुणश्च नावं, प्र यत्‌ समुद्रमीरयाव AETA । 
अधि यदपां स्नुभिश्चराव, प्र प्रडख ईङ्खयावहै शुभे कम्‌ ॥ 
० 9.55.3 
“जब मैं और वरुण प्रभु एक नाव पर बैठते हैं, उस नाव को आनन्द-सागर में 
ले जाते हैं और उसकी तरंगों पर चढ़ाव-उतार करते हैं तब झूला झूलने की तृप्ति 
अनुभव होती है ।” 
वेदिक साधक के लिए आदित्यवर्णे प्रभु का दर्शन एक सुखद अनुभूति है-- 
“वेदाहमेतं पुरुं महान्तमादित्यवर्णं तमसः परस्तात्‌। 
तमेव विदित्वाति मृत्युमेति नान्यः पन्था विद्यतेऽयनाय ॥ 
"ण्यजु० ३१.१८ 
“मैंने इस महान्‌ आदित्यवर्ण प्रभु को जान लिया है, अनुभव कर लिया है, जो 
तमस्‌ से परे है। उसी को जानकर, उसी की अनुभूति पाकर, मनुष्य मृत्यु को 
पार करता है, मृत्यु-संतरण का अन्य कोई पथ नहीं हे ।” 
मानव का लक्ष्य है कि वह तामसिकता से ऊपर उठकर आत्मा की उत्तर 
ज्योति का दर्शन करते हुए अन्त में परमात्म-सूर्य का साक्षात्कार करे-- 

उद्‌ वयं तमसस्परि ज्योतिष्पश्यन्त उत्तरम्‌ । 
देवं देवत्रा सूर्यमगन्म ज्योतिरुत्तमम्‌ ॥ 
FEO १.५०.१० 
“अहा, हम अंधकार से ऊपर उठ गये हें । तदुपरान्त उषा-तुल्य उत्तर ज्योति 
जीवात्मा का दर्शन करते हुए हमने प्रकाशकों में प्रकाशक सर्वोत्तम ज्योति परमात्म 
सूर्यं को पा लिया है ।” 


निष्पापता जीवन की गरिमा है 


वैदिक जीवन में पाप के लिए कोई स्थान नहीं है । पापों से मुक्त रहने के लिए 
वेदों में शतशः प्रार्थनाएँ मिलती हैं। वेदिक स्तोता के इन उद्गारों में पाप-मुक्ति 
की केसी आतुरता प्रकट हो रही है--अगिन से, वनस्पतियों से, ओषधियों से, 
लताओं से, इन्द्र से, बृहस्पति से हम कहते हैं कि वे हमें पाप से wera । दिन से, 
रात्रि से, सूर्य से, चन्द्रमा से, सब आदित्यों से हम कहते हैं कि वे हमें पाप से छुड़ायें | 
वायु से, पर्जन्य से, अन्तरिक्ष से, सब दिशाओं से हम कहते हैं कि वे हमें पाप से 
छुड़ायें । द्युलोक से, नक्षत्रों से, भूमि से, यक्षों से, पर्वतों से, समुद्रों से, नदियों से, 
सरोवरों से हम कहते हैं कि वे हमें पाप से werd (अथर्व० ११.६) 1 पाप को 
ललकारता हुआ वैदिक साधक कह रहा है--“रे मन के पाप, दूर हो जा, क्यों तू 
मुझे अप्रशस्त परामश दे रहा है ? चला जा, मुझे तेरी कामना नहीं है । तू वृक्षों पर 
और वनों में भटकता फिर, मेरा मन तो गृहकार्यो में और गौओं में लगा हुआ 
है ।-- 
“परोऽपेहि मनस्पाप किमशस्तानि शंससि । 
परेहि न त्वा कामये वृक्षां वनानि संचर गृहेषु गोषु मे मनः॥ 
--अथवे ६.४५.१ 


माधुयं और सोहादं जीवन का प्रसाद है 


वेदिक संस्कृति में मानव का जीवन ngaa और सौहादंमय है। मधु की 
याचना करता हुआ वह कहता है कि “मुझ सत्यसाधक के लिए वायुएँ मधुमय 
मेघ-सिन्धु मुझपर मधु बरसाएँ, ओधधियाँ मेरे लिए मधुमती हों, रात्रियाँ हमारे 
लिए मधुमय हों, उषाएँ मधुमय हों, पाथिव-लोक मधुमय हो, पितृ-तुल्य द्यु-लोक 
तथा सूर्य मधुमय हो ।” 
“मधु वाता ऋतायते, मधु क्षरन्ति सिन्धवः। 
माध्वीनंः सन्त्वोषधीः ॥ 

w 


“ay नक्तमुतोषसो मधुमत्‌ पाथिवं रजः। 
मधु द्यौरस्तु नः पिता ॥ 
— ° १.६० ६,७ 
वैदिक स्तोता की कामना है कि “मेरा घर से बाहर निकलना, कर्म करने के 
लिए दूर-दूर जाना, वापस लौटना सब मधुमय हो, मैं वाणी से मधुमय ही बोलं 
मैं शहद के समान मीठा हो जाऊं ।” 
मधुमन्मे निक्रमणं मधुमन्मे परायणम्‌। 
वाचा वदामि मधुमद्‌ भूयासं मधुसन्दृशः॥ 
--अथवे ३४.३ 
परिवार तथा समाज में वैदिक जीवन सौहार्दमय तथा पारस्परिक सदभाव- 
नाओं के आदान-प्रदान से भरपुर रहता है। प्रभु का आदेश है कि “मैं तुम्हारे अंदर 
सहृदयता, साम्मनस्य और अविद्वेष की भावना उत्पन्न करता हूँ, तुम एक-दूसरे से 
ऐसा प्रेम करो जैसा गाय अपने नवजात TOF से करती है ।?--- 
सहृदयं सांमनस्यमविद्वेषं कृणोमि बः। 
अन्यो अन्यमभिहर्यंत वत्सं जातमिवाध्न्या ॥ 
--अथवे ३.३० 
अतएव वैदिक स्तोता सौहाद की याचना करता हुआ कहता है कि “अपनों से 
मेरा सौहादे हो, अपरिचितों से सौहार्द हो, हे अश्वी देवो, तुम मेरे जीवन में 
सौहार्दे की भावना को केन्द्रित कर दो ।”--- 
संज्ञानं नः स्वेभिः संज्ञानमरणेभिः। 
संज्ञानमश्विना युवमिहास्म।सु नि यच्छतम्‌ ॥ 
--अथर्व ७.५४.१ 


तेजस्विता ओर कोति जीवन की शोभा हैं 


तेजस्वी और यशस्वी जीवन ही वैदिक जीवन है । वैदिक मानव तेज और 
यश के प्रतीक अग्नि और सूर्य का आदर्श सदा अपने सम्मुख रखता है--“हे अग्नि, 
जैसे तू देवों में वर्चस्वी है, बैसे ही मैं मनुष्यों में वचेस्वी बनूँ । हे सूर्य, जैसे तू देवों 
में भ्राजिष्ठ है, वैसे ही मैं मनुष्यों में भ्राजिष्ठ बनू ।-- 
Vad वर्चस्विन्‌ वर्चस्वाँस्त्व देवेष्वसि। 
वर्चस्वानहं मनुष्येषु भूयासम्‌॥ 
सूर्य भ्राजिष्ठ भ्राजिष्ठस्त्वं देवेष्वसि। 
शआजिष्ठोऽहं मनुष्येषु भूयासम्‌ ॥ 
-यजु० ८.३८,४० 

“जैसे सूर्य यशस्वी है, अग्नि यशस्वी है, चन्द्रमा यशस्वी है, वेसे ही अपने 
जीवन में मैं सब भूतों में यशस्वी बनूँ ।” 
oat इन्द्रो यशा अग्निर्यशाः सोमो अजायत | 
यशा विश्वस्य भूतस्याहमस्मि यशस्तमः॥ 

अथर्व ६.३९.३ 
जो दीप्ति सिह में, व्याघ्र में, सर्प में, अग्नि में, ब्राह्मण में, सूर्य में है, और 
जिस दिव्य, सुभगा दीप्ति ने इन्द्र को इनद्रत्व प्रदान किया है, वह दीप्ति ब्रह्मवर्चस 
से संयुक्त होकर हमें प्राप्त हो-- 
“fag व्याघ्र उत या पृदाको, त्विषिरग्नौ ब्राह्मणे सूर्य या। 
इन्द्रं या देवी सुभगा जजान, सा न ऐतु वच॑सा संविदाना ॥ 
¬ अथर्व ६.३८.१ 


शान्ति जीवन का रस है 


वैदिक जीवन शान्ति का परमधाम है। ईर्ष्या, द्वेष, कलह और अशान्ति का 
वातावरण वेद को प्रिय नहीं है । वैदिक स्तोता प्रकृति की एक-एक वस्तु से शांति 
की पुकार करता है--विस्तीर्ण प्रकाश का दाता सूर्य हमें शान्ति देता हुआ उदित 
हो, चारों दिशाएँ हमारे लिए शान्तिदायक हों, अविचल पर्वत शान्ति दे, farg 
और नदियाँ हमें शान्ति दें । रक्षक सविता देव हमारे लिए शांतिकर हो, चमकीली 
उषाएँ शांतिकारिणी हों, पर्जन्य शांतिदायक हो । (Æo ७.३५.८, ११) 
हिम जो कार्यों की पूर्व-योजनाएँ बनाते हैं वे शांति का अनुसरण करनेवाली 
हों, हमारे कृत और अकृत कार्य शांति का अनुसरण करनेवाले a | हमारा भूत, 
वर्तमान, भव्य सब-कुछ शान्त हो ।”-- 
“शान्तानि पूर्वरूपाणि, शान्त नो अस्तु कृताकृतम्‌ | 
शान्तं भूतं च भव्यं च, स्वमेव शमस्तु नः॥ 
-अथरवं १९.९.२ 
इस प्रकार वैदिक संस्कृति का जीवन यज्ञमय, प्रगतिशील, जागरूक, AT- 
दीक्षित, सत्यमय, आध्यात्मिक, निष्पाप, मधुर, सौहार्दमय, तेजस्वी, यशस्वी, 
और शांति का अनुगामी है । वैदिक जीवन की कतिपय अन्य विशेषताएँ दान- 
शीलता, कर्मण्यता, आशावाद, तपस्या, ब्रह्मक्षत्र का समन्वय, आसुरी शक्तियों पर 
विजय आदि भी हैं, जिनकी प्रेरणा वेद हमें निरन्तर दे रहे हैं । 

मन्द्र-पदाथ 


१. (पुरुष) हे पुरुष, (ते) तेरा (उद्यानम्‌) आरोहण, ऊपर azar हो, (aaar 
न) अधःपतन नहीं । (ते) तेरे लिए (जीवातुम्‌) जीवन, और (दक्षत़ातिम्‌) 
बल (कृणोमि) करता हूँ तु (इमम्‌) इस (अमृतम्‌) अमृतमय (सुखम्‌) ga- 
गामी (रथम्‌) शरीर-रथ पर (आरोह) चढ़, (अथ) और (जिविः) दीर्घ 
जीवी होता हुआ (विदथम्‌) ज्ञान की बातें (आ वदासि) बोल । 

२. (सखायः) हे साथियो, (अश्मन्वती) पथरीली नदी (रीयते) वेग से ag रही 
है । (संरभध्वम्‌) मिलकर उद्यम करो (प्र तरत) पार हो जाओ । (ये) जो 
(दुरेवाः) बुरी चाले (असन्‌) हैं, उन्हें (अत्र) यहीं (जहीत) छोड दो । (अनमी- 
वान्‌) नीरोग, स्वस्थ (वाजान्‌)ऐश्वर्यो को(अभि)पाते के लिए हम (उत्तरेम) 
पार हो जाएँ । 

३. हे मनुष्य, तू (दिवं च रोह) द्युलोक में उन्नत हो, (पृथिवीं च रोह) पृथिवी 
पर उन्नत हो, (राष्ट्रं च रोह) राष्ट्रीय उन्नति कर, (द्रविणं च रोह) धन की 

उन्नति कर। 


४. हे मनुष्य, तू (शुक्रः असि) पवित्र है, (भ्राजः असि) भ्राजमान है, (स्वः असि) 


आनन्दमय है, (ज्योतिः असि) ज्योति है। (श्रेयांसम्‌) अपने से अधिक श्रेष्ठ को 
(आप्नुहि) प्राप्त कर, (समम्‌) वराबरीवाले से (अतिक्राम) आगे निकल जा । 

५. (देवाः) विद्वान्‌ लोग (सुन्वन्तम्‌) जागकर यज्ञ करनेवाले को ही (इच्छन्ति) 
चाहते हैं, (स्वप्नाय) निद्रालुता की, आलस्य की (न स्पृहयन्ति) चाह नहीं 
करते | (अतन्द्राः) स्वयं निद्रालु न होनेवाले वे (प्रमादम्‌) प्रमादी को (यन्ति) 
दण्डित करते हैं | 

६. (यः जागार) जो जागता है (तम्‌) उसे (ऋचः) ऋचाएँ (कामयन्ते) चाहती 
हैं, (यः जागार) जो जागता है (तम्‌ उ) उसे (सामानि) साम (यन्ति) प्राप्त 
होते हैं। (यः जागार) जो जागता है (तम्‌) उसे (अयं सोमः) यह सोम प्रभु 
(आह) कहता है कि (तव सख्ये) तेरी मित्रता में (न्योकाः) घर बताये हुए 
(अस्मि) हूं । 


“७. (ब्रतेन) ब्रत-ग्रहण से (दीक्षाम्‌) दीक्षा को (आप्नोति) प्राप्त होता है 


(दीक्षया) किसी ब्रत में दीक्षित होने से (दक्षिणाम्‌) दक्षिणा को, फल-समृद्धि 
को (आप्तोति) प्राप्त करता है | (दक्षिणा) फल-समृद्ध से (श्रद्धाम्‌) श्रद्धा को 
(आप्नोति) प्राप्त करता है, (श्रद्धया) श्रद्धा से (सत्यम्‌) सत्य (आप्यते) प्राप्त 
होता है। 

८. (ब्रतपते अग्ने) हे ब्रतपति वज्ञाग्ति, में (त्वयि) तुझमें (समिधम्‌) समिधा को 
(अभ्यादधामि) रखता हूँ । मैं (ad च श्रद्धां च) व्रत और श्रद्धा को (उपैसि) 

११. 


१२. 


१३. 


१४. 


१५. 


१६. 


प्राप्त होता हूँ, (दीक्षित: अहम्‌) यज्ञकर्म में दीक्षित हुआ मैं (त्वा) तुझे (इन्धे) 
प्रज्वलित करता हूँ । 

(ब्रतपते अग्ने) हे व्रतपति अग्नि, (व्रतं चरिष्यामि) मैं व्रत ग्रहण करूँगा। 
(तत्‌) उस व्रत को, (शकेयम्‌) मैं पूर्ण कर सकूँ। (तत्‌ मे) वह मेरा व्रत (राध्य- 
ताम्‌) सफल हो । (इदम्‌ अहम्‌) यह मैं (अनृतात्‌) असत्य से (सत्यम्‌) सत्य को 
(उपैमि) प्राप्त होता हूं । 


- (ऋतस्य) सत्य की (शुरुधः) शोक-निवारक शक्तियाँ (हि) निश्चय ही 


(पूर्वीः) श्रेष्ठ हैँ (xaea) सत्य का (धीतिः) धारण (वृजिनानि) पापों को 
(हन्ति) नष्ट करता है। (ऋतस्य) सत्य का (श्लोकः) यशोगान (बुधानः) 
बोध देता हुआ, (शुचमानः) देदीप्यमान होता हुआ (बधिरा आयोः) बहरे भी 
नुष्य के (कर्णा) कानों को (आ ततर्द) खोल देता है । 
(यत्‌) जब, मैं (वरुणः च) और वरुण प्रभु (नावम्‌) नाव पर (आ रुहाव) 
चढे, और (यत्‌) जब (मध्यं समुद्रम्‌) मध्य समुद्र में (प्र ईरयाव) नाव सेकर 
पहुंचे, और (यत्‌) जव (अपाम्‌ अधि) TAT के ऊपर (स्नुभिः) लहरों के साथ- 
साथ (axa) frat, तब (शुभे प्रेङ खे) शुभ aa में (कम्‌) सुखपूर्वक ( 
ईड खयावहै) झूला झू लें | 
(अहम्‌) मैं (एतम्‌) इस (महान्तम्‌) महान्‌ (आदित्यवर्णम्‌) आदित्यसम 
ज्योतिर्मय (पुरुषम्‌) परमपुरुष परमेश्वर को (वेद) जान गया हूँ, जो (तमसः) 
अंधकार से (परस्तात्‌) परे है। (तम्‌ एव) उसी को (विदित्वा) जानकर, 
मनुष्य (मृत्युम्‌) मृत्यु को (अति-एति) पार करता है । (अयनाय) मोक्ष-पद की 
प्राप्ति के लिए (अन्य: पन्थाः) कोई अन्य मागे (न) नहीं है । 
(वयम्‌) हम (तमसः परि) अंधकार से, तामसिकता से (उत्‌) ऊपर उठ गये 
हैं, और (उत्तरं ज्योतिः) उत्तर ज्योति का (पश्यन्तः) दर्शन करते हुए 
(देवत्रा देवम्‌) देवों में, देव-प्रकाशकों में सर्वश्रेष्ठ प्रकाशक, (उत्तमं ज्योतिः) 
सर्वोत्तम ज्योति (सूयं म्‌) सूर्यं को (अगन्म) हमने प्राप्त कर लिया है । 
(मनस्पाप) हे मन के पाप (परः अपेहि) दूर हट जा । (किम्‌) क्यों (अशः 
स्तानि) अप्रशस्त सलाह (शंससि) कह रहा है। (परेहि) दूर हो जा, (त्वा) 
तुझे, मैं (न कामये) नहीं चाहता हूँ । तु (aera) वृक्षों में (वनाति) वनों में 
(संचर) मारा-मारा फिर। (मे मनः) मेरा मन (Tea) गहकार्यो में (गोषु) 
गौओं में [लगा हुआ हे] 
(वाताः) हवाएँ (ऋतायते) सत्य के इच्छुक के लिए (मधु क्षरन्ति) मधु d 
सायें। (सिन्धवः) नदियाँ (मधु क्षरन्ति) मध बरसायें । (ओषघी:) ओषधियाँ 
(नः) हमारे लिए (माध्वीः) मधु-स्रावी (सन्तु) होवे । 
(नक्तम्‌) रात्रि (उत) और (उषसः) उषाये (मधु) मधुमय हों । (पाथिवं 

| रजः) पार्थिव लोक (मधुमत्‌) मधमय हो । (नःपिता) हमारा पिता (द्यौः) 

सुर्य (मधु अस्तु) मधुमय हो। 

१७. (मे) मेरा (निक्रमणम्‌) निकलना, बाहर जाना (मधुमत्‌) मधुमय हो, मेरा 

| (परायणम्‌) दूर-दूर जाना (मधुमत्‌) मधुमय हो। (वाचा) वाणी से ( rama) 
मधुर (वदामि) बोलूं, (मधुसन्दृश:) शहद जैसा मीठा (भूयासम्‌) हो जाऊं । 

| १८. (वः) तुम्हारे लिए (सहृदथम्‌) सहृदयता (सांमनस्थम्‌) समानमनस्कता 
और (अविद्वेषम्‌) अविद्वेष को (कृणोमि) नियत करता हँ। तुम (अन्यो 
अन्यम्‌) एक-दूसरे से (अभि हर्यत) प्यार करो (इव) जैसे (जातं वत्सम्‌) aa- 
जात FHS से (अघ्न्या) गाय प्यार करती है । 

१६. (स्वेभिः) अपनों से (नः) हमारा (संज्ञानम्‌) सौहार्द हो, (अरणेभिः) अपरि- | 
| चितों से (संज्ञानम्‌) सौहार्द हो । (अश्विना) हे माता-पिता, आचार्य-उपदेशक | 
| आदि अश्वियुगलो, (युवम्‌) तुम (इह) इस जीवन में (अस्मासु) हमारे अन्दर 
। (संज्ञानम्‌) सौहार्द को (नियच्छतम्‌) नियमित करो । ! 
| Ro. (वर्चस्विन्‌ अग्ने) हे वर्चस्वी अग्नि, (त्वम्‌) तू (देवेषु) प्रकाशक पदार्थो में 

(वर्चस्वान्‌) वर्चस्वी (असि) है, (अहम्‌) (मनुष्येषु) मनुष्यों में (वर्चस्वान्‌) 
वर्चस्वी (भूयासम्‌) हो जाऊं । (श्राजिष्ठ सुर्य) हे सर्वाधिक भ्राजमान सुर्य, 
(त्वम्‌) तू (देवेषु) प्रकाशक पदार्थो में (भ्राजिष्ठ:) सर्वाधिक तेजस्वी (असि) 
है, (अहम्‌) मैं (मनुष्येषु) मनुष्यों में (श्राजिष्ठः) सर्वाधिक तेजस्वी (भूयासम्‌) 
हो जाऊं । 
| २१. (इन्द्रः) सूर्यं (यशाः) यशस्वी है, (अग्निः) अग्नि (यशाः) यशस्वी है, (सोमः) 
चन्द्रमा (यशाः) यशस्वी (अजायत) वना हुआ है । (अहम्‌) मैं भी (विश्वस्य 
भूतस्य) सब प्राणियों में (यशाः) यशस्वी, और (यशस्तमः) सर्वाधिक यशस्वी 
(अस्मि) हो जाऊं । 
२२. (या त्विषिः) जो दीप्ति (सिंहे) सिंह में, (व्याघ्रो) बाघ में (उत्त) और 
(gamt) फनियर साँप में है, और (या) जो दीप्ति (अग्नौ) अग्नि में, 
| (ब्राह्मणं) ब्राह्मण में, और (सूर्य) सूर्य में हे । (या) जिस (सुभगा) श्रेष्ठ, 
देवी) दिव्य दीप्ति ने (इन्द्रम्‌) इन्द्र को (जजान) इन्द्र बनाया है, अर्थात्‌ 
परमात्मा, जीवात्मा, राजा, सेनापति आदि जिस दीप्ति के कारण इन्द्र 
लाते हैं, (सा) वह दीप्ति (वर्चसा) ब्रह्मवर्चस से (संविदाना) संयुक्त होती हुई 
(नः आ एतु) हमें प्राप्त होवे | 
- (पूर्वरूपाणि) हमारी योजनाओं के पूर्वरूप (शान्तानि) शान्तिमय हों, (नः) 
हमारा (कृताकृतम्‌) किया हुआ तथा न किया हुआ कार्य (शान्तम्‌) शांतिमय 
(अस्तु) हो। (नः) हमारा (भूतं च) भूत (भव्यं च) और भविष्य, (स्वम्‌ 
एव) सभी कुछ (सम्‌) शान्तिमय (अस्तु) हो 

वेदिक गृहस्थाश्रम का एक मनोरम चित्र 


स्मृतिकार मनु ने ठीक कहा है--जैसे वायु का आश्रय पाकर सब जीव-जन्तु 
प्राण धारण करते हैं, वसे ही गृहस्थ के आश्रय से शेष सब आश्रम जीवन पाते हैं । 
सचमुच गृहस्थाश्रम विशेष महत्त्व का आश्रम है। वेदों में इस आश्रम के सम्बन्ध में 
बहुत-कुछ कहा गया है । यहाँ दिग्दर्शन के रूप में ही कुछ वर्णन प्रस्तुत किया जाता 


है 


घरों की समृद्धि 


है। गृहपति कहता है--हि मेरी शाला, तू जहाँ बनी हुई है वहाँ चिरकाल तक स्थिर 
होकर खड़ी रह । तेरे अन्दर घोड़े हों, AVE हों । तुझमें रहनेवाले लोग सदा परस्पर 
सत्य और मधुर वाणी बोला करें। तू अन्न से भरपूर हो, दूध से भरपुर हो और 
हमारी महान्‌ सुख-समृद्धि के लिए सदा ऊँची खड़ी रह ।”' 

इसे पढ़कर हमारे सामने एक आदर्श समृद्ध घर का चित्र खिच जाता है। 
हमारी शाला या हवेली दृढ़ता के साथ बरसों तक वैसी की वैसी खड़ी रहे, वह 
इतनी सुदृढ़ हो कि आँधी-पानी-ओले-बिजली उसे क्षति न पहुँचा सकें । पर इतना 
ही पर्याप्त नहीं है कि घर भव्य और सुदृढ़ हो, उसमें किसी प्रकार के ऐश्वर्य की 
भी न्युनता नहीं रहती चाहिये । हमारे उपयोग के लिए आवश्यकतानुसार घोड़े घर 
में हों। घोड़ा यहाँ सवारी का प्रतीक है, इसमें रथ या आधुनिक युग की सवारियाँ 
भी गृहीत समझनी चाहियें। इनके साथ-साथ घर में एक या अधिक गौएँ भी होती 
चाहिएँ, जिससे हमें यथेच्छ दूध भी मिल सके । घरों में ऐसा दृश्य देखने में न आये 
कि बाल-बच्चे दूध के लिए तरसते हों । परिवार के बाल-युवा-वृद्ध प्रत्येक सदस्य 
को भरपूर दूध-दही-घी-मठा मिलता हो, ऐसी आनन्दमय अवस्था घरों की होती 
चाहिएँ | इस दूध-घी के ऐश्वर्य के साथ-साथ अन्त का ऐश्वर्य भी घर में यथेष्ट 
हो। आगे इसी भाव को और भी सुन्दर रूप में चित्रित किया गया है- | 

“हमारी इस शाला के अन्दर कुमार हों, तरुण हों, नन्हें-नन्हें बच्चे “| 
भरते हों । लबालब भरे हुए दूध के घड़े और दही के मटके रखे रहते हों।”' 

वैदिक गृहस्थाश्रम का यह चित्र कितना रम्य है! जब घर की समृद्धि ऐसी. 


अथर्वेवेद के तृतीय काण्ड में गृह-समृद्धि की सुचना देनेवाला एक सुन्दर सक्त | 

होगी तब यदि कोई अतिथि घर में आयेगा तो वह सुखी रोटी खाकर नहीं लौटेगा, 
किन्तु उसका कंसा सत्कार होगा, यह भी देखिए-- 

हें नारी, देख तेरे घर में अतिथि आये हैं। दूध से भरा यह कलश ले 
जाकर उनके आगे रख दे, यथेच्छ पान करा । घृत की धाराओं से उनका स्वागत 
कर? ` 

आगे कहा है--“हे मेरी शाला, तू दृढ स्तम्भोंवाली है, विशाल छतवाली है, 
तू पवित्र धान्य से परिपूर्ण है। मेरी आकांक्षा है कि तुझमें नन्हें-नन्हें बच्चे ठुमक- 
ठुमककर चलें, JAN कुमार पदार्पण करें, सायंकाल को चरागाहों से लौटकर 
उछलती-कूदती गौएँ प्रवेश किया करें ।”” 

गृहसमृद्धि के सूचक निम्न वर्णन भी दर्शनीय हँ-- 

“मेरे घर में बडी संख्या में गौ आदि पशु आयें, रथ-घोडे आयें, पुरुष आयें । 
कोठों में धान यथेष्ट भरा हो । नित्य भर-भरकर आती हुई हवि से मैं यज्ञ करता 
रट 

मेरे घर में इतना दूध-घी है कि मैं दूधा पीता क्या हूँ, मानो गो-दुग्ध से शरीर 
को सींचता हूँ । यथेष्ट घृत से शरीर में बल और रस को संचरित करता हूँ। 
अकेला मैं ही नहीं, परिवार के सब लोग, परिवार की सब वीर सन्तानें घी-दूध से 
तृप्त रहती हैं । सदा ही मुज्ञ गोसेवक के पास गौएँ विद्यमान रहती हैं ।* 

इन सब वचनों से वेद की दृष्टि में घर की समृद्धि कैसी अपार होनी चाहिये 
इसका अनुमान सहज ही लगाया जा सकता है। 


गुहस्वामी को गृहवाथियों के प्रति चिन्ता 


वैदिक गृहस्थाश्रम का एक और दृश्य देखने योग्य है । गृहस्वामी धनोपाजंन 
आदि किसी कार्य से बाहर प्रवास को गया हुआ है । प्रवास में रहते हुए उसे घर की 
चिन्ता नहीं भूली है । लौटता हुआ वह कहता है-- 

“हे गुहवासियो, मैं तुम्हारे लिए अन्त लाया हूं, धन लाया हूं, प्रत्येक के लिए 
सुन्दर सौगात लाया हूँ । आँखों में प्रेम के अश्रु भरे हुए, शुभ विचार और प्रसन्न 
मन के साथ सबका कुशल-क्षेम पूछता हुआ, नमस्कार करता हुआ तुम गृहवासियों 
के पास आता हूँ । आओ, मेरे पास आकर हँसो-खेलो, मुझसे भय मत करो (४: दे 

“आहा ! ये मेरे गृहीजत हैं, सब सुखी हैं, धन-धान्य से समृद्ध हैं, दूध की इहे 
कमी नहीं है, सब आवश्यक वस्तुओं से परिपूर्ण हँ । मुझ प्रवास से लौटे हुए को ये 


४ १7८ 


सब पहचानें और प्रेम से आकर गले मिलें । ह 
“प्रवास में रहते हुए मनुष्य को जिनकी सदा याद आती रहती है, जिनके बीच 


में रहने से एक अपूर्व आनन्द की अनुभूति होती है, उन अपने कुटुम्बी-जनों को मैं 

बुलाता हूँ । प्रवास से लौटे हुए मुझको वे सब पहचानें और प्रेम से आकर गले 
मिलेँ।'"& 

“आओ, प्रियजनो, मैं तुम्हें बुला रहा हुं । मेरी छाया में रहते हुए तुम प्रचुर 
धन-धान्य से समृद्ध होवो, परस्पर मैत्रीभाव से रहो, मधुर आनन्द के भागी बनो | 
घर में अपार समृद्धि भरी है, कभी वे दिन नहीं आयेंगे कि तुम्हें भूखा-प्यासा रह- 
कर दिन काटने TS । हे गृहीजनो, मुझसे भय मत करो ।” 

“तुम्हारे आराम के लिए मैं घर में गौएँ लाता हूँ, भेड-बकरियाँ या उनसे प्राप्त 
होनेवाली वस्तुएँ अर्थात्‌ पीने के लिए दुध और पहनने के लिए ऊनी कपड़े लाता 
हैं, तथा विविध प्रकार के रसीले-रसीले अन्न लाता g 

“प्यारो, हँसी-खुशी से मिलकर रहो, आपस में मीठी वाणी बोलो । धन- 
धान्य कौ कमी नहीं है, यथेच्छ खाओ-पिओ । मुझसे भय मत करो, मैं तुम सवसे 
प्रेम करता हूँ |” 

गृहपति बार-बार कह रहा हे कि मुझसे भय मत करो । वस्तुतः ही गृहपति 
को साक्षात्‌ प्रेम की मूति होना चाहिये । परिवार में सबसे बड़ा होता हुआ भी वह 
अपने बड़प्पन के अभिमान में न रहे । घर के वाल-बच्चे, छोटे-बड़े सबके साथ वह 
ऐसा घुला-मिला हो कि सब उसके साथ प्रेम-सुत्र में बंधे रहें । 


गह॒स्थ-स्वर्ग 


वेद की दृष्टि में गृहस्थाश्रम एक स्वर्ग है, जहाँ घी और शहद के तालाब भरे 
हैं, दूध-दही की नदियाँ बह रही हैं, पुष्कर-पत्रों से अलंकृत सरसियाँ विद्यमान हैं, 
गृहवाटिका में हरी-भरी दूब-घास बिछी है, एक ओर फव्वारा छूट रहा है, पास 
ही कमल-खिला सरोवर शोभायमान है । निम्न वर्णन देखिए--- 

“गृहस्थ-स्वगे में तुझे मधुरता के साथ खींचती हुई ऐसी धाराएँ प्राप्त हों 
जिनके घी के तालाब हो, मधु के तट हों, लक्ष्मी के सिचाव हों, जो दूध, शुद्ध जल 
और दही से भरी हों। मध्य में पुष्कर-पत्रो से अलंकृत प्रथा प्रान्तवर्ती प्रदेशों पर 
भी सजी-धजी सरसियाँ तेरे पास उपस्थित हों 17" 

“तेरे आने-जाने के स्थानों पर पुष्पोंवाली za उगी हो, फव्वारा चल रहा हो, 
शवेतकमलो से भरा सरोवर विद्यमान हो 17 
- इसी स्वर्ग की आकांक्षा करते हुए वेद मे कहा गया है-- 

“जिस गृहस्थाश्रम-रूप स्वर्ग में गृहीजन परस्पर सौहादे रखते हुए, सदा शुभ 
कार्य करते हुए, शरीर के रोगो से दुर रहते हुए सुख से रहा करते है, उस ह 

स्वग मे हम भी सब अंगों से स्वस्थ और सदाचारी रहकर माता-पिता तथा पुत्रों 
का दर्शन करते हुए सदा आनन्दित होते रहें 17% 

इसी गृहस्थ-स्वर्ग को लक्ष्य करके वेद में वर-वध को संबोधित करके ग्रे वचन 

कहे गये हे-- 
आप दोनों इस सुखी घर में जागरूक रहें, हँसी-खशी व आमोदःप्रमोद को 

अनुभव करते रहें, दुधारू गौओं के स्वामी और पुत्ररत्नो के माता-पिता बनें और 
इस प्रकार सुन्दर शोभायमान घर में जीवन से अनुप्राणित रहते हुए जगमगाती 
उपाओं को व्यतीत करते रहें ।'”' 

इसी गृहस्थ-स्वर्गं के लिए कहा गया है-- 

“आप दोनों वर-वधू इसी गृहस्थाश्रम के स्वर्ग में रहें और पुत्र-पौत्रों के साथ 
हँसते-खेलते आनन्द मनाते हुए, सुन्दर घर में रहते हुए इस आश्रम की सारी आयु 
व्यतीत करें 7” 


परिवार में प्रेमभाव 


वेद के इस स्वर्ग में किस प्रकार परिवार के सदस्य प्रेमपूर्वक रहते हैं, यह दृश्य 
भी दर्शनीय है-- 
“पुत्र पिता का आज्ञाकारी है, वह माता के प्रति आदर और प्रेम रखनेवाला 
'हे । पत्ती पति से मिठास-भरी और शान्त वाणी से वार्तालाप करती है।'5 भाई 
भाई से द्वेष नहीं करता, बहिन बहिन से द्वेष नहीं करती । भाई-बहिन भी आपस 
में द्वेष नहीं करते। परिवार के सभी लोग मिलकर प्रेम से रहते हैं और अपने- 
अपने कत्तव्य को करते हुए परस्पर मीठी वाणी ही बोलते g 
“सब साथ खाते हैं, साथ पीते हैं, साथ बैठकर अग्निहोत्र करते हैं और परि- 
वार में जो सबसे बड़ा है उसके अधीन इस प्रकार अनुकूल होकर रहते हैं जैसे रथ 
चक्र की नाभि में सब अरे |” 
पत्नी पति से कहती है-“हम दोनों परस्पर ऐसे प्रेम से रहें कि हम दोनों की 
आँखों से माधुर्य टपकता हो, हम दोनों का मुख एक-दूसरे को देखकर खिल उठता 
हो । हे प्यारे पति, तू मुझे अपने हृदय के अन्दर बैठा ले, हम दोनों का मन सदा 
साथ रहे ॥ * 
पति उत्तर देता है--“हे प्यारी पत्नी, मैं तुझे अपने भुजा-पाश में वाँधता हूं 
-अपने हृदय में स्थान देता हुं तू मेरे कर्मा म सहृयाग द, तु मेरे चित्त में रम 
जा 10 
यह है वेदिक प्रीतिभाव का आदर्श | भाई-बहित में माता-पिता और पुत्र मे, 
'पति-पत्नी में परस्पर जो स्नेह-सौहार्द होना चाहिए उसका यह नमूना 

गृह-राज्य को स स्राज्ञी 


इस वैदिक गृहस्थाश्रम में नारी का भी एक महत्त्वपूर्ण और ऊँचा स्थान है। 
मध्यकाल की वह अवस्था जिसमें नारी को बहुत नीचे गिरा दिया गया है, वैदिक 
संस्कृति के सर्वथा विपरीत है। वेद की संस्कृति में तो नारी गृहराज्य की सम्राज्ञी 
है। नारी ही माता बनती है और माता ही सर्वप्रथम संतान में उन्नति के बीज 
वपन करनेवाली है, इसलिए नारी का पद बहुत ऊँचा होना ही चाहिए । इसीलिए 


वेद का अनुसरण करते हुए मनु ने भी कहा है-'यत्र नार्यस्तु पूज्यन्ते रमन्ते तत्र: 


देवताः (३.५२), अर्थात्‌ जिस देश में नारियों का सम्मान होता है वहाँ देवता वास 
करते हैं । 

अथवंवेद में नारी की पति-प्राप्ति का उल्लेख करते हुए कहा है--“यह नारी 
पति को प्राप्त करे, सोम राजा इसे सौभाग्यशालिनी बनाये । पति-गृह में जाकर 
पुत्र-पुत्रियों को जन्म देती हुई यह रानी वनकर रहे और सदा सौभाग्यवती बनी 
एल 

विवाह-प्रसंग में वधू को आशीर्वाद देते हुए कहा गया है--“जेसे महान्‌ समुद्र 
नदियों को अपना साम्राज्य दे देता है वैसे ही तुझे भी पतिगृह में जाकर सम्राज्ञी 


का पद प्राप्त हो ।/* “तू श्वसुरों की दृष्टि में सम्राज्ञी बन, देवरों की दृष्टि में 


सम्राज्ञी बन, ननद की दृष्टि में सभ्राज्ञी बन, सास की दृष्टि में सम्राज्ञी बन |” 
नारी को कत्तंव्य-कर्मों का उपदेश 


वेद के अनुसार इस गृह-सम्ाज्ञी को गृहस्थाश्रम में आकर किन-किन कर्तव्यों 
पालन करना चाहिये यह भी द्रष्टव्य है-- 

“हे नारी, तू परिवार के पुरुषों को सुख देनेवाली हो, घर के गाय-घोड़ों को 
सुख देनेवाली हो, सारे ही क्षेत्र के लिए मंगलकारिणी हो। इस गृहस्थाश्रम में 
रहती हुई तू हम सबके लिए मंगलमूति बनी रह 7% 

“अपना गृहप्रबन्ध ऐसा उत्तम रख कि सब गृहवासियों को पुष्टि प्राप्त हो, 
रस प्राप्त हो । अतिथियों को सहस्र धाराओं में दान किया कर । हे यम-नियमों में 
चलनेवाली, घर में पशुओं का भी पालन-पोषण कर ।”२० 

“जहाँ गृहीजन परस्पर सौहादभाव से रहते हुए, शुभकर्मो को करते हुए, 
शरीर के रोगों से दूर रहते हुए सुख से रहा करते हैं, उस गृहस्थलोक में हे नारी; 
आज तु प्रविष्ट हुई है। स्मरण रख, तेरे द्वारा परिवार के किसी भी पुरुष को और 
किसी भी पशु को क्लेश न पहुंचे 1725 


“तू मानसिक प्रसन्नता की, प्रजा की, सौभाग्य की, सुख-समृद्धि की e 

रखती हुई, पतिव्रता रहती हुई घर में, अमृतमय अवस्था लाने के लिए कटिबद्ध 
ह्‌ 42 9 

“अपने आचरण से तु कभी देवरो को क्लेश न पहुँचा, पति को क्लेश न पहुंचा, 
पशुओं को सुख दे, सदा नियम में चल, तेजस्विनी वन, वीरप्रसवा हो और सबके 
लिए सुखदायिनी होती हुई गाहूंपत्य अग्नि की आराधना करती रह 1?” 

“मृगचर्म के शुभ आसन पर बैठकर प्रतिदिन अग्नि में होम किया कर, यह 
अग्निदेव सब रोग-राक्षसों को नष्ट कर देता है । गृहस्थाश्रम में अपने पति के लिए 
संतान को जन्म दे, वह तेरा पुत्र एक दिन संसार में बड़ा वनकर दिखाए ।”3 

“इस मातृभूमि में पैदा होनेवाले नानाविध पशु तेरे घर में रहें | तु मंगलमयी 
बनकर अग्नि की उपासना करनेवाली हो, सच्चे अर्थो में पत्नी बन और घर में 
आए देवजनों का सत्कार किया कर 1? 

“तू सुमंगली हो, गृहवासियों को कष्टो से तरानेवाली हो, पति को सुख देने- 
वाली हो, श्वसुर को सुख देनेवाली हो, सास को सुख देनेवाली हो। इन गुणों को 
लेकर गृहस्थाश्रम में प्रवेश कर 17 

“agi के लिए, पति के लिए, सारे ही घर के लिए तू सुखदायिनी हो और 
सबको सुख देती हुई तू इन सबकी पुष्टि का ध्यान रख 1°” 

“प्रबुद्ध रह, ज्ञानवती और जागरूक हो, दीर्घायु प्राप्त कर, सौ वर्ष जीवित 
रह । पतिगृह में जाकर गृहपत्नी बन । परमात्मा तेरी आयु को लम्बा करे 1 

“पश्चिम में, पूर्व में, कार्यों के आदि में, अन्त में, मध्य में सर्वत्र ब्रह्म को 
स्मरण रख । इस व्याधिरहित गृहस्थ-रूप देवपुरी में प्रवेश करके तू मंगलमयी, 
सुखदायिनी होती हुई पतिगृह में विराजमान हो । 


शिला-जेसो कठोर ओर वीरांगना 


इस प्रकार नारी को कर्त्तव्य कर्मों का उपदेश देकर वेद में यह भी बताया गया 
हे कि उसे बलवती होना चाहिए । वेद के अनुसार एक ओर वह माधुर्य की मूर्ति 
है, तो दूसरी ओर शिला जैसी कठोर भी है। इसी कठोरता के आदर्श को स्मरण 
कराने के लिए वेद में नव-वधू को शिलारोहण कराते हुए कहा गया है-- 

“पृथिवी देवी के पृष्ठ पर तुझ प्रजा के लिए मै इस अचल oo रखता हैं, 
इसपर तू खड़ी हो, इस कठोर स्पर्श में आनन्द अनुभव कर, TAT वीर और 
वर्चस्विनी बन, परमात्मा तेरी आयु लम्बी करे ॥ 

विवाह-संस्कार की शिलारोहण-विधि में पढ़ा जानेवाला आपस्तम्ब गृहसूतर 
का वचन वेदमन्त्र का ही अनुवाद है । उसमें कहा है--आ रोहेममश्मानमश्मेव त्वं 
स्थिरा भव । अभितिष्ठ पृतन्यतोश्वबाधस्व पृतनायतः' (पार० Tee १.७. १)।। 


CC-0. Gurukul Kangri Collection, Haridwar 


STR पा (0 De करक मक कान” 


Digitized by Arya Samaj Foundation Chennai and eGangotri 


२०४ वैदिक गृहस्थाश्रम का एक मनोरम चित्र 


भाई बहिन को शिलारोहण कराता हुआ कहता है--“हे बहिन, इस पत्थर पर 
पेर रख, पत्थर की तरह ही तू सुदृढ़ वन जा । आक्रमण करनेवालो को नीचे दबा 
दे, सेना द्वारा चढ़ाई करनेवालों को पददलित कर दे 1” 

मध्यकाल में वेद की इस दृष्टि को भुला दिया गया, नारी को अबला कहा 
जाने लगा, यहाँ तक कि 'अबला' शब्द नारी का पर्यायवाची ही बन गया । किन्तु 
वेद की नारी अबला नहीं, वीरांगना है। वेद में एक नारी निम्न उद्गार प्रकट 
करती है-- 

“अरे, यह घातक मुझे अबला समझता है । मैं अबला नहीं, वी रागना हूँ, वीर 
की पत्नी हूं, मृत्यु से न डरनेवाले वीर मेरे सखा हैं। मेरा पति संसार में सबसे 
उत्कृष्ट है 1735 

“मेरे पुत्र शत्रुहन्ता हैं, मेरी पुत्री विशेष तेजस्विनी है। मैं भी विजयिनी हँ, 
और मेरे पति में उत्तम कीति का निवास है ।”3 : 


पति को प्रतिज्ञाएँ और उसके कत्तंव्य 


वेद में जहाँ पत्नी के कत्तेव्यो का उल्लेख विस्तार से किया गया हे, वहाँ साथ 
ही पति के कर्त्त॑व्यों के विषय में भी वेद मौन नहीं है । वैदिक पति किस प्रकार से 
पत्नी के साथ प्रेमपूर्वक रहता है, यह हम पीछे दिखा आए हैं । अन्य कर्तव्यों के 
प्रति भी वह सजग है। वधू का पाणिग्रहण करता हुआ वर प्रतिज्ञा करता है-- 

“अग्नि ने जिस प्रकार भूमिरूपी नारी का दाहिना हाथ पकडा हुआ है, उसी 

प्रकार मैं तेरा हाथ पकडता हूँ । तु मेरे साथ रहती हुई संतान से या धन से किसी 
भी तरह व्यथित नहीं होगी 1° 

पति के इन शब्दों से सुचना मिल रही है कि जहाँ पत्नी भूमि की तरह विशाल- 
हृदय, धृतिमती, सहनशील, प्रजनन-शक्तियुक्त, वात्सल्य रस-पूर्ण, कोमल-कठोर- 
रूप हे, वहाँ पति को भी अग्नि की तरह उज्ज्वल, तेजोमय, प्रकाशक, ऊर्ध्वगामी 
होना चाहिए और उसका पत्नी के साथ सम्बन्ध वेसा ही पवित्र और उज्ज्वल 
होना चाहिए जैसा अग्नि और भूमिकाहे। 

पुन: ag कहता है-- 

“सौभाग्य के लिए मैं तेरा पाणिग्रहण करता हूँ जिससे तू मुझ पति के साथ 
रहती हुई दीर्घायुष्य प्राप्त करे । मैं 'भग' हू, अर्यमा' हुँ, 'सविता' हूँ, पुरन्धि' हूं । 
देवो ने गृहस्थधर्म का पालन करने के लिए तुझे मेरे सुपुदे किया हे । मैने साक्षात्‌ 
'सविता' होकर तेरा हाथ पकड़ा है । तू आज से मेरी धर्मानुकूल पत्नी है, मैं तेरा 
गृहपति हूँ ।”* È 

यहाँ पर पति अपने आपको “भग,” 'अर्यमा', सविता' और “वुरन्धि' कहता 

८ pi ७५७0. wets निधि है । अपने को भग' कहकर पति प्रतिज्ञा करता 
हैं कि गृहस्थाश्चम में मैं अपने, तेरे और अन्य परिजनों के उपयोग के लिए पर्याप्त 
धन उपाजन करके लाता रहूँगा। तुझे मेरे साथ रहते हुए कभी/धन की कमी अनुभव 
00... 

A ह 5 TE ` अपने को 'अर्यमा' कहने का भाव है 
f मैं इस बात Ñ सदा सतर्क WAT कि मुझसे कभी तेरे प्रति या अन्य किसी कुट्म्बी 
के प्रति अन्याय न हो । इसके वाद वह अपने-आपको 'सविता' कहता है । सबिता” 
प्रेरणा और उत्पत्ति का देव हे । इससे वह यह प्रतिज्ञा करता हे कि यदि तू कभी 
मार्गे से विमुख होने लगेगी तो तुझे प्रेरणा करना मैं अपना कर्त्तव्य समझंगा और 
सदा शुभ प्रेरणा ही करूँगा । साथ ही मैं अपने अन्दर उत्पादन-शक्ति को स्थिर 
रखने के लिए भी सदा यत्नवान्‌ रहूंगा फिर वह 'पुरन्धि' नाम से अपने-आपको 
स्मरण करता है । निरुक्तानुसार 'पुरन्धि' का अर्थ है बहुधी' अर्थात्‌ बहुत बुद्धि- 
मान्‌ । इसका दुसरा अर्थ 'गृहरूप पुर का धारण-पालन करनेवाला भी है। अतः 
अपने-आपको पुरन्धि कहकर वह प्रण लेता है कि गृहस्थाश्रम में मैं सदा बुद्धिमान्‌, 
विवेकी बना रहूँगा और तेरे साथ अन्य परिवार के पालन-पोषण के लिए सदा 
सजग BAT | पालन-पोषण करने की इसी प्रतिज्ञा को और भी स्पष्ट शब्दों में 
दोहराता हुआ वह आगे कहता है-- 

हि नारी, मैं सदा तेरा पालन-पोषण करता रहूंगा, बृहस्पति (वेदज्ञ पुरोहित) 
ने तुझे मेरे लिए प्रदान किया हे । हे प्रजनत-शक्तिवाली, तू मुझ पति के साथ सौ 
वर्ष तक जीवित रह |” 

“मैं तुझे जल, दूध आदि पार्थिव रसों से घेर दूंगा, मैं तुझे ओषधियों के रसों 
से घेर दूँगा । इन सबसे घिरी हुई तू इस ऐश्वर्य का उपभोग करना 1? 

पति को उचित है कि वह पत्नी के रूप एवं गुणों को सदा अपने हृदय में 
धारण किए रहे । इस बात को कभी न भुलाए कि मेरे पास जो कुछ भी है वह मुझ 
अकेले का नहीं है, किन्तु उसमें पत्नी का भी साझा है। वह पत्नी से चुराकर कुछ 
न खाए । इसी प्रतिज्ञा को करता हुआ पति कहता है-- 

“मैं इस पत्नी के रूप को, सौन्दर्य को, गुणों को अपने अन्दर बाँध लेता हूं । 
अपने मन-रूप पक्षी का घोंसला मैं पत्ती को ही समझता हूँ, अतः वहीं अपने मन 
को विश्राम देता हूँ । मैं प्रतिज्ञा करता हूं कि कभी इससे चुराकर कुछ नहीं =i 
इस विचार को कभी मन में भी नहीं आने दूंगा । कौमायं-अवस्था में यह जिन 
पाशों से वेधी हुई थी उन्हं मैं स्वयं खोल रहा हूँ । 

पति को चाहिए कि ब्राह्म-मूहृत में उठकर उषाकाल तक सब नैत्यिक कर्मों से 
निवृत्त हो ले और सुन्दर-स्वच्छ वस्त्र पहनकर दैनिक कार्यों को करने के लिए 

तैयार हो जाए । दैनिक कर्मो को करते हुए सदा इसका ध्यान रखे कि कहीं मैं पाप 
में लिप्त न हो जाऊं | वह कहता है-- 

मैं नवीन वस्त्र धारण करता हुआ सौरभसम्पन्त और सजीव होकर जग- 
मगाती हुई उषाओं की वेला में कटिबद्ध होकर उठ खड़ा हुआ हूं । जैसे पक्षी अण्डे 
से छूटता है, वैसे ही मैं समस्त पापों और मलिनताओं से छूट गया हूँ ।” * 


पति-पत्नी को देवजनों की शुभकामनाएं 


इस प्रकार गृहस्थाश्रम के विविध अंगों का वर्णन कर चुकने के बाद अन्त में 
पति-पत्नी के लिए देवजनों के संदेशों, शुभकामनाओं और आशीर्वादों का उल्लेख 
कर हम इस चित्रण को समाप्त करते हैं। देवजन जगत्‌ के समस्त पति-पत्नियों के 
युगलों पर अपने आशीर्वाद के पुष्प बरसाते हुए कह रहे हैं-- 

“तुम दोनों व्यवहारों में सदा सत्य बोलते हुए भरपूर धन कमाओ। हमारी 
प्रभु से प्रार्थना है कि यह पत्नी तुझ पति के साथ प्यार से रहे, पति भी मधुर-भाषी 
होकर तुझ पत्नी के साथ रम्य वाणी बोले ।”% 

“प्रभु करे तुम दोनों पति-पत्नी चकवा-चकवी की तरह प्रेम-सुत्र में आबद्ध 
रहो । तुम्हें संतान प्राप्त हो । सुन्दर घर में रहते हुए गृहस्थाश्रम की सारी आयु 
का उपभोग करते रहो ।” 

“हे देवी, तू प्रफुल्लचित्त रहती हुई प्रशंसनीय ऐश्वर्य और वीर पुत्र प्राप्त कर। 
यह्‌ गृहस्थाश्रम तुम्हारे लिए खान-पान की वस्तुओं से परिपूर्ण और पुण्यतीर्थं के 
समान हो । तुम दोनों पति-पत्नी सदूगुणों के अधिपति बनो और दुर्मति को तथा 
मागे में आनेवाली बाधा को मार भगाओ |” 

“प्रभु ने इस पति के लिए तुझे पत्नी बनाया है, प्रभु ने इस पत्नी के लिए तुझे 
पति बनाया है। वही प्रभु तुम दोनों की आयु को सुदीर्घ करे । प्रभु करे, तुम दोनों 
की जोड़ी युग-युग जीती रहे ।”* 


मन्त-पदार्थ 
१. इहैव ध्रूवा प्रति तिष्ठ शालेऽशवावती गोमती सुनृतावती | 


ऊर्जस्वती घृतवती पयस्वत्युच्छ्यस्व महते सौभगाय ॥ 
-_अथवे ३.१२.२ 

२. एमां कुमारस्तरुण आ वत्सो जगता सह । 


एमां परिस्रुतः कुम्भ आ दध्नः कलशैरगुः ॥ नाही, मन्त्र ७ 
३. पूर्ण नारि प्र भर कुम्भमेतं घृतस्य धाराममतेन संभताम । 
इमां पातूनमृतेना समझ धि । : ae वही, मन्त्र ८ 
४. धरुण्यसि शाले बृहच्छन्दा: पूतिधान्या आ त्वा वत्सो गमेदा कुमार आ धेनवः 
सायमास्पन्दमानाः ॥ --वही, मन्त्र ३ 
५. सं सं स्रवन्तु पशवः समश्वा: समु पुरुषा: । 
सं धान्यस्य या स्फातिः संस्राव्येण हविषा जुहोमि॥ --अथर्व० २.२६.३ 
६. सं सिञ्चामि गवां क्षीरं समाज्येन बलं रसम्‌। 
संसिक्ता अस्माकं वीरा ear गावो मयि गोपतौ ॥ “वही, मन्त्र ४ 
७. ऊर्ज fasa वसुवनिः सुमेधा, अघोरेण चक्षुषा मित्रियेण । 
| गृहानंमि सुमना वन्दमानो, रमध्वं मा बिभीत मत्‌ ॥ --अथवे० ७.६०.१ 
| ८. इमे गृहा मयोभुव ऊजंस्वन्त: पयस्वन्तः | 
। पूर्णा वामेन तिष्ठन्तस्ते नो जानन्त्वायतः॥ वही, मन्त्र २ 
| ९. येषामध्येति प्रवसन्‌ येषु सौमनसो ag: । 
गृहानुप ह्वयामहे ते नो जानन्त्वायतः ॥ -वही, मन्त्र ३ 
| १०. उपहूता भूरिधनाः सखायः स्वादुसंमुद: | 
! अक्षुध्या अतृष्या स्त गृहा मास्मद्‌ विभीतन ॥ वही, मन्त्र ४ 
११. उपहूता इह्‌ गाव उपहूता अजावयः। 
अथो अन्नस्य कीलाल उपहूतो गृहेषु नः ॥ — वही, मन्त्र ५ 
१२. सुनृतावन्तः सुभगा इरावन्तो हसामुदाः। 
अतृष्या अक्षुध्या स्त गृहा मास्मद्‌ बिभीतन ॥ -वही, मन्त्र ६ 


१३. gagar मधुकूलाः सुरोदकाः, क्षीरेण पूर्णा उदकेन दध्ता। 
एतास्त्वा धारा उप यन्तु सर्वाः, स्वगे लोके मधुमत्‌ पिन्वमानाः ॥ 
उप त्वा तिष्ठन्तु पुष्करिणीः समन्ताः ॥ — agio ४.३४.६ 
१४. आयने ते परायणे दूर्वा रोहतु पुष्पिणी। 
उत्सो वा तत्र जायतां ह्वदो वा पुण्डरीकवान्‌ ॥ वही, ६.१०६.१ 
१५. यत्रा Gere: सुकृतो मदन्ति, विहाय रोगं तन्वः स्वायाः | 
| अएलोणा अंग रह, ता: स्वे, तत्र पश्येम पितरौ च पुत्रान्‌ ॥ 
वही, ६.१२०.३ 
१६. स्योनाद्योने रधि बुध्यमानो, हसामुदौ महसा मोदमानो । 
सुगू सुपुत्रौ सुगृहौ, तराथो जीवानुषसो विभातीः ॥ वही, १४.२.४३ 
१७. इहैव स्तं मा वि यौष्टं विश्‍वमायुव्येश्नुतम्‌ | 
कीडन्तौ पुत्रैनप्तृभिर्मोदमानौ स्वस्तकौ ॥ वही, १४.१-२२ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


२०८ वैदिक गृहस्थाश्रम का एक मनोरम चित्र 


१८-१९. अनुव्रतः पितुः पुत्रो मात्रा भवतु संमना: | 

जाया पत्ये मधुमतीं वाचं वदतु शान्तिवाम्‌ ॥ 

मा भ्राता भ्रातरं द्विक्षन्मा स्वसारमुत स्वसा । 

सम्यञ्चः सव्रता भूत्वा वाचं वदत भद्रया ॥ वही, ३.३०.२,३ 
२०. समानी प्रपा सह वो$न्नभाग:, 

समाने योक्ते सह वो युनज्मि | 


सम्यञ्चोऽग्निं सपर्यंतारा नाभिमिवाभितः ॥। वही, मन्त्र ६ 
२१. अक्ष्यौ नौ मधुसंकाशे अनीकं नौ समञ्जनम्‌ | 

अन्तः कृणुष्व मां हृदि मन इन्नौ सहासति॥ --अथर्व ० ७.३६.६ 
२२. मम त्वा दोषणिश्रिषं करगोमि हृदयश्चिषम्‌ | 

यथा मम क्रतावसो मम चित्तमुपायसि॥ वही, ६.९.२ 


२३. इयमरने नारी पर्ति विदेष्ट, सोमो हि राजा सुभगां कृणोति । 
सुवाना पुत्रान्‌ महिषी भवाति, गत्वा पति सुभगा वि राजतु ॥ 


“वही, २.३६.३ 
२४-२५. यषा सिन्धुनेदीनां साम्राज्यं सुषुवे वृषा | 
एवा a सम्राश्येधि पत्युरस्तं परेत्य ॥ 
सम्राज्येधि श्वशुरेषु सम्राक्ष्युत देवुषु। 
Tay: सम्राज््येधि सम्राज्युत श्वश्रुवा:॥ --वही, १४.१.२३,२४ 
२६. शिवा भव पुरुषेभ्यो गोभ्यो अश्वेभ्यः शिवा । 
शिवास्मं सर्वस्मं क्षेत्राय शिवा न इहैधि॥ वही, ३.२८.३ 
२७. इह पुष्टिरिह रस इह सहस्रसातमा भव | पशून्‌ यमिनि पोषय ॥ 
“>वही, मन्त्र ४ 
२५. यत्रा सुहार्दः सुक्रतो मदन्ति, विहाय रोगं तन्वः स्वायाः | 
तं लोक यमिन्यभिसंबभूव, सा नो मा हिसीत्‌ पुरुषान्‌ पशूंश्च ।। 
वही, मन्त्र ५ 


२९. आशासाना सोमनसं प्रजां सौभाग्यं रयिम्‌ । 
पत्युरनुव्रता भूत्वा सं नह्यस्वामृताय कम्‌ ॥ --अथवे ० १४.१.४२ 
३०. अदेवृध्न्यपतिघ्नीहेधि, शिवा पशुभ्यः सुयमा सुवर्चाः | 
प्रजावती वी रसु्देवृकामा, स्योनेममरिनिं गाहुपत्यं सपर्यं ॥ 
वही, १४.२.१८ 
३१. आ रोह चर्मोप सीदाग्निम्‌, एष देवो हन्ति रक्षांसि सर्वा । 
इह॒ प्रजां जनय पत्ये अस्मै, सुज्यैष्ठ्यो भवत्‌ पुत्रस्त एषः॥। 
वही, मन्त्र २४ 

| ३२. वि तिष्ठन्तां मातुरस्या उपस्थान्नानारूपा: पशवो जायमानाः । 
| सुमंगल्युप सीदेममरग्नि संपत्नी प्रति भूषेह देवान्‌ ॥ 
८ "वही, मन्त्र २५ 
| ३३. सुमंगली प्रतरणी गृहाणां सुशेवा पत्ये श्वसुराय शंभू: | 
| स्योना श्वश्व प्र गृहान्‌ विशेमान्‌ ॥ 
। p -प्वही, मन्त्र २६ 
| ३४. स्योना भव श्वसुरेभ्यः स्योना पत्ये गृहेभ्यः । 
स्योनास्यँ स्वस्थ विशे स्योना geai भव ॥ ~ वही, मन्त्र २७ 
३५. प्र बुध्यस्व सुबुधा बुध्यमाना, दीर्घायुत्वाय शतशारदाय । 
गृहान्‌ गच्छ गृहपत्नी यथासो, दीर्घं त आयुः सविता कृणोतु ॥ 
; “वही, मन्त्र ७५ 
३६. ब्रह्मापरं युज्यतां ब्रह्म पूर्व, ब्रह्मान्ततो मध्यतो ब्रह्म स्वत: । 
अनाव्याधां देवपुरां प्रपद्य, शिवा स्योना पतिलोके वि राज ॥ 
-अथर्बे० १४.१.६४ 
३७. स्योनं धरुवं प्रजायै धारयामि तेऽश्मानं देव्याः पृथिव्या उपस्थे । 
तमातिष्ठानुमाद्या सुवर्चा दीर्घं त आयु: सविता कृणोतु॥ 
—FIF ० १४.१.४७ 


| ३८. अवीरामिव मामयं शरारुरभिमन्यते । 
उताहमस्मि वीरिणीन्द्रपत्नी मरुत्सखा, विश्वस्मादिन्द्र उत्तरः I 
—%o १०.८६.८ 


३६. मम पुत्राः शत्रुहणो ऽथो मे दुहिता विराट्‌ । 
उताहमस्मि संजया पत्यौ मे श्लोक उत्तम: ॥। - वही, १०.१५९.३ 
४०. येनारिनिरस्या भूम्या हस्तं जग्राह दक्षिणम्‌। 
तेन गृह्णामि ते हस्तं मा व्यथिष्टा मया सह प्रजया च धनेन च। 
“+-अथवे ० १४.१.४५ 
४१. qafa ते सौभगत्वाय हस्त, मया पत्या जरदष्टिर्यथासः । 
भगो अर्यमा सविता पुरन्धिर मह्य त्वादुर्गाहेपत्याय देवाः ॥ 
भगस्ते हस्तमग्रभीत्‌ सविता हस्तमग्रभीत्‌। 
पत्नी त्वमसि धर्मणाहं गृहपतिस्तव ॥ --वही, मन्त्र ५०,५१ 
४२. ममेयमस्तु पोष्या मह्य त्वादाद्‌ बृहस्पतिः | 
| मया पत्या प्रजावति सं जीव शरदः शतम्‌ ॥ --वही, मन्त्र ५२ 
४३. सं त्वा नह्यामि पयसा पृथिव्याः, सं त्वा नह्यामि पयसौषधीनाम्‌ । 


सं त्वा नह्यामि प्रजया धनेन, सा संनद्धा सनुहि वाजमेमम्‌ ॥ 
-—अथर्वे० १४.२-७० 

अहं वि ष्यामि मयि रूपमस्या वेददित्‌ पश्यन्‌ मनसः कुलायम्‌ । 
न स्तेयमद्मि मनसोदमुच्ये स्वयं श्रथ्नानो वरुणस्य पाशान्‌ ॥ 
“वही, १४.१.५७ 
नवं वसानः सुरभि: सुवासा उदागां जीव उषसो विभातीः। 
आण्डात्‌ पतत्रीवामुक्षि विश्वस्मादेनसस्परि ॥ 
“वही, १४.२.४४ 
युवं भगं सं भरतं समृद्धम्‌ ऋतं वदन्तावृतोद्येषु। 
ब्रह्मणस्पते पतिमस्यै रोचय चारु संभलो वदतु वाचमेताम्‌ ॥ 
वही, १४.१.३१ 
इहेमाविन्द्र सं नुद चक्रवाकेव दम्पती । 
प्रजयेनौ स्वस्तकौ विश्वमायुर्व्यश्नुताम्‌ ॥ वही, १४.२.६४ 
सा मन्दसाना मनसा शिवेन रयि धेहि सर्ववीरं वचस्यम्‌ । 
सुगं तीर्थ सुप्रपाणं शुभस्पती स्थाणुं पर्थिष्ठामय दुर्मति हतम्‌ ॥ 


--वही, मन्त्र ६ 
त्वष्टा जायामजनयत्‌ त्वष्टास्यै त्वां पतिम्‌ । 
त्वष्टा सहस्रमायूँषि दीर्घमायुः कृणोतु वाम्‌॥ --अथर्व० ६.७५.३ 

वेदिक अर्थव्यवस्था 


वैदिक विचारधारा के अनुसार मनुष्य को अधिकाधिक ऐश्वर्यंशाली होना 
चाहिए । वेदों में स्थान-स्थान पर इस आशय के मन्त्र उपलब्ध होते हुँ कि हम गौ, 
अश्व, हिरण्यादि अपार सम्पत्ति के भागी बनें । इन्द्र प्रभृति नामों द्वारा परमेश्वर, 
राजा आदि से प्रार्थताएँ भी की गई हैं कि आप हमें प्रचुर धन-सम्पत्ति प्रदान 
कीजिए। पृथक्‌-पृथक्‌ मनुष्य, उनसे मिलकर बने हुए समाज एवं राष्ट्र सभी को 
| वेद की दृष्टि में धनी होना चाहिए । राष्ट्र में भुखमरी, गरीबी आदि का नाम भी 
| न रहे, ऐसी वैदिक दृष्टि है । हम धनों के अधिपति बन जाएं--'बथं स्याम पतयो 
। रयीणाम्‌' (ऋ० १०.१२१.१०), यह भावना वेदों में कूट-कूटकर भरी हुई है । इस 
। भावना के द्योतक कतिपय मन्त्र नीचे दिए जा रहे है-- 
| 'भूरिदा भूरि देहि नो मा दश्र भूर्याभर। 
| भूरि घेदिन्द्र दित्ससि n — Ho ४.३२.२० 
“हे इन्द्र, आप बहुत बड़े दानी हैं, अत: हमें बहुत दीजिए । हाँ, सचमुच कम 
नहीं, बहुत दीजिए | हमें विश्वास है कि आप हमें बहुत ही देना चाहते हँ 1” 
i २आ नो भर व्यञ्जनं गामश्वमभ्यञ्जनम्‌ । | 
सचा मना हिरण्यया ॥ — Fo ८.७८.२ । 
“हे इन्द्र, आप हमें व्यंजन दीजिए, गौ, अश्व तथा अभ्यंजन दीजिए और | 
-साथ ही सुवर्णमय अभीप्सित वस्तुएँ दीजिए 1” | 
| शरायः समुद्रांशचतुरोऽस्मभ्यं सोम विश्वतः। | 
| आ पवस्व सहस्िणः ॥ । 
। -"तत्र० ६.३४.६ | 
“हे सोम प्रभु, आप हमारे लिए चारों दिशाओं में उमड़कर आते हुए, सहल्नों 
ऐश्वर्यों से भरपूर धन के चार समुद्र प्रदान कर दीजिए 1” 
ध्गोभिष्टरेमार्मात दुरेवां, यवेन क्षुधं gega विश्वाम्‌ । 
वयं राजभिः प्रथमा धनान्यस्माकेना वृजनेना जयेम॥ 
—o १०.४२.१० 
“हम गौओं के दूध से बुरे मार्ग पर ले जानेवाली अमति को दूर कर लें, यव 
आदि अन्तो से क्षुधा को दूर भगा दें और राजाओं की सहायता से तथा निज बल 
ससे समस्त धन-सम्पत्तियों को प्राप्त कर लें ।” 

“fafa बिभ्रती बहुधा गुहा वसु, मणि हिरण्यं पृथिवी ददातु मे। 
वसूनि नो वसुदा रासमाना, देवी दधातु सुमनस्यमाना॥ 
जाअथवे० १२.१.४४ 
“अपने अन्दर धन के खजाने को धारण करनेवाली भूमि हमें धन, सोना-चाँदी 
आदि प्रदान करे। धनदात्री भूमि हमें धन-सम्पत्ति प्रदान करती हुई प्रसन्न मन 
वाली विदुषी के समान हमारा धारण-पोषण करे ।” 
“पुष्टि पशूनां परिजग्रभाहं, चतुष्पदां द्विपदां यच्च धान्यम्‌ । 
पयः पशूनां रसमोषधीनां, बृहस्पतिः सविता मे नियच्छात्‌॥ 
अथर्व १६.३१.५ 
“मुझे चतुष्पाद पशुओं की पुष्टि प्राप्त हो, द्विपाद पारिवारिक-जनों की पुष्टि 
प्राप्त हो तथा धन-धान्य प्राप्त हो । सविता एवं बृहस्पति प्रभु मुझे पशुओं का दूध 
तथा ओषधियों का रस प्रदान करे ।” 
"सं सिञ्चामि गवां क्षीरं समाज्येन बलं रसम्‌। 
संसिक्ता अस्माकं वीरा at गावो मथि गोपतौ॥ 
HAF २.२६.६ 
“मैं अपने शरीर में गौओं के दूध को सींचता हूँ, गो-घृत से बल और रस को 
प्राप्त करता हूँ । हमारे वीर पुत्र भी इसी प्रकार गोदुग्ध और गोघृत से सिंचित 
रहें । मुझ गो-स्वामी के पास गौएँ स्थिर बनी रहें ।” 
“इहै ध्वा प्रतितिष्ठ शाले, अश्वावती गोमती सूनृतावती । 
ऊर्जस्वती घृतवती पयस्वती-उच्छ्यस्व महते सौभगांथ ॥ 
--अथवे० ३.१२.२ 
है मेरी हवेली, तू स्थिरतापूर्वंक खड़ी रह । तेरे अन्दर अश्व हों, गौएँ हों, 
प्यारी-सच्ची वाणी हो । तू अन्न से भरपूर, घृत से भरपूर तथा दूध से भरपूर होती 
हुई हमारे महान्‌ सौभाग्य के लिए उन्नत होकर खड़ी te” 
'उतेदानीं भगवन्तः स्याम, उत प्रपित्व उत मध्ये अह्लाम्‌ । 
उतोदिता मघवन्त्सूर्यस्य, वयं देवानां सुमतौ स्याम ॥ 
अथर्व ० ३.१६.४ 
“हम इस समय ब्राह्ममुहतं में धनवान्‌ हों, सूर्योदय-काल में धनवान्‌ हों, 
मध्याल्ल में धनवान्‌ हों ओ र सूर्यास्त के समय भी धनवान्‌ हों। विद्वानों की सुमति 
हमें प्राप्त हो 1” 


व्यापार से धन-लाभ 


अपने देश के विभिन्न प्रान्तों तथा विदेशों से व्यापार द्वारा सम्पत्ति को बढ़ाते 


CC-0. Gurukul Kangri Collection, Haridwar 


ज 2 2 णमा 


Digitized by Arya Samaj Foundation Chennai and eGangotri 


वैदिक अर्थ-व्यवस्था २१३ 
उल्लेख भी वेद में मिलता हे । अथर्ववेद में धनी वणिक को प्रेरित करते हुए 
कहा गया है 
इन्द्रमहं वणिजं चोदयामि, स ata पुर एता नो अस्त। 
नुदन्नराति परिपन्थिनं मृगं, स ईशानो धनदा अस्तु मह्यम्‌ ॥ 
ये पन्थानो बहवो देवयाना, अन्तरा द्यावापर्थिवी संचरन्ति | 
ते मा जुषन्तां पयसा घृतेन, यथा क्रीत्वा धनमाहराणि॥ 
“aa नो अस्तु प्रपणो विक्रयश्च, प्रतिपणः फलिनं मा कृणोतु ॥ 
-ण्अथवे० ३.१५.१, २, ४ 
अर्थात्‌ “ऐश्वर्यशाली व्यापारी को मैं प्रेरित करता हूँ, वह हमारे बीच आए 
तथा व्यापार में हमारा अगुआ बने । वाणिज्य-विघातक शत्रु को वह मार्ग से दूर 
करके व्यापार करे तथा हमें धन लाकर दे । द्यु-लोक और पृथिवी-लोक के मध्य में 
जो बहुत से आकाश-मार्ग बने हुए हैं उनसे हम यात्रा करें और गोरस, घृत आदि 
की वस्तुएँ बेचकर बदले में धन लेकर आएँ । अपने द्रव्य का मूल्य लगाना, बेचना, 
पराए द्रव्य का सौदा करना आदि हमें प्रचुर लाभ प्राप्त करानेवाला हो ।” 


पाप की कमाई न हो 


जहाँ वेद धनी होने को इतना महत्त्व देता है, वहाँ साथ ही जिस-किसी भी 
अच्छे या बुरे उपाय से धनोपार्जन को वह उचित नहीं मानता । कहीं हम धनः 
प्राप्ति की लगन में कुमाग से धन कमाने में प्रवृत्त न हो जाएँ, इस दृष्टि से वेद में 
यह प्रार्थना आती है-- 
१३अग्ने नय सुपथा राये अस्मान्‌, विश्वानि देव वयुनानि विद्वान्‌ । 
युयोध्यस्मज्जुहुराणमेनो, भूयिष्ठान्ते नम उक्ति विधेम॥ 
— To १.१८९.-१ 
“हे अग्रणी प्रभो, आप हमें धनोपार्जन में सुपथ से ही ले चलिए, क्योंकि जैसे 
भी विचार हमारे मन में आते हैं, आप उन्हें तुरन्त जान लेते हैं। आप हमारे अन्दर 
से कुटिलता और पाप को पृथक्‌ कर दीजिए। एतदथ हम आपको भूरि-भूरि 


नमस्कार करते हैं। : 
वैदिक स्तोता श्रेष्ठ और भद्र धनों की ही याचना करता हे, पाप स कमाए 


गए धनों की तहीं-- 
इन्द्र श्रेष्ठानि द्रविणानि धेहि। --क्र० २.२१.६ 
हे धनी परमेश्वर, हमें श्रेष्ठ धन ही प्रदान करो | 
अस्मासु भद्रा द्रविणानि धत्त । --क्र० ७.५२.१ 


हमें भद्र धन ही प्राप्त कराओ। 

२१४ वैदिक अथे-व्यवस्था 


पाप-मार्ग का अनुसरण कर हम धनी न बनें, इसके लिए वेद इतना सतक हे 
कि अथर्ववेद में चार मन्त्रों का एक पूरा सुकत ७.११५ इस विषय में लिखा गयाः 
है । इसके प्रथम तीन मन्त्रों का भाव यह है-- 

“हे पाप की लक्ष्मी, तू मेरे पास से दूर हो जा। यहाँ से, वहाँ से, सब स्थानों से 
नष्ट हो जा। लोहे के फंदो में फेसाकर हम तुझे शत्रु-लोक में पहुँचा देते हैं। जो 
पतनोन्मुख करनेवाली अप्रिय लक्ष्मी मेरे साथ चिपट गई है, जैसे लता वृक्ष से 
चिपट जाती है; उसे हे सविता प्रभु, आप हमसे दूर कर दीजिए । आप हिरण्यहस्त 
होकर, उज्ज्वल धन हाथ में लेकर, हमें धन प्रदान कीजिए । जन्म लेते ही सैकड़ों 
लक्ष्मियाँ मनुष्य के साथ सम्बद्ध हो जाती हैं, उनमें से पाप-लक्षिमयों को हम अपने 
पास से दूर हटा देते हैं। हे जातवेदा प्रभु, हमें तो आप शिव लक्षिमयाँ ही प्रदान 
कीजिए ।” 

वेद कहता है कि मनुष्य को निरीक्षण करते रहना चाहिए कि कहीं कोई 
पाप की लक्ष्मी तो गेरे पास नहीं आ गई है--- 

“vat एना व्याकर खिले गा विष्ठिता इव । 
रमन्तां पुण्या लक्ष्मीर्याः पापीस्ता अनीनशम्‌ ॥ 
--अथवे० ७.११५.४ 
अर्थात्‌ “जैसे कोई अपनी गौशाला में प्रविष्ट गौओ की पड़ताल करता है कि 
यह मेरी है या नहीं, उसी प्रकार मैं अपने समीप आई हुई लक्षिमयों का निरीक्षण 
करता हूँ । जो पुण्य की लक्षिमयाँ हैं उन्हें मैं अपने पास रमने देता हूँ, किन्तु जो 
पाप-लक्षिमयां हैं उन्हें दूर कर देता हूँ ।” 


असमृद्धि दूर हो 


देश आथिक संकट से मुक्त रहे, प्रजा में असमृद्धि, निर्धनता, नग्नता, क्षुधा 
आदि न रहे, यह वैदिक समाज एवं वैदिक राष्ट्र का आदर्श है । वेद का स्तोता 
असमृद्धि को फटकार लगाता हुआ कहता है-- 
“परोऽेह्यसमुद्धे वि ते हेति नयामसि। 
वेद त्वाहं निमीवस्तीं नितुदन्तीमराते॥ 
---अथवं ० ५.७.७ 
“हे असमृद्धि, तू हमारे देश से दूर हो जा। हम तेरे शस्त्र को परे कर देते हैं। 
हम जानते हैं कि तू घातक है, तू व्यथा पहुँचानेवाली है 1” 
वैदिक स्तोता जानता हे कि देश में असमृद्धि का या व्यापक भुखमरी का 
छा जाना बड़ा ही भयंकर होता है । अतएव वह उसका चित्रण करता हुआ कहता 


है— 

वैदिक अथं-व्यवस्था २१५ 


१६ 
उत नग्ना बोभुवती स्वप्नया सचसे जनम्‌। 
अराते चित्तं वीत्संन्ती-आकूति पुरुषस्य च॥ 
+-अथवे० ५.७.८ 
र Sr ८ ज ~ > 
| अर्थात्‌ “जब तू नग्न रूप में राष्ट्र में व्याप्त हो जाती है, तब जनता को स्वप्न 
| में भी तू ही दिखाई देती है । तू चित्त को व्याकुल कर देती है तथा पुरुष के संकल्प 
। एवं उत्साह को भी मार देती है ।” 
वैदिक आदर्श है कि कोई भी व्यक्ति, जिसने भूमि पर जन्म लिया हे, भूखा- 
प्यासा न रहे-- 
“एष वां द्यावापृथिवी उपस्थे मा क्षुधन्मा तृषत्‌। 
अथं ० २.२९.४ 


| धन का दान 


यदि दुर्भाग्य से समाज में कुछ व्यक्ति निधन हो जाएँ और उन्हें धतियों की 
सहायता की अपेक्षा हो, तो वेद के अनुसार प्रत्येक धनी का कत्तंव्य है कि वह धन- 
अन्न आदि से उनकी सहायता करे । वेदों में दान की अपार महिमा का उल्लेख 
मिलता है। ऋग्वेद के दशम मण्डल में एक धनान्न-दान-प्रशंसा का सुक्त (१०. 
११७) आता है, जिसके कतिपय मन्त्रों का आशय इस प्रकार है-- 

“प्रभु भूखे को ही मौत नहीं देते, अपितु खाते-पीते मनुष्य के पास भी मौतें 
आती हैं। अतः धनी यह न सोचें कि हमें क्या, हम तो सदा जीवित रहेंगे, मरने 
दो इस भूखे को । न ही वह यह सोचे कि दान करने से उसका धन क्षीण हो जाएगा | 
दानी का धन क्षीण नहीं होता, बढ़ता ही है। इसके विपरीत जो दान नहीं करता 
उसे भी आवश्यकता पड़ने पर कोई सुख देनेवाला नहीं मिलता (१) । जो धनी अन्न 
का भण्डार भरा होने पर भी सहायता के योग्य, अन्न की याचना करनेवाले, कृश- | 
काय, अपने द्वार पर आए हुए गरीव के सामने अपने मन को कठोर कर लेता है | 
और उसे अन्न-दान नहीं करता, प्रत्युत उसके सामने ही अन्न का भोग करता है, | 
वह स्वयं भी सुख नहीं पाता (२) | धनवान्‌ को चाहिए कि वह याचक को अवश्य ही | 
अन्न-धन्न का दान करे। वह दूरदर्शी होकर सोचे कि सम्पत्तियाँ सदा एक ही के | 
पास नहीं रहतीं, किन्तु वे रथ के पहिये के समान घूमती रहती हैं तथा एक को | 
छोड़कर अन्य के पास जाती रहती हैं, सम्भव है मुझे भी कभी सम्पत्तिहीन होकर । 
| दूसरे के आगे हाथ पसारना पड़े (५) । अदानी हृदयहीन व्यक्ति का अन्न-धन पाना | 
| व्यर्थ ही है; सचमुच ag उसके लिए धन नहीं, किन्तु उसकी मौत का सन्देश होता 
है। जो अपने अन्त-धन से न श्रेष्ठजनों का पोषण करता है, न अपने गरीब साथी क्‍ 

l 


| का, ऐसा अकेला खानेवाला व्यक्ति अकेला पाप की गठरी ढोता है (६) । 

२१६ वैदिक अथ॑-व्यवस्था 


अतएव पूषा प्रभु से प्रार्थना की गई है कि आप दान न करनेवाले को दान के 
लिए प्रेरित कीजिए तथा कृपण व्यक्ति के भी मन को कोमल कर दीजिए, जिससे 
ag दुखिया को देखकर पसीजे-- 
*:अदित्सन्तं चिदाघृणे पूषन्‌ दानाय चोदय | 
पणेश्चिद्‌ वि wat मनः॥ —FEO ६.५३.३ 
वस्तुतः दान का अभिप्राय केवल यही नहीं है कि किसी सत्पात्र को दो-चार, 
दस-बीस, सौ-दो-सौ रुपये दे देना । सामान्यतः अधिक धनी और कम धनी का 
तारतम्य तो समाज में रहता ही है; सव समान नहीं हो सकते । परन्तु जब समाज 
में अत्यधिक विषमता आ जाती है, अर्थात्‌ कुछ लोग बहुत धनी या पूँजीपति हो 
जाते हैं तथा कुछ भूखे मरने लगते हैं, तब यह आवश्यक हो जाता है कि धन का 
प्रवाह ऊपर से निम्नवर्ग की ओर हो । उसके लिए शासन को कुछ उपाय भी करने 
पड़ते हैं, यथा--किसी व्यक्ति के पास अधिकतम धन कितना रह सकता है इसकी 
मात्रा निर्धारित करना, आयकर लगाना आदि। इसलिए वेद में कहा गया है कि 
जो धनी स्वेच्छा से अपने अन्त-धन का समाज में वितरण नहीं होते देता, अपितु 
अपने कोठे भर लेता है, उसके धन को राजा अपने अधीन कर ले, और यदि फिर 
भी न माने तो उसे कारागार में डालकर सुयं-प्रकाश से वंचित कर दे-- 
“विसर्माणं कुणृहि वित्तमेषां, ये भुञ्जते अपृणन्तो न उक्थैः। 
अपत्रतान्‌ प्रसवे वावृधानान्‌, ब्रह्मद्विषः सूर्याद्‌ यावयस्व॥ 
— Ro ५.४२.९ 
इस प्रकार संक्षेप में कहें तो वैदिक दृष्टि यह है कि समाज में सभी मनुष्य 
धनी होकर सुखमय जीवन व्यतीत करें तथा वे असमृद्धि को अपने पास न फटकने 
दें; इस विषय में राजा-प्रजा दोनों सतर्क रहें । 


मन्त्र-पदार्थ 


१. (भूरिदा) बहुत देनेवाले आप (नः) हमें (भूरि देहि) बहुत दो, (दभ् मा) 
कम नहीं, (भूरि आभर) बहुत दो । (इन्द्र) हे परमेश्वर, तुम (घ इत्‌) 
निश्चय ही (भूरि) बहुत अधिक (दित्ससि) देना चाहते हो । 

२. हे परमेश्वर, आप (नः) हमारे लिए (व्यञ्जनम्‌) व्यंजन, (गाम्‌) गाय, 
(अश्वम्‌) घोड़ा तथा (अभ्यञ्जनम्‌) तेल-उबटन आदि (आभर) लाओ; 
(सचा) साथ ही (मना) चाहने योग्य (हिरण्यया) स्वर्णाभूषण लाओ। 


CC-0. Gurukul Kangri Collection, Haridwar 


| 
| 
| 


३. 


. (अहम्‌) 


Digitized by Arya Samaj Foundation Chennai and eGangotri po 


वैदिक अर्थ-व्यवस्था २१७ 


(सोम) हे जगदुत्पादक परमात्मन्‌, आप (अस्मभ्यम्‌) हमारे लिए 
(विश्वतः) सब ओर से(सहस्तिण:) सहस्रो ऐश्वर्यों से भरपूर (रायः चतुर 
समुद्रान्‌) धन के चार समुद्र (आ पवस्व) प्रवाहित कीजिए । 


« हम (गोभिः) गौओं से, गौओं के दध-घी आदि से (दुरेवाम्‌ अमतिम्‌) बुरे 


माग पर ले जानेवाली अमति को (तरेम) पार कर लें। (gaza) हे az 
स्तुत इन्द्र परमेश्वर (यवेन) यव आदि सात्त्विक अन्न से (विश्वां क्षुधम्‌) 
सम्पूर्ण क्षुधा को (तरेम) पार कर लें । (वयम्‌) हम (राजभिः) राज्याधि- 
कारियों की सहायता से तथा (अस्माकेन वृजनेन) अपने वल से (प्रथमा 
धनानि) श्रेष्ठ धनों को (जयेम) जीत लें । 


५. (बहुधा) बहुत प्रकार से (गुहा) अपनी गुफा में अर्थात्‌ अपने अन्दर (निधि 


बिभ्रती) खजाने को धारण करती हुई (पृथिवी) भूमि (मे) मुझे (वसु) 
धन, (मणिम्‌) मणि, (हिरण्यम्‌) सुवर्ण (ददातु) प्रदान करे । (वसुदा) 
धनदात्री भूमि (नः) हमें (वसुनि रासमाना) धन प्रदान करती हुई 
(सुमनस्यमाना देवी) प्रसन्न मन वाली विदुषी के समान (दधातु) हमारा 
धारण-पोषण करे | (यहाँ लुप्तोपमा अलंकार है।) 

मैं (चतुष्पदां पशूनाम्‌) चतुष्पाद पशुओं की तथा (द्विपदाम्‌) 
द्विपाद पुत्र-पौत्र-कलत्र आदि की (पुष्टिम्‌) पुष्टि (परिजग्रभ) प्राप्त करूं । 
(बृहस्पतिः) बड़े-बड़े लोकों का अधिपति (सविता) सर्वोत्पादक प्रभु (मे) 
मुझे (पशुनां पयः) पशुओं का दुध तथा (ओषधीनां रसम्‌) ओषधियों का 
रस (नियच्छात्‌) प्रदान करे। 


: मैं (गवां क्षीरम्‌) गौओं के दूध को (संसिञ्चामि) शरीर में सींचता हूं, 


(आज्येन) गोघृत से (बल॑ रसम्‌) बल और रस को (संसिञ्चामि)सींचता 
gi (अस्माक वीराः) हमारे पुत्र-पुत्रियां भी (संसिक्ताः) गोदुग्ध तथा गो- 
घृत से सिचित हों । (मयि गोपतौ) मुझ गोस्वामी के पास (गावः) गौएँ 
(ध्रुवाः) स्थिर रहें । 


. (शाले) हे मेरी हवेली, तू (इह एव) यहाँ ही (ear) स्थिर होकर (प्रति- 


तिष्ठ) खड़ी रह । (अश्वावती) घोड़ों से युक्त, (गोमती) गौओं से युक्त, 
(सुनृतावती) प्यारी-सच्ची वाणी से युक्त, (ऊ्जेस्वती) अन्नों से युक्त, 
(घृतवती) घृत से युक्त, (पयस्वती) दूध से युक्त होती हुई (महते सौभ- 
गाय) महान्‌ सौभाग्य के लिए (उच्छुयस्व) ऊंची खड़ी रह । 

(मघवन्‌) हे धनी परमेश्वर, (उत इदानीम्‌) इस समय हम (भगवन्तः 
स्याम) धनवान्‌ हों, (उत प्रपित्वे) और सूर्योदय-काल में, (उत मध्ये 
agm) और मध्याह्न में, (उत सुर्यस्य उदिता) और सूर्य के अस्त-काल 

में भी धनवान्‌ हों। (वयम्‌) हम (देवानां सुमतौ स्याम) विद्वानों की 
सुमति में रहें 

(अहम्‌) मैं (इन्द्रं वणिजम्‌) धनी व्यापारी को (चोदयामि) प्रेरित करता 
हैँ । (सः) वह (नः) हमारे पास (आ एतु) आये, (नः) हमारा (पुरः एता) 
अगुआ (अस्तु) हो । 

(ये) जो (बहवः) बहुत-से (देवयानाः पच्थानः) विद्वानों के आने-जाने के 
मागं (द्यावापृथिवी अन्तरा) द्युलोक और पृथिवीलोक के मध्य (संच रन्ति) 
संचार कर रहे हैं (ते) वे (मा जुषन्ताम्‌) मुझे प्राप्त हों, (यथा) जिससे 
(पयसा घृतेन) दूध और घी से (क्रीत्वा) खरीदकर (धनम्‌) धन 
(आहराणि) लाऊं। 

(प्रपणः) अपने द्रव्य का मूल्य लगाना (विक्रयः च) और बेचना तथा 
(प्रतिपणः) दूसरे के द्रव्य का सौदा करना (मा) मुझे (फलितम्‌) फलवान्‌ 
(कृणोतु) करे । 

(अग्ने) हे अग्रनायक परमेश्वर, आप (राये) धनोपार्जन के लिए (अस्मान्‌) 
हमें (सुपथा नय) सुपथ सेले चलो । आप (विशवानि वयुनानि) हमारे 
सब इरादों को (विद्वान्‌) जाननेवाले हो। (अस्मत्‌) हमसे (जुहुराणम्‌) 
कुटिलता को और (एनः) पाप को (युयोधि) पृथक्‌ कर दो। हम (ते) 
आपके लिए (भूयिष्ठाम्‌) बहुत अधिक (नमः उक्तिम्‌) नमस्कार-वचन 
को (विधेम) करें । 


. (एताः) इन (एनाः) पूरवे मन्त्रोक्त एक-सौ-एक लक्षिमयों का (व्याकरम्‌) 


मैं विश्लेषण करता हूँ (खिले विष्ठिताः गाः इव) जैसे गोशाला में एकत्र 
स्थित गोओ का गोस्वामी विश्लेषण करता है कि कौन-सी गाय कैसी है । 
(याः पुण्याः लक्ष्मीः) जो पुण्य-लक्ष्मियाँ हैं, वे (रमन्ताम्‌) मेरे पास रमती 
रहें, (या: पापीः) जो पाप-लक्षिमयाँ हैं (ता: अनीनशम्‌) उन्हें मैं नष्ट कर 
देता हूँ । 


(. (असमृद्धे) हे असमृद्धि, तू (परः अपेहि) दूर चली जा, (ते हेतिम्‌) तेरे 


शस्त्र को, हम (वि नयामसि) परे हटा देते हैं। (अराते) हे कुछ भी लाभ 
न देनेवाली असमृद्धि, (अहम्‌) मैं (त्वा) तुझे (निमीवन्तीम्‌) हिसा करते 
वाली तथा (नितुदन्तीम्‌) व्यथा पहुंचानेवाली (वेद) जानता हूं । 


: (अराते) हे कुछ भी लाभ न पहुँचानेवाली असमृद्धि, (उत नग्ना बोभुवती) 


जब तू नग्न अवस्था में हो जाती है, तब (पुरुषस्य) पुरुषों के (चित्तम्‌) 
चित्त को (आकूति च) और संकल्प को (वीत्संन्ती) व्याकुल करती हुई 
(स्वप्नया) स्वप्न में भी (जन॑ सचसे) उन जनों को प्राप्त होती है । 
(द्यावापृथिवी) हे आकाश-भूमि, (वाम्‌ उपस्थे) तुम्हारी गोद में रहता 

हुआ (एप) यह जन (मा क्षुधत्‌) न भूखा रहे, (मा तृपत्‌) न प्यासा रहे । 
- (आघुणे पूपन्‌) हे तेजस्वी पोषक प्रभु, आप (अदित्सन्तं चित्‌) दान न 
करना चाहनेवाले को भी (दानाय) दान करने के लिए (चोदय) प्रेरित 
कीजिए । (पणेः चित्‌) कृपण के भी (मनः) मन को (वि म्रद) विशेष रूप 
से कोमल कर दीजिए। 
१९. हे राजन्‌, (एषां वित्तम्‌) इनके धन को (विसर्माणं कृणुहि) गरीबों के प्रति 
फँलनेवाला कर दे, (ये) जो लोग (उक्थैः) दान-वचनों के कहने पर भी 
(नः अपृणन्तः) हम गरीबों को दान न करते हुए (भुञ्जते) स्वयं उपभोग 
करते रहते हैं। (अपत्रतान्‌) दान के व्रत का पालन न करनेवाले, (प्रसवे 
वावृधानान्‌) राष्ट्र में स्वयं धन से बढ़ते रहनेवाले (ब्रह्मद्विषः) ब्रह्मद्वेषियों 
को, तु (सूर्याद्‌ यावयस्व) सूर्यप्रकाश से वंचित कर दे। 


~ 
A 

बृहदारण्यक उपनिषद्‌ की कथा है कि एक बार देव, मनुष्य और असुर तीनों 
अपने पिता प्रजापति के पास अपने-अपने योग्य शिक्षा लेने के लिए गए । प्रजापति 
ने तीनों को 'द' अक्षर का ही उपदेश दिया, और 'द! अक्षर से देवों ने दमन की; 
मनुष्यों ने दान की तथा असुरों ने दया की शिक्षा ग्रहण की । इस लघुकथा से मान- 
वता के विशेष गुण पर प्रकाश पड़ता है और वह है दान, त्याग या परोपकार की 
भावना । जिन व्यक्तियों के अन्दर यह भावना नहीं है, जो स्वार्थ को ही देखते हैं, 
परार्थं को नहीं, वे वेद की दृष्टि में मानव कहलाने योग्य नहीं हैं, और उन्हें वेदों में 
पणि, असुर, राक्षस आदि शब्दों से स्मरण किया गया है। 
मानवता को दृष्टि में रखते हुए वेदों में दानवृत्ति पर बहुत अधिक बल दिया 
गया है। ऋग्वेद में राजाओं की अनेक दान-स्तुतियाँ आती हैं। कात्यायन ने अपनी 
ऋकसर्वानुक्रमणी में ऋग्वेद की २२ दानस्तुतियों का उल्लेख किया है--स्वनय की 
दानस्तुति (१.१२५), भावयव्य की दानस्तुति (१.१२६), Jaaha तरन्त; 
वैददश्वि पुरुमीढ, दाभ्यं रथवीति और तरन्तमहिषी शशीयसी की दानस्तुति 
(५.६१), चायमान अभ्यावर्ती की दानस्तुति (६.२७), सार्न्जय प्रस्तोक की दान- 
स्तुति (६.४७) सुदास्‌ पैजवन की दानस्तुति (७.१ ८), विभिन्दु की दानस्तुति 
(5.2), कोरयाण पाकस्थामा की दानस्तुति (८.३), कुरंग की दानस्तुति (८.४); 
चैद्य HY की दानस्तुति (८.५), तिरिदिर पाव्य की दानस्तुति (८.६), त्रसदस्यु 
की दानस्तुति (८.१९), चित्र की दानस्तुति (८.२१ ), सौषाम्णि वरु की दानस्तुति 
(८.२४), कानीत पृथुश्रवा की दानस्तुति (८.४६), प्रस्कण्व की दानस्तुति'(८.५५); 
आकष श्रुतर्वा की दानस्तुति (८.७४), कुरुश्रवण त्रासदस्यव की दानस्तुति (१०.३३) 
तथा सावणि की दानस्तुति (१०.६२) । इनके अतिरिक्त भी दानस्तुति के कई 
सूक्त त्गवेद में प्राप्त होते हैं। इन सभी में दीन-हीन या संकटापन्न व्यक्ति की 
सहायता करके मानवता के धमं का निर्वाह किया गया है, तथा सहायता पानेवाला 
व्यक्ति सहायता करनेवाले की प्रशंसा करते हुए अपनी कृतज्ञता का ज्ञापन कर रहा 
है। संकट में सहायता का हाथ बढ़ानेवाले ये स्वनय, भावयव्य आदि योगार्थसूचक 
चाम हैं तथा इन दानस्तुतियों के द्वारा वेद दीन-दुःखियों की सहायता करने का 

उपदेश देते हैं । 
| उदाहरणाथ ऋग्वेद (१०.३३) में एक व्यक्ति है, जिसकी पहले बड़ी अच्छी 
| he थी, किन्तु बुरे ie आने पर वह भूखा, नंगा, दुबल एवं मतिहीन हो गया 
पुकार मचाता है 
सं मा तपन्त्यभितः सपत्नीरिव पर्शबः। 
नि बाधते आमतिर्नग्नता जसुर्वेर्न वेवीयते मतिः ॥ 
— Ro १०.३३ 
मुझे मेरे शरीर की पसलियाँ ही बुरी तरह संतप्त कर रही हैं, जैसे अनेक 
पत्नियों से विवाह करने पर सपत्नियाँ तंग करती हैं । मुझसे उठा-बँठा तक नहीं 
जाता है । मुझे मतिहीनता, नग्नता और दुबेलता सता रही है। चिन्ता के मारे मेरी 
मति पक्षी की मति के समान व्याकुल हो रही है। 
| अन्त में उसे कुरुश्रवण राजा की शरण प्राप्त होती है, जो उसका दारिद्रथ 
। दूर करता हे । 'कुरु' का अथं है प्रार्थना करनेवाला- “कर्ता स्तोमानाम्‌' । 'कुरु 
श्वुणोतीति कुरुश्रवण:'--जो प्रार्थी की प्रार्थना को सुनता है, उस वैभवशाली व्यक्ति 
को कुरुश्रवण राजा Hat | वेभवशालियों को आवश्यकता पड़ने पर दीन-दु:खियों 
की सहायता करनी चाहिए, इसी बात की प्रेरणा वेद ने इस प्रसंग के द्वारा की है। 
वेद के दशम मण्डल का ११७वाँ सूक्त धनान्न-दानप्रशंसा के रूप में प्रसिद्ध 
है, जिसके कुछ मन्त्र निम्न हैं, जिनमें धन, अन्त आदि के दान की प्रेरणा की गई 
| ह 
1 य आध्राय चकमानाय पित्वोषन्नवान्त्सन्‌ रफितायोपजग्मुषे । 
| स्थिरं मनः कृणुते सेवते पुरोतो चित्स मडितारं न विन्दते ॥ 
++ऋण० १०.११७.२ 
“जो अन्ताधिपति होता हुआ भी gia, दारिद्रय से हिसित, अन्नाभिलाषी, 
अपने द्वार पर आए हुए भिक्षु के सम्मुख अपने मन को कठोर बना लेता है भौर न 
केवल उसे दान ही नहीं करता, प्रत्युत उसके सामने ही भोग करने बैठ जाता है, 
वह इस बात को निश्चय रूप से जान ले कि उसे भी आवश्यकता पड़ने पर कोई 
सुख देनेवाला नहीं मिलेगा ।' 
:पणीयादिन्नाधमानाय तव्यान्‌ द्राघीयांससनु पश्येत पन्थाम्‌ । 
ओ हि वर्तन्ते waa चक्राऽन्यमत्यमुप तिष्ठन्त रायः॥ 

— HO १०.११७.५ 
| धनी को चाहिए कि वह याचना करनेवाले को अवश्य ही दान करे। उसे 
| दूरदृष्टि से देखना चाहिए । हो सकता है कि कभी उसे भी दूसरों के सम्मुख हाथ 
पसारने की आवश्यकता पड़े, क्योंकि सम्पत्तियाँ रथ के चक्र के समान घूमती रहती 
हैं और एक के पास से दूसरे के पास जाती रहती हैं। 

“मोघमन्नं विन्दते अप्रचेताः सत्यं ब्रवीमि वध इत्स तस्य । 
नार्यमणं पुष्यति नो सखायं केवलाघो भवति केवलादी ॥ 
— Eo १०.११७.६ 
'हृदयहीन मनुष्य व्यर्थ ही अन्न का स्वामी बनता है । सच कहता हूँ, वह अन्न 
नहीं, उसका वध बनकर उसके पास आया है। जो अन्त से न श्रेष्ठ जनों को पुष्ट 
करता है, न अपने साथी को, ऐसा अकेला खानेवाला केवल पाप का ही भागी होता 
av 
जिनका हृदय दूसरों को दुःख में देखकर भी द्रवीभूत नहीं होता, ऐसे व्यक्तियों 
के लिए वेद में पूषा से प्रार्थना की गई है कि वह्‌ उनके हृदय को मृदु करे तथा उन्हें 
दान के लिए प्रेरित करे-- 
“अदित्सन्तं चिदाघृणे पूषन्दानाथ चोदय । 
पणेश्चिद्‌ वि म्रदा मन: N ""क्०६.५३.२ 
वेद का स्तोता इन्द्र को सम्बोधन कर कहता है कि यदि मैं भी आपकी तरह 
'धनवान्‌ हो जाऊं और गौओ का स्वामी हो जाऊं, तो आप मेरे अन्दर ऐसी बुद्धि 
उत्पन्न करना कि मैं याचकों को खूब दान करूं और उन्हें भी गौओं का स्वामी 
'बना दूँ-- 
"यदिन्द्राहं यथा त्वमीशीय वस्व एक इत्‌ । 
स्तोता मे गोषखा स्यात्‌ ॥ 
“शिक्षेयमस्मं दित्सेयं शचीपते मनीषिणे । 
यदहं गोपतिः स्याम्‌॥ — o ८.१४.१-२ 
वस्तुत: वेदों में दान और त्याग की भावना इतने व्यापक रूप में छाई हुई है 
कि उसे वैदिक जीवन का सार कह सकते हें । यज्ञ की भावना भी, जो वैदिक 
विचारधारा की मूल भावना है, इसी त्याग की भावना का ही एक रूप है। इस 
वैदिक दान, त्याग और यज्ञ की भावना में ही मानवता निहित है । 


दुःखियों का दुःखहरण 


दुःखियों के दु:खहरण की अनेक कथाएँ वेदों में मिलती हैं । अश्वी-युगल अन्धों 
को आँखें देते हैं (ऋ० १.११६.१६), बुढ़ापे से व्याकुल च्यवन (गिरे हुए स्वास्थ्य 
वाले) की सेवा कर उसे बुढ़ापे के कष्ट से उबारते हैं (ऋ० १.११६.१०), समुद्र के 
मध्य में गिरे हुए भुज्यु (व्यापारी) का उद्धार करते हैं (ऋ० १.११६-३-५), 
शत्रुओं के द्वारा दस दिन और दस रात्रि जल में डुबाए गए रेभ (प्रभु-स्तोता) का 
त्राण करते हैं (ऋ० १.११७.४), वन्दन (प्रभु की वन्दना करनेवाले) को कष्ट 
से छुडाते हैं (ऋ० १.११७.५), अन्धे और लंगडे परावृज्‌ (असहाय) को चलाते हैं 

२३ 
(FEO १,११२.७), पि में कुंवारी बैठी 
(क्र 3 ११२.५), पितृगृह में कुंवारी बै हुई घोषा (स्तोत्री कन्या) का विवाह 
“कराते हैं (ऋ० १.११७.७) | 

इसी प्रकार वेद के इन्द्र मानवों के लिए पणियों द्वारा चुराई गई तथा अभेद्य 
~ NA ~ : ~ ag ० छ 
= के पूषा पथिकों को डाकुओ के आतंक से बचाते हैं तथा भटकों को मार्ग दर्शाते 
हैं, गौओं को गढ़े में गिरकर चोट खाने से बचाते हैं तथा खोए हुए पशुओं को पुनः 


आप्त कराते g (Æo ६.४२, ५४)। वेद के स्र हाथ में भेषज लेकर आतुरों के 


रोगों को दूर करते Ë (Fo २.३३.२) 1 
यहाँ अश्वी, इन्द्र, qar आदि से क्या अभिप्रेत है तथा इन कथाओं का रहस्य 


“क्या है, इस विस्तार में जाने की आवश्यकता नहीं है, क्योंकि केवल यह्‌ दिखाना 
ही प्रयोजन है कि वेद जहाँ-तहाँ मानवता के कार्यो की प्रेरणा देते a 


पारस्परिक प्रीति 


एक मनुष्य दुसरे मनुष्य के साथ प्रीति-पूर्वक रहे और मित्रभाव रखे, इस 
विषय के अनेक प्रसंग वेदों में आते हैं; यथा-- 
“agad सांमनस्परमविद्वेषं कृणोमि a: | 
अन्यो अन्यमभि gia वत्सं जातमिवाघ्न्या ॥ 
(येन देवा न वियन्ति नो च विद्विषते मिथः। 
तत्‌ कृण्मो ब्रह्म वो गृहे संज्ञानं पुरुषेम्यः ॥ — अथर्व॑० ३.२०.१,४ 
हि मनुष्यो, सहृदयता, एकमनस्कता और अविद्वेष का सन्देश मैं तुम्हें देता 
हँ । एक-दूसरे के साथ तुम इस प्रकार प्रीति रखो जैसे गाय अपने नवजात awe के 
प्रति प्रीति रखती है। जिससे देवजन एक-दूसरे से अलग नहीं होते, न आपस में 
द्वेष करते हैं, उस परस्पर मिलकर रहने के गुण को मैं तुम्हारे घरों में सदस्यों के 
अन्दर उत्पन्न करता हूँ ।' 
यदि कोई किसी से द्वेष करने लगे, तो भी दूसरे को द्वेष नहीं करना चाहिए, 
प्रत्युत वेद के शब्दों में इस प्रकार मैत्री का हाथ बढ़ाना चाहिए 
“अब ज्यामिव धन्वनो मन्युं तनोमि ते हृदः। 
यथा संमनसौ भूत्वा सखायाविव सचावहै॥ 
सखायाविव सचाबहा अव मन्युं तनोमि ते। 
अधस्ते अश्मनो मन्युमुपास्यामसि यो गुरुः ॥ 
१२अभि तिष्ठामि ते मन्यु पाषष्ण्या प्रपदेन च। 
यथावशो न वादिषो मम चित्तमुपायसि ॥ 
--अथवे० ६.४२.१-३ 

हि भाई, तेरै हृदय में मेरे प्रति जो क्रोध चढ़ा हुआ है, उसे मैं ऐसे उतार दूंगा 
जैसे धनुष पर चढ़ी हुई डोरी को उतार दिया जाता है। जैसे डोरी उतार देने पर 
तीर नहीं छूट सकता, वैसे ही क्रोध को उतार देने पर जो कुछ उपद्रव तू करना 
चाहता है, उसे नहीं करेगा । तब हम दोनों अनुकूल मनवाले साथियों की TW 
व्यवहार करने लगेंगे। हे भाई, मैं तेरे क्रोध को चूर-चू र कर दूंगा, जैसे शिला के 
नीचे दबाकर किसी वस्तु को चकनाचूर कर दिया जाता है । है भाई, मैं तेरे क्रोध 
को ऐसे दबा दूंगा, जैसे एडी और पंजों से किसी वस्तु को दबा दिया जाता है, 
जिससे तू आपे से बाहर होकर नहीं बोलेगा और मेरा अन्तरंग मित्र हो जाएगा ।' 
वेद परस्पर विरुद्ध-हृदय बने हुए व्यक्तियों को एकता के सुत्र में आबद्ध करने 
के लिए प्रेरणा करता है-- 
“a वो मनांसि सं व्रता समाकूतीनंमामसि । 
अमी ये विव्रता स्थन तान्‌ वः सं नमयामसि ॥ 
अथर्व ० ६.६४.१ 
“मैं तुम्हारे मतों को, कर्मो को और संकल्पों को परस्पर अनुकूल कर देता 
हूँ । जो तुम प्रतिकूल विचार और कर्मोबाले हो गए हो, उन्हें मैं पुनः अनुकूल कर 
रहा हूं ।' 
पारस्परिक एकता और सोहाद की आवश्यकता अनुभव करते हुए समाज के 
सदस्य भी ऐसी ही इच्छा अभिव्यक्त कर रहे हैं-- 
“संज्ञानं नः स्वेभिः संज्ञानमरणेभिः। 
संज्ञानमश्विना युवमिहास्मासु नि यच्छतम्‌ ॥ 
“सं जानामहै मनसा सं चिकिस्वा मा युष्महि मनसा दैव्येन । 
मा घोषा उत्‌ स्थुबंहुले विनिहते Aq: पप्तदिन्द्रस्याहन्यागते॥ 
अथर्व ० ७.५२.१,२ 
अपनों के साथ हमारा ऐकमत्य हो, परायों के साथ ऐकमत्य हो । हे द्यावा- 
प्रथिवी-रूप भश्वी-युगल, जैसे तुम परस्पर एकमत होकर कार्य करते हो, वैसे ही 
हमारे अन्दर भी ऐकमत्य उत्पन्न करो । हम सब मन से एक हों, विचार से एक 
हों, दिव्य मन से हम अलग न हों। हमारे बीच में परस्पर मारकाट न मचे, 
वैमनस्य के घोष न उत्पन्न हों ।” 


सवेभूतमंत्री 
संसार में एक राष्ट्र को दूसरे राष्ट्र से, राष्ट्र में एक प्रदेश को दुसरे प्रदेश से, 


प्रदेशों में एक संगठन को दूसरे संगठन से शत्रुता नहीं, अपितु मित्रता रखनी चाहिए, 
यह वेदों का सन्देश है-- 


CC-0. Gurukul Kangri Collection, Haridwar 


३५७०२४:०४६०३४०६५०२७६६६५४४ 


Digitized by Arya Samaj Foundation Chennai and eGangotri 


~ 


वेदों में मानवता की प्रेरणा 


२२५ 
१६३ _७ 
इत दृ ह मा मित्रस्य मा चक्षुषा सर्वाणि भूतानि समीक्षन्ताम्‌ । 
मित्रस्याहं चक्षुषा सर्वाणि भूतानि समीक्षे। 
मित्रस्य चक्षुषा समीक्षामहे ॥ ¬ यजु० ३६.१५ 


सिब व्यक्ति मुझे मित्र की दृष्टि से देखें, मैं भी सब व्यक्तियों को मित्र की 
दृष्टि से देखू । एवं सभी परस्पर मित्र की दृष्टि से देखा करें। हे दृढ़ता के देव प्रभो, 
इस प्रसंग म आप हमें दृढ़ता प्रदान कीजिए ।' 
भूमि पर विभिन्न भाषाओं के बोलनेवाले और विभिन्न धर्मो को माननेवाले 
लोग भी आपस मे एक घर के समान श्रातृभाव से रहें, यह वेद की प्रेरणा है । अत- 
एव wis के पृथिवीसुक्त में कहा है 
जनं बिश्रती बहुधा विवाचसं नानाधर्माणं पृथिवी यथौकसम्‌ । 
aga धारा द्रविणस्य मे दुहाँ waa धेनुरनपस्फुरन्ती ॥ 
-अथर्वे० १२.१.४५ 
आज प्रत्येक राष्ट्र दूसरे राष्ट्र को नीचा दिखाना चाहता है । शस्त्रास्त्रों की 
होड़ लग रही है । ऐसे-ऐसे संहारक भणु-गोलों का आविष्कार हुआ है कि एक ही 
गोले से देश विध्वस्त हो जाए । परन्तु वेद को इसमें मानवता नहीं दिखाई देती । 
वेद कहता है-- 
“alfa गिरिशन्त हस्ते बिभर्ष्यस्तवे 
शिवां गिरित्र तां कुरु मा हिसीः पुरुष जगत्‌ ॥ -यजु० १६.३ 
हे रुद्र, हे शक्तिधर, तुझे तो गिरिशन्त और गिरित्र अर्थात्‌ लोकरक्षक होना 
चाहिए--'गिरिषु पर्वतवदुन्नतेषु रोष्ट्रेबु शं कल्याणं तनोतीति गिरिशन्तः | गिरीन्‌ 
राष्ट्राणि त्रायते इति गिरित्रः।'-तूने अपनी शक्ति के मद में आकर फेंकने के 
लिए जो इषु--जो ऐटम शक्ति--हाथ में पकड़ी हुई है, उसे शिव बना, उसका 
संसार के हित के लिए उपयोग कर। उससे तु निरीह पुरुषों का और जगत्‌ का 
संहार मत कर | 
“saa धन्वनस्त्वमुभयोरारल्योर्ज्याम्‌ । 
याश्च ते हस्त इषवः परा ता भगवो बप॥ --यजु० १६.९ 
‘qa जो धनुष की दोनों कोटियों पर डोरी चढ़ाई हुई है, उसे खोल दे और 
जो चलाने के लिए हाथ में बाण पकड़ हुए हैं, उन्हें दूर रख दे अर्थात्‌ जो युद्ध की 
तैयारी कर ली है, उससे उपरत हो जा ।' 
**अपक्रामन्‌ पौरुषेयाद्‌ वृणानो दैव्यं वचः। 
प्रणीतीरभ्यावर्तस्व विश्वेभिः सखिभिः सह ॥ 
— aio ७.१०५.१ 
हि मनुष्य, तू साधारण पुरुषों की भाँति क्रोध-भरे वचनो को मत बोल उनका 
त्याग करके दिव्य वचन बोल | अपने साथियों के साथ प्रणय का व्यवहार, कर ।' 

२२६ वेदो में मानवता की प्रेरणा 


नीचे गिरे को ऊपर उठाना 


अपना कोई साथी नीचे गिर गया है, तो उसे सहारा देकर ऊपर उठाना भी 
मानव का धर्म है । यदि कोई ऐसा नहीं करता, तो वह मानवता से बहुत दूर है। 
वेदों में भी इस आशय की विविध प्रेरणाएँ प्राप्त होती हैं-- 
“ga देवा अवहितं देवा उन्नयथा पुनः । 
उतागश्चक्रुषं देवा देवा जीवयथा पुन: ।  --अथर्व० ४.१३.१ 
'हे विद्वानो, जो नीचे गिर गया है उसे तुम ऊपर उठाओ । जो अपराध करने 
के कारण उसका दुष्फल भोग रहा हे, मृतप्राय हो रहा है, उसे पुनः जीवन प्रदान 
करो ।' 


पशुताओ तथा राक्षसी वृत्तियों से बचना 


वता नहीं है । वेदों में इन वृत्तियो से दूर रहने की तथा राक्षसोचित कर्मों से बचने 
की बार-बार प्रेरणा की गई है। 
उलूकयातुं शुशुलूकयातुं जहि श्वयातुमुत कोकयातुम्‌ | 
सुपणंयातुमुत गृध्रयातुं दृषदेव प्र मृण रक्ष इन्द्र ॥ | 
--अथवं० ८.४.२२ 
हि मनुष्य, तू उल्लू के समान आचरण--मोह को, भेडिये के-से चलन--क्रोध | 
को, कुत्ते के-से व्यवहार -मत्सर को, चक्रवाक के-से आचरण--काम को, गरुड | 
की चाल--मद को और गिद्ध-जेसे वर्ताव--लोभ को, इन षड रिपुओं को ऐसे नष्ट 
कर दे, जसे पत्थर से किसी वस्तु को चूर कर दिया जाता है । 
*प्रत्युष्टं रक्षः प्रत्युष्टा अरातयो 
निष्टप्तं रक्षो निष्टप्ता अरातयः। यजु ० १.७ 
हे मनुष्य, तू राक्षसी वृत्तियों को दग्ध कर दे, स्वार्थ-वत्तियों को भस्म कर 
दे । राक्षसी वृत्तियों को जलाकर निःशेष कर दे, स्वार्थ-वत्तियों को भस्म करके | 
नि:शेष कर दे । | 
समाज में जो लोग अमानवता के राक्षसोचित कार्य करते हैं, उन्हें सहत न 
करने का भी उपदेश वेदों में दिया गया है, अन्यथा समाज में अमानवता का बोल: 
बाला हो जाएगा | 
अकर्मा दस्युरभि नो अमन्त्रन्यव्रतो अमानषः। 
ta तस्याऽमित्रहन्‌ वधर्दासस्य दम्भय ॥। 
ऋ ० १०.२२: 


| समाज में रहते हुए पशुताओं एवं राक्षसी वृत्तियों के वशीभूत हो जाना मान- 

'वैदों में मानवता को प्रेरणा २२७ 
'जो निकम्मे, अविचारशील, पापव्रती, मानवता का ध्यान न रखनेवाले दस्यु 
लोग हैं उनके अत्याचार को हे शत्रुहन्ता, तू मत पनपने दे ।' 
वेद मनुष्य को निम्न धरातल से उठाकर मानव बनाना चाहता है और मानव 
की भी अन्ततः दिव्यता में परिणति कराना चाहता हे-मनुमंव जनया देव्यं 
जनम्‌ V (ऋ० १०.५३.६) 'तू मनुष्य बन और फिर दिव्य जन को उत्पन्न कर।' 


मन्त्र-पदार्थ 


। १. (पर्शवः) मेरे शरीर की पसलियाँ ही (मा संतपन्ति) मुझे संतप्त कर रही 

| हैं (सपत्नीः इव) जैसे सौते विवाहित पुरुष को संतप्त करती हैं ।(अमतिः 

| मतिहीनता, (नग्नना) नंगापन, (जसु:) और दुर्बेलता (नि बाधते) मुझे 
तंग कर रहे हैं। (मतिः) मेरी मति (वेः न) पक्षी की मति के समान 
(वेवीयते) चलायमान हो रही है । 

"२. मन्त्र-संख्या २,३,५,८,१०,११,१४,१६,१७तथा १८ के पदार्थ द्रष्टव्य ¬ 
निवन्ध-संख्या १३ में । 

४. (अप्रचेताः) नासमझ, हृदयहीन मनुष्प (मोघम्‌) व्यर्थं ही (अन्तं विन्दते) 
अन्न को प्राप्त करता है । (सत्यं ब्रवीमि) सच कहता हूँ (स तस्य वधः 
इत्‌)वह उसकी मौत ही होता है। जो व्यक्ति अन्न से (त अर्यमणं पुष्यति) 
न श्रे्ठों का मान करनेवाले को पुष्ट करता है, (नो सखायम्‌) न अपने f 

| साथी को, ऐसा (केवलादी) अकेला खानेवाला मनुष्य (केवलाघः भवति) a 
केवल पाप का ही भागी होता है । 

६. (इन्द्र) हे परमेश्वर, (यत्‌) यदि (अहम्‌) मैं (एक: इत्‌) एकमात्र (यथा 
त्वम्‌) तेरे समान (वस्वः ईशीय) धन का स्वामी हो जाऊं तो (मे स्तोता) 
मेरी स्तुति करनेवाला (गोसखा = गौओं का स्वामी बन जाए Me 

७. (यत्‌ अहम्‌) यदि मैं (गोपतिः स्याम्‌) गौओं का स्वामी a जाऊँ तो 
(शचीपते) हे शक्ति के अधिपति इंद्र प्रभु, मैं (अस्म मनीषिणे) इस मनीषी 

| को (दित्सेयम्‌) दान देना चाहें, (शिक्षेयम्‌) दान कर दूं। 3 

.९. (येन) जिससे (देवाः) विद्वान्‌ लोग (न वियन्ति) एक-दूसरे oe नहीं 
होते, (नो च) और न ही (मिथः) आपस में (विद्विषते) विद्वेष करते हूँ 
(तत्‌ संज्ञानं ब्रह्म) उस परस्पर मिलकर एक रहने के गुण को (व: गृहे) 
तुम्हारे घर में भी (पुरुषेभ्यः) पुरुषों के लिए (कृष्मः) हम उत्पन्न करते हँ । 

वेदों में मानवता की प्रेरणा 


. हे साथी, (ते मन्युम्‌) तेरे क्रोध को (पाष्ण्या) एड़ी से (प्रपदेन च) और 
पंजे से (अभितिष्ठामि) कुचल देता हुं (यथा) जिससे तू (अवशः) आपे से 
बाहर होकर (न वादिषः) न बोले, और (मम चित्तम्‌ उपायसि) मेरे 
चित्त के समीप आ जाए। 
हे मनुष्यो, (बः मनांसि) तुम्हारे मनों को (सं नमामसि) हम एक-दूसरे के 
प्रति झुका देते हैं, (सं व्रता) कर्मों को या ब्रतों को एक-दूसरे के प्रति झुका 
देते हैं (सम्‌ आकूती:) संकल्पों को एक-दूसरे प्रति झुका देते हैं । (अमी ये) 
जो तुम (वित्रता: स्थन) परस्पर प्रतिकूल विचारों और कर्मोवाले हो गए 
हो (तान्‌ बः) उन तुमको (सं नमयामसि) एक-दूसरे के प्रति झुका देते हैं। 
हम (मनसा) मन से (सं जानामहै) एक हो जाएँ (चिकित्वा) ज्ञान से 
(सम्‌) एक हो जाएँ, (दैव्येन मनसा) दिव्य मन से (मा युष्महि) अलग न 
हों । (बहुले विनिहते) बहुसंख्यक पक्ष की बात तोड़ दिए जाने पर (घोषाः) 
जो विद्रोह के घोष उठा करते हैं वे हमारे बीच में (मा उत्‌ स्थुः) न उठे, 
अर्थात्‌ हम सदा आपस में बहुपक्ष की बात का आदर करते रहें (अहनि 
आगते) समय आने पर (इन्द्रस्य इषुः मा पप्तत्‌) परमेश्वर का वज्रपात 
हमपर न हो। 

(त्वम्‌) तू (धन्वनः) धनुष की (उभयोः आर्त्न्यो:) दोनों कोटियों पर तनी 
(ज्याम्‌) डोरी को (प्रमुञच) खोल दे। (भगवः) हे भगवन्‌, (याः च ते 
हस्ते इषवः) जो तेरे हाथ में बाण हैं (ताः) उन्हें (परा वय) दूर फेंक दे। 
हे मनुष्य, तु (पौरुषेयात्‌) साधा रण पुरुष जैसे वचन से (अप क्रामन्‌) दूर 
हटता हुआ, (दँव्यं वचः वृणानः) विद्वानों जैसे वचन का वरण करता हुआ 
(विश्वेभिः सखिभिः सह) सब सखाओं के साथ (प्रणीती: अभ्यावतंस्व) 
प्रेम का व्यवहार कर | 

(उत देवाः) और हे विद्वानो, तुम (अवहितम्‌) नीचे गिरे हुए को देखो, 
(देवाः) हे विद्वानों, (पुनः उन्नयथ) उसे फिर से ऊपर उठा दो । (देवाः) 
है बिद्ठानो,(उत आगः चक्रूषम्‌) जिसने अपराध किया है उसे देखो (देवा: ) 
हे विद्वानो, (पुनः जीवयथ) उसे अपराधवृत्ति से छुड़ाकर पुन: जीवित- 
जागृत कर दो । 


. (इन्द्र) हे परमेश्वर, आप हमारे (उलूकयातुम्‌) उल्लू जैसे आचरण को 


अर्थात्‌ मोह को, और (शुशुलूकयातुम्‌) भेडिये जैसे आचरण को अर्थात्‌ 
क्रोध को, (श्वयातुम्‌) कुत्ते जैसे आचरण को अर्थात्‌ मत्सर को (उत) और 
(कोकयातुम्‌) चकवे जैसे आचरण को अर्थात्‌ काम को (जहि) नष्ट कर 
दो । (सुपर्णेयातुम्‌) गरुड़ जैसे आचरण को अर्थात्‌ मद को तथा (गुध्रया- 
तुम्‌) गिद्ध जैसे आचरण को अर्थात्‌ लोभ को (रक्षः) इन सब राक्षसो को 

(दृषदा इव प्रमृण) जैसे किसी वस्तु को पत्थर से कुचल दिया जाता है 
वैसे कुचल दो । 

मनुष्य, (रक्षः प्रतयुष्टम्‌) तेरी राक्षसी वृत्तियाँ दग्ध हो जाएँ (अरातयः 
्रत्युष्टाः) तेरी स्वार्थ-वृत्तियाँ दग्ध हो जाएँ (रक्षः निष्टप्तम्‌) राक्षसी- 
वृत्तियाँ निःशेष रूप से दग्ध हो जाएँ, (अरातयः निष्टप्ता ) स्वार्थ-वृत्तियाँ 
निःशेष रूप से दग्ध हो जाएँ। 
जो (अकर्मा) निकम्मा, (अमन्तुः) अविचारशील, (अन्यब्रतः) पापत्रती; 
(अमानुषः) अमानव (दस्युः) दस्यु (नः अभि) हमें अभिभूत करता है, 
(अमित्रहन्‌) हे शत्रुहन्ता, (त्वम्‌) तु (तस्य दासस्य) घात-पात मचानेवाले 
दुष्ट के (वध:) अत्याचार को, मार-काट को (दम्भय) नष्ट कर दे । 

वेदों में इन्द्र, वरुण, सद्र, मरुत्‌ आदि कई, देवों का वर्णन मिलता है । उन्हीं 
देवों में एक देव पूषा भी है । इस पूषा के सम्वन्ध में ऋग्वेद १०म मण्डल, २६वें 
सूक्त का ६ठा मंत्र इस प्रकार है-- 

आधीषमाणायाः पतिः शुचायाश्च शुचस्य च । 
वासोवायोऽवीनामा वासांसि मम्‌ जत्‌ ॥ 

सायणाचार्य ने इस मन्त्र का अर्थ किया है-- 

“बह्‌ पूषा (आधीषमाणायाः) अपने लिए नियत की हुई (qam: च) 
चमकीली बकरी का (शुचस्य च) और चमकीले बकरे का (पतिः) स्वामी है, वह 
(अवीनाम्‌) भेड़ के बालों से (वासोवायः) यज्ञ के 'दशा', 'पवित्र' आदि वस्त्रों को 
बुनकर देनेवाला है, और (वासांसि) उन वस्त्रों को (आममृ जत्‌) चारों ओर 
प्रकाश और ताप से शुद्ध करता है ।” 

इतना अर्थ कर सायणाचार्य सन्तुष्ट हो जाते हैं वे यह नहीं बताते कि यह 
पूषा कोन है और कैसे इन सब कार्यों को करता है। तो आइए, इस पहेली को 
बुझने का प्रयत्न करें । 


पुषा कौन है ? 


ऋग्वेद १.२३.१४ के भाष्य में ऋषि दयानन्द लिखते है--“यो जगदीश्वरः 
स्वाभिव्याप्त्या सर्वान्‌ पदार्थान्‌ पोषयति स पूषा”, अर्थात्‌ जो अपनी व्याप्ति से 
सब पदार्थो को पुष्ट करता है वह जगदीश्वर पूषा है । ‘Gar’ शब्द पोषणार्थक TT 
धातु से बनता है । जो स्वयं सब दृष्टियों से परिपुष्ट है तथा अन्य सबको पुष्टि देता 
है, उस परमात्मा का नाम पुषा है । प्रस्तुत सुक्त में ही उसे 'पुष्टियों का सखा' 
कहा भी गया है “इन: पुष्टीनां सखा, ऋ० १०.२६.७” | 


‘gar ओर 'शुच का पति 


अब मन्त्रार्थे पर आते हैं | मन्त्र में पहली बात यह कही है कि वह पूषा 'शुचा' 
और Ga का पति है । “शुचा' और ‘ga’ शब्द दीप्त्यर्थक शुच्‌ धातु से बने हैं॥ 

भाष्यकार उद्गीथ ने यहाँ शुचा का अर्थ दीप्ति और शुच का अर्थ दीप्त लेकर यह 
आशय लिया है कि पूषा सव दीप्तियों का और सभी दीप्त पदार्थों का पति है।' 
“शुचा ' का अर्थ है 'चमकीला' । संस्कृत में तीन लिग होते हैं, स्त्रीलिंग, पंल्लिग और 
नपुंसकलिग । 'शुच' शब्द की पष्ठी के एकवचन में स्त्रीलिंग 'शुचायाः और पुंल्लिग 
तथा नपुंसकलिग में 'शुचस्य' बनता है । तो अभिप्राय यह हुआ कि जगत्‌ में जो भी 
चमकीली स्त्रीलिंगी, पुंल्लिगी या नपुंसकलिंगी वस्तुएँ हैं उन सबका यह पूषा परः 
मात्मा अधिपति है । चमकीली स्त्रीलिगी वस्तुएँ विद्युत, भूमि, मेघमाला, अग्नि- 
ज्वाला, तारकावलि आदि हैं, पुंल्लिगी वस्तुएं अग्नि, सूर्य, पर्वत, समुद्र, मेघ, चन्द्र 
आदि हैं, नपुंसकलिंगी वस्तुएँ पुष्प, फल, हिरण्य, रजत्‌, ज्योति आदि हैं। कोई भी 
चमकीली वस्तु या तो स्त्रीलिगी होगी या पुंल्लिगी या नपुंसकलिंगी | अतः ara” 
और 'शुचस्य' में समस्त चमकीली वस्तुएँ आ जाती @ | उन सब चमकीली वस्तुओं 
का वही पूपा प्रभु अधिपति, स्वामी या राजा है । सबकी चमक का स्रोत वही है, 
~ तस्य भासा सर्वमिदं विभाति । कठ०५.१५ ।” मन्त्र में इन चमकीली वस्तुओं 
का विशेषण 'आधीषमाण' पठित है । इस विशेषण से यह सूचित होता है कि संसार 
की समस्त चमकीली वस्तुएँ स्वयं स्थित नहीं हैं, किन्तु अपनी स्थिति के लिए 
परमात्मा पर निर्भर हैं । 


अजा-अज का स्वामी 


सायणाचार्य ने 'शुचा' के साथ बकरी (अजा) और 'शुच' के साथ बकरे (अज) 
को अपनी ओर से लाकर जोड़ दिया है और यह अर्थ किया है कि पूषा चमकीली 
बकरी तथा चमकीले बकरे का स्वामी है, क्योंकि ये उसके वाहन हैं । पर मंत्र में 
इन बकरी-बकरे का कहीं नाम ही नहीं है । मन्त्र में तो इतना ही कहा है कि ‘gar’ 
चमकीली और चमकीले का पति है, और पूर्व व्याख्यानुसार 'चमकीली-चमकीले' 
में बकरी-बकरे ही नहीं, सभी वस्तुएँ आ जाती हँ । यदि यहाँ वकरी-बकरे का ही 
ग्रहण अभिप्रेत होता तो मन्त्र में “शुचा' और Ya’ पद न रखकर स्पष्ट 'अजा' 
और 'अज' शब्द ही रख दिये गये होते । 2 

किन्तु, इस मंत्र में बकरी-वकरे का नाम नहीं है, इतना कह देने मात्र से काम 
नहीं चलेगा, क्योंकि अन्यत्र वैदिक साहित्य में पूषा के साथ स्थान-स्थान पर बकरी- 
बकरे (अजा और अज) का सम्बन्ध मिलता है ।* प्रस्तुत सूक्त के a aad मन्त्र 
में कहा है, “हे पूषन्‌ ! तेरे रथ की धुरी को वकरे (अज) घुमाते हैं बरा 
जा सकता है कि यदि सायणाचार्य ते शुचा' और ya’ के साथ 'अजा' ओर अज 
का अध्याहार कर लिया है तो कोई अक्षम्य अपराध नहीं कर दिया । इसलिए अब 
हम सायणाचार्य के उक्त अध्याहार को मानकर ही विचार करते है । 

अजा', अज' का अध्याहार करने पर यह अर्थ होगा कि “वह पुषा परमात्मा 
चमकीली अजा और चमकीले अज का स्वामी है 1” किन्तु यहाँ अजा-अज का अर्थ 
बकरी-बकरा नहीं है । इनका अर्थ समझने के लिए श्वेताश्वतर उपनिषद्‌ का निम्न 
मंत्र द्रष्टव्य है-- 

अजामेकां लोहितशुक्लकृष्णा बह्वीः प्रजाः सूजमानां सरूपाः। 

अजो ह्योको जुषमाणोऽनुशेते जहात्येनां भुकतभोगामजोऽन्यः ॥ 
-श्वेता० ४.५ 
एक लाल-सफेद-काली अजा है, जो अपने जैसी बहुत-सी प्रजाओं को उत्पन्न 
करती है; एक अज है जो इसका भोग करता है, और दूसरा अज है जो पहले अज 
से भोगी हुई इस अजा का भोग नहीं करता, प्रत्युत त्याग किए रहता है | श्वेता- 
श्वतर उपनिषद्‌ के इस मन्त्र ने अजा-अज की पहेली को हल कर दिया है । अजा 
या अज शब्द का अर्थ है जो कभी जन्म न ले । अत: प्रकृति, जीव और परमात्मा 
तीनों अज हें । रंग-बिरंगी अजा प्रकृति हे, उसे भोगनेवाला अज जीवात्मा है और 
उसके भोग से पृथक्‌ रहनेवाला दूसरा अज परमात्मा है । अतः स्पष्ट है कि पुषा 
परमात्मा जिन चमकीली अजा और चमकीले अज का स्वामी है वे बकरी-बकरे 
नहीं किन्तु प्रकृति और जीवात्मा हैं। ऋषि दयानन्द ने कई स्थानों पर अपने 
a A 'अजा' का अर्थ जन्मरहिता प्रकृति और अज का अर्थ जन्मरहित जीव 

कया है ।€ 


जुलाहा 


मन्त्र में दुसरी बात यह कही है कि वह TU भेड़ के बालों से कपड़े बुननेवाला 
जुलाहा है। जैसे अभी हमने देखा कि पुषा परमात्मा के बकरी-बकरे साधारण 
बकरी-बकरे नहीं हैं, वैसे ही उसकी भेड़ भी साधारण भेड नहीं समझनी चाहिए | 
भेड़ के लिए मन्त्र में अवि' शब्द है | यजु० २३.५४ के भाष्य में ऋषि दयानन्द 
ने अवि' का अर्थ 'रक्षिका प्रकृति: किया है | अथर्ववेद १०.८.३१ में इस अवि के 
विषय में कहा है-- 
afad नाम देवता क्रतेनास्ते परोवृता । 
तस्या रूपेणसे वृक्षा हरिता हरितस्रजः ॥ 
अर्थात्‌ “अवि नाम की एक देवी है, जो परमात्मा के सत्य नियमों से परिवृत 
है, उसी के रूप से ये हरे-हरे वृक्ष हरित पत्तों की मालाएँ पहने दिखायी देते 21” 
इससे भी स्पष्ट हे कि यह 'अवि' प्रकृति ही है। इस प्रकृति-रूपी भेड़ के बालों से 
अर्थात्‌ पंच-भूतों से पुषा परमात्मा जगत्‌-रूप पट को बुनता है। परमात्मा का 
जुलाहे के रूप में चित्रण वेद में अन्यत्र भी मिलता है--“पुमानेतद्‌ वयत्युद्गणात्ति, 


Se 

पुमानेतद्‌ विजभाराधि नाके। अथवं०१०.७.४३अर्थात पुरुष परमात्मा ही बुनता 
है, समेटता है, आकाश में ताना तनता है । the 


धोबी और अलंकर्त्ता 


मन्त्र में तीसरी वात यह कही गई है कि वह पूषा उन बुने हुए वस्त्रो को साफ 
भी करता रहता है--वातांसि आ ममुं जत्‌ ।” 'आ ममृ जत में मृजू शौचालंका- 
रयोः धातु है । जो पूषा परमात्मा जगत्‌ के विविध पदार्थ-पटों को बुनकर तैयार 
भी करता है और उन्हें साफ तथा अलंकृत भी करता रहता है, वह स्वयं जुलाहा, 
धोबी, रंगरेज, चित्रकार, कढ़ाई करनेवाला सब-कुछ है। नहीं तो उस विलक्षण 
जुलाहे से तैयार किये वस्त्रो को धोनेवाला धोबी हमें कहाँ मिले? उस अनोले वुन- 
कर के वस्त्रों को रंगनेवाला रंगरेज हमें कौन मिले ? उसके वस्त्रों पर चित्र बनाने 
वाला और वेल-बूटों की कढ़ाई करनेवाला हमें कौन मिले ? 

देखो, जगत्‌ के वृक्ष-वनस्पति, वन-पर्वत, भूमि-आकाश, ईट-पत्थर आदि 
वस्त्रों पर जब धूल आदि की मलिनता चढ़ जाती है, तव वह पूषा प्रभु वर्षा की 
पावन धाराओं से उन्हें धोकर निर्मल कर देता है । जब कभी इनमें किसी प्रकार 
का कोई विकार उत्पन्न होने लगता है, तब वह अपनी सूर्य और वायु की मार्जनी 
द्वारा उन्हें शुद्ध कर देता है। वही वृक्षों की हरी-हरी पत्तियों में और रंग-बिरंगे 
फूलों में तथा अन्य चित्र-विचित्र पदार्थों में रंग भरकर उच्हें अलंकृत करता है। 
वही रात्र्याकाश की शयाम चादर पर तारों के सलमे-सितारों से सुनहरे सप्तषि 
आदि के चित्र काढता है। वही पशु-पक्षियों के शरीर के त्वग्वस्त्र पर रंग-बिरंगे 
रोमो से चित्रकारियाँ करता है | 


पुषा सूर्य 


परमात्मपरक अर्थ के अतिरिक्त इस मन्त्र की अन्य व्याख्याएँ भी हो सकती 
हैं। ऋषि दयानन्द के अनुसार पूषा के परमात्मा, पोषक प्राण, पुष्टिकर्त्ता वायु, 
पुष्टिकर मेघ, भूमण्डल, पोषक वैद्य, सूर्य, चन्द्रमा, सभासेनाध्यक्ष, परिपुष्ट सेन्य, 


~ 


विद्वान्‌ पुष्टिकर्ता, शिल्पी, पुष्टिमान्‌ वीर आदि कई अर्थ हैं। इन पक्षों में भी मंत्र 

की सुसंगत व्याख्याएँ की जा सकती | : 
एक व्याख्या के अनुसार पूषा सूर्य है । वह शुचा और शुच का अधिपति है | 

शचा का अर्थ है चमकीली विद्युत्‌, शुच है चमकीला अग्नि । अन्तरिक्षस्थानीय 


७ 


-विद्यत और पृथिवीस्थानीय अग्नि दोनों का संरक्षक सूर्य है । अथवा यदि शुचा- 


शुच के साथ अजा-अज का ही अध्याहार करना हो तो चमकीली अजा है रंग- 

बिरंगी पृथिवी । पृथिवी अजा इसलिए है क्योंकि वह गतिशील है (अज गति- 
क्षेपणयोः), १८ मील प्रति सँकण्ड के अपरिमित वेग से वह सूर्य के चारों ओर दौड़ 
रही है। चमकीले अज हें गतिशील अग्नि या पृथिवी की तरह के दूसरे मंगल, बुध 
आदि ग्रह, सूर्य इन सबका भी अधिपति है। अथवा चमकीली अजा है गतिशील 
रात्रि और चमकीला अज है प्रकाशमान दिन । इनका भी सूर्य अधिपति है । 

'अवि' का अर्थ भी पृथिवी है । उस पृथिवी के बालों अर्थात्‌ अवयवों से सूर्य 
अनेक पार्थिव-रूपी वस्त्रों को बुनता है; यदि सूर्य न हो तो पृथिवी पर सब पदार्थो 


की उत्पत्ति रुक जाए । फिर वह सूर्य उन उत्पन्न हुए पाथिव-पदार्थ-रूपी वस्त्रों को 


वर्षा, प्रकाश, ताप, वायुसंचालन आदि के द्वारा शुद्ध भी करता रहता है और 
अपनी सात रंगों वाली किरणों से सव पदाथों को विविध रूप प्रदान करता हुआ 
उन्हें अलंकृत भी करता है। 

आइये, वेद के साथ हम भी उस विलक्षण अजपाल के, उस विलक्षण जुलाहे 
के, उस विलक्षण धोबी और अलंकर्त्ता के गुणगान करें । 


मन्त्र-पदार्थ व पाद-टिप्पणियाँ 


- आधीषमाणायाः आत्मार्थे घीयमानाय।: शचायाशच दीप्ताया अजायाश्च 


~ 


पति: स्वामी । न केवलं स्त्रीमात्रस्य किन्तु शचस्य दीप्तस्य पंपशोश्च' 


पतिरित्यर्थ:। एवंभूतः पूषा देवः अवीनाम्‌ उरणानां सम्बन्धिभी रोमभि 
वासोवायः दशापवित्रादीनि वस्त्राणि प्रेरयन्‌, वासांसि रजकशोध्यानि तानि 
वस्त्राणि आ--ममूःजत्‌, आ समन्तात्‌ प्रकाशोष्णाभ्यां शोधयन्‌ भवति | 
सायण 

- शुचायाः सर्वस्या दीप्ते: च शुचस्य दीप्तस्य च सर्व॑स्य पतिः पूषा । 
उद्गीथ 

३. यद्यपि 'अधीषमाणायाः' पद स्त्रीलिंगी होने से 'शुचायाः' का ही विशेषण 
हो सकता है, किन्तु लिंगपरिवर्तन करके इसे qa का भी विशेषण 


-J 


मानना चाहिए । “आधीषमाणाया: शुचायाश्च, आधीषमाणस्य शुचस्य च 


पति 
४. अजाः पूष्ण:, निघं० १.१५। अजाश्वेति पूषणमाह, निरु० ४.६१ | आजासः 
पूषणं रथे निश्चम्भास्ते जनश्चियम्‌ । देवं वहन्तु केतवः ॥ 
--क्र०६.५५.६. 

५. देखो ऋग्भाष्य १.१६४.६; यजुर्भाष्य १७.३०,२३.५६; सत्याथंप्रकाश अष्टम 
समुल्लास | 

६. अथ यद्‌ रश्मिपोपं |पुष्यति तत्‌ पूषा भवति । निरु, १२.१७ । असो वै पूषा 
योऽसौ (सूर्यः) तपति। कौ० ५.२। “पूषा सूर्यः” यजु० ३३.३४ भाष्ये 
दयानन्दः | 

७. रक्षणादिकर्त्री पृथिवी -यजु० २३.१२ भाष्ये दयानन्दः । इयं (पृथिवी) वा 
अविः, इयं हीमाः सर्वाः प्रजा अवति--श० ६.१.२.३३। अवतीत्यविः 
पृथिबी--यजुः २३.१२ भाष्ये महीधरः। 

'क्व स्य वृषभो युवा तुविग्रीवो अनानतः । 
ब्रह्मा कस्तं सपर्येति ॥ साम ० Jo १४२ 
तुम कहते हो, संसार में कोई है जो 'वृषभ' है, वर्षा करनेवाला है। उसी के 
नियमों के अनुसार समुद्र से पानी वाष्प बनकर आकाश में बादल के रूप में एकत्र 
होता है और बरसता है। बरसा हुआ पानी सब प्राणियों का कल्याण कर नदियों 
के द्वारा फिर समुद्र में पहुँच जाता है, और समुद्र से पुनः बादल बनकर बरस जाता 
है। यह क्रम निरन्तर चलता रहता है। और यह पानी की वर्षा ही क्या, वह तो 
अनन्त पदार्थों की वर्षा करनेवाला है। वह हमें गर्मी पहुँचाने के लिए भूमि पर 
सूर्य-किरणों की वर्षा करता है, हमें प्राण देने के लिए वायु की वर्षा करता है, 
हमारे लिए धन-धान्य की वर्षा करता है, ही रा-मोती, सोना-चाँदी की वर्षा करता 
है और इन सबसे बढ़कर हमारे ऊपर सद्गुणों की वर्षा करता है, सब प्राणियों पर 
च्याय, दया, सुख आदि की वर्षा करता है। पर हम पूछते है-वह है कहाँ ? 
तुम कहते हो संसार में कोई है जो 'युवा” है, सदा से युवा रहा है और आगे 
भी सदा युवा ही रहेगा । हम सांसारिक प्राणी एक दिन जन्म लेते हैं, फिर क्रमशः 
बचपन, योवन और बुढ़ापे की अवस्थाओं को पार करते हुए एक दिन इस संसार 
को छोड़कर चले जाते हैं। पर वह ऐसा नहीं है। वह सदा तरुण है । कोई ऐसा 
समय नहीं था जब वह बच्चा रहा हो, बच्चे की तरह अल्पशक्ति रहा हो और 
कभी ऐसा समय नहीं आयेगा जब वह बूढ़ा हो जाए, बूढ़े की तरह अशक्त हो 
जाए । वह्‌ अजर है, अमर है । पर हम पूछते हैं--वह है कहाँ ? 
तुम कहते हो संसार में कोई है जो 'तुविग्रीव' है, अनन्त ग्रीवाओं वाला है, 
ग्रीवा के जो निगलना और उपदेश देना रूपी व्यापार हैं उन्हें अनन्त रूप से करने 
वाला है । जैसे हम प्राणी अपनी ग्रीवा से ग्रास को निगलते हैं, वैसे ही वह समय 
आने पर प्रत्येक पदार्थे को निगलता है और प्रलयकाल में सारे जगत्‌ को ही कवः 
लित कर लेता है। जैसे हम अपनी ग्रीवा से बोलकर दूसरे को उपदेश करते हैं, 
वैसे ही वह हम सबके मनो में ज्ञान का उपदेश करता है और आदि-सृष्टि में भी 
उसी ने हमारे लिए वेद का उपदेश किया था । पर हम पूछते हैं--वह है कहाँ ? 
तुम कहते हो संसार में कोई है जो 'अनानत' है, अपराजेय है, विश्व की बडी" 
से-बड़ी शक्ति से हार नहीं माननेवाला है । वह किसी के आगे नहीं झुकता, उसके 

आगे सव झुकते हैं। ये उत्तुंग पर्वतशिखर उसके आगे झुकते हुँ, ये नदी-नद-समुद्र 
उत लाग झुकते हैं, ये सूर्य-चाँद-तारे उसके आगे झुकते हैं। पर हम पूछते हैं --वह 
है कहाँ ? 
: तुम कहते हो संसार में कोई है जो 'ब्रह्मा' है, विशाल है, वृहत्‌ शक्तिवाला 
है, बहुत समृद्ध हे। पर हम पूछते हैं--वह है कहाँ ? 
ae हो उस भ की, उस “युवा” की, उस “तुविग्रीव” की, उस 
अनानत को, उस AT की पूजा करो, आराधना करो । पर हम पुछते हैं कौन 

उसकी आराधना कर सकता है? कँसे कोई उसकी आराधना कर सकता हे? 
आराधना तो उसकी की जाए जिसे देखकर आँखें तृप्त हो सके, जिसकी अमृतवाणी 
से कान तृप्ति पा सके, जिसके चरणों की धूल से मस्तक धन्य हो सके । हम पूछते 
हैं उसका कोई ठिकाना बताओ, उसका कोई रूप बताओ, उसकी कोई निशानी 
बताओ, जहाँ जाकर, जिस रूप को देखकर, जिस निशानी को पहचानकर हम 
उसके दर्शन पायें, उसकी आराधना करें । 

क्या कहते हो? किसी गुरु की शरण में जाओ । मुझे तो कोई गुरु नहीं दीखता | 
मैं कहाँ जाऊं, मैं किसके द्वार पर जाकर टक्कर मारू ? अरे, सहसा यह किसका 
गम्भीर स्वर आकाश में गूंज रहा है ?-- 

"उपह्वरे गिरीणां सङ्गमे च नदीनाम्‌ । 
घिया विप्रो अजायत ॥ --साम० Jo १४३ 

कया तुम प्रभु के दर्शन करना चाहते हो ? यदि ऐसा है तो आओ | थोड़ी देर के 
लिए तुम्हें संसार के दूषित विषैले वातावरण से दूर हटना होगा । उसे देखने के 
लिए प्रारम्भ में तुम्हें ऐसे वातावरण में चलना पड़ेगा जहाँ ध्यान-भंग करने के लिए 
सांसारिक कलह, कटुता और अशान्ति का नर्तन न होता हो, किन्तु शान्ति का 
साम्राज्य हो। वहाँ दर्शन कर लेने के पश्चात्‌ फिर वह aaa दिखायी पड़ने 
लगेगा। फिर तुम सांसारिक कोलाहल और चीत्कार के वीच भी उसकी हँसती 
हुई मुखमुद्रा का, उसकी सत्ता का दर्शन कर सकोगे | 

अच्छा, तो आओ, पर्वतों के एकान्त में चलो, नदियों के संगम पर चलो । 
पर्वत के नीचे खड़े होकर जरा उसकी गगनचुम्बी चोटियों की ओर तो निहारो | 
क्या ये चोटियाँ सिर ऊपर किये हुए तुम्हें उसी प्रभु की महिमा गान करती हुई 
प्रतीत नहीं होतीं ? पर्वत के इन स्वच्छ झरनों की ओर तो देखो ! क्या झर-झर 
करते हुए ये झरने तुम्हें उस प्रभु के ही गीत गाते प्रतीत नहीं होते ? परवत के इन 
सुरभित वृक्षों और लता-कुंजों की ओर तो दृष्टि डालो ! क्या ये तुम्हें उसी प्रभु का 
संकेत करते प्रतीत नहीं होते लताकुंजों पर फुदककर चहकती हुई इन चिड़ियों 
को तो देखो ! क्या थे तुम्हें उसी प्रभु की चर्चा करती प्रतीत नहीं होतीं ? पर्वतीय 

उपवन के पुष्पित तरुओं पर उड़ती हुई रंग-बिरंगी तितलियों को तो देखो ! क्या 
ये उसी प्रभु के रूप-रंग की झाँकी देती हुई प्रतीत नहीं होतीं ? 
आओ, इन नदियों के संगम की ओर भी देखो । विपुल वेग के साथ दौड़कर 
एक-दूसरी के साथ मिलती हुई धाराएँ क्या उसी प्रभु के मिलन का संदेश नहीं दे 
रहीं ? क्या ये धाराएँ अपने तरंग-रूपी हाथों को उठा-उठाकर प्रभु-दर्शन के लिए 
तुम्हें नहीं बुला रहीं ? 
अब थोड़ी देर के लिए इस शान्त वातावरण में आँख बन्द करके भी देखो | 
क्या अन्दर किसी ज्योति के दर्शन नहीं होते ? क्या ऐसा प्रतीत नहीं होता कि किसी ° 
आनन्द के स्रोत से आनन्द का प्रवाह तुम्हें अनुपम, अवर्णनीय आनन्द-रस से अभिः 
षिक्त कर रहा है ? यदि ऐसा अनुभव होता है तो तुम्हें प्रभु के दर्शन हो गए । अब 
तुम सवेत्र प्रभु को देख सकोगे । अब तुम स्वयं कहोगे--प्रभु यहाँ भी है, वहाँ भी 
है, इधर भी है, उधर भी है, पूर्व में भी है, पश्चिम में भी है, उत्तर में भी है, दक्षिण 
में भी है, नीचे भी है, ऊपर भी है, पृथिवी में भी है, सुर्य में भी है। बह पेड़-पौधों 
में है, बादल में है, बिजली में है, फूल-पत्तियों में है, नदी-नीर में है, सागर में है, 
सूर्य में है, चाँद में है, जड़ में है, चेतन में है, कण-कण में है, सर्वत्र है । 
प्रभु क्योंकि चमंचक्षुओं ने दीखता नहीं, इसलिए है ही नहीं, तुम्हारे मन में 
हुई यह शंका कोई नवीन नहीं है। यह तो सनातन है, वेद स्वयं कह रहा 
'यं स्मा पृच्छन्ति कुह सेति घोरम्‌, उतेमाहुनेषो अस्तीत्येनम्‌ | 
सो अर्यः पुष्टीविज इवामिनाति, श्रदस्मै धत्त स जनास इन्द्र: ॥ 
-ऋ० २.१२.५ 
बहुत-से मनुष्य सन्देह की भावना के साथ आ-आकर पूछते हैं--यदि प्रभु है 
तो कहाँ है ? दूसरे कुछ लोग इससे भी आगे बढ़ जाते हैं और वे ताल ठोककर 
कहते हैं कि प्रभु नाम की वस्तु संसार में कोई नहीं है। पर इन दोनों कोटि के 
मनुष्यों के जीवनों में अनेक ऐसे अवसर आते हैं कि उनका अपना अन्तःकरण ही 
कहता है कि प्रभु है, अवश्य है। 
एक बार नौका में बैठकर ऐसे ही नास्तिको की एक टोली नदी पार कर रही 
थी । अकस्मात्‌ भँवर में पड़कर नौका डगमगाने लगी । मल्लाह ने सुना, सबके मुख 
पर एक ही शब्द थे- हे भगवन्‌, रक्षा करो ! हे प्रभो, रक्षा करो ! 
कई वर्ष की बात है, क्वेटा में भूकम्प आया | भूमि हिल उठी, दीवारें गिरने 
लगीं, मकान धराशायी.हो गए। एक गिरी हुई दीयार के नीचे दबे हुए दो शिशु 
दो दिन बाद मलबा हटाने पर हँसते हुए बाहर निकल आए। वे एक गिरी हुई टीन 
के नीचे सुरक्षित थे। एक नास्तिक के मुख से निकल पड़ा--ईश्वर, तेरी लीला 
अपार है ! जा को राखे साइयाँ मार सके ना कोय । 

एक विदेशी विद्वान्‌ कट्टर नास्तिक थे । उन्होंने अपने भवन की दीवार पर 
स्थूलाक्षरो में लिखा हुआ है--ईएवर कहीं नहीं है “God is nowhere.” 
जीवन-भर वे इसी मन्त्र का प्रचार करते रहे। मरणासन्न अवस्था में वे अपने भवन 
में शय्या पर पड़े हुए थे। दीवार पर लिखा हुआ वह वाक्य उनके नेत्रो के सम्मुख 
था। अकस्मात्‌ उनके होंठों ने बुदबुदाया--“/000 is now here ++ईश्वर za 
समय मेरे निकट है ।” सुननेवालों ने हैरान होकर सुना | 
महृषि दयानन्द मृत्युशय्या पर पड़े हुएथे। परम नास्तिक गुरुदत्त उनके 
समीप थे। असह्य कष्ट के समय भी महपि के मुख पर मुस्कुराहट व्याप रही थी । 
उनके मुख से शब्द निकले--"ईश्वर तेरी इच्छा पूर्ण हो, तूने अच्छी लीला की |” 
फिर शरीर त्याग दिया । अहो, अपार मृत्यु-कष्ट के समय भी इतना धैय ! क्षण- 
भर में गुरुदत्त नास्तिक से आस्तिक हो गए । 
क्या ये घटनाएँ सिद्ध नहीं करतीं कि तुम्हारे मन में प्रभु के प्रति जो सन्देह 
प्रस्फुटित हुआ है, वह एक न एक दिन अवश्य विलीन हो जाएगा ? जीवन में देखी, 
| सुनी या अनुभव की हुई कोई छोटी-सी भी घटना तुम्हें नास्तिक से आस्तिक बना 
देगी ? 
और देखो, नास्तिकता का दम भरकर संसार में उत्पात मचानेवाले बड़े-बड़े 
धमंद्रोही लोगों को, जो पनपते और फूलते-फलते प्रतीत होते थे, प्रभु ने ऐसे कंपा 
डाला जैसे भेड़िया भेड़ को कंपा डालता है। हिरण्यकशिपु और कंस की भी 
अहम्मन्यता चिरस्थायी नहीं रह सकी । इसलिए मैं तुम्हें कहता हँ--प्रभु में श्रद्धा 
करो, प्रभु में विश्वास लाओ--“श्रदस्मै धत्त” । 
आओ), वेद के शब्दों में में उस प्रभु की कहानी तुम्हें सुनाऊं | सुनो 
“यो जात एव प्रथमो मनस्वात्‌, देवो देवान्‌ क्रतुना पर्यभूषत्‌ । 
यस्य शुष्माद, रोदसी अभ्यसेतां, नृम्णस्य मह्ना स जनास इन्द्रः ॥ 
FEO २.१२.१ 
“जो सदा ही विद्यमान रहता है, जो सवंश्रेष्ठ है, जो मनस्वी है; जिस देव ने 
सब दिव्य पदार्थों को अपने-अपने कर्म से अलंकृत किया हुआ है, जिसके बल की 
महिमा से द्यावापृथिवी काँपते हैं, हे मनुष्यो, वह “प्रभु” है ।” 
“थः पृथिवीं व्यथमानामदृ हद्‌ यः पर्वतान्‌ प्रकुपितां अरम्णात्‌ । 
यो अन्तरिक्षं विममे वरीयो, यो द्यामस्तम्नात्‌ स जनास इन्द्रः ॥ 
| FEO २.१२.२ 
“सृष्टि के प्रारम्भ में जिसने गारे के समान हिलती-डुलती पृथिवी को दृढ़ 
किया, जिसने आग उगलतेवाले प्रकुपित ज्वालामुखी पर्वतों को रमणीक बनाया, 
| 'जिसने विशाल अन्तरिक्ष को रचा, जिसने द्युलोक को स्थिर किया, हे मनुष्यो, 

ध्यस्याश्वासः प्रदिशि यस्य गावो, यस्थ ग्रामा यस्य विश्वे TATA: । 
यः सूर्य य उषसं जजान, यो अपां नेता स जनास gE: 
—FEO २.१२.७ 
“घोड़े जिसके शासन में हैं, गौएँ जिसके शासन में हैं, ग्राम जिसके शासन में 
हैं, रथ जिसके शासन में हैं, जिसने सूर्य को रचा, जिसने उषा को रचा, जिसने 
नदियों को प्रवाहित किया, हे मनुष्यो, वह प्रभु' है 1” 
प्रभु की गुणगाथा मैं तुम्हें कहाँ तक सुनाऊं ? बेद और शास्त्र इससे भरे पड़े 
हैं । बहुत-कुछ सुना सकता हूँ, पर देखता हूँ उसका कुछ अधिक फल होने वाला 
नहीं है। तुम्हारा मन थका-हुआ-सा, कुछ अजीब दुविधा में पड़ा हुआ-सा पा रहा 
हें । तुम कुछ ऐसी स्थिति में पड़ गए हो कि प्रभु की सत्ता के विषय में 'हाँ' भी 
नहीं कर सकते हो और 'ना' भी नहीं । मैं तुम्हारे अन्तट्टन्द को समझ रहा हूं । 
ठीक है, तके से, युक्ति से प्रभु को हृदयंगम करा सकना कठिन है। तो भी मैं 
समझ रहा हूँ, तुम्हें मेरा यह सब कहना व्यर्थ नहीं गया है | मुझे स्पष्ट दिखाई दे 
रहा है कि तुम्हारे हृदय-द्वार के कपाटों के बीच में एक पतली-सी रेखा उत्पन्न हो 
गयी है और उसमें से प्रभु-प्रकाश की एक सुक्ष्म किरण तुम्हारे हृदय में प्रविष्ट 
हो रही है । बस, इतना ही पर्याप्त है। कोई मनुष्य दूसरे मनुष्य के लिए इतना 
ही कर सकता है । अगला कार्य प्रभु स्वयं करेंगे । 


मन्त्र-पदार्थ 


१. (कव स्यः) कहाँ है वह (वृषभः) वर्षक, (युवा) तरुण, (तुविग्रीवः) बहुत 
ग्रीवाओं वाला, (अनानतः) अपराजेय (ब्रह्मा) परमेश्वर । वह कहीं दीखता 
तो है नहीं, अतः (कः तम्‌) कौन उसे (सपर्यति) पुज सकता है? 

२. (गिरीणाम्‌) पर्वेतो के (उपह्वरे) एकान्त में, (नदीनां च) और नदियों के 
(संगमे) संगम पर (धिया) ध्यान के द्वारा (विप्रः) विप्र प्रभु (अजायत) gaT 
में प्रकट होता है । 

३. (यं स्म पृच्छन्ति) जिसके विषय में लोग पूछते हैं कि (कुह स: इति) वह कहाँ 
है, (उत ईम्‌ एनम्‌ आहुः) तथा कुछ लोग इसके विषय में कहते हैं (न एषः 
अस्ति इति) वह तो हे ही नहीं, किन्तु (सः) वह तो (अर्ये:) नास्तिक शत्रु की 
(पुष्टीः) पुष्टियो को, समृद्धियों को (विजः इवः) झकझोर डालनेवाले हिंसक 
जन्तु के समान (आमिनाति) नष्ट कर देता है । (जनासः) हे मनुष्यो, (सः 

द्रः) वह प्रभु हे । (अस्मै श्रद्धत्त) इसमें श्रद्धा करो । 

४. (यः) जो (जातः'एव) विद्यमान ही रहता है, (प्रथमः) सर्वश्रेष्ठ है, (मनस्वान्‌) 
मनस्वी है, (देवः) जिस देव ने (देवान्‌) दिव्य पदार्थों को (कुना) कर्म से 
(पर्यभूषत्‌) अलंकृत किया है, (यस्य) जिसके (शुष्मात्‌) बल से (रोदसी) 
भूमि-आकाश (अभ्यसेताम्‌) काँपते हैं, (जनासः) हे लोगो, (नृम्णस्य) बल की 
( ) महिमासे (सः इन्द्र ) वह परमेश्वर है। 

५. (यः) जिसने (व्यथमानाम्‌) हिलती-डलती द्रवरूप वाली (पृथिवीम्‌) भूमि को 
(अदृ हत्‌) दृढ़ किया, (यः) जिसने (प्रकुपितान्‌ पवंतान्‌) प्रकुपित ज्वालामुखी 
पहाड़ों को (अरम्णात्‌) रमणीक बनाया, (यः) जिसने (वरीयः) विशालतर 
(अन्तरिक्षम्‌) आकाश को (विममे) रचा, (यः) जिसने (दाम्‌) द्यौ लोक को 
(अस्तभ्नात्‌) थामा, (जनासः) हे मनुष्यो, (सः इन्द्रः) वह परमेश्वर है । 

६. (यस्य प्रदिशि) जिसके शासन में (आश्वासः) घोड़े हैं, (यस्य प्रदिशि) जिसके 
शासन में (गावः) गौएं हैं, (यस्य प्रदिशि) जिसके शासन में (विशवे रथासः) 
सव रथ हैं। (यः सुर्यम्‌) जिसने सूर्य को, (यः उषसम्‌)] जिसने उषा को 
(जजान) पैदा किया है, (यः) जो (अपां नेता) नदियों को आगे-आगे ले जाने 
वाला है, (जनासः) हे मनुष्यो, (सः इन्द्रः) वह परमेश्वर है । 


CC-0. Gurukul Kangri Collection, व. i ड 


Digitized by Arya Samaj Foundation Chennai and eGangotri 


प्राणदायिनी वर्षा को फुहार 


ग्रीष्म प्रचण्ड हो रहा था । भूमि तवा-सी तप रही थी । ताल-सरोवर सुख गये 
थे। वृक्ष-वतस्पति कुम्हला रहे थे । किसान भूमि को खाली छोडे हाथ धरे बैठे थे । 
तापतप्त देश-वासियों के मुखों से पुकार उठ रही थी-- 
'समुत्पतन्तु प्रदिशो नभस्वतीः 
समञ्राणि वातजूतानि यन्तु । 
मह ऋषभस्य नदतो नभस्वतो 
वाश्रा आपः पृथिवीं तर्पयन्तु ॥ अथर्व ० ४.१५.१ 
'दिशाएँ उमड़ TS, मानसून से लायी हुई मेघघटायें आकाश में छा जाएँ। TS- 
गड़ाते बादलों की रिमझिम करती हुई वर्षाएँ परथिवी को तृप्त करें ।' 
'समीक्षयन्तु तविषाः सुदानवो 
अपां रसा ओषधीभिः सचन्ताम्‌ । 
वर्षस्य सर्गा महयन्तु भूमि 
पृथग्‌ जायन्तामोषधयो विश्वरूपाः ॥ वही, मन्त्र २ 
(दानी बादल अपनी बहार दिखायें । ओषधियाँ रसों से भर जाएँ । वर्षा की 
धाराओं से भूमि लहलहा उठे। चारों ओर रंगबिरंगी ओषधियाँ दृष्टिगोचर होने 
लगें।' 
आशामाशां विद्योततां, 
वाता वान्तु दिशो दिशः। 
मरुद्भि: प्रच्युता मेघाः, 
सं यन्तु पृथिवीमनु ॥ वही, मन्त्र ८ 
(दिशा-दिशा में बिजलियाँ चमके, दिशा-दिशा में शीतल हवाएँ चलें । वायुओं 
से प्रचलित मेघ आ-आकर भूमि पर बरसे ।' 
कोटि-कोटि कण्ठों से निकली हुई पुकार सफल हुई । जलभरी मानसून qai 
प्रवाहित हो पड़ीं । गगन में घटाएँ उमड़ने लगीं । मानवों की आशाभरी दृष्टि 
ऊपर उठी । प्रथम वर्षा की फुहार ने भूमि का आलिंगन किया । किसातों ने हुल 
उठाये । बैलो के कन्धो पर जुए सज गये । ट्रेक्टर भूमि से खिलवाड़ करने लगे! 
खेतों में जुताई आरम्भ हो गई | मकाई, ज्वार, बाजरा आदि के बीजो ने भूमि की 


CC-0. Gurukul Kangri Collection, Haridwar 


TS 


Digitized by Arya Samaj Foundation Chennai and eGangotri 


श्राणदायिनी वर्षा की फुहार २४३ 
शरण ली । गनै:-शनै: फसलें अंकुरित होकर बढ़ चली | एक वार फिर मानवकण्ठ 
की पुकार सुनायी दी-- 

“महान्तं कोवमुदचा निषिञ्च 

स्यन्दन्तां कुल्या विषिताः पुरस्तात्‌ । 

घृतेन द्यावापृथिवी व्युन्धि 

सुप्रपाणं भवत्वध्न्याभ्यः ॥ — Eo ५.८३.५ 

हे पर्जन्य, अपने विशाल कोश को उठाये-उठाये फिर । उसमे भूमि को संचित 

कर दे | चारों ओर नहरें निर्वन्ध होकर प्रवाहित होने लगें। जल से द्यावापृथिवी 


'को आद्रै कर दे । गाय आदि पशुओं के पीने के लिए चारों ओर पानी ही पानी हो 


जाए। 
देखते-ही-देखते वर्षा की झडी लग गयी । प्यासी धरती की तृषा शान्त हुई 


खेत पानी से भर गये । वन-उपवन, तरु-गुल्म गिरि-पर्वत सब वर्षा से स्तात हो 


गये । भूमि पर घास का मखमली गलीचा विछ गया । सब ओर हरियाली-ही-हरि- 
याली दिखायी देने लगी । पत्ती-पत्ती प्राण से पुलकित हो उठी । पुष्पित वनस्पतियों 
से भीनी-भीनी गन्ध उठने लगी । वृष्टि से स्तात हुई ओषधियाँ प्राण से संवाद करने 
लगीं -- है वृष्टिजन्य प्राण, तूने हमारी आयु को बढ़ा दिया है, तूने हम सबको सुर- 
भित कर दिया हैं 
*अनिवृष्ठा ओषधयः प्राणन समवादिरन्‌। 
ataq नः प्रातीतरः सर्वा नः सुरभौरकः ॥। 
--अथर्व ० ११.४.६ 
'जब वर्षा की एक-एक धार के साथ भूमि पर प्राण की वृष्टि होने लगी तव 
पशुजगत्‌ भी प्रमुदित हो उठा; अहा, अब तो हमारी मौज हो जाएगी, अब तो हम 
उत्सव मनायेंगे'--- 
ध्यदा प्राणो अभ्यवर्षोद्‌ वर्षेण पृथिवीं महीम्‌ । 
पशवस्तत्‌ प्रमोदन्ते महो वे नो भविष्यति ॥ 
वही, मन्त्र ५ 
भिंढक भी प्रसन्नता को अपने अन्दर सीमित त रख सके । मौनव्रतधारी 


ब्राह्मणों के समान जो अब तक चुपचाप भूमि के अन्दर सोये पड़े थे, वे अपने आनन्द 


को टर॑-टर॑ ध्वनि द्वारा व्यक्त करने लगे — 
७सवत्सर शशयाना ब्राह्मणा व्रतचारिणः। 
वाचं पर्जन्यजिन्वितां प्र मण्डूका अवादिषुः ॥ -ऋ० ७.१०३.१ 
अब तो किसानों की भी प्रसन्नता का पार नहीं | उनके खेत लहलहाने लगे S । 


जे खेतों में पहुँच उनका निरीक्षण कर रहें हैं, और फसल से होनेवाली उत्पत्ति का 
AGUA लगाकर मन-ही-मन आनन्दमर्न हो रहे हैं। उनके बालक नग्नवदन हो 

वर्षा-स्तान का आनन्द लेते हुए उत्सव मना रहे हैं। 

हे प्राणदायिनी वर्षा, हम भी तेरा अभिनन्दन करते हैं। तू आ, जैसे तू बाह्य 
जगत्‌ को जल-धार से तृप्त कर रही है, वैसे ही हमारे आत्म-जगत को ब्रह्मानन्द-- 
रसधार से तृप्त कर । 


मन्त्र-पदार्थं एवं टिप्पणियाँ 


१. (नभस्वती:) मानसून हवाओं से युक्त (प्रदिशः) मुख्य दिशाएँ (समुत्पतन्तु): 
उमड़ पड़ें । (वातजूतानि) वायुओं से प्रेरित (अभ्राणि) बादल (सं यन्तु) छा 
जाएँ । (नदतः) गड़गड़ाते हुए, (नभस्वतः) वायुयुक्त (महः ऋषभस्य) विशाल 
वादल की (वाश्र:) रिमझिम शब्द करती हुई (आपः) वर्षाएँ . (पृथिवीम्‌) भूमिः 
को (तर्पयन्तु) तृप्त करें | 

२. (सुदानवः) श्रेष्ठ दानी, (तविषाः) बलवान्‌ बादल (समीक्षयन्तु) बहार 
दिखाएँ । (अपां रसाः) वर्षाओं के रस (ओषधी भिः) ओषधियों से (सचन्ताम्‌) 
समवेत हों | (adea) वर्षा की (सर्गाः) फुहारें (भूमिम्‌) भूमि को (महयन्तु) 
लहलहा दें, (विश्वरूपाः) सब रूपोंवाली (ओषधयः) ओषधियाँ (पृथक्‌) अलग- 
अलग (जायन्ताम्‌) पैदा हो जाएँ । 

३. (आशाम्‌-आशाम्‌) दिशा-दिशा में (विद्योतताम्‌) बिजली चमके, (दिश-दिशः) 
दिशा-दिशा में (बाताः) हवाएँ (वान्तु) चलें । (मरुद्भिः) वायुओं द्वारा 
(प्रच्युताः) गिरे हुए (मेघाः) बादल (पृथिवीम्‌ अनु) भूमि के साथ (संयन्तु), 
सम्पर्कं करें | 

४. हे बादल, तू अपने (महान्तं कोशम्‌) विशाल कोश को (उदच) उठाए-उठाए 
फिर, भूमि को (निषिञ्च) सींच दे । (कुल्याः) नहरें (विषिताः) निर्वन्ध होकर 
(पुरस्तात्‌) आगे-आगे (स्यन्दन्ताम्‌) as । (घृतेन) वर्षाजल से (द्यावापृथिवी) 
आकाश-भूमि को (व्युन्धि) गीला कर दे। (अध्च्याभ्यः) गायों के लिए (सुप्र- 
पाणम्‌) बहुत पानी (भवतु) हो जाए | 

५. (अभिवृष्टाः) वर्षा से नहायी हुई (ओषधयः) ओषधियाँ (प्राणेन) प्राण के. 
साथ (समवादिरन्‌) मानो संवाद करने लगीं कि हे प्राण, तुने (नः आयुः)- । 
हमारी आयु को (प्रातीतरः) बढ़ा दिया है, (सर्वा: नः) हम सबको (सुरभीः) 
सुरभित (अकः) कर दिया है। 

६. (ब्रतचारिणः ब्राह्मणाः) मौनब्रतधारी ब्राह्मणों के समान (संवत्सरम्‌) र्ष 
भर (शशयानाः) सोये पड़े हुए (मण्डूकाः) मेंढक (पर्जन्यजिन्विताम्‌) बादल a 
ga की हुई (वाचम्‌) वाणी को (प्र अवादिषु) बोलने लगे हैं । 

प्रत्युष्टं रक्षः प्रत्युष्टा अरातयो 

निष्टप्तं रक्षो निष्टप्ता अरातयः। 

उवंन्तरिक्षमन्वेमि n >> यज" १.७ 

एक दिन मेरे मन में विचार आया कि मैं आकाश में उड । भूमि पर जन्म 

लिया, भूमि पर ही समस्त जीवन व्यतीत कर दिया, और अन्त में भूमि में ही लीन 
हो गये, इसमें क्या आनन्द है ? मुझे तो अन्तरिक्ष में उड़ना चाहिए, आकाश-विहार 
करना चाहिए। फिर अन्तरिक्ष से द्युलोक में और द्युलोक से स्वर्लोक में पहुंचना 
चाहिए । यह सोच मैंने उड़ने के लिए अपने Tat को फड़फड़ाया । पर मैंने देखा कि 
मैं इतना भारी हूँ कि उड़ नहीं सकता । मैं रक्ष” और 'अरातय: के भार से दबा 
हुआ था | 

आप जानना चाहेंगे कि ये “रक्ष” और 'अरातयः' क्या वस्तुएँ हैं। रक्षः का 
अर्थं है राक्षस, जिन्हें गीता (१६१.४) में आसुरी सम्पत्‌ कहा गया है-- 

दम्भो दर्पोऽभिमानश्च, क्रोध: पारुष्यमेव च। 
अज्ञानं चाभिजातस्य, पार्थं सम्पदमासुरीम्‌ ॥ 

“पाखंड, दर्प, अहंकार, क्रोध, क्रूरता, अज्ञान ये सब आसुरी सम्पत्ति वाले पुरुष 
के लक्षण हैं।” एवं ये तथा इसी प्रकार की अन्य राक्षसी वृत्तियाँ रक्ष: शब्द से 
सुचित होती हें । 

'अराति' शब्द 'त' और “राति' के योग से बना है। राति में दानार्थक “रा' 
धातु है अतः राति का अर्थ दान और अराति का अर्थ अदान होता है । दूसरों को 
न देने की, लोभ की, कृपणता की, स्वार्थ की प्रवृत्ति ही अराति' है। 

जब मैंने देखा कि इन “रक्ष और 'अरातयः' के व्यर्थ भार से F हुआ मैं 
उड़ नहीं सकता, तब मैंने इन्हें अपने ऊपर से उतार फेंका | पर कुछ समय मुझसे 
पृथक्‌ रहने के वाद पुनः ये मेरे पास आ गये । बारम्बार मैं इन्हें उतारकर फेकता 
था और बारम्बार ये आकर मुझसे संसक्त हो जाते थे । अतः अन्त में मैंने इन्हें जला 
डालने का ही उपाय सोचा। और अब प्रसन्नता का विषय है कि मैंने इन्हें दग्ध कर 
दिया है, quia: दग्ध कर दिया है। जैसे एक बार समूल दग्ध To के पश्चात्‌ 
कोई पौधा हरा नहीं हो सकता, वैसे ही अब ये मेरे अन्दर पनप नह सकते | 

अब तो मैं अपने-आपको बडा हल्का अनुभव कर रहा हूँ। अब मैं अपने आत्मा 

के ज्ञान-कर्म-रूप Gal को खोलकर नितान्त सरलता से उन्नति के आकाश की 
ओर उड़ान भर सकता हूँ । देखो, मैं विस्तृत आकाश की ओर उड़ चला हुं-- 
उर्वन्तरिक्षमस्वेमि, उर्वन्तरिक्षमन्वेमि । 
aged वियतावस्य पक्षौ, हरेहँसस्य पततः TAINA 
स देवान्त्सर्वानुरस्युपदद्य, सम्पश्यन्‌ याति भुवनानि fagat 
—FAFo १०.८.१८ 
मैं हँस बनकर स्वर्गलोक को ओर उड़ा जा रहा हँ, मेरे पंख खुले हुए हैं। 
राक्षसो और अरातियों के भार को मैं अपने ऊपर से पहले ही उतार चुका हूँ और 
अब हल्का होते के लिए मैंने दैवी सम्पत्‌ रूपी गुब्बारों को भी छाती से बाँध लिया 
है। 
अभयं सर्वसंशुद्धिः, ज्ञानयोगव्यवस्थितः। 
दानं दमश्च यज्ञश्च, स्वाध्यायस्तप आर्जवम्‌ ॥ 
आहसा सत्यमक्रोधः, त्यागः शन्तिरपंशुनम्‌ । 
दया भूतेष्व लोलप्त्वं, AAT ह्लीरचापलम्‌ ॥ 
तेजः क्षमा धृतिः शोचमद्रोहो नातिमानिता । 
भवन्ति सम्पदं देवीमभिजातस्य भारत ॥ | 
: --गीता १६.१--३ । 
निर्भयता, आत्मशुद्धि, ज्ञानयोग की स्थिति, दान, दम, यज्ञ, स्वॉध्याय, तप, 
सरलता, अहिसा, सत्य, अक्रोध, त्याग, शान्ति, चुगली न करता, प्राणियों पर दया, 
अलोलूपता, मृदुता, लज्जा, अचंचलता, तेज, क्षमा, धृति, शौच, अद्रोह, निरहं- 
कारता, यह गीताप्रोक्त समस्त दिव्य गुण उड्ने में मेरे सहायक हो रहे हैं। अहा, 
बड़ी प्रसन्तता का विषय है-- 
*पूथिव्या अहमुदन्त रिक्षमारहम्‌ अन्तरिक्षाद्‌ दिवमारुहम्‌ | 
दिवो नाकस्यं पृष्ठात्‌ स्वर्ज्योतिरगामहस्‌ ॥ 
--यजु० १७.६७ 
एक दिन था, जब मैं नीचे भूमि पर ही खड़ा हुआ था । तब निस्सन्देह राक्षसों 
के आघात-प्रतिघात से मैं विचलित हो सकता था । किन्तु आज मेरी वह अवस्था 
नहीं है; मैं ऊँचा उठ गया हँ---“भूमि से अन्तरिक्ष में, और अन्तरिक्ष से भी उठकर 
द्युलोक में पहुँच चुका हूँ । इन उन्नति की सीढ़ियों को क्रमशः पार कर मैं उन्नति | 
के सर्वोच्च शिखर पर ares हो गया हूँ । मैंने स्वगिक ज्योति के दर्शन कर लिये हैं, 
स्वगिक ज्योति के दर्शन कर लिये हैं ।'” 

सन्त्र-पदार्थ 


: मैंने (रक्षः) राक्षसों को (प्रत्युष्टम्‌) दग्ध कर दिया है, (अरातयः) अरातियों 


को (प्रत्युष्टा:) दग्ध कर दिया है । (रक्षः) राक्षसो को (निष्टप्तम्‌) पूर्णत: दग्ध 
कर दिया है। (अरातयः) अरातियों को (निष्टप्ता:) पुर्णत: दग्ध कर दिया 
है। अब तो मैं (se अन्तरिक्षम्‌) विशाल आकाश की ओर (अन्वेमि) उड़ 
रहा हूँ । 


. (स्वर्ग पततः) स्वर्ग की ओर उडते हुए (हरे: अस्य हंसस्य) इस उड़ाकू हंस 


के (पक्षौ) दोनों पंख (azaga) सहस्र दिनों के लिए (वियतौ) फैल गये हैं | 
(सः) वह (सर्वान्‌ देवान्‌) सब देवों को (उरसि उपदद्य) अपनी छाती से बाँधकर 
(विश्वा भुवनानि सम्पश्यन्‌) सव भुवनों को देखता हुआ (याति) उड़ रहा 
है! 

टा 


३. (पृथिव्याः) पृथिवी से (अहम्‌) मैं (अन्तरिक्षम्‌) अन्तरिक्ष में (आरुहम्‌) चढ़ 
गया हूँ, (अन्तरिक्षात्‌) अन्तरिक्ष से (दिवम्‌) द्युलोक में (आरुहम्‌) चढ गया 


हूँ, (नाकस्य पृष्ठात्‌ दिवः) नाक-पृष्ठ द्युलोक से उठकर (अहम्‌) मैंने 
(स्वर्ज्योतिः अगाम्‌) स्वर्ज्योति को पा लिया हैं | 

ऋग्वेद के द्वितीय मण्डल के दो सुकत (४२ और ४३) शकुनि को सम्बोधित 
किए गए हैं। इनमें पाँच बार सम्बोधन में 'शकुने' शब्द आया है । दो बार 'शकुनि' 
के स्थान पर 'शकुन्ति” शब्द आया है । 'शकुनि' और 'शकुन्ति' शब्द सामान्यतः 
पक्षी के वाचक होते हैं। पक्षी को 'शकुनि” वा 'शकुन्ति! इस कारण कहते हैं कि 
वह स्वयं को आकाश में उड़ाने में समर्थ होता हे--शकक्‍नोति उन्नेतुम्‌ आत्मानम्‌ ।' 
कात्यायन-कृत “कऋक्‌सर्वानुक्रमणी' में लिखा है कि इन दोनों सुक्तों द्वारा ऋषि ने 
मार्ग में बोलते हुए पक्षी की स्तुति की है ।* यह पक्षी कौन-सा है? भाष्यकारों ने 
इसे कपिजल पक्षी बताया है। ऋग्वेद के परिशिष्ट में उपर्युक्त सुक्तो के पश्चात्‌ 
एक अन्य सुक्त पठित है जिसमें 'कपिजल' शब्द भी आता 31° सायण ने आश्व- 
लायन-गृह्यसुत्र के प्रमाण से इन सुक्तो का विनियोग लिखा है कि पक्षियों की 
अरमणीय वाणी सुनायी दे तो इन सुक्तो का जप करे ।* सायण-भाष्य में इन सुक्तो 
का देवता 'कपिजलरूपी इन्द्र' कहा गया है । अन्यो ने भी प्रायः यही देवता माना 
है । इससे यह स्पष्ट है कि वस्तुत: यहाँ किसी पक्षी वा कपिजल की स्तुति नहीं है, 
अपितु पक्षी के बहाने से इन्द्र की स्तुति है। अलंकारशास्त्र की दुष्टि से यहाँ 
अन्योक्ति वा अप्रस्तुत-प्रशंसा अलंकार है । इसी को दयानन्द ने वाचकलुप्तोपमा 
अलंकार कहा है । उन्होंने 'कपिजल: इव इन्द्रः? (अर्थात्‌, कपिजलसमान इन्द्र) 
देवता लिखकर उक्त तथ्य को और स्पष्ट कर दिया हे | उनके अनुसार यहाँ (इन्द्र 
विद्वान्‌ उपदेशक है और इन सुक्तो में पक्षी के उपमान से विद्वान्‌ उपदेशक के गुणों 
का वर्णन हे, उसे उद्बोधन दिया गया हे । मन्त्रागत 'शकुनि' का अर्थ भी वे 'पक्षि- 
वद्‌ विद्यमान शक्तिशाली विद्वान्‌” करते हें । जैसे पक्षी उड़ने आदि क्रियाएँ करने 
में समर्थ होता है वैसे विद्वान्‌ उपदेशक लोगों को श्रेष्ठ ज्ञान देने एवं सदाचार में 
प्रवृत्त करने में समर्थ होता है । इस प्रकार, वे ज्ञानी, सदाचारी महापुरुष यहाँ 
शकुनि, शकुन्ति, कर्पिजल वा इन्द्र हैं जो अपनी प्रभावमयी सत्य वाणी से ज्ञान- 
विज्ञान के मधुर स्वर का निनाद करते हुए जगत्‌ को सन्मार्ग दर्शाते हैं। 
इतनी भूमिका के पश्चात्‌ आगे ऋग्वेद में एक शक्रुनि-सुक्त (२.४२) के मन्त्रों 


की क्रमश: व्याख्या प्रस्तुत की जा रही है, जिसमें केवल तीन मन्त्र हैं। प्रथम पक्षी- 
परक भाव देकर तदनन्तर उपदेशक के पक्ष में घटाया गया है 

“हैं, वेदादि सच्छास्त्र 


-व्याध उसे अपने तीर का निशाना बनाने 


ताक लगाए रहते हैं। आप अपने सुलझ हुए wat 

“कनिक्रदज्जनुषं प्र-भुवाण, इयति वाचम्‌ अरितेव नावम्‌। 

सु शकुने भवासि, मा त्वा काचिद्‌ अभिभा विश्व्वा विदत्‌ ॥१॥ 

हे शकुनि, हे पक्षी, तू अपनी जिह्वा को प्रेरित करके मधुरवाणी में कूजन 
करता हुआ, मानो, जन्मधारी मनुष्यों को मधुर भाषण का उपदेश दे रहा है। हे 
प्यारे पक्षी, अपने सुरीले कंठ से हमारे लिए सदा ही मंगलप्रद हो । तू आनन्द से वृक्ष 
की शाखा पर बैठा हुआ कल-कूजन करता रह, कहीं से भी कोई संकट तुझे प्राप्त 
न हो। 

हे गुरु, हे आचार्य, हे उपदेशक, हे संन्यासिन्‌, आप शकुनि हैं। आप ad- 
शास्त्रों के उपदेश में अपनी जिह्वा को वैसे ही प्रेरित करते हैं जैसे नाविक चप्पुओं 
से नाव को प्रेरित करता है। नाविक के चप्पुओं से चलायी जानेदाली नाव 
यात्रियों को नदी के पार पहुँचा देती है। उसी प्रकार आपकी जिह्वा से 
उच्चारण किए जानेवाले शब्द श्रोता का कायापलट {कर देते हैं । हे शकुनि, 
हे सशक्त-वाणीवाले, अपनी सशक्त वाणी से उपदेश करते हुए आप सदा ही 
हमारे लिए कल्याण बरसाते रहें। आपकी सत्य वाणी से जितकें कुचक्रों का 
भण्डाफोड़ होगा वे दुर्जन आपको सत्य कहने से विचलित करना चाहेंगे, आपके 
मार्ग में काँटे बिछायेंगे, आपको तरह-तरह के शारीरिक कष्ट देना चाहेंगे | किन्तु 
आप उनसे किचिन्मात्र भयाक्रान्त न हों। विश्वव्यापी बड़े-से-वड़ा अभिभव भी 
आपको भय से उद्वेलित न कर सके | आप अपने सत्य उपदेश के व्रत से कभी प्रच्युत 
न हों । आप नास्तिको के कुतर्को का खण्डन करने से कभी विरत न हों। आप 


-धर्मकार्यो के प्रचार से कभी विमुख न हों। 


ध्मा त्वा शयेन उद्‌ वधीत मा सुपर्णो, मा cat विददिषुमान्‌ वीरो अस्ता । 

पित्र्यामन प्रदिशं कनिक्रदत्‌, सुमंगलो भद्रवादी वदेह ॥२॥ 

हे शकुनि, हे तरु की डाल पर वेठ हुए सुन्दर पक्षी, सावधान रह, तुझे कहीं 
बाज झपटकर न ले जाए, कहीं गरुड तेरा सफ़ाया न कर द, कहीं बाणधारी कोई 
वीर धनुर्धर व्याध अपने बाण से घायल करके तुझ अपनी झोली के हवाले न कर 
ले । तू अपने माता-पिता से प्राप्त बोली के अनुरूप कूजन करता हुआ, सुमंगलदायी 
और भद्रवादी होता हुआ बोलता रह और हमें तृप्ति प्रदान करता रह । 

हे गुरुवर, हे वन्दनीय आचार्य, हे उपदेशक, है संन्यासिप्रवर, आप “शकुनि 
1 के उपदेश में समर्थ हँ, सदाचार के शिक्षण में 4 2194 
पक्षी की ताक में बाज और गरुड़ बैठे रहते हैं और धनुर्धर 
ने का अवसर देखते रहते हैं, वैसे ही 
मर्यादाओं का उपदेश करते हुए आपको भी वाज और गरुड़ के समान अधिक बल- 


शाली राक्षसःवृत्ति लोग अपने शस्त्रास्त्र से सुसज्जित शत्रुजन हानि पहुँचाने की 
को से शत्र के कृतको को खंडित 


मनोहर शब्द करते हुए 

कीजिए । आप अपने ब्रह्मतेज से शत्रु के अपवित्र इरादों को पवित्र इरादों में परि-- 
वतित कीजिए। आप अपने सत्य के प्रभाव से असत्यमार्गगामी विरोधियों को 
परास्त कीजिए । आपके पितृजनों ने, आपके ज्ञानवृद्धो और वयोवृद्धो ने, आपके 
गुरुजनो ने जो दिशा निदिष्ट कौ है, तदतुसार आप संसार से असत्य, अन्याय, 
अत्याचार, अज्ञान आदि के विरोध में आवाज उठाते हुए बोलते रहें, भद्र भाषण 
करते रहें | 
७अव क्रन्द दक्षिणतो गृहाणां, सु-मंगलो भद्रवादी शकुन्ते ! 
सा तः स्तेन ईशत माघशंसो, aga वदेम विदथे सुवीराः WI 
हे शकुन्ति, हे पक्षी, तू हम सब गृहवासियों के लिए सुमंगलकारी है, क्योंकि 
तू भद्र बोलनेवाला है। तेरी भद्र ध्वनि हमारे अन्तःकरण में शान्ति का संचार 
करती है । तेरा मधुर कूजन हमारे मानस में जागरण का सन्देश देता है । तेरे स्वर 
में हमें ओंकार का संगीत सुनायी देता है। तेरे स्वर में हमें प्रभूभक्ति की स्वर- 
लहरी सुनाई देती है। तेरे स्वर A हमें उद्गाता का सामगान सुनाई देता है। 
अतः तू हमारे अनुकूल होकर हमें अपना मनोहर गान सुनाए चला जा। 
हे विहन्‌, हे विद्याप्रचारक, हे उपदेशकप्रवर, आप 'शकुन्ति' हैं । ज्ञान-विज्ञान 
के आकाश में आप उड़ान भरनेवाले हैं। अपने सदुपदेश से आप दानव को देव 
बनाने में समर्थ हें । अशान्ति के सन्ताप में दग्ध होते हुए जनों को दिव्य शान्ति की 
छाया प्रदान करने में आप समर्थ हे । अपने उपदेशामृत का पान कराकर अमंगल 
से त्रस्त मानव को सुमंगल का अनुपम वर प्रदान करने में आप समर्थ हैं। आप 
“भद्रवादी' हैं । आपके वचनों में कल्याण का झरना बहता है । आपके वचन संसार | 
में अभद्रता का विनाश कर भद्रता का सन्देश मुखरित करनेवाले हैं। अतः हम | 
आपसे प्रार्थना करते हैं कि अपने दिव्य वचनो का स्वर सदा ही आप गुँजाते रहें, । 
अपनी मधुर एवं ओजस्वी वाणी जन-जन को आप सुनाते रहें, परिब्राट्‌ बनकर 
राष्ट्र के कोने-कोने में अपना जागृति का सन्देश आप प्रसारित करते रहेँ । । 
हे राष्ट्रकोविद, अपनी अनुपम वाणी के द्वारा राष्ट्र के वातावरण को आप | 
ऐसा बना दें कि राष्ट्र में चोरों का बोलबाला न हो, तस्कर-व्य़ापारी, घूसखोर, । 
डकैत, लुटेरे आदि राष्ट्र में न पनपें। साथ ही 'अघणंसों' के चंगुल से भी आप हमें | 
बचाएं | जो लोग पाप की कमाई का सुनहरा चित्र खींच-खींचकर हमें पाप-कर्मों | 
की ओर प्रलोभित करते हैं, उनके पापमय परामर्श से आप हमारी रक्षा कीजिए | | 
हमें आप अपनी वाणी से ऐसा चरित्र-बल का पाठ पढाइए कि हम पाप-प्रशंसकों | 
की लुभावनी बातों की ओर आकृष्ट न होकर निष्पाप जीवन को ही आदर्श मानते | 
रहें । । 
हे विद्वत्प्रवर, आप हमारे अन्दर जागरण का ऐसा मंत्र फूंक दीजिए कि अपने | 
वीर पुत्र-पुत्रियों-सहित हम जीवन-यज्ञ में और संसार के समरांगण में सदा महात्‌. । 


| | 

~ 


वचनोंको ही बोलें, महत्त्वाकांक्षाओ को ही प्रकट करें, महत्ता के नाद को ही 
THE | आपके सदुपदेश से सव क्षुद्रताऐं हमारे वीच से सदा के लिए विलुप्त हो 
जाएँ | 

हे शकुनि, हे ज्ञान और कर्म के पंखों से ऊंची उड़ान भरनेवाले सुधी विद्वन्‌, 
आप हमें भी उच्च उड़ानों में समर्थ बनाइए । 


पाद-टिप्पणी ब मन्त्र-पदार्थ 


१. उणादि ३.४९ द्वारा शक्ल्‌ (शक्तौ) धातु से उन और उन्ति प्रत्यय । इसी सूत्र 

से उन्त प्रत्यय करने पर 'शकुन्त' शब्द बनता है | 

. एताभ्याम्‌ क्रषिरध्वनि वाश्यमानं शकुन्तं तुष्टाव। 

. भद्रं पुरस्तान्तो वद, भद्रं पश्चात्‌ कपिजल । 

४. वयसाम्‌ अमनोज्ञा वचः श्रुत्वा 'कनिक्रदज्जनुषं प्रब्रुवाणः इति सूक्तं जपेत्‌ । 
३.१०.९ 

५. (कनिक्रदत्‌) अत्यधिक बोलता हुआ, (जनुषम्‌ प्र-त्रुवाण:) जन्मधारी को 

उपदेश देता हुआ यह शकुनि (वाचम्‌) वाणी को (इयति) प्रेरित कर रहा है, 

(अरिता-इव) जैसे नाविक (नावम्‌) नौका को प्रेरित करता है। (शकुने) 

शकुनि, (सु-मंगलः च) सुमंगलदायी भी (भवासि) तू हो। (त्वा) तुझे (का 

चित्‌) कोई (fazer) विश्वव्यापी (अभि-भा) अभि-भव (मा) मत (विदत्‌) 
प्राप्त हो | 

हे शकुनि, (त्वा) तुझे (श्येन:) श्येन (मा) मत (उत्‌ वधीत्‌) झपट ले, (मा) 

न (सु-पर्णः) सुपर्णं । (मा) न (त्वा) तुझे (इषुमान्‌) बाणधारी (वीरः) वीर 

(अस्ता) धनुधर (विदत्‌) पकड़े । (पित्र्याम्‌ प्र-दिशम्‌ अनु) माता-पिता से 

प्राप्त बोली के अनुसार अथवा पितृजनों से निर्दिष्ट दिशा में (इह) यहाँ 

(कनिक्रदत्‌) कूजन करता हुआ, उपदेश देता हुआ, (सु-मंगलः) सु-मंगलकारी 

होता हुआ (भद्रवादी) भद्र बोलनेवाला (वद) तू बोल । ae: 

७. (शकुन्ते) हे शकुन्ति, (गृहाणाम्‌) गृहवासियों का (सु-मंगल:) सु-मंगलकार्र 
और (भद्र-वादी) भद्र बोलनेवाला (दक्षिणत:) अनुकूल रूप से (अव क्रन्द) 
तू बोल | (मा) न (नः) हमें (स्तेतः) चोर (इशत) वश में करे, (मा) त exe 
शंसः) पाप-प्रशंसक | (विदथे) यज्ञ वा संग्राम में (बृहत्‌) महान्‌ वचन का 
(सु-वीराः) श्रेष्ठ वीरोंवाले (वदेम) हम बोलें । 


“0 


~ 


at 

वैश्वानर 


वेदों में 'वैशवानर' शब्द अग्नि के साथ सम्बद्ध होकर ही आया है । वैश्वानर 
Sal में लगभग साठ वार प्रयुक्त हुआ है। कहीं यह पूरे सुक्त के देवता के रूप में 
है, कहीं सम्पूर्ण सुक्त का देवता न होकर कतिपय फुटकर मन्त्रों का देवता है । इस- 
का वर्णेन १५ सुक्तो में मिलता है। वैश्वानर सबका नेता, सदा जागरूक, जागृति 
देनेवाला, द्यावापृथिवी एवं बाह्य तथा शरीरस्थ देवों को नियन्त्रित करनेवाला, 
सबको एक सूत्र में बाँधनेवाला, क्षात्रबल और ब्राह्मवल का जनक एवं यज्ञ की नाभि 


है । 
उपनिषद्‌ का एक प्रसंग | 


छान्दोग्य उपनिषद्‌ (५.११--१८) की कथा है कि एक बार पाँच जिज्ञासु | 
वैश्वानर आत्मा का स्वरूप जानने के लिए उद्दालक आरुणिके पास पहुंचे | उद्दालक | 
ने उन्हें राजा अश्वपति कैकेय का परिचय देते हुए कहा है कि उन्होंने वैश्वानर का 
अध्ययन किया हुआ है, चलो मैं भी तुम्हारे साथ जिज्ञासु बनकर चलता हूं, उनके 
सम्मुख हम अपनी जिज्ञासा रखेंगे । जब वे अश्वपति कैकेय के पास पहुँचे तब उस- । 
ने पहले उन्हीं से बारी-बारी से पूछा कि अब तक तुम किसे वेश्वानर समझते रहे | 
हो ? उनमें से औपमव्यव बोला कि हे राजन्‌ ! मैं द्यु-लोक को वेश्वानर आत्मा के 
रूप में उपासता हूँ । अश्वपति ने कहा--ठीक है, पर द्यु-लोक वैश्वानर आत्मा का 
एक अंग है, इसका नाम सुतेजा वैश्वानर है, यह वैश्वानर आत्मा का मूर्धा है । दुसरे | 
जिज्ञासु सत्ययज्ञ पौलुषि ने कहा कि मैं आदित्य को वैश्वानर आत्मा के रूप में । 
उपासता हूँ । अश्वपति बोले -ठीक है, पर आदित्य भी वैश्वानर आत्मा का एक 
अंग हे, इसका नाम विश्वरूप वैश्वानर है, यह वैश्वानर आत्मा का चक्षु है । तीसरे 
जिज्ञासु इन्द्रद्युम्न भाल्लवेय ने कहा कि मैं वायु को वेश्वानर आत्मा के रूप में 
उपासता हूँ । अश्वपति बोले--ठीक है, पर वायु भी वैश्वानर आत्मा का एक अंग 
है, इसका नाम पृथग्वर्त्मा वेश्वानर है, यह वैश्वानर आत्मा का प्राण है । चौथे 
जिज्ञासु जन शाकराक्ष्य' ने कहा कि मैं आकाश को वैश्वानर आत्मा के रूप में 
उपासता हूँ । अश्वपति बोले--ठीक है, पर आकाश भी वैश्वानर आत्मा का एक 
अंग है, इसका नाम ‘Aga’ वैश्वानर है, यह वैश्वानर आत्मा का धड़ है । पाँचवें 

जिज्ञासु वुडिल ने कहा कि मैं जलों को वैश्वानर आत्मा के रूप में उपासता न; 
अश्वपति बोले--ठीक है, पर जल भी वैश्वानर आत्मा के अंग हैं, इनका नाम 
“रयि' वैश्वानर है, ये वैश्वानर आत्मा की बस्ति हैं । छठे उद्दालक ने, जो उन पाँचों 
जिज्ञासुओं के साथ स्वयं भी जिज्ञासु बन गया था, कहा कि मैं पृथिवी को वैश्वानर 
आत्मा के रूप में उपासता हूँ । अश्वपति बोले--ठीक है, पर पृथिवी भी वैश्वानर 
आत्मा का एक अंग है, इसका नाम '्रतिष्ठा' है, यह वेश्‍वानर आत्मा के पैर हैं । 

अन्त में अश्वपति केकेय ने उन्हें समझाया कि तुम जिन पृथक्‌-पृथक्‌ वस्तुओं 
को वैश्वानर आत्मा के रूप में उपासते रहे हो वे वैश्वानर आत्मा के विविध अंग हैं 
जो मिलकर वेश्वानर आत्मा का शरीर बनाते हैं, जिस शरीर में शरीरी होकर 
वह व्याप्त है | बड़ा वेश्वानर परत्रह्म है, छोटा वैश्वानर जीवात्मा है | छोटे वैश्वा- 
नर को स्वयं को तथा अपने शरीरस्थ अंगों को बड़े वश्वानर तथा उसके अंगों से 
एकाकार करना होता है | 


निरुक्त में वेश्वानर-विचार 


areata निरुक्त में वैश्वानर का निर्वचन करते हुए लिखा है-“विश्वान्‌ 
नरान्‌ नयति, विश्वे एनं नरा नयन्तीति वा । अपि बा विश्वानर एव स्यात्‌ प्रत्यृतः 
सर्वाणि भूतानि, तस्य वेश्बानरः (feo ७.२१) । अर्थात्‌ जो सब नरों कोले 
जाता है, उनका नायक बनता है, या सब नर जिसे यज्ञादि में या अपने हृदय में ले 
जाते हैं, वह वैश्वानर है । यहाँ विश्व-तर से नयन अर्थ में अण्‌ प्रत्यय होगा, अथवा 
जो सबके प्रति गया हुआ है, सबमें व्याप्त है (विश्वानू-अरः) वह वैश्वानर है । इस 
निर्वचन में 'अरः' ऋ गतौ धातु से अच्‌ प्रत्यय करके बनेगा । 
उक्त निर्वचन देने के पश्चात्‌ निरुक्तकार यह प्रश्‍न उठाते हैं कि वेद में वेश्वा- 
नर कौन है? प्रथम पक्ष उन्होंने यह दिया है कि कुछ आचार्य मध्यम-स्थानीय अग्नि 
(विद्यूत्‌)को वैश्वानर मानते हैं प्रमाणस्वरूप उन आचायोँ का कथन है कि ऋग्वेद 
में यह कहा है कि वैश्वानर अग्नि अन्तरिक्षस्थ जलों को कंपाकर बरसाता t= 
बैश्वोनरो दस्युमग्निजंघन्वात्‌ अधूनोत्‌ काष्ठा अव शम्बरं भेत्‌ (Æo १.५६.६) । 
द्वितीय पक्ष प्राचीन याज्ञिकों का है, जो आदित्य को वैश्वानर मानते g ये लोग 
दिवि पृष्टो अरोचत (यजु० ३३.६२), वेश्वानरं केतुमह्वाम्‌ अकृण्वन्‌ (ऋ० १०. 
८७.१२) आदि वैदिक प्रमाण उद्धृत करते हैं। तृतीय मत शाकपूणि आचार्य का 
है, जो पाथिव अग्नि को वैश्वानर मानते हैं। उनकी युक्ति है कि वश्वानर का अर्थ 
है विश्वानर की सन्तान और विश्वानर सूर्य या विद्युत्‌ का नाम है, एवं पाथिव ः 
अग्नि ही सूर्य या विद्युत्‌ से उत्पाद्य होने के कारण वैश्वानर po चाहिए । वैश्वा- 
नर सूर्य से मिलते का यत्न करता है- बैश्वानरो यतते सूयण (ऋ० १.६८-१)-- 

२५४ वैश्वानर 


यह कथन भी पार्थिव अग्नि को ही वैश्वानर सिद्ध करता है। पृथिवी से अग्नि की 
ज्वालाएँ ऊपर उठती हैं, ऊपर से सुर्य की किरणें नीचे की ओर आती हैं, बीच में 
दोनों का संगम होता देख वैदिक कवि ने उक्त वर्णन किया है | 
निरुक्तकार ने अन्त में स्वमत यह दिया है कि वस्तुतः तीनों ही अग्नियो को 
वैश्वानर कहते हैं, पर वेद में सुक्तभाक्‌ के रूप में जिस वैश्वानर का वर्णन है तथा 
जिस वैश्वानर को यज्ञ में हवि दी जाती है, वह यह पाथिव अग्नि ही है। तीनों ही 
अग्तियाँ वैश्वानर हैं इसकी पुष्टि में हविष्पान्तीय सूक्त का निम्न मन्त्र द्रष्टव्य है 
जिसमें कहा गया है कि वैश्वानर रात्रि में भू-लोक का मूर्धा अर्थात्‌ पाथिव अग्नि 
हो जाता है, प्रातः वह सूर्य-रूप में उदित होता है और वही अन्तरिक्षस्थ जलों में 
भी विचरण करता है-- 
मूर्धा भुवो भवति नक्तमग्नि:, तत; सूर्यो जायते प्रातरुद्यन्‌ । 
मायाम्‌ तु यज्ञियानामेताम्‌, अपो यत्‌ तूणिश्चरति प्रजानन्‌ ॥ 
— Eo १०.८८.६ 


वेश्वानर ब्रह्म 


वेद में विराट परमात्मा का नाम वश्वानर भी है। सब नरों का नेता होने से 
और सब TT का हितकारी (विश्वेभ्यो नृभ्यो हितः) होने से वह वैश्वानर कहाता 
है । उसका वर्णन करते हुए वेद कहता है कि उस gag त्ववाले वैश्वानर ने विभिन्न 
लोकों का निर्माण किया है, आकाश में चमकोले पिडों का निर्माण किया है, समस्त 
भुवनों को विस्तीण और यश से प्रख्यात किया है, वह अपराजेय, गोप्ता और 
अमृतत्व का रक्षक है-- 
“वि यो रजांस्यमिसीत सुक्रतुर्‌, वैश्वानरो वि दिवो रोचना कविः। 
परि यो विश्वा भुवनानि पप्रथे, अदब्धो गोपा अमृतस्य रक्षिता ॥ 
—_—ऋ० ६.७.७ 


वेश्वानर आत्मा 


शरीर में जीवात्मा वैश्वानर है। ऋग्वेद ६.९ में स्तोता यह उद्गार प्रकट कर 
रहा है कि मेरे वैश्वानर राजा के अंधकार-निमग्न हो जाने से नेरे सम्मुख काला 
दिन छा गया है । न मेरे कान मेरा साथ दे रहे हैं, न आँखें साथ दे रही हैं, मन 
निता-ग्रस्त हो रहा है, हृदय में निहित ज्योति बुझ गई है। इस स्थिति में भला 
क्या बोलू, क्या मनन करू ? 

वैश्वानर २५५ 
“fa मे कर्णा फ्तयतो वि चक्षर, ate ज्योतिह दय आहितं यत्‌ । 
बि मे मनश्चरति दूर आधीः, कि feag वक्ष्यामि किम न मनिष्ये ॥ 
—मन्त्र ६ 
न्त में वह बैश्वानर ज्योति को सम्बोधित करता हुआ कहता है कि हे दे 
तुम्हार तमसाच्छन्न हो जाने पर शरीर के मन, बुद्धि, इन्द्रियादि सब देव भयभीत 
होकर तुम्हें नमन कर रहे हैं और बार-बार यह प्रार्थना कर रहे हैं कि वैश्वानर 
आत्मा हमारी रक्षा करे, हमारी रक्षा करे-- 
‘fara देवा अनमस्यन्‌ मियानास्‌, स्वामग्ने तमसि तस्थिवांसम्‌ | 
वेश्वानरोऽवतूतये नो, अमत्योंऽवतूतये नः॥ मन्त्र ७ 


राष्ट्र का राजा वेश्वानर 


वैदिक साहित्य में राष्ट्र एवं राष्ट्र के राजा को भी वैश्वानर कहा गया है। 
यजर्वद की तैत्तिरीय संहिता में लिखा है--राष्ट्रं वे वेशवानरः (५.४.७.७) | ऋग्वेद 
के एक वर्णन के अनुसार वश्वानर मनुष्यों का राजा है, जो असुरों को संग्राम में 
पराजित कर देवजनों को सत्कार देता है-- 
“राजा कृष्टीनामसि मानुषीणां। 
युधा देवेभ्यो वरिवश्चकर्थ ॥ — Eo १-५९.५ 
अथर्ववेद के पृथिवी-सुक्त में राष्ट्रीय भावना को वैश्वानर अग्नि नाम देते हुए 
लिखा है कि वैश्वानर अग्नि को धारण करती हुई राज-प्रेष्ठा राष्ट्र-भूमि हमें धन- 
बल प्रदान करती रहे-- 
saat बिश्रती भूमिरग्तिम्‌। 
इन्द्रऋ्रषभा द्रविणे नो दधातु ॥ “-अथवे ० १२.१.६ 


उपसंहार 


उपर्यक्त वाच्यार्थों के अतिरिक्त वैदिक साहित्य में प्राण, सवत्सर आदि को 
भी वैश्वानर कहा गया है । जमिनीय ब्राह्मण म लिखा है कि प्राण पूव-वश्वानर हे 
अपान उत्तर-वैश्वानर है-प्राणो बे पूर्वो वेश्‍्वानरोऽपान उत्तरः (जै० 3.5) | 
संवत्सर ही अग्नि वश्‍एवानर ह अग्निर्वा एष वेश्‍वानरो यत्‌ संवत्सरः (ज० २. 
३७६) | ऋग्वेद (३.२६ २) में इसे मातरिश्वा नाम से भी स्मरण किया है। > 

सार-रूप में कहें तो वेशबातर वह सुत है जो सबके अन्दर गया हुआ हूँ, स 
अपने में ओत-प्रोत करके स्थित है। वैश्वानर वह है जो सबका नेतत्व करता हे, 
सबको अपने पीछे चलाता है | चाहे प्राण हो, चाहे परमात्मा या जीवात्मा हो, चाहे 

२५६९ वैश्वानरः 


अग्नि, विद्युत्‌ या सूर्यं हो, सबमें ये लक्षण घटित होते हैं । प्रत्येक क्षेत्र का जो अग्रणी 
है, वह उस क्षेत्र का वैश्वानर है, जिसके अभाव में हमारी स्थिति सुत्रविहीन मणकों 
के समान और नायक-विहीत प्रजा के समान हो जाती है। 

` वैश्वानर से सूचित होनेवाले नेतृत्व, अग्रगामिता, तेजस्विता, जागृति आदि 
के गुणों की आज सर्वत्र आवश्यकता हे । आज का युग पुकार रहा है कि हम अपने 
अन्दर वैश्वानर ज्योति को जागृत करें, राष्ट्र की वैश्वानर ज्योति को भी सजग 
करें । स्वयं भी हम वैश्वानर बनकर अन्यों.का नेतृत्व करें । वैश्वानर बनकर 
दिव्यता का शंखनाद करते हुए, हृदयो में वैश्वानर ज्योति को धारण करते हुए, 
हाथों में वैश्वानर 'ओ ३म्‌” की पताका लिये हुए आगे बढ़ते चलें । 


a Tiz re EA. 

A रात में TAR अग्नि (भुवः) भूमि का (मूर्धा) मस्तक 
(भवति) होता हैः तत) उसके वाद (प्रातः) प्रातःकाल में (उद्यन्‌) उदय 
होता हुआ (र्यः) सूर्यं (जायते) हो जाता है । (यज्ञियानाम्‌) संगति करने 
योग्य देवों की (एताम्‌ उ) इस (मायाम्‌ तु) माया को जानो (यत्‌) कि वही 
अग्नि (प्रजानन्‌) मानो ज्ञानवान्‌ होता हुआ (अपः चरति) विद्युत्‌ के रूप 
में मेघजलों में भी विचरता है | 

२. (यः सुक्रतुः) जिस सुकर्मा (वैश्वानरः) वैश्वानर प्रभु ने (रजांसि) लोकों 
को (वि अमिमीत) बनाया है, (कविः) जिस कवि परमात्मा ने (दिवः) 
द्यौ-लोक के (रोचना) सूर्य, नक्षत्र आदि चमकीले पिंडों को (वि अमिमीत) 
बनाया है और (यः) जिस (अदब्धः) अपराजित, (गोपाः) पालनकर्ता 
(अमृतस्य रक्षिता) अमरता के रक्षक परमात्मा ने (विश्वा भुवनानि) सव 
भुवनों को (परि पप्रथे) चारों ओर फैलाया है । 

३-४. इत दोनों मन्त्रों का अर्थ द्रष्टव्य--निबन्ध-संख्या ४ में । 

५. हे वैश्वानर, तु (मानुषीणां कृष्टीनाम्‌) भानवःप्रजाओं का (राजा) राजा 
है । (युधा) युद्ध द्वारा (देवेभ्यः) विद्वानों के लिए (वरिवः) बिजय-सत्कार 
(चकर्थ) करता है। 

६. (इच्धऋषभा भूमिः) राजा है श्रेष्ठ जिसमें ऐसी राष्ट्रभूमि (बैश्वातरम्‌ 
अग्निम्‌) राष्ट्रियता-रूप वैश्वानर अग्नि को (बिभ्रती) धारण करती हुई 
(नः) हमें (द्रविणे) धन और बल में (दधातु) स्थापित करे। 

